


مکمل الایمان

امام المحدثین
حضرت شیخ عبدالحق
محدث دہلوی





اللَّهُ يَجْتَنِي إِلَيْهِ مِنْ يَشَاءُ وَيَهْدِي إِلَيْهِ مَنْ يُنِيبُ

نور العقائد

ترجمہ اردو



تکمیل الایمان

۱۱

حضرت شیخ عبدالحق محدث دہلوی

ترجمہ اردو

مولانا مولوی محمد شتاق احمد صاحب حشتی

باہتمام

شیخ عبدالحق محدث اکادمی

۲۶۸۳ گلہ مسجد کالے خان کوچہ چیلان دریا گنج نئی دہلی ۱۱۰۰۰۲
فون گھر ۳۲۴۹۰۴۴ - فون آفس ۳۲۴۸۲۸۲

جملہ حقوق بحق ناشر محفوظ ہیں

135445

سن اشاعت _____ ۱۹۹۴ء

تعداد _____ پانچ سو

مطبوعہ _____ جے، کے، آفسٹ پرنٹرز، دہلی

قیمت _____ ۱- روپے

کتابت _____ واجد علی خاں

ملنے کا پتہ

شیخ عبدالحق محدث اکادمی

۲۶۸۲ گلی مسجد کالے خان کوپچھیلان دریا گنج نئی دہلی ۱۱۰۰۰۲

فون گھر ۳۲۴۰۷۷ فون آفس ۳۲۴۸۳۸۲

مقدمہ

بائیس خواجہ کی چوکھٹ دلی کے جنوبی کنارے مقدس اور نورانی حصہ میں جسے عوام الناس قطب صاحب اور مہرولی کے ناموں سے جانتے اور پکارتے ہیں خواجہ خواجگان حضرت شیخ معین الدین حسینی اجمیری کے خلیفہ آعظم قطب الاقطاب حضرت خواجہ قطب الدین بختیار کاکی اور دیگر سینکڑوں اولیاء کرام آرام فرما رہے ہیں درگاہ حضرت قطب الاقطاب سے تھوڑے فاصلہ پر اولیا مسجد سے متصل حوض شمس کے شمال میں ایک بلند چہار دیواری اور اس کے درمیان ایک بڑا سا گنبد واقع ہے۔ اس گنبد کے نیچے شیخ اولیا، عالم ربانی، شیخ العصر فخر العلماء اور شمالی سندھوستان کے پہلے محدث حضرت شیخ عبدالحق محدث ترکی بخاری حنفی قادری دہلوی آرام فرما رہے ہیں۔ مزار مبارک کے سرہانے دیوار پر ایک لوح نصب ہے جسے حضرت شیخ نورالحق نے اپنے والد ماجد حضرت شیخ محدث کی وصیت کے مطابق نصب کیا اور ان کے مختصر حالات زندگی فارسی میں کندہ کرائے جس کا ترجمہ اس طرح ہے۔

ابوالمجد عبدالحق۔ اللہ تعالیٰ کی تمام تر نعمتیں ان پر ہوں۔ اپنے دور کے شیخ وقت مقتدائے زماں (زمانہ کے رہبر) اور بلندیوں کے مالک تھے۔ ان کے مختصر حالات یہ ہیں کہ اپنے ہوش کی ابتدا سے اللہ تعالیٰ کی عبادت اور حصول علم کے لیے سر بستہ رہے جب عہد جوانی کے قریب پہنچے تو دین کے زیادہ تر علوم پر دسترس حاصل کر لی تھی۔ بائیس

سال کی عمر میں ان سب سے فراغت پانے کے بعد کلام پاک حفظ کیا اور سلسلہ درس و تدریس شروع کیا۔ آغاز جوانی ہی میں شوق الہی آپ کے اندر گھر کر چکا تھا۔ اچانک دوست احباب اور وطن سے دل بیزار ہوا اور حرمین شریفین کی راہ لی۔ خاص مدت تک ان متبرک مقامات میں رہ کر زمانہ کے قطب اور بڑے بڑے اولیاء کی صحبت میں رہے۔ چلتے وقت آپ کو تصوف و طریقت و معرفت کے طالبوں کی تلقین کی خصوصیت بھی حاصل ہوئی۔ اس کے علاوہ فن حدیث پر عبور حاصل کرنے کے بعد بڑی برکات کے ساتھ اپنے وطن واپس تشریف لائے اور باون (۵۲) سال تک ظاہر و باطن کی یکسوئی کے ساتھ یہاں مقیم رہ کر اپنے بچوں اور طالبان کی تربیت کی۔ علم سیما اور علم حدیث کی اشاعت میں مصروف ہوئے اور ایک ممتاز و منفرد مقام حاصل کیا۔ یہاں تک کہ عجم کے اولین اور متاخرین علماء میں سے کوئی بھی ان کا ثانی نہ تھا۔ فنون علمی خاص طور پر فن حدیث پر بڑی معتبر کتابیں لکھیں۔ چنانچہ زمانہ کے علماء نے آپ کی تصنیفات کا بغور مطالعہ کیا اور ان کو اپنا دستور العمل بنایا۔ خواص و عوام میں علم دوست لوگ آپ کی تصنیفات کو حاصل کرتے ہیں۔ اس عالی نسب اور فیض بخش شخصیت کی بڑی چھوٹی تصنیفات تقریباً ستواڑھ ہیں۔ اور سطور کا شمار پانچ لاکھ ہے۔ ماہ محرم

۱ حضرت شیخ عبدالوہاب متقی ر
۲ پروفیسر خلیق نظامی صاحب نے "حیات شیخ" میں شیخ کی تصنیفات کی کل تعداد ساڑھ
تھری فرمائی ہے۔ ان میں ایک تصنیف المکاتیب و رسائل بھی شامل ہے جو اڑسٹھ (۶۸) رسالوں کا مجموعہ ہے۔ زادا المتقین کے مصنف نے بھی یہی تعداد بیان کی ہے اور سطوروں کی تعداد
چھ لاکھ سے زائد بیان کی ہے۔

۱۹۵۱ء میں آپ کے ظہور پر نور کا سایہ اس دنیا پر پڑا اور
 ۱۹۵۲ء میں پوری آگاہی اور کشادہ پیشانی کے ساتھ آپ اس
 دنیا سے رخصت ہوئے تاریخ ولادت شیخ اولیا ۱۹۵۸ء اور تاریخ
 رحلت ۱۹۵۲ء فخر العالم ہے۔

حضرت شیخ رح کا اچانک دوست احباب اور وطن سے دل بیزار
 کیوں ہوا؟ پروفیسر خلیق نظامی صاحب حیات شیخ عبدالحق محدثؒ میں
 تحریر فرماتے ہیں کہ:-

آخر وہ ہندوستان میں اپنے آپ کو بے خانماں کیوں سمجھتے تھے اور
 وحشت جس کا ذکر انہوں نے زادالمتقین میں کیا ہے ان کو ہندوستان
 میں کیوں محسوس ہونے لگی تھی؟ حضرت شیخ عبدالوہاب متقیؒ کی بحث
 میں انہوں نے اس وحشت کا ذکر اس طرح بیان کیا:

یا سیدی! میں وہ شخص ہوں جو بچپن سے ہی تحصیل علم
 اور عبادت گزاری کی محنت و ریاضت میں پلا ہوں۔ میں
 کبھی عام لوگوں کی صحبت اور میل جول کو خاطر میں نہ لایا
 اور جب اللہ کے کرم سے مجھے (علم کا) اچھا خاصہ حصہ مل گیا
 اور میں نے اپنی ضروریات یہاں کی چیزوں سے پوری کر لیں
 تو بعض اہل حقوق نے مجھے دنیا دار لوگوں کی طرف بلایا۔ چنانچہ
 میں بادشاہ وقت اور امراء کے پاس گیا۔ انہوں نے میری
 طرف بہت توجہ کی میرا رتبہ بلند کیا اور یہ ارادہ کیا کہ
 میرے ذریعہ اپنی جماعت بڑھائیں اور مجھ کمزور سے اپنی طاقت
 مضبوط کریں۔ بس اللہ نے مجھے محفوظ رکھا اور ان کے ساتھ
 مجھے نہ چھوڑا۔ اپنے بندہ کے دل میں ایک جذبہ پیدا کیا
 جس نے اس مقام شریف تک پہنچایا۔

۱۔ مترجم عبارت لوح۔ جناب فیض العمر صاحب ایم۔ اے (دہلی)

۲۔ پروفیسر خلیق نظامی، حیات شیخ عبدالحق صد ۹۱-۹۲

حضرت شیخ عبدالوہاب متقیؒ نے اپنے علم حدیث کا وہ بیش بہا حصہ
حضرت شیخؒ کو عطا فرمایا جس کی شہرت سے مصر و عرب کے حلقہ گونج
رہے تھے۔ حضرت شیخؒ خود فرماتے ہیں:

تمام کتب احادیث اور سارے علوم دینیہ علماء کرام سے
حاصل کیے۔ خصوصاً حضرت متقیؒ سے ذکر وغنبرہ کی
تعلیم حاصل کی اور ان کی خدمت میں سے بہت سی نعمتیں
حاصل کیں اور حصول انوار و برکات و ترقی درجات اور
علوم دینی کی نشرو اشاعت میں استقامت کے متعلق بہت
سی بشارتیں سننے کے بعد بندہ وطن مالوت کو واپس
ہوا۔

حدیث، فقہ حنفی، تصوف، حقوق العباد ان چار چیزوں کی اعلیٰ تعلیم
حضرت شیخ نے حقیقت میں شیخ متقیؒ کے قدموں میں ہی حاصل کی۔
حضرت شیخ کی دلی تمنا تھی کہ وہ حرمین شریفین میں ہی مقیم رہیں اور
ہندوستان واپس نہ جائیں۔ مگر حضرت شیخ متقیؒ کا اصرار تھا کہ
وہ ہندوستان واپس جائیں۔ حضرت شیخ نے عذر پیش کیے۔ مگر قبول نہ
ہوئے۔ پھر براہ بغداد شریف ہندوستان واپس جانے کی اجازت
چاہی، مگر اجازت نہ ملی اور فرمایا:

اب تمہارے لیے بہتر ہے کہ وطن جاؤ جن لوگوں کے تم پر
حقوق ہیں ان کو اپنے دیدار سے مسرور کرو کہ یہ بھی عبادت
ہے۔

شیخ نے سرخم تسلیم کیا۔ اس حقیقت کو تسلیم کرنا پڑے گا کہ حضرت

۱- حیات شیخ عبدالحقؒ ص ۱۱۰

۲- " " " " ص ۱۱۱

۳- " " " " ص ۱۲۳

شیخ متقی نے اپنی بصیرت اور دور نظری سے یہ جان لیا۔ تھا کہ ان کا ہونہار شاگرد ہندوستان کے گمراہ اور بے دین ماحول اور باطل کے اندھیرے میں حق کی روشنی پھیلانے کی سعادت حاصل کرے گا۔

جب شیخ "دستار" میں ہندوستان واپس آئے اس وقت اکبر کے غیر متعین افکار نے دین الہی کی شکل اختیار کر لی تھی اور ملک کا سارا دینی ماحول خراب ہو چکا تھا۔ شریعت و سنت سے بے اعتنائی عام ہو گئی تھی۔ دربار میں اسلامی شعار کی کھلم کھلا تضحیک کی جاتی تھی بادشاہ کی بے راہ روی نے عوام کی زندگی پر بھی اثر ڈالا حد یہ ہے کہ مدرسہ اور خانقاہیں اس کے مسموم اثرات سے محفوظ نہ رہ سکیں۔ صوفیہ نے شریعت کو طریقت سے علیحدہ کر کے اپنے غیر شرعی اعمال کا جواز تلاش کر لیا تھا۔ علماء سوء نے فقہ کو اپنی بہانہ جو فطرت کا آلہ بنایا۔ اور حیلہ بازی دور دورہ شروع ہوا۔ شیخ نے ہندوستان کے ان روح فرسا حالات میں حجاز سے واپس آئے۔

چار سال قبل جو مایوسی ان پر غالب تھی اب اس پر قابو پایا تھا۔ علوم دینی کا بے پناہ سرمایہ ان کے سینہ میں تھا اور اسی سے مذہبی انتشار دور کرنے کے لیے انھیں محاذ کا کام لینا تھا۔

ہندوستان واپس آنے کے بعد شیخ نے دہلی میں مسند درس و تدریس و ارشاد بچھائی۔ شمالی ہندوستان میں اس زمانہ میں یہ پہلا مدرسہ تھا جہاں سے شریعت و سنت کی آواز بلند ہوئی۔ اس مدرسہ کا نصاب تعلیم دوسری درس گاہوں سے بالکل مختلف تھا۔ یہاں قرآن و حدیث کو تمام علوم دینی کا مرکزی نقطہ قرار دے کر تعلیم دی جاتی تھی۔ درس و تدریس کا یہ ہنگامہ شیخ نے آخری عمر تک برپا رکھا۔ ان کا مدرسہ سارے شمالی ہندوستان میں امتیازی شان رکھتا تھا۔ سینکڑوں کی تعداد میں طلبہ استفادہ کے لیے جمع ہوتے تھے۔ اور متعدد اساتذہ درس و تدریس کا کام انجام دیتے تھے۔ شیخ محدث کا یہ دارالعلوم اس طوفانی دور میں شریعت اسلامی اور سنت نبویؐ کی سب سے بڑی پشت پناہ تھا۔ مذہبی گمراہیوں کے بادل چاروں طرف سے منڈلائے اور اس دارالعلوم کی دیواروں سے ٹکرائے لیکن شیخ کے

پائے ثبات میں ذرا بھی جنبش نہ آئی۔ ان کے عزم و استقلال نے وہ کام انجام دیا جو ان حالات میں ممکن نظر نہ آتا تھا۔

ایک طرف شیخؒ اپنے دارالعلوم کے تربیت یافتہ علماء کو شریعت اسلام کی خدمت کرنے اور بہکے ہوئے مسلمانوں کو بے دینی اور گمراہ عقائد سے نکلانے کے لیے ملک کے مختلف گوشوں میں پھیلاتے رہے تو دوسری طرف دین الہی ہندوی تحریک اور علماء سوء کے فتنوں کا رد کرنے اور حضور اکرم صلی اللہ علیہ وسلم کے اعلیٰ و ارفع مقام اور ان کی تعلیمات سے لوگوں کو روشناس کرانے کے لیے تصنیفات پر بھی خصوصی توجہ فرمائی۔ ان کے درس و تصنیف نے ایک پورا سلسلہ تعلیم ملک میں عام کیا۔

علم حدیث پر ایسی صحیح اور معتبر کتابیں تصنیف فرمائیں کہ اس سے پہلے علماء متقدمین و متاخرین نے کیں تھیں۔ اپنی تصنیفات کے ذریعہ پورے ملک میں علم حدیث پھیلا یا۔ جس کی وجہ سے ”حدیث“ کا لقب پایا۔ ان سے پہلے شمالی ہندوستان میں کوئی محدث نہیں ہوا۔ اس کے بعد جو محدث ہوئے آپ کے مقلد اور پیرو ہوئے لہذا آپ امام المحدثین ہیں۔ آپ کی تصنیفات پر علماء زمانہ فخر کرتے اور ان کو اپنا دستور العمل بناتے رہے ہیں۔ علم حدیث کے علاوہ حضرت شیخؒ نے دین کے مختلف موضوعات پر بھی کتابیں تصنیف فرمائیں، جن کی تعداد ساٹھ اور سطروں کی گنتی چھ لاکھ سے زائد ہے۔ چند عربی کتابوں کا فارسی میں ترجمہ کیا۔ حضرت شیخؒ کو عربی سے فارسی میں ترجمہ کرنے کی خصوصی مہارت حاصل تھی۔ حضرت شیخؒ کی جملہ تصنیفات مندرجہ ذیل موضوعات پر پائی جاتی ہیں:

(۱) تفسیر (۲) تجوید (۳) حدیث (۴) عقائد (۵) فقہ (۶)

تصوف (۷) اخلاق (۸) اعمال (۹) فلسفہ و منطق (۱۰) تاریخ

(۱۱) سیر (سیرت و سوانح) (۱۲) نحو (۱۳) ذاتی حالات (۱۴)

خطبات (۱۵) مکتوبات (۱۶) اشعار (۱۷) وصیت۔

۱۔ پروفیسر خلیق نظامی، شیخ عبدالحق ص ۱۲۴ تا ص ۱۲۶۔

مصنف مرآة الحقائق فرماتے ہیں کہ میں حیران ہوں وہ کون سے اوقات ہوتے تھے جن میں نوبت اس قدر کتب کی تصانیف کی ہوتی تھی۔ اور تسلیم ظاہری و باطنی طالبان کو دی جاتی تھی۔ وعظ و تلقین عام طور پر ہوتا تھا۔ اور شب نخیزی و عبادت خاص عمل میں آتی تھی اور ضروریات لازمی و دنیاوی انجام پاتی تھیں۔ سوائے اس کے میرے اور کچھ سمجھ میں نہیں آتا کہ یہ سب حضرت رزوی کی کرامت ہے یا نہ۔

حضرت شیخ رزوی کی تحریریں عموماً سیدھی سادی زبان میں ہیں، شہد سے زیادہ شیریں اور قلوب پر اثر کرنے والی ہیں۔ بحث و استدلال اور قیل و قال کی الجھنوں سے دور رہ کر اظہار مدعا فرماتے ہیں۔ کسی مسئلہ پر علماء کے اختلاف کی وضاحت کے ساتھ ساتھ اپنا نظریہ اور فیصلہ دلیل کے ساتھ واضح فرماتے ہیں۔ حضرت شیخ رزوی کا خلوص اور اصلاح کا جذبہ قاری کو فیضیاب کئے بغیر نہیں رہتا۔ اگر کسی میں طلب صادق ہو تو حضرت کی تصنیفات کا مطالعہ اس کی دینی و دنیاوی زندگی کی اصلاح و کامیابی کا ضامن ہے۔ حضرت کی متعدد کتابوں کے اردو میں تراجم شائع ہو چکے ہیں۔ اکثر تصنیفات کے قلمی نسخہ جات مختلف لائبریریوں میں محفوظ ہیں۔ جن میں سے بعض حضرت کے قلم مبارک سے تصحیح شدہ ہیں۔ گویا حضرت کی ذاتی تحریریں دنیا کی مشہور لائبریریوں میں آج تک محفوظ ہیں۔

عقائد کے موضوع پر حضرت شیخ رزوی کی مشہور اور مقبول تصنیف "تکمیل الایمان" ہے۔ حجم میں مختصر مگر افادیت میں بہت زیادہ ہے۔ کتاب کی ابتدا میں حضرت شیخ رزوی فرماتے ہیں کہ :-

یہ کتاب تکمیل الایمان عقائد اسلام اور مسلک اہل سنت و الجماعت کے قواعد پر مشتمل ہے یہ بہترین فوائد اور لطیف معانی کا خزانہ ہے۔ کلام کی وضاحت اور مطالب کی تشریح اس

لے منشی برکت علی۔ مرآة الحقائق ص ۸۔

انداز سے کی گئی ہے جس سے اللہ نے چاہا تو دلوں پر اثر ہوگا اور
نظر و قلب نور یقین سے منور ہو جائیں گے۔ اسے ہر مومن جس کے
دل میں طلب صادق ہو، کے لیے لکھا گیا ہے۔

انسان کو کس شے کا علم ہونا پھر بلا تذبذب اس کا دل سے صحیح ماننا
اور یقین کرنا عقیدہ کہلاتا ہے۔ اللہ تعالیٰ کی وحدانیت اور حضور اکرم
صلی اللہ علیہ وسلم کا قلبی طور پر یقین کرنا بھر زبان سے تصدیق کرنا علامت
ایمان ہے۔ دل سے یقین اور تصدیق کے بغیر زبان سے اقرار کرنا منافقت
ہے۔ گویا ایمان کی بنیاد قلب کے یقین و تصدیق پر رکھی جاتی ہے۔ اگر عقیدہ
درست ہے تو ایمان بھی درست و سلامت ہے۔ ایمان لانے کے بعد متعدد
عقائد اور ایسے ہیں جنہیں بلا حجت اور تذبذب مان لینا اور تصدیق بالقلب
کر کے ایمان کی حفاظت کی جاتی ہے۔ اس میں عقل انسانی کو کوئی دخل نہیں
اگر کوئی انسانی عقل و خرد اس میں دخل دے اور حجت کرے تو یہ اس بات کی
دلیل ہے کہ اسے اپنی عقل و خرد پر فخر اور زعم ہے۔ جو باتیں اس کی عقل و
خرد کی پہچ سے باہر ہیں ان پر ایمان نہیں لاتا۔ مذہبی احکامات اور قیود کو
نہ صرف حقارت کی نظر سے دیکھتا ہے بلکہ مذاق بھی اڑاتا ہے۔

اکبر اور اس کے دور کے علماء، سبوء اور دانشوروں نے اپنی عقل و دانش
کے زعم میں خود کو بھی گمراہ کیا اور عوام الناس کے اعتقادات میں بھی فساد
پیدا کرنے کی مہم چلائی۔ حضرت شیخ اکبر کے دور کی یہ اعتقادی اور نظریاتی
فتنوں کے خلاف، عقائد کی اصلاح، ایمان کی تازگی اور حضور اکرم صلی اللہ
علیہ وسلم کے اعلیٰ اور ارفع مقام اور تعلیمات شریعت مطہرہ کو عوام الناس
تک پہنچانے اور سمجھانے میں تندہی کے ساتھ آخر دم تک منہمک رہے۔

اللہ تعالیٰ نے ان کے درس و تصنیفات کو اپنے غیب کے فیض سے نوازا۔
اور پورے ملک میں ان کا سلسلہ تعلیم و تصنیف مقبول عام ہوا۔

تکمیل الایمان میں حضرت شیخ نے انتہائی آسان اور دل نشین انداز
میں مسلک اہل سنت والجماعت کے عقائد پر روشنی ڈالی ہے۔ فضیلت

خلفاء راشدینؓ مسئلہ خلافت اور دشمنیہ عقیدہ، تقیہ حضرت علیؓ پر دلائل کے ساتھ بحث کی ہے۔ جگہ جگہ قرآن حکیم، احادیث مقدسہ اور بزرگادین کی کتابوں کے حوالہ درج کیے ہیں اس کے مطالعہ سے ہم اہل سنت والجماعت کی معلومات میں زبردست اضافہ ہوگا۔ یہ بھی معلوم ہوگا کہ ہمارے اکثر عقائد ہماری لاعلمی کی وجہ سے غلط ہیں اور ہم اس سے قطعی بے خبر ہیں۔

حضرت شیخؒ نے یہ کتاب فارسی میں تصنیف فرمائی تھی، مولوی عبدالاحدؒ مالک مطبع مجتہبی دہلی کی ایما پر مولوی محمد مشتاق احمدؒ حنفی چشتی انبٹھوی نے ایک قلمی اور صحیح نسخہ سے جو ان کے پاس موجود تھا اردو میں ترجمہ کیا۔ یہ ترجمہ ۱۳۳۷ھ میں مولوی عبدالاحدؒ نے مطبع مجتہبی سے شائع کیا۔ شیخ عبدالحقؒ اکیڈمی دہلی اسی ترجمہ کو شائع کر رہی ہے۔ اکیڈمی حضرت شیخؒ کی مشہور تصنیف 'مرج البحرین' کا اردو ترجمہ شائع کرنے کی سعادت بھی حاصل کر چکی ہے۔ بانی شیخ عبدالحق اکیڈمی و منتظم درگاہ شیخؒ جناب ضیاء الحق صاحب سوز دہلوی حقی حضرت شیخؒ کی اولاد میں سے ہیں۔ انہیں حضرت شیخؒ سے حد درجہ عقیدت اور لگاؤ ہے۔ اکیڈمی کا قیام درگاہ کے فرش و مسجد کی تعمیر اور دیگر انتظامات، باقاعدگی کے ساتھ سالانہ عرس کا انعقاد اور درگاہ میں حضرت شیخؒ کی شایان شان دینی مدرسہ قائم کرنے کا پروگرام، حضرت شیخؒ کی جملہ تصنیفات کے اردو تراجم کی اشاعت وقتاً فوقتاً سمینار کا انعقاد، ان کی حضرت شیخؒ سے سچی عقیدت کا منظر ہیں۔ اللہ تعالیٰ ان کا حوصلہ قائم رکھے اور ارادوں میں کامیابی عطا فرمائے۔

یہ عرض کرنا بھی ضروری سمجھتا ہوں کہ مجھ جیسے کم علم اور ناچیز میں یہ جرات نہ تھی کہ علم و فضل میں ممتاز فخر العالم حضرت شیخ عبدالحق محدثؒ کی بلند پایہ شخصیت یا ان کی کسی تصنیف پر کچھ تحریر کروں۔ حضرت شیخؒ سے میری عقیدت استاد محترم جناب ڈاکٹر نثار احمد فاروقی صدر شعبہ عربی دہلی یونیورسٹی کی شفقت اور توجہ خصوصی، جناب سوز صاحب کا پیہم اصرار اور حضرت شیخؒ کے عقیدت مند میرے والد ڈاکٹر عبید اللہ کی

ہمت افزائی اور تعاون میری ہمت کا باعث ہوے۔ یہ چند جملے
 حضرت شیخ رح سے میری عقیدت کا منظر ہیں اللہ تعالیٰ قبول
 فرمائے اور مجھے حضرت شیخ رح کے علم و فضل کا قدرے قلیل حصہ
 عطا فرمائے۔ آمین۔

اہل علم حضرات میری کوتاہیوں اور غلطیوں سے مجھے مطلع فرما کر
 مشکور فرمائیں۔ فقط

غلام حقی

حفظ الرحمن

ریسرچ اسکالر شعبہ عربی۔ دہلی یونیورسٹی

بسم اللہ الرحمن الرحیم
 الحمد للہ رب العالمین
 اللہ تعالیٰ نے میری زندگی میں
 بہت سے لوگوں کو میرے لیے بھیجا ہے
 جن میں سے کئی لوگ میرے لیے
 بہت سے کاموں میں مددگار بنے
 اور کئی لوگ میرے لیے
 بہت سے دشمن بنے۔ اللہ تعالیٰ
 ان سب کو بخیر و صلاح
 پہنچائے۔ آمین۔

سخنہائے گفتنی

حضرت شیخ عبدالحق محدث دہلوی رحمۃ اللہ علیہ ہندوستان کے وہ پہلے بزرگ ہیں جنہوں نے علم حدیث کا باضابطہ درس شروع کیا کہا جاتا ہے کہ حضرت شیخ مدینہ منورہ علی صاحبہا التحیہ میں ایک شب خواب میں حضرت ختمی رسالت صلی اللہ علیہ وسلم کی زیارت سے مشرف ہوئے۔ آنحضرت نے آپ کو حکم دیا کہ ہندوستان جا کر دین کی اشاعت کرو چنانچہ آپ نے ہندوستان کے لیے رخت سفر باندھا۔ دہلی تشریف لائے اور کار مفوضہ میں مصروف ہو گئے۔

ظاہر ہے کہ جس کو آنحضرت صلی اللہ علیہ وسلم نے کسی خدمت پر مامور کیا ہو یقیناً اس کی زبان و بیان کو خدا اور رسول کی خوشنودی اور حفاظت و صیانت حاصل ہوگی اس لیے یہ حقیقت بدیہی الثبوت ہے کہ حضرت شیخ نے دین مبین کے تعلق سے جو کچھ فرمایا ہے وہ لاریب حق ہے، معتبر ہے، مستند ہے اور یہی وجہ ہے کہ پورے عالم اسلام میں آپ کو عقیدت و احترام کی نظر سے دیکھا جاتا ہے اور آپ کی تصانیف کو قبول عام حاصل ہے۔

حضرت شیخ کا زمانہ بھی بڑا پُر آشوب تھا۔ مذہب حقہ کو نقصان پہنچانے کے لیے چومکھی کوششیں جاری تھیں۔ خود بادشاہ وقت جلال الدین اکبر نے دین الہی قائم کر کے ایک نئے فتنے کی داغ بیل

ڈال دی تھی اور اس کے پرو پگنڈہ کے لیے ساری سرکاری مشینری جھونک دی تھی۔ جلال الدین اکبر کے سامنے سینہ سپر ہونا بجائے خود بڑی جرأت کی بات تھی۔ ملا محمد یزدی جو نپوری کو اسی جرم بے گناہی کی پاداش میں جماندی میں پھینک دیا گیا تھا ایسے ہیبت ناک اور ہلاکت خیز دور میں اس منصوبہ بند فتنے کا سر کچلنے کے لیے حضرت مجدد الف ثانی حضرت خواجہ باقی باللہ اور حضرت شیخ اپنی پوری جرأت ایمانی کے ساتھ میدان عمل میں آئے۔ بالآخر حق کا بول بالا رہا اور اکبر کا خود ساختہ دین الہی نیا سیا ہو گیا۔

حضرت شیخ نے ماضی و حال کے تلخ حقائق کے پیش نظر شدت کے ساتھ محسوس کیا کہ اگر ایمان اور عقیدے کی حفاظت نہ کی گئی تو معاندین اسلام بدعات و منکرات کی آمیزش کر کے اس کی صحیح تصویر کو مسخ کرنے کی کوشش کریں گے۔ چنانچہ آپ نے یہ فریضہ بہ طریقہ احسن انجام دیا۔ زیر نظر کتاب تکمیل الایمان بھی اسی داعیے کا ایک حصہ ہے۔

ذیل میں حضرت شیخ کی بعض تصانیف سے چند اقتباسات درج کیے جاتے ہیں جن کے نفس مضمون سے ظاہر ہے کہ آج بھی اس کی تشہیر و اشاعت اتنی ہی ضروری ہے جتنی حضرت شیخ کے زمانہ حیات میں تھی۔

علم غیب مصطفیٰ صلی اللہ علیہ وسلم

اشعۃ اللمعات شرح مشکوٰۃ میں: ”فَعَلِمْتُ مَا فِي السَّمَوَاتِ وَالْأَرْضِ“ کے تحت تحریر فرماتے ہیں:

پس دانستم ہرچہ در آسمانها و ہرچہ در زمین بود عبارت است از حصول تمامہ علوم جزئی و کلی و احاطہ آن۔

حضور صلی اللہ علیہ وسلم نے فرمایا، پس مجھے معلوم ہو گیا جو کچھ آسمانوں میں اور جو کچھ زمین ہے۔ اس سے مراد

یہ ہے کہ تمام جزئی و کلی علوم حضور
کو حاصل ہو گئے اور آپ نے سارے
علوم کا احاطہ فرمایا۔

مدارج النبوة میں تحریر فرماتے ہیں :-

حضرت آدم علیہ السلام سے قیامت
تک جو کچھ دنیا میں ہے سب کچھ حضور
علیہ السلام پر ظاہر فرما دیا گیا تاکہ اقل
سے آخر تک تمام حالات آپ کو معلوم
ہو جائیں اور حضور علیہ السلام نے بعض
حالات کی خبر اپنے صحابہ کو بھی دی۔

وہر چه در دنیا است از زمان آدم
علیہ السلام تا نفوس اولی بروے علیہ السلام
منکشف ساخته تا ہمہ احوال اور از
اقل تا آخر معلوم گردد و یاران خود را
از بعضی احوال خبر داد۔

اختیار و تصرف مصطفیٰ صلی اللہ علیہ وسلم

مدارج النبوة میں آنحضرت صلی اللہ علیہ وسلم کے اختیار و تصرف کے تعلق سے
رقم فرماتے ہیں :-

اور شارع علیہ السلام کو یہ حق ہے
کہ جس کے لیے جو حکم چاہیں خاص فرمادیں۔

و شارع لای رسد کہ تخصیص کند ہر
کمر او اھد بہر چه خواہد۔ دجلد اول

صفو ۱۵۷

اسی سلسلہ اختیار و تصرف کے تحت ایک جگہ فرماتے ہیں :-

آنحضرت صلی اللہ علیہ وسلم کو خزانوں کی کنجیاں
دی گئیں اور خزانے ان کو سپرد کر دئے
گئے اس کا ظاہر تو یہ ہے کہ شاہان فارس و
روم کے سارے خزانے صحابہ کے ہاتھوں
میں آگئے اور باطن یہ ہے کہ اجناس عالم کے خزانے
مراد ہیں کہ سب کا رزق ان کے دست قدرت

و ازاں جملہ آنست کہ دادہ شد
آنحضرت صلی اللہ علیہ وسلم مفاتیح
خزائن سپردہ شد بوی و ظاہر
آنست کہ خزائن ملوک فارس و
روم ہمہ بدست صحابہ افتادہ و باطنش
آن کہ مراد از خزائن اجناس عالم

و اختیار میں دے دیا گیا۔

است کہ رزق ہمہ در کف اقتدار

وے سپرد۔

حیات الانبیاء

مدارج النبوۃ میں حیات پاک کے سلسلے میں لیوں اظہار حقیقت فرماتے ہیں:

اگر اس کے بعد یہ کہیں کہ رب تعالیٰ

نے حضور کے جسم پاک کو ایسی حالت

اور قدرت بخش ہے کہ جس جگہ

چاہیں تشریف لے جائیں خواہ بعینہ

اس جسم سے خواہ جسم مثالی سے خواہ

آسمان پر خواہ زمین پر خواہ قبر میں

یا اور کہیں تو درست ہے۔ قبر سے

ہر حال میں خاص نسبت رہتی ہے۔

اگر بعد ازاں گویند کہ حق تعالیٰ جس

شرفین را حالتی و قدرتی بخشیدہ

است کہ در ہر مکانے کہ خواہد

تشریف بخشد خواہ بعینہ خواہ بہ مثال

خواہ بر آسمان خواہ بر زمین خواہ

در قبری یا غیر وے، صورتے دارد

با وجود نسبت خاص بہ قبر در ہر حال۔

اسی مضمون کے تحت جامع البرکات میں تحریر فرماتے ہیں:

حضور صلی اللہ علیہ وسلم امت کے احوال و

اعمال سے باخبر ہیں اور خاصان بارگاہ

کو فیض پہنچانے والے اور حاضر و

ناظر ہیں۔

وے علیہ السلام بر احوال و اعمال

امت مطلع است بر مقربان و خاصان

خود مفیض و حاضر و ناظر است۔

حضرت شیخ عبدالقادر جیلانی رضی اللہ عنہ کی مشہور کتاب "فتاویٰ لغیب" کی

شرح میں ارشاد فرماتے ہیں:-

امام انبیاء علیہ السلام حقیقی دنیاوی

زندگی کے ساتھ زندہ و باقی اور

صرف فرمانے والے ہیں۔ اس میں

کوئی کلام نہیں ہے۔

امام انبیاء علیہ السلام بحیات

حقیقی دنیاوی حی و باقی و متصرف

در دنیا سخن نیست۔

کلام نہیں ہے۔

محفل میلاد صلی اللہ علیہ وسلم

مدارج النبوة میں محفل میلاد کے سلسلے میں رقم فرماتے ہیں:-

ابولہب بولادت آنحضرت صلی اللہ علیہ وسلم سرور کرد عذاب دے تخفیف کرد و بروز دوشنبہ از وے عذاب برداشت چنانکہ در حدیث آمدہ است دریں جاسند است بر اہل موالیہ کہ در شب میلاد آنحضرت صلی اللہ علیہ وسلم سرور کنند و بذل اموال نمائند یعنی ابولہب کہ کافر بود چون سرور میلاد آنحضرت و بذل جاریہ وے آنحضرت جزا دادہ شد تا حال مسلمان کہ مملو است سرور و بذل مال دروے چہ باشد۔

آنحضرت صلی اللہ علیہ وسلم کی ولادت کی خوشی کے عوض ابولہب کے عذاب میں تخفیف ہوئی اور دوشنبہ کو اس سے عذاب اٹھایا گیا جیسا کہ حدیث میں وارد ہے یہاں میلاد خوانی کرنے والوں کے لیے سند اور دلیل ہے کہ آنحضرت صلی اللہ علیہ وسلم کی میلاد کی شب خوشی منائیں اور مال خرچ کریں۔ یعنی ابولہب جو کافر تھا جب آنحضرت صلی اللہ علیہ وسلم کی ولادت کی خوشی اور باندی آزاد کر دینے کی اسے آنحضرت کی طرف سے جزا دی گئی تو مسلمان کا کیا حال ہوگا جو مسرت اور صرف مال سے بھرا پڑا ہے۔

ندائے یارسول اللہ صلی اللہ علیہ وسلم

حضرت شیخ نے اپنے اشعار میں آنحضرت صلی اللہ علیہ وسلم کو یارسول اللہ کہہ کر ندا دی ہے اور اپنی عقیدت کا اظہار یوں فرمایا ہے۔

خرابم در غم ہجر جمالت یارسول اللہ
بہر صورت کہ باشد یارسول اللہ کم فرما

جمال خود نما رحہ بجان زار شیدا کن
بلطف خود سر و سامان جمع بے سرو پا کن

یہ خبر باعث مسرت ہے کہ حضرت شیخ علیہ الرحمۃ کے خاندان گرامی کے باقیات الصالحات میں سے محترم ضیاء الحق سوز حقی (متولی درگاہ حضرت شیخ) جو کہ دہلی کی تہذیب و ثقافت کے امین ہیں، جنہیں اہل بلخ ایک مخلص، غریب پرور، سماجی کارکن کی حیثیت سے جانتے پہچانتے ہیں۔ انہوں نے گزشتہ برس ”حضرت شیخ عبدالحق محدث دہلوی اکیڈمی“ کی بنا ڈالی ہے جس کے عظیم منصوبوں میں حضرت شیخ کے افکار و نظریات کی تبلیغ و ترویج اور تالیفات و تصنیفات کے تراجم کی اشاعت شامل ہے۔ گزشتہ برس اکیڈمی کی طرف سے شیخ کی مشہور زمانہ کتاب ”مرج البحرین“ کا فارسی متن مع اردو ترجمہ شائع ہو چکا ہے۔ زیر نظر کتاب تکمیل الایمان اسی سلسلہ اشاعت کی دوسری کڑی ہے۔ فجزاؤا للہ خیر الجزاء۔

(ڈاکٹر محمد فضل الرحمن نثر مصباحی)

ڈیپارٹمنٹ آف مدین طیبہ کالج (دہلی یونیورسٹی)

۱۳ نومبر ۱۹۹۳ء



منظور ہے گزارش احوال واقعی....

اللہ تبارک و تعالیٰ کا بے پایاں شکر و احسان کہ اس نے مجھ سے حضرت شیخ عبدالحق محدث دہلوی رحمۃ اللہ علیہ کی ایک نایاب کتاب ”نور العقائد“ ترجمہ اردو و تکمیل الایمان“ کو شائع کرانے کا کام لیا۔ چونکہ زیر نظر کتاب فارسی میں تکمیل الایمان“ کے نام سے ہے۔ کتاب آپ کے ہاتھوں میں ہے اور اس کے حسن و قبح پر میں آپ کی رائے جاننے کا متمنی بھی ہوں۔ ہماری حتی الوسع کوشش رہی ہے کہ اس کتاب کا گٹ اپ بھی حضرت شیخ نور اللہ مرقدہ کے افکار عالیہ کی شایان شان رہے۔ ہمیں امید ہے کہ انشاء اللہ ہم اس پہلو سے آپ کی توقع پر پورے اتریں گے۔ لیکن یہاں میں اس دشوار گزار ماضی اور پر آشوب مستقبل کے بارے میں کچھ کوشش گزار کرنا چاہتا ہوں، جن کا سامنا ہمیں ہے۔ واللہ المستعان۔

مجھے بچپن سے ہی حضرت شیخ قدس سرہ سے قلبی عقیدت و محبت رہی ہے۔ اس کی وجہ صرف یہی نہیں تھی کہ آپ کی ذات بزرگوار سے نسبی تعلق کا شرف مجھ خاکسار کو حاصل رہا ہے بلکہ جب میں لوگوں سے حضرت شیخ الحدیثین کے علمی ستار اور ان کے اجتہاد و معرفت کے بارے میں سنتا تھا تو مجھے خواہش

ہوتی تھی کہ کاش میں بھی ان نایاب جواہرات سے کما حقہ بہرہ ور ہو سکتا۔
 شومئی نصیب سے تقسیم ہند کے بعد کے ایام کچھ ایسے دشوار گزار ثابت ہوئے
 کہ معاشی اور دیگر پریشانیوں کی وجہ سے ہم لوگوں کی خاطر خواہ تعلیم نہ ہو سکی
 اور اس محرومی نے اس احساس کی شکل اختیار کر لی کہ جس طرح بھی ممکن ہو
 حضرت شیخ الحدیث کی تعلیمات اور ان کی شخصیت سے عوام کو متعارف کرایا جائے۔
 موجودہ کوشش بھی اسی احساس ذمہ داری کا ایک حصہ ہے۔

حضرت شیخ عبدالحق رحمہ اللہ کا زمانہ دسویں صدی ہجری کا زمانہ ہے۔ ان کی
 پیدائش محرم ۹۵۸ھ میں اور وفات ۲۱ اور ۲۲ ربیع الاول کی درمیانی شب
 میں ۱۰۵۲ھ میں ہوئی تھی۔ ہم لوگوں کے مورث اعلیٰ حضرت آقائے محمد ترک البخاری
 تھے جو کہ سلطان علاؤ الدین خلجی کے دور حکومت میں ہندوستان تشریف
 لائے تھے۔ ان کی اولادوں میں حضرت شیخ محدث دہلوی نے چہار دانگ عالم
 نام کمایا۔ حضرت شیخ رحمہ اللہ کی تین زبیتہ اولادیں تھیں۔ جن میں سے شیخ علی محمد
 ہمارے جدِ اعلیٰ تھے۔ میں ان کی آٹھویں نسل کی یادگار ہوں۔ خاکسار کے گیارہ
 بھائیوں میں سے آٹھ بفضلہ تعالیٰ حیات ہیں اور تین بہنیں ہیں۔ بیشتر کی شادیاں
 والدین نے اپنی زندگی میں ہی کر دی تھیں۔ والد صاحب کا انتقال ۱۹۶۲ء میں
 ہوا اور ۱۹۶۸ء میں والدہ محترمہ بھی داغ مفارقت دے گئیں۔

والد صاحب بتایا کرتے تھے کہ تقسیم سے قبل حضرت شیخ محدث دہلوی کا
 عرس پاک بڑے اہتمام سے ہوا کرتا تھا۔ خاندان کے تمام لوگ اس کا رخیر میں
 بڑھ چڑھ کر حصہ لیتے تھے۔ پھر تقسیم وطن کی منحوس گھڑی آئی اور ہمارا بھرا پڑا
 خاندان تتر بتر ہو گیا۔ پاکستان جانے والوں میں ہمارے تین بھائی بھی تھے
 والد صاحب تقسیم ہند کے بعد پاکستان نہیں گئے یہیں رہے۔ لیکن یہاں ہوا
 یہ کہ والد صاحب کی چاندی کی دوکان جو درمیہ میں واقع تھی، اس وقت
 کے فسادات کی نذر ہو گئی۔ تاہم والد صاحب نے بہت نہیں ہاری۔ ان کے

جیسے متقی اور پرہیزگار شخص سے یہ کسی بھی طرح ممکن نہیں تھا کہ وہ تھوٹے سچے ہتھکنڈوں کے ذریعہ فسادات کا نقصان پورا کرنے کی بات سوچتے۔

۱۹۷۲ء میں جب والد صاحب کا انتقال ہو گیا تو خاکسار کو حضرت شیخ ۷ کی درگاہ کی خدمت گزاری کے لیے خود کو وقف کرنا پڑا۔ چنانچہ گذشتہ ۱۶ برسوں سے خاکسار جدی و مربی حضرت شیخ المحدثین کے اعراس پابندی سے کراتا رہا ہے اور ان کی درگاہ نیز ملحقہ مساجد و متعلقہ موقوفہ آراضی کی دیکھ بھال کی ذمہ داری بھی ادا کرتا رہا ہے۔ یہ کام جو بظاہر آسان نظر آتا تھا، میرے لیے کئی موقعوں پر بڑے خطرات کا باعث ثابت ہوا اور آج بھی اس کام میں ایسی مشکلات درپیش ہیں جن کی وجہ سے حضرت شیخ ۷ کے مشن کو کما حقہ آگے بڑھانے میں سخت دشواریوں کا سامنا ہے۔

تفصیل اس کی اس طرح ہے کہ فسادات کی افراتفری سے فائدہ اٹھا کر بہت سے لوگوں نے درگاہ شیخ المحدثین سے ملحق آراضی پر ناجائز قبضہ کر لیا تھا۔ خاندان کی دوسری شاخ کے فرزند رشید محترم تسنیم الحق مرحوم اگرچہ تعلیم یافتہ تھے اور سرکاری عہدہ پر بھی تھے لیکن ذاتی مصروفیات کی بنا پر وہ ان ناجائز قبضوں کے سلسلہ میں کچھ نہیں کر سکے۔ چنانچہ خاکسار نے ہی درگاہ اور اس سے ملحقہ آراضی کے تخلیہ کی ذمہ داری قبول کی۔ لیکن اس کام میں شورہ پشتوں نے کوئی کسر اٹھانہ رکھی۔ بلکہ ۱۹۸۹ء میں ان لوگوں نے درگاہ کی مسجد کے امام کو قتل بھی کر ڈالا۔ بہر حال کسی نہ کسی طرح ان تمام مشکلات کو جھیل گیا اور ناجائز قبضوں کے خلاف مقدمات قائم کر دیئے گئے جو مختلف عدالتوں میں تاسنوز زیر سماعت ہیں۔ اس سلسلہ میں سب سے زیادہ حیرت و افسوس کی بات یہ ہے کہ وہی وقف بورڈ نے نہ تو خود کوئی اقدام کیا اور نہ ہی خاکسار کے ساتھ کوئی عملی تعاون کیا حتیٰ کہ ہمیں یہ بھی اپنے طور پر معلوم کرنا پڑا کہ درگاہ کی موقوفہ آراضی کتنی اور کہاں کہاں ہے؛ چونکہ وقف بورڈ نے ہمیں کوئی بھی رکارڈ ہم نہیں

پہنچایا لہذا یہ نہیں کہا جاسکتا کہ تمام موقوفہ آراضی ہمارے علم میں آچکی ہے یا ابھی کچھ اور آراضی کسی ناجائز قبضہ میں باقی ہے۔

ہمارا پلان یہ ہے کہ ناجائز قبضوں کے بعد ہم اس آراضی پر ایک جدید طرز کی اسلامی لائبریری اور ایک دینی مدرسہ قائم کریں گے۔ قبرستان کی خیر گیری بھی فوری توجہ کی طالب ہے کیونکہ مناسب حد بندی نہ ہو سکنے کی وجہ سے بہت سی قبروں کی نگہداشت مناسب ڈھنگ سے نہیں ہو پا رہی ہے۔ قبرستان سے ہی ملحق بڑی آراضی غیر آباد پڑی ہے۔ اسی جگہ پر انشاء اللہ حضرت شیخ الحدیثین کی یادگار کے بطور مذکورہ بالا مدرسہ نیز دارالمطالعہ قائم کیا جائے گا جو انشاء اللہ حضرت شیخ الحدیثین کے شایان شان ہوگا۔

حضرت شیخ کے علمی مرتبہ کے بارے میں خاکسار کا کچھ عرض کرنا چھوٹا منہ بڑی بات کے مصداق ہوگا۔ عہد نسبت خاک را قدسیان پاک؛ تاہم یہ بات تو معروف ہے کہ ہندوستان میں علم حدیث کا اجر اور حضرت والا تبار کی ذات گرامی سے ہی ہوا۔ چنانچہ ہندوستان کے محدثین میں شاید ہی کوئی ایسا سلسلہ ہو جو روایت حدیث میں حضرت شیخ کے توسل سے مستغنی ہو۔ لیکن المیہ یہ ہے کہ حضرت شیخ کی ذات و تعلیمات پر ہندوستان میں تقریباً کچھ کام نہیں ہوا اور حضرت شیخ کی متعدد تصنیفات نایاب ہوتی جا رہی ہیں۔ انہی دنوں مقاصد کی تکمیل کی خاطر ہم نے اکتوبر ۱۹۹۱ء میں شیخ عبدالحق محدث اکیڈمی قائم کی۔

اکیڈمی کی جانب سے پہلے تو ہم نے یہ معلوم کرنے کی کوشش کی کہ حضرت شیخ کی نایاب کتابوں کے نسخے کہاں کہاں دستیاب ہیں اور یہ کہ حضرت شیخ کی ذات و تعلیمات پر تحقیقی کام دنیا میں کہاں کہاں ہو رہا ہے۔ الحمد للہ مجھے یہ بتاتے ہوئے خوشی محسوس ہو رہی ہے کہ دنیا کی متعدد یونیورسٹیوں میں حضرت شیخ کی ذات اور تعلیمات پر تحقیقی کام ہو رہا ہے اور ان کی متعدد کتابوں کا عالمی زبانوں میں ترجمہ کیا جا چکا ہے۔ امریکہ کی مسیسیپی یونیورسٹی، مصر کی جامعہ ازہر، جرمنی

135445

کی بون یونیورسٹی اور ہندوستان کی جامعہ عثمانیہ سے اسکالرشپ پر حضرت شیخ کی ذات و تعلیمات پر تحقیقی کام کر کے پی ایچ ڈی / ڈی لٹ / اس کے مساوی سند نامے حاصل کیے ہیں۔ پاکستان اور مغربی جرمنی میں حضرت شیخ کی متعدد نایاب کتابوں کی مانگرو فلمیں تیار کی گئیں یا انھیں فوٹو آفسیٹ پر شائع کیا گیا ہے۔ ہمارا پلان ہے کہ انشاء اللہ ہم ان تمام نایاب کتابوں نیز تحقیقی کارناموں کو اکیڈمی کی جانب سے شائع کرنے کا اہتمام کریں گے۔ و ما توفیقی الا باللہ۔

والسلام

ضیاء الحق سوزِ حقی دہلوی

بیرہ شیخ

متوتی وسجادہ شیس درگاہ شیخ عبدالحق

محدث دہلوی

فاؤنڈرو آرگنائزر شیخ عبدالحق محدث اکیڈمی

ترنے چند

یہ ایک حقیقت ہے کہ دہلی والے ہمیشہ سے ھلُ جَزَاءُ الْإِحْسَانِ
 إِلَّا الْإِحْسَانُ پر کار بند رہے۔ لیکن یہ بھی ایک تلخ حقیقت ہے کہ
 جب ہماری نظر حضرت شیخ عبدالحق محدث دہلوی رحمۃ اللہ علیہ کی
 طرف اٹھتی ہے جنھوں نے بگم سرکار مدینہ علی صاحبہا التحیہ مدینہ منورہ
 سے دہلی تشریف لاکر یہاں سے پورے عالم اسلام کے لیے علم
 دین کی ترویج و اشاعت کا کام شروع کیا جو فی الحقیقت دنیائے اسلام
 پر حضرت شیخ کا احسان عظیم ہے تو ایسا لگتا ہے کہ دہلی والوں نے
 اس بزرگ شخصیت کی کما ینبغی قدر نہیں کی نہایت خوشی کا مقام
 ہے کہ حضرت شیخ کی اولاد امجاد میں سے محترم ضیاء الحق سوز حقی صاحب
 نے کمر ہمت باندھ کر حضرت شیخ کے افکار و معتقدات کی اشاعت کیلئے
 شیخ عبدالحق محدث دہلوی اکیڈمی قائم کر دی ہے۔

گزشتہ ۱۱ اکتوبر کو عرس کے موقع پر ملک کے عظیم رہبران قوم
 اور دانشوروں نے اکیڈمی کے قیام پر محترم سوز صاحب کو مبارکباد
 پیش کرتے ہوئے اس کی ضرورت اور اہمیت کا کھلے دل سے اعتراف
 کیا۔ عزت مآب گیانی ذیل سنگھ سابق صدر جمہوریہ ہند، حضرت

مولانا مفتی مکرم احمد امام شاہی جامع مسجد فتحپوری ، محترم ڈاکٹر محمد فضل الرحمن
 شہر مصباحی رکن الجامعۃ الاشرافیہ مبارک پور اور جناب خواجہ حسن ثنائی نظامی
 دہلوی کی گرانقدر حقیر سے ہوئیں۔ دہلی کی متعدد خاتقاہوں کے سجادہ نشین
 اور ہزاروں دہلی و بیرون دہلی کے زائرین نے عرس کی تقریبات میں
 عقیدت کے ساتھ حصہ لیا جو اس بات کا کھلا ثبوت ہے کہ اب حضرت
 شیخ رحمہ کے فکر و عمل کی شمع روشن ہو چکی ہے اور جہل خرد کی کشیف تاریکی
 دور ہونے والی ہے۔ مجھے امید ہے کہ محترم سوز صاحب متولی درگاہ
 کی سربراہی میں وہ جملہ مقاصد پورے ہوں گے جن کے لیے اکیڈمی
 کا قیام عمل میں آیا ہے۔

سگ درآستانہ عالیہ حضرت شیخ صاحب
 فقیر عبد الواحد ہشتی قادری
 گنج سیرخان ترکمان گیٹ دہلی

Handwritten text in Urdu script, consisting of approximately 10 lines of cursive writing.

Handwritten text in Urdu script, consisting of approximately 10 lines of cursive writing, appearing as a separate section or entry.



حامد او مصلیا و مسلما

احقر انام محمد الا حد ابن مولانا غلام محمد جملہ اہل اسلام کی خدمت میں عموماً اور شائقین علم کلام و عقائد کی خدمت میں خصوصاً عرض رسا ہے کہ یوں تو اس فن کی کتابیں بہت سی ہیں منجملہ ان کے تصانیف امام الکلام حجتہ الاسلام محمد غزالی رحمۃ اللہ علیہ کی کافی و وافی ہیں جیسا کہ قواعد العقائد کتاب الاقتصاد فی الاعتقاد ہے۔ جس میں متکلمین کے علم کا خلاصہ ہے اور ان کی رسمی کتابوں سے تحقیق میں بہت بڑھی ہوئی ہے اور معرفت کے دروازے کھٹ کھٹانے کی طرف زیادہ قریب ہے اور اس کے علاوہ اور بہت سی کتابیں ہیں جو خاص علماء کے دیکھنے اور سمجھنے کی ہیں جن میں ہر قسم کے مباحث و دلائل موجود ہیں مگر ایسی عام فہم کتاب جو تمام مضامین کو حاوی اور اکثر مسائل کی جامع ہو تکمیل الایمان حضرت شیخ عبدالحق محدث دہلوی رحمۃ اللہ سے بڑھ کر کسی کو نہ دیکھا۔ یہ کتاب اس فن میں واقعی لاجواب ہے۔ شیخ نے آسانی کے ساتھ وہ وہ باتیں لکھی ہیں جو بڑی بڑی کتابوں میں بھی نہیں پائی جاتیں۔ عقائد دین اسلام کو موافق طریقہ اہل سنت و الجماعت نہایت شستہ تقریر سے اس خوبی سے ادا کیا ہے جس سے خود بخود دلوں میں اثر اور نور لیقین پیدا ہوتا چلا جائے جس کی طرف دیباچہ میں شیخ نے اشارہ بھی کیا ہے، چونکہ یہ کتاب فارسی زبان میں تھی اور ہمارے ملکی بھائی اس سے اچھی طرح فائدہ نہیں اٹھا سکتے تھے اس لئے احقر نے جامع علوم ربانیہ واقف اسرار قرآنیہ فاضل اجل عالم اکمل حضرت مولانا مولوی محمد شتاق احمد صاحب حنفی چشتی انہیٹو دامت

برکاتہم و افاضاتہم کو اس کتاب کے ترجمہ کے لیے تکلیف دی اور حضرت مولانا سلمہ نے بطیب خاطر عامہ مسلمین کے نفع کے لیے ترجمہ کی طرف توجہ فرمائی اور چند روز میں اس کی تکمیل فرمائی۔ جزاہ اللہ عنا خیر الجزار ایک قلمی صحیح نسخہ آپ کے پاس تھا اس سے متن کی بہی تصحیح فرمائی اور ترجمہ ایسی خوبی سے کیا جس سے عام حاجتیں رفع ہو گئیں۔ اور تمام مضامین و مقاصد بے تکلف اچھی طرح سمجھ میں آنے لگے ترجمہ کی پاکیزگی۔ زبان کی سلاست کتاب کے دیکھنے پر موقوف ہے۔ جب حضرت مولانا سلمہ ترجمہ سے فارغ ہوئے تو احقر اس کے چھاپنے کے لیے مستعد ہوا اور تھوڑے دنوں میں حق تعالیٰ کریم کی امداد سے یہ کتاب چھپ کر تیار ہو گئی ذات باری تعالیٰ شانہ سے امید ہے کہ اسے میرے لئے ذخیرہ عقبہ کرے اور عامہ مومنین کو اس کے مطالعہ سے نفع بخشنے آمین ثم آمین۔



سب تعریف اللہ کو ہے جو صاحب سارے جہان کا اور درود و سلام نازل ہو مسلوں کے سردار متقیوں کے امام خاتم الانبیاء محمد ﷺ اللہ علیہ وسلم پر اور ان کی اولاد اور اصحاب اور تمام ان کے پیروں پر۔

اس کے بعد کہتا ہے فقیر حقیر اللہ قوی پیدا کرنے والے کے تمام بندوں میں زیادہ ضعیف عبدالحق سیف الدین ترک دہلوی بخاری کا بیٹا کہ یہ ایک رسالہ ہے جس کا نام تکمیل الایمان و تقویۃ الایقان ہے اس میں اسلام کے عقیدوں اور طریقہ اہل سنت و جماعت کے موافق مذہب کے قواعد بیان کئے گئے ہیں۔ فوائد شریفہ اور معانی لطیفہ پر شامل ہے۔ کلام کی توضیح اور مطالب کی تشریح ایسے طرز میں کی گئی ہے کہ خدا نے چاہا تو لوگوں میں اثر پیدا کرے گی اور باطن میں یقین کا نور بڑھا دے گی۔ میں نے اس رسالہ کو ہر ایک سچے مومن اور سچے طالب کے لیے لکھا ہے اور میں نے اس میں قول صحیح کے بیان کرنے اور مذہب حق کے اثبات پر اقتصار کیا ہے باطل مذہبوں کے ذکر کرنے اور لایقنی اقوال کے رد کرنے سے تعرض نہیں کیا۔ بحث و جدال اور قیل و قال کے راستہ کو چھوڑ دیا اور اور میں نے اس رسالہ کو علم کلام کے دلائل اور عم فلسفہ کی بارکیوں سے

سے خالی رکھا ہے تاکہ طالب کو تذبذب اور حیرت کے گرداب میں نہ ڈالے مقصد کے پانے اور مطلب کے حاصل ہونے سے نہ روکے اللہ ہی توفیق کا مالک اور اسی کے ہاتھ میں تحقیق کی باگ ہے۔

حَقَائِقُ الْأَشْيَاءِ ثَابِتَةٌ تمام چیزوں کی حقیقیں ثابت ہیں۔ جملہ عقائد اور احکام کا مدار اس اعتقاد پر ہے کہ نفس الامر میں ہر چیز کی ایک حقیقت ہے اور یہ ہر شے کی حقیقت کا ہونا، کسی کے علم میں آنے یا اعتقاد کرنے پر موقوف نہیں نہ صرف وہم اور خیال ہے مثلاً پانی درحقیقت پانی ہے اور آگ اصل میں آگ ہی ہے یہ بات نہیں ہے کہ اگر آگ کی نسبت ہم پانی ہونے کا خیال کریں گے پانی ہو اور پانی کی نسبت آگ ہونے کا خیال جائیں وہ آگ ہو اور مثلاً گرم کو سرد کہیں وہ سرد ہو اور سرد کی نسبت گرم کا اعتقاد کر لیں گرم ہو جن لوگوں کا ایسا اعتقاد ہے ان کو سوفسطائی کہتے ہیں۔ اور یہ بات عقلاً اور شرعاً دونوں طرح بیہودہ اور باطل ہے۔ کوئی عقل والا یہ نہیں کہے گا کہ پانی اور آگ کی حقیقت صرف وہم اور خیال ہے اور اگر کچھ حقیقت ہے وہ اعتقاد کے تابع ہے۔

ایک اور جماعت ان سوفسطائیوں کی ہر چیز کی نسبت شک کرتے ہیں کہ وہ موجود ہے یا نہیں ان کو اپنے شک کرنے میں یہی شک ہے یہ کلام نامعقول اور مکابره ہے ان لوگوں کے ساتھ زبانی بحث و مناظرہ کرنے کا کوئی نتیجہ نہیں ان کی سزا تو یہ ہے کہ ان کو (مثلاً) آگ میں جلا دیا جاوے اگر آگ کی حقیقت اور اس کی گرمی کا اقرار کریں تو ملزم ہو گئے، یعنی ہار گئے اور چپ رہے دم نہیں مارا یہی اصل مراد ہے (یعنی وہ اسی سزا کے لائق ہیں)۔

وَالْعَالَمُ حَادِثٌ اور عالم حادث ہے قدیم نہیں یعنی جو کچھ ذات حق اور اس کی صفات کے سوا ہے وہ حادث ہے عدم سے وجود میں آیا ہے اور قدیم نہیں ہے۔ کیونکہ فرمایا رسول اکرم صلی اللہ علیہ وآلہ وسلم نے كَانَ اللَّهُ وَلَمْ يَكُنْ مَعَهُ شَيْءٌ

یعنی اللہ ازل میں موجود تھا اور اس کے ہمراہ کوئی چیز نہ تھی اور دلیل عقلی یہ ہے کہ عالم متغیر اور حوادث کی جگہ ہے اور جو ایسا ہو وہ قدیم نہیں ہوتا کیونکہ جو قدیم ہو وہ متغیر نہیں ہوتا ایک حالت پر ہمیشہ رہتا ہے خدا تعالیٰ کی ذات اور (اس کی جملہ) صفات ہی ایسی ہیں کہ ان میں تغیر اور تبدل کو راستہ نہیں۔ اس کی شان بلند اور اس کی برہان قوی ہے۔

وَهُوَ قَابِلٌ لِّلْفِتْنَاءِ اور عالم موجود ہونے کے بعد فنا اور ہلاک ہونے والا ہے فرمایا اللہ تعالیٰ نے كُلِّ شَيْءٍ هَالِكٌ اِلَّا وَجْهًا ہر شے فنا ہوگی سوائے اللہ کی ذات کے پس فرشتے اور بہشت اور دوزخ وغیرہ جن کے ہمیشہ رہنے کی خبر احادیث میں ہے (موانق اس آیہ شریفہ کے) وہ بھی فنا ہو جائیں گے۔ خواہ ایک لمحہ کو فنا ہوں البتہ فنا ہونے کے بعد باقی رہیں گے اور کبھی فنا نہیں ہوں گے۔

وَلَهُ صَانِعٌ اور واسطے عالم کے پروردگار ہے جس نے اس کو معدوم سے موجود بنایا کیونکہ جب عالم حادث ہے اور حادث اسی کو کہتے ہیں کہ عدم کے بعد وجود میں آیا ہو لہذا حادث کو عدم سے وجود میں لانے کے واسطے کوئی ذات چاہئے جو اس کو موجود بنائے کس واسطے کہ اگر حادث خود بخود ہو جاتا تو حادث کیوں ہوتا قدیم اور ہمیشہ سے ہوتا اور جب قدیم اور ہمیشہ سے نہیں معلوم ہوا کہ کسی نے اس کو معدوم سے موجود بنایا اور پیدا کیا ہے۔

قَدِيمٌ ہمیشہ سے ہے یعنی عالم کو پیدا کرنے والا قدیم ہونا چاہیے اگر قدیم نہیں ہوگا حادث اور منجملہ عالم کے ایک ہوگا عالم کا پیدا کرنے والا نہیں ہوگا۔

واجب الوجود اس کا وجود واجب ہے اور اس کی ذات سے ہے غیر سے نہیں ورنہ غیر کا محتاج ہوگا اور جو غیر کا محتاج ہو وہ خدا ہونے کے لائق نہیں (کیونکہ) لفظ خدا کے معنی خود آنے والے اور خود موجود ہونے والے کے ہیں اور یہ بات ضروری ہے کہ تمام موجودات کا سلسلہ ایسی ہی ذات

تک منتھی ہونا چاہیے جو خود موجود ہو ورنہ اس طرح یہ سلسلہ بے نہایت چلا جاوے گا اور یہ غیر معقول ہے۔

وَاحِدٌ وہ یکتا ہے فرمایا اس نے بلاشبہ اللہ معبود یکتا ہے اور حقیقت میں عالم کا پیدا کرنا اور دنیا کا انتظام کرنا سوائے ایک پیدا کرنے والے اور ایک کے درست نہیں ہو سکتا۔

حَتَّىٰ عَالَمٌ قَادِرٌ مُّرِيدٌ زندہ اور دانا قدرت والا اور اختیار والا ہے جو کچھ کرتا ہے نہ جبر اور اضطرار سے کیونکہ ایسے عجیب و غریب عالم کا پیدا کرنا جو کمال درجہ مضبوطی اور اتقان میں ہے بغیر ان صفات کے ناممکن ہے مردہ اور جاہل اور غیر مختار سے کسی طرح نہیں ہو سکتا اور نیز یہ صفات (حیات - علم - قدرت - ارادہ) اس کی مخلوقات میں موجود ہیں اگر اس کی ذات میں نہ ہوتیں تو ان میں کیونکر پیدا کر سکتا۔

مُتَكَلِّمٌ سَمِيعٌ يُصِيرُ بُولِنٌ والا سننے والا دیکھنے والا ہے کیونکہ گونا گونا گواں ناقص ہے اور ناقص خدائی کے لائق نہیں ہوتا ان صفات کے ہونے پر، قرآن شریف گواہ ہے۔ ان صفات کی حقیقت بلکہ تمام صفات الہی کو قیاس اور عقل سے دریافت نہیں کر سکتے ہاں اللہ کریم نے ان صفات کا نمونہ انسان کی ذات میں پیدا کیا ہے کہ جس نمونہ کے ذریعہ کسی قدر بوجہ من الوجہ نشان اس کی صفات کا مل جاتا ہے۔ لیکن فی الواقع انسان کی صفات اس کی صفات سے کسی طرح مشابہ نہیں۔

صِفَاتُهُ قَدِيمَةٌ اللہ پاک کی صفتیں اس کی ذات کی طرح قدیم اور باقی ہیں۔
وَلَا يَقُومُ بِذَاتِهِ حَادِثٌ اللہ پاک کی ذات کے ساتھ کوئی حادثات قائم نہیں جس قدر اس کے کمالات حقیقیہ ہیں وہ ازل میں ثابت ہیں کیونکہ محل حوادث حادث ہوتا ہے اور جو قدیم ہے وہ محل حوادث نہیں ہو سکتا۔

وَلَيْسَ بِجِسْمٍ وَلَا جَوْهَرٍ وَلَا عَرَضٍ وَلَا مَصْوُورٍ وَلَا مُرَكَّبٍ وَلَا مَعْدُودٍ وَلَا مَعْدُودٍ

وَلَا فِي جِهَةٍ وَلَا فِي مَكَانٍ وَلَا فِي زَمَانٍ۔

اور اللہ پاک نہ جسم ہے نہ جوہر ہے نہ عرض ہے یعنی بدن نہیں ہے اور نہ صفات بدن سے ہے جیسے سیاہی اور سفیدی اور مصوّر نہیں ہے یعنی صورت اور شکل سے پاک ہے مرکّب نہیں ہے کہ اجزاء سے مل کر بنا ہو معدود نہیں ہے کہ اس کو گن سکیں۔ مُخَدُّود نہیں ہے کہ اس کی حد و نہایت ہو۔ کسی جہت میں (اوپر نیچے پیچھے آگے بائیں واپس) نہیں ہے نہ کسی جگہ میں ہے اور نہ زمانہ میں۔ کیونکہ یہ تمام صفتیں عالم کی ہیں اور اللہ پاک عالم کی صفات سے پاک ہے۔ نہ بانہ میں نہ ہونے سے مراد یہ ہے کہ زمانہ اس کو احاطہ کیے ہوئے اور شامل نہیں ہے اور اس کا وجود زمان پر موقوف نہیں ہے جب زمانہ نہ تھا اس وقت بھی وہ موجود تھا اب بھی کہ زمانہ ہے وہ موجود ہے وہ زمانہ میں نہیں ہے زمانہ کے ہمراہ ہے۔

لَا مِثْلَ لَهُ وَلَا شِبْهَهُ وَلَا ضِدًّا وَلَا نِدًّا وَلَا ظَرْهِيًّا وَلَا مَعِينًا اللَّهُ جَل جلالہ کی ذات اور صفات میں کوئی اس کی مانند اور مشابہ نہیں اور نہ اس کی ضد اور نہ تدجو اس کے مخالف ہو ضد وہ مخالف ہے جو غیر جنس سے ہو اور نہ وہ مخالف ہے جو اس شے کے ہم جنس ہو۔ اور نہ کوئی اس کا پشت پناہ ہے اور نہ مددگار۔

وَلَا يَتَّخِذُ بَعْضُهُمْ آوِيَةً وَلَا يَحُلُّ فِيهِ نَه اپنے غیر کے ساتھ مل کر ایک ہو اور نہ غیر میں حلول کرے کیونکہ دو کا ایک ہونا محال ہے۔ دوئی ایک ہونے کی ضد ہے اور غیر میں حلول کرنا یعنی داخل ہونا اجسام کی صفات میں سے ہے جیسا پانی مٹی میں اور آگ پتھر میں روشنی گھر میں آدمی مکان میں ہے یہاں مذہب حلول اور اتحاد کا بطلان ہوا۔

مُتَّصِفٌ بِجَمِيعِ صِفَاتِ الْكَمَالِ مُنْزَلًا عَنِ سِمَاتِ النِّقْصِ وَالزُّوَالِ صِفَاتِ كَمَالٍ سے موصوف ہے اور نقصان و زوال کی علامتوں سے پاک ہے حاصل کلام یہ ہے کہ جس قدر صفات بقا اور کمال کی ہیں سب اس میں موجود

ہیں اور جس قدر نشان نقص و زوال کے ہیں تمام سے منزہ ہے رجل جلالہ
وَتَعَالَى شَانَهُ وَهُوَ مَرْمِيُّ لِلْمُؤْمِنِينَ يَوْمَ الْقِيَامَةِ اعتقاد کرنا چاہیے
کہ اللہ تعالیٰ قیامت کے دن ایمان والوں کو اپنا دیدار دکھاوے گا فرمایا
رسول اکرم صلی اللہ علیہ وسلم نے اِنكُمْ سَتَرُونَ رَبَّكُمْ يَوْمَ الْقِيَامَةِ كَمَا تَتَرُونَ الْقَمَرَ
وَلَيْلَةَ الْبَدَدِ بیشک قریب ہے کہ تم دیکھو گے اپنے رب کو قیامت کے دن
جیسے دیکھتے ہو چاند کو چودھویں رات تشبیہ فقط دیکھنے میں ہے ذات
پروردگار اور چاند میں نہیں ہے اور قیامت کے دن خدا تعالیٰ کے دیدار
میں مقابلہ اور مواجہ اور قرب و بعد نہ ہوگا اس بصر یعنی آنکھ کو بصیرت
کی قوت عطا ہو جاوے گی جو آج بصیرت یعنی دل کی آنکھ سے دیکھتے ہیں
قیامت کو سر کی آنکھوں سے دیکھیں گے حاصل یہ کہ جس طرح آج اس کو
بے کبیت جانتے ہیں ایسا ہی اُس دن بے کبیت دیکھیں گے عالم آخرت
حقیقت ظاہر ہونے کی جگہ ہے جو آج باطن ہے وہ کل ظاہر ہو جاوے گا
اور جو آج پوشیدہ ہے وہ کل کو کھل جاوے گا اور جب شارع علیہ السلام
نے خبر دی اس پر اعتقاد رکھنا واجب ہو گیا (ہاں) اس کی کیفیت اللہ
کریم کے سوا اور کسی کو معلوم نہیں۔

بعض کتابوں میں ایسا مذکور ہوا اور مشہور ہے کہ فرشتوں کو اللہ
کریم کا دیدار نہیں ہوگا جبرئیل علیہ السلام کو کہ تمام عمر میں ایک مرتبہ سے
زیادہ ان کو بھی نہیں ہوگا اور جنات کو بھی دیدار نہیں ہوگا۔

شیخ جلال الدین سیوطی نے اپنے رسائل میں تحقیق کی ہے کہ یہ
بات صحیح نہیں کیونکہ امام شیخ ابوالحسن اشعری نے جو اہل سنت و جماعت کے
پیشوا اور رئیس ہیں اپنی کتاب میں بتلایا ہے کہ بہشت میں فرشتوں کو دیدار
ہوگا اور امام بیہقی نے بھی اسی کے موافق بیان کیا ہے اور حدیثوں کو اس
کی تائید میں، نقل کیا ہے ائمہ متاخرین میں سے بعض نے ایسا ہی لکھا ہے۔

ہاں اگر بنات کی نسبت دیدار کا نہ ہونا بیان کریں تو ہو سکتا ہے
 کیونکہ امام اعظم رحمۃ اللہ علیہ اور اماموں کی جماعت اس طرف گئی ہے
 کہ ان کو ثواب نہیں ملتا اور بہشت میں داخل نہیں ہوں گے نہایت بدلہ
 اُن کا یہ ہے کہ دوزخ کی آگ سے منجات پاویں لیکن اللہ تعالیٰ کا فضل
 بہت وسیع ہے ممکن ہے کہ کسی وقت اس نعمت سے بہرہ اندوز ہوں
 اگرچہ آدمیوں کی مانند، ہر روز اور ہر جمعہ کو نہ ہو۔ عورتوں کی رویت
 دیدار میں بھی اختلاف ہے حتیٰ کہ کبھی کبھی ان کو دیدار ہوگا مثلاً دنیا
 کے بعض ایام عید وغیرہ کی طرح دربار عام ہو اُس میں ان کو دیدار نصیب
 ہو مومنوں کی طرف نہیں کہ خواص مومنوں کو ہر صبح شام دیدار ہوگا اور
 عام مومنوں کو ہر جمعہ دیدار ہوگا اس باب میں بکثرت احادیث وارد ہیں
 یہ جو میں نے بیان کیا سیوطی کا کلام ہے۔ کہتا ہوں میں (حضرت مصنف
 شیخ عبدالحق) کہ عورتیں عام مومنوں کی طرح بشارت دیدار میں داخل ہیں
 اسی طرح فرشتے اور جن داخل ہیں ممکن ہے کہ یہ کرامت (بشارت دیدار)
 آدمیوں کے واسطے خاص طور پر فرشتوں اور جنات کے واسطے یہ خصوصیت
 نہ ہو ہاں اگر کوئی دلیل بہم پہنچے تو پھر کوئی خدشہ نہیں لیکن اس بشارت
 سے عورتوں کا اخراج کرنا جائز نہیں اور کس طرح یہ باور کیا جاسکتا ہے
 کہ حضرت فاطمہ زہرا اور خدیجۃ الکبریٰ و عائشہ صدیقہ و دیگر نسا راہل
 بیت رسول اکرم صلی اللہ علیہ وآلہ وسلم اور مریم و آسیہ کو عالم کی عورتوں
 کی سردار ہیں عرفان و کمال میں بہت مردوں سے زیادہ ہیں دیدار الہی
 سے ممنوع اور محبوب رہیں۔ یا عوام مردوں سے اس نعمت و کرامت
 میں کم ہوں بلکہ ان کو عام مومنات سے مخصوص اور مستثنیٰ رکھا جاوے
 جن کی نسبت احادیث میں اغیاد اور جمعہ کا تعین ہے ہو سکتا ہے چنانچہ
 سیوطی نے بھی اس طرف اشارہ کیا ہے اور یہ جو کہنے ہیں کہ عورتوں کو

دیدار اس واسطے نہ ہوگا، وہ خیموں میں ہونگیں ضعیف بات ہے کیونکہ وہاں نیچے دنیا کے گھروں کی طرح حجاب نہیں ہوں گے اور یراہ المؤمنون اور انکم سترؤن ربکم میں جو دو صیغے جمع مذکر کے ہیں پہلے جملے کے معنی یہ ہیں کہ مومن اللہ کریم کا دیدار دیکھیں گے اور دوسرے جملہ کے معنی یہ ہیں کہ بیشک تم عنقریب اپنے رب کو دیکھو گے سو اس کا جواب یہ ہے کہ یہ تغلیباً ہے یعنی غلبہ مردوں کا بیان کیا گیا اور عورتیں بھی اس حکم میں داخل ہیں واللہ علم سیوطی نے یہ بھی کہا ہے کہ روایت کی یہ تخصیص اور تفصیل بہشت میں داخل ہونے کے بعد ہے اور موقف میں بروایت ہوگی لیکن جلال و قہر کی صفت میں ہوگی اس کے بعد محبوب کیے جاویں گے تاکہ حسرت اور عذاب زیادہ ہو واللہ اعلم اور اللہ کریم کو خواب میں دیکھنے کی نسبت بھی اختلاف ہے مگر صحیح یہ ہے کہ خواب میں دیدار پروردگار سے مشرف ہونا درست ہے اور سلف سے اس کے متعلق روایتیں منقول ہیں۔ امام احمد سے منقول ہے کہ انھوں نے کہا میں نے رب العزت کو خواب میں دیکھا اور عرض کیا اے پروردگار سب عبادتوں میں کونسی عبادت افضل ہے اور تیری بارگاہ میں پہنچنے کا کونسا راستہ نزدیک ہے فرمایا قرآن مجید کی تلاوت۔ امام اعظم رحمۃ اللہ علیہ سے منقول ہے کہ انھوں نے پروردگار عالم کو سو دفعہ خواب میں دیکھا۔ ابن سیرین جو اکابر تابعین سے ہیں اور خواب کی تعبیر میں پیشوا مانے جاتے ہیں فرماتے ہیں کہ جو شخص حق تعالیٰ کو خواب میں دیکھے (تعبیر اس کی یہ ہے) کہ بہشت میں داخل ہو اور غم و رنج سے نجات پاوے۔ یہ درحقیقت مشاہدہ قلبی ہے آنکھ کو دیکھنا نہیں ہے۔ اور اگر کوئی آنکھ سے دیکھے وہ مثال کو دیکھنے والا ہے حق تعالیٰ مثل نہیں ہے مگر مثال ہے مثل اور مثال میں فرق ہے۔ مثل وہ ہے جو جمیع صفات میں مثل لہ کے مشابہ ہو۔ مثال میں مساوات شرط نہیں ہے مثلاً عقل کو آفتاب سے تشبیہ دیتے ہیں اور وہ جمیع صفات میں آفتاب کی مثل نہیں ہے حالانکہ آفتاب کی مثال عقل کو لاتے ہیں مناسبت صرف اس میں ہے کہ جس طرح آفتاب کے نور سے محسوس چیزیں منکشف ہوتی ہیں عقل کو نور سے معقولات

کیا اور نہ کسی سے ثبوت کو پہنچا مگر جاہلوں کے گروہ سے کہ انہیں کوئی نہیں جانتا۔ مشائخ اس پر اتفاق رکھتے ہیں کہ روایت کا مدعی کاذب اور جھوٹا ہے اور یہ بھی کہتے ہیں کہ ایسی روایت کا دعویٰ کرنا معرفت کے حاصل نہ ہونے کی نشانی ہے جس نے یہ دعویٰ کیا حقیقت میں اُس نے اللہ تعالیٰ کو نہیں پہچانا۔ شیخ علاء الدین قونوی رحمۃ اللہ علیہ نے شرح تعرف میں فرمایا ہے کہ اگر کسی معتبر سے نقل اس کی صحت کو پہنچے تو اس کی تاویل کرنی چاہیے۔ تفسیر کواشی میں مذکور ہے کہ سر کی آنکھ سے روایت آہی کا معتقد مسلمان نہیں ہے۔ ہاں آنحضرت صلی اللہ علیہ وآلہ وسلم کی نسبت یہ اعتقاد درست ہے۔ اردبیلی نے کتاب انوار میں جو شافعی فقہ کی کتاب ہے لکھا ہے کہ جو شخص کہتا ہے کہ میں خدا تعالیٰ کو دنیا میں (سر کی آنکھ سے) دیکھتا ہوں اور اُس کے ساتھ بالمشافہہ کلام کرتا ہوں وہ کافر ہے۔ اور عقیدہ منظومہ میں یہ اشعار ہیں۔

وَمَنْ قَالَ فِي الدُّنْيَا يَرَاهُ بِعَيْنِهِ
 وَخَالَفَ كُتُبَ اللَّهِ وَالرُّسُلَ كُلَّهَا
 وَذَلِكَ مِمَّنْ قَالَ فِيهِ آلِهَادُ
 يُرَى وَجْهَهُ يَوْمَ الْقِيَامَةِ أَسْوَدًا

ترجمہ اور جس شخص نے کہا کہ وہ اللہ کو دنیا میں اس آنکھ سے دیکھتا ہے وہ شخص زندیق ہے اس نے گمراہی اختیار کی اور سرکش ہوا اور مخالفت کی اللہ کی کتابوں کی اور اس کے تمام رسولوں کی اور شرع شریف کے راستہ کے خلاف ہو گیا اور دور ہو گیا۔ یہ اُن اشخاص میں سے ہے جن کی نسبت اللہ نے فرمایا کہ ان کا چہرہ قیامت کے دن سیاہ نظر آوے گا۔ ولا حول ولا قوۃ الا باللہ العلی العظیم نہیں پھرنا گناہ سے اور نہیں قوت نیک کام کرنے کی مگر ساتھ مدد اللہ تعالیٰ الخالق لجميع الاشياء اللہ تعالیٰ پیدا کرنے والا تمام چیزوں کا ہے آسمان اور زمین اور جو کچھ آسمانوں اور زمینوں میں ہے اور اُن سب کی ذات اور اُن کے کام اللہ کے پیدا کئے ہوئے اور اُس

کی قدرت سے ہیں۔

وَمَدَّ بَرِّهَا وَمَقَدَّرَهَا تَدْبِيرُكَ كَرْنِ وَالْأَسْبَابِ كَامُومِ كَا اِنْدَازِه كَرْنِ وَالْاِتْمَا م
چیزوں کا انجام معلوم کر کے ایسی درستی سے بنا نا کہ ان میں کوئی نقصان پیدا
نہ ہو اور تقدیر قدر مخصوص اور اندازہ معین سے جو ازل میں ہو چکا تھا اشیاء
کو پیدا کرنا۔ خیر و شر اور نفع و ضرر حسن و قبح تمام قضا و قدر الہی سے ہیں۔

وَعَالَمِ الْجَمِيعِ الْمَعْلُومَاتِ اور اللہ تمام اشیاء کا عالم ہے جزو و کل تمام عالم کے ذرات
میں سے کوئی ایک ذرہ اس کے علم سے باہر اور غائب نہیں ہے۔

وَهُوَ بِكُلِّ شَيْءٍ عَلِيمٌ اور وہ ہر چیز کا جاننے والا ہے۔

وَلَا يَجِبُ عَلَيْهِ شَيْءٌ كَوْنِيَّ شَيْءٍ اس پر واجب اور لازم نہیں ہے نہ لطف اور

نہ قہر اور نہ ثواب نہ عقاب خدا وہ کرتا ہے جو چاہتا ہے خدا پر کچھ حکم نہیں
کر سکتے عبادت کرنے والوں کو ثواب اس کے فضل سے ہے اور گناہ گاروں

کو سزا اس کے عدل سے ہے اللہ جل شانہ ہر حالت میں قہر میں عدل میں
فضل اور کرم میں محمود ہے کسی کو اس پر استحقاق اور حق لازمی نہیں ہے

ہاں اس نے خود فرمایا ہے کہ فرمانبرداروں کو ثواب دوں گا اور نافرمانوں کو عذاب کروں گا یقیناً ایسا ہی
ہوگا جیسا اُس نے فرمایا لیکن یہ اس پر واجب نہیں ہے اور اگر بالفرض اس کے خلاف کرے

کسی کی یہ طاقت نہیں کہ کہہ سکے ایسا کیوں کیا۔

وَلَا غَرْضَ لِفِعْلِهِ اس کو اپنے کاموں کے متعلق کوئی غرض نہیں اس

واسطے کہ صاحب غرض اپنی غرض کے پورا کرنے کا محتاج ہوتا ہے لیکن
اُس کے ہر ایک کام میں حکمتیں ہیں کہ انسان اُن کی حقیقت دریافت کرنے

سے عاجز ہے اور جو فائدے ان حکمتوں سے پہنچیں وہ مخلوق کے واسطے ہیں۔

اللہ پاک کو ان فائدوں کی احتیاج نہیں خلقت کا موجود ہونا اور معدوم
ہونا اور ان کے نفع اور نقصان پروردگار کی ذات کی نسبت یکساں ہیں وہ

اپنی حقیقی اور ذاتی بخشش سے اور اپنے ارادہ سے جو چاہتا ہے کرتا ہے (اگرچہ

ہر کام مصلحت سے ہوتا ہے) مگر رعایت حکمت اور مصلحت اس پر واجب

نہیں ہے جَلَّ جَلَالُهُ وَعَظَمَ شَانُهُ

وَلَا حَاكِمَ سِوَاكَ اَسْ کے سوا کوئی حاکم نہیں ہے صرف اسی کا حکم ہے واجب حرام اور حسن و قبح پر ثواب یا عذاب اسی کے حکم سے مرتب ہوتا ہے اچھا کام وہ ہے جس کا اس نے حکم دیا برا وہ جس کو اس نے منع فرمایا پس کام کا اچھا ہونا یا برا ہونا شارع کے حکم دینے یا منع کرنے کے متعلق ہے یہاں عقل کا کچھ دخل نہیں ہے کہ وہ حکم لگاوے یہ فعل اچھا اور موجب ثواب ہے اور یہ کام برا اور باعث عذاب ہے پس جن لوگوں کو دعوتِ اسلام نہ پہنچے جیسے پہاڑ کے رہنے والے کہ وہیں پیدا ہوئے اور وہیں مر گئے اور آبادی والوں سے نہیں ملے آخرت میں ماخوذ اور معذب نہیں ہوں گے ہاں بعض مشائخ کے نزدیک ایمان نہ لانے اور اللہ تعالیٰ کی توحید کا اعتقاد نہ کرنے پر ماخوذ ہوں گے کیونکہ اس قدر معلوم کر لینا کہ اس عالم کا پیدا کرنے والا ہے اور وہ تمام صفات کمال سے موصوف ہے شرع شریف پر موقوف نہیں عالم کا تغیر اور امکان دیکھ کر عقل کے نزدیک توحیدِ صالح پر ایمان لانا واجب ہے۔ پہلے فریق کی دلیل قرآن شریف کی یہ آیت ہے وَمَا كُنَّا مَعَدًّا بِإِنِّ حَسْبِيَ نَبُوءَتُكَ سِوَاكَ اَسْمًا کہ کسی کو عذاب نہیں کریں گے مگر جب کہ اس کے پاس رسول اسلام کی طرف بلاوے اور وہ اس کے بلانے کو نہ مانیں رسول کی مخالفت کریں تب عذاب کے مستحق ہوں گے اور یہ تاویل کرنا کہ مراد رسول سے اس آیت شریفہ میں عقل ہے محض لغو اور بیہودہ خیال ہے۔ شیخ کمال الدین ابن ہمام نے کہ محققین حنفیہ سے ہیں فریق اول ہی کی تائید کی ہے ابو الیسر بردوی بھی اسی طرف ہیں اور حضرت امام اعظم رحمۃ اللہ علیہ سے روایت کرتے ہیں۔

فَالْحَسَنُ مَا حَسَنَهُ الشَّرْعُ وَالْقَبِيحُ الشَّرْعُ پس لازم آیا کہ فعل حسن اور نیک کام وہی ہے کہ شارع علیہ السلام نے اس کا حکم دیا اور فعل قبیح اور برا کام وہ ہے کہ شارع علیہ السلام نے اس سے منع فرمایا خود فعل

اپنی ذات میں نہ حسن ہے نہ قبح کیونکہ اچھے اور برے کی نسبت ثواب یا عذاب آخرت کا مترتب ہونا عقل کی دریافت سے باہر ہے۔ ہاں عقل کے متعلق مدح اور ذم کا ہونا مثلاً عدل کو اچھا جاننا اور ظلم کو برا سمجھنا یا علم کو صفت کمال اور جہل کو صفت نقصان خیال کرنا یہ عقل کے متعلق ہے اور عقل اس کو پہچانتی ہے۔

وَلِلّٰهِ مَلٰٓئِكَةٌ اور اعتقاد کرنا چاہیے کہ اللہ تعالیٰ نے فرشتے پیدا کئے ہیں اجسام ان کے نورانی ہیں جس شکل میں چاہیں ظاہر ہوں حقیقت ان کی ارواح مجردہ ہیں ان کا بدن ان کے حق میں لباس کا حکم رکھتا ہے نہ مرد ہیں نہ عورت ہیں تو والد و تناسل کا سلسلہ ان میں جاری نہیں۔ آسمان اور زمین بلکہ عالم کے تمام اجزاء پر فرشتے موکل ہیں کہ اس کے مربی اور مدبر و نگہبان ہیں اور ایک آدمی پر کئی کئی فرشتے مقرر ہیں بعض اعمال کے لکھنے پر اور بعض شیطان سے اور دیگر موزیوں سے بچانے پر مقرر اور محافظ ہیں تمام عالم علوی و سفلی میں کوئی جگہ ایسی نہیں ہے کہ فرشتوں سے معمور نہ ہو۔ حدیث میں آیا ہے کہ تمام خلقت کے دس حصہ ہیں جن میں نو حصے فرشتے اور ایک حصہ باقی مخلوقات ہے۔

اُولٰٓئِکَ اَجْنَحَتٌ مِّثْنَةٌ وَثَلَاثٌ وَرَبِيعٌ فرشتوں کے بازو ہیں دو دو تین تین چار چار قرآن شریف میں فرشتوں کے واسطے بازوؤں کا ہونا ثابت ہے لہذا اس پر ایمان لانا اور اعتقاد کرنا واجب ہے اور واقعی مراد کو خدا تعالیٰ کے سپرد کرنا چاہیے یا یہ تاویل کی جاوے کہ بازوؤں سے مراد قوائے ملکی ہیں جیسا کہ حکم متشابہات قرآنی کا ہے واللہ اعلم اور عدد مذکور سے مراد حصر نہیں ہے کہ چار چار بازو تک فرشتوں کے ہیں کیونکہ حدیث شریف میں آیا ہے کہ نبی صلی اللہ علیہ وسلم نے شب معراج میں جبریلی علیہ السلام کے چہرہ سو پر دیکھے۔

مِنْهُمْ جِبْرِئِيلُ تمام فرشتوں میں چار فرشتے زیادہ مقرب ہیں کہ عالم کے بڑے بڑے کاموں پر مامور ہیں اور ملک و ملکوت کے اہم معاملات ان کے سپرد ہیں ایک ان میں جبریل علیہ السلام ہیں کہ علوم کا اتقار کرنا اور وحی کا انبیا علیہم السلام پر پہنچانا ان کے سپرد ہے۔
وَمِيكَائِيلُ دوسرے میکائیل علیہ السلام ہیں کہ مخلوقات کے رزقوں کا پہنچانا اور ان کی مقدار ان کے سپرد ہے۔

وَإِسْرَافِيلُ تیسرے اسرافیل علیہ السلام ہیں کہ صور کا بھونکنا پہلی بار واسطے ہلاک ہونے کے اور دوبارہ قبروں سے اٹھ کر محشر میں حاضر ہونے کے واسطے صور بھونکنا ان کے سپرد ہے و عزرائیل جو تھے عزرائیل علیہ السلام ہیں کہ تمام عالم کی ارواح کا قبض کرنا ان کے متعلق ہے۔ اکثر علماء یہ کہتے ہیں کہ جبریل علیہ السلام سب سے افضل ہیں بعض علماء کا قول یہ ہے کہ چاروں فرشتے فضیلت میں برابر برابر ہیں۔ سوائے ان چاروں کے اور فرشتے بھی مقرب اور عظیم الشان ہیں ان میں آٹھ فرشتے عرش کے اٹھانے والے ہیں عظمت ان کے اجسام کی اس قدر ہے کہ ان کے کندھوں سے کان کی لوتک دو سو برس کے راستے کی برابر مسافت ہے اور ایک روایت میں سات سو برس کے راستے کی برابر فاصلہ آیا ہے۔

وَلِكُلِّ وَاحِدٍ مِنْهُمْ مَقَامٌ مَعْلُومٌ اور ہر ایک کے لیے ان فرشتوں میں سے اللہ تعالیٰ کے قرب اور بارگاہ میں مقام معلوم اور مرتبہ خاص ہے کہ اسے تجاوز اور ترقی نہیں کرتے اور جو کمال کہ لائق ان کے حال کے ہو بالفعل ان کو حاصل ہے ان میں شوق تحصیل کمال کا نہیں اور جو چیز ان کے حق میں بالقوہ ہو اس کو بالفعل نہیں کرتے کیونکہ شوق اس چیز پر ہوتا ہے جو حاصل نہ ہو اور مفقود ہو اس اعتبار سے کہتے ہیں کہ ملائکہ میں عشق نہیں اور اس کا یہ مطلب نہیں کہ فرشتوں میں اللہ تعالیٰ کی محبت اور معرفت

نہیں ہے۔

لَا يَعْصُونَ اللَّهَ أَمْرَهُمْ وَيَفْعَلُونَ مَا يُؤْمَرُونَ خدا تعالیٰ کی نافرمانی نہیں کرتے اور وہی کام کرتے ہیں جس کا ان کو حکم دیا جاتا ہے۔ ابلیس نے جو نافرمانی کی درحقیقت وہ فرشتہ نہ تھا بلکہ اصل خلقت میں جن تھا عبادت کے سبب فرشتوں میں شمار کیا جاتا تھا انجام کار اس نے اپنی اصل کی طرف رجوع کیا بعض کہتے ہیں کہ فرشتے اور جن پیدائش میں ایک دوسرے کے قریب ہیں نار نور بھی رکھتی ہے اور دھواں بھی اگر دھواں اس میں سے جاتا ہے تو نور رہ جاوے۔ واللہ اعلم۔

وَلَهُ كُتُبٌ أَنْزَلْنَا عَلَىٰ رَسُولِهِ اللَّهُ تَعَالَىٰ كِتَابٌ فِيهَا هُدًى وَرَحْمَةٌ لِّلَّذِينَ هُمْ لِآيَاتِهِ الَّذِينَ لَا يَعْصُونَ اللَّهَ أَمْرَهُمْ وَيَفْعَلُونَ مَا يُؤْمَرُونَ انبیا پر نازل کی ہیں اور سب کو ان کی متابعت کا حکم دیا ہے تمام کتابیں ایک سو چار ہیں جن میں چار کتابیں بڑی اور مشہور ہیں۔

مِنْهَا التَّوْرَةُ ان آسمانی کتابوں میں سے ایک توراہ ہے کہ موسیٰ علیہ السلام پر نازل ہوئی ہے اور تمام انبیاء بنی اسرائیل اسی کتاب کے تابع ہیں۔ وَالزَّبُورُ دوسری کتاب آسمانی زبور ہے کہ داؤد علیہ السلام پر آتری ہے۔ وَالْإِنْجِيلُ اور تیسری کتاب آسمانی انجیل ہے کہ عیسیٰ علیہ السلام پر نازل ہوئی ہے۔

اور یہ تمام کتابیں بعد ذکر اللہ اور نیاں احکام شرعی کے حضرت محمد رسول اللہ صلی اللہ علیہ وسلم اور ان کے اصحاب امدان کے احوال اور اوصاف سے پر ہیں۔ انبیاء سابقین صلوات اللہ علیہم اجمعین کے عمدہ اوقات آنحضرت صلی اللہ علیہ وسلم کے مناقب اور محامد میں گذرتے تھے کہ حضور کے نام مبارک سے بارگاہ الہی میں تقرب اور توسل تلاش کیا کرتے تھے۔ وَالْقُرْآنُ الْعَظِيمُ اور چوتھی کتاب آسمانی قرآن شریف ہے کہ تمام کتب آسمانی کا خلاصہ ہے اور یہ حضرت محمد رسول اللہ صلی اللہ علیہ وسلم پر نازل ہوئی ہے اعجاز نظم قرآن شریف کا خلاصہ ہے جو کسی کتاب آسمانی میں نہیں دینی کوئی بشر قرآن شریف کی

تین آیتوں کے برابر نہیں بنا سکتا، توراہ ضخامت میں اس قدر بڑی ہے کہ سوائے پیغمبروں کے اور کسی کو یاد نہیں ہو سکتی تھی لیکن قرآن مجید باوجود اختصار کے سب کتابوں سے اعظم و اکمل ہے۔

ذَلِكَ الْكِتَابُ لَا رَيْبَ فِيهِ هُدًى لِّلْمُتَّقِينَ قرآن شریف ایسی کتاب ہے کہ اس میں کچھ شک نہیں پرہیزگاروں کے واسطے باعث ہدایت ہے۔ تمام کتابیں اس حیثیت سے کہ خدا کا کلام ہیں برابر ہیں اگرچہ بوجہ دیگر ایک دوسری سے افضل ہیں جس طرح انبیاء علیہم السلام نفس پیغمبر ہونے میں سب برابر ہیں جیسا کہ فرمایا لَا نُنْفِزُكَ بِأَيِّ نَبِيٍّ مِّن رُّسُلِهِ نہیں فرق کرتے ہم رسولوں میں سے کسی میں مگر مراتب میں بعض بعض سے افضل ہیں جیسا کہ فرمایا التَّسْلِيٰ فَضَّلْنَا بَعْضَهُم عَلَىٰ بَعْضٍ یہ رسول بزرگی دی ہم نے بعض کو بعض پر۔

وَأَسْمَاءُ تَوْقِيفِيَّةٌ اور نام اللہ کے توفیقی ہیں یعنی سننے پر موقوف ہیں اور شرع شریف سے منقول ہیں پس جو نام شرع شریف میں آیا ہے اسی سے اللہ کو پکار سکتے ہیں اپنی طرف سے نیا نام مقرر نہیں کر سکتے اگرچہ عقل کے نزدیک اس کا اطلاق درست ہو یا اس کے معنی اللہ کے نام کے مطابق ہوں مثلاً اللہ تعالیٰ کو شافی کہہ سکتے ہیں طبیب نہیں کہہ سکتے جو اد کہیں گے سخی نہیں کہیں گے عالم کہیں گے۔ عاقل نہیں کہیں گے۔ جاننا چاہیے کہ یہ حماقت نام رکھنے میں ہے وصف کرنے میں حماقت نہیں کیونکہ نام رکھنا ایک تصرف ہے کہ سوائے نام رکھنے والے کے اور کسی کو نہیں پہنچتا اور یہ گفتگو ان ناموں میں ہے جو صفات اور افعال سے لیے گئے ہیں ورنہ اسماء اعلام میں کلام نہیں کہ ہر زبان ذات الہی کے واسطے موضوع ہے لیکن کفار کی زبان میں جو نام مخصوص ہیں اللہ تعالیٰ کو ان سے پکارنا نہیں چاہیے کہ اس میں اندیشہ کفر کا ہے اور جاننا چاہیے کہ اسماء الہی ان ننواتوں میں منحصر نہیں ہیں بہت سے نام ایسے ہیں کہ خلقت کو نہیں معلوم کرائے اور بعض اسماء الہی ایسے ہیں کہ خلقت ان کو

جان نہیں سکتی اور شرع شریف میں بھی ان ننانوے سے زیادہ آئے ہیں لیکن ان اسماء کی شہرت ایک خاصیت خاص کے سبب ہے جو ان میں رکھی ہے چنانچہ فرمایا حضرت رسول اکرم صلی اللہ علیہ وسلم نے إِنَّ لِلَّهِ تِسْعَةً وَتِسْعِينَ اسْمًا مِنْ أَحْصَاهَا دَخَلَ الْجَنَّةَ یعنی اللہ کے ننانوے نام ہیں جس نے ان کو یاد رکھا جنت میں داخل ہوا۔ اس کی مثال ایسی ہے کہ مثلاً کوئی بادشاہ کہے میرے ہزار سوار ایسے ہیں کہ جو شخص ان سے مدد چاہے مدد کرتے ہیں اور جہاں جاتے ہیں فتح یاب ہوتے ہیں اس سے یہ لازم نہیں آتا کہ اس بادشاہ کے پاس سوا ان ہزار کے اور سوار نہیں بلکہ بادشاہ کے سوار بیشمار ہیں مگر ان میں ہزار اس قسم کے ہیں کہ بیان کیے بس اللہ کے نام بیشمار ہیں لیکن ان ننانوے ناموں کے ذکر میں یہ خاصیت ہے کہ ان کے یاد کرنے سے جنت میں داخل ہوگا واللہ اعلم۔

وَهُوَ خَالِقُ الْأَفْعَالِ الْعِبَادِ فَالْكَفْرُ وَالْمَعْصِيَةُ بِإِرَادَتِهِ وَتَقْدِيرِهِ لَا بِرِضَاةٍ
 اور اللہ ہی بندوں کے افعال کا پیدا کرنے والا ہے پس کفر اور گناہ اسی کے ارادہ اور تقدیر سے ہے مگر وہ کفر اور گناہ سے رضامند نہیں۔ جب یہ ثابت ہو گیا کہ تمام اشیاء کا پیدا کرنے والا اللہ تعالیٰ ہے پس بندوں کے افعال بھی اس کی پیدائش اور تقدیر سے ہیں کہ افعال بھی منجملہ اشیاء کے ہیں اور وہ عموماً تمام اشیاء کا خالق ہے خاص افعال عباد کی نسبت بھی فرمایا وَاللَّهُ خَلَقَكُمْ وَمَا تَعْمَلُونَ۔ یعنی اللہ نے تم کو پیدا کیا اور تمہارے عملوں کو پیدا کیا غرض کفر اور ایمان اور طاعت و عصیان نیکی اور بدی بندوں سے اللہ تعالیٰ کے ارادہ اور تقدیر اور حکم سے صادر ہوتے ہیں اللہ تعالیٰ ایمان اور طاعت اور نیکی سے رضامند ہے اور کفر و معصیت سے ناراض ہے چنانچہ فرمایا وَلَا يَرْضَىٰ لِعِبَادِهِ الْكُفْرَ یعنی اللہ اپنے بندوں سے کفر کرنے میں رضامند نہیں ہے۔ چاہنا اور پیدا کرنا دوسرا امر ہے اور راضی ہونا امر دوسرا۔ رضاجب

سمجھی جاوے کہ حکم کرے یوں کرو اور اکثر ایسا ہوتا ہے کہ اللہ تعالیٰ کسی حکمت کے سبب سے حکم کرتا ہے لیکن اس کا واقع ہونا نہیں چاہتا اور حکمت اس کی سوائے اللہ تعالیٰ کے اور کوئی نہیں جانتا اس کی مثال ایسی ہے جیسے مالک اپنے بندہ کی نافرمانی اور گناہ کا اثبات اور اظہار کرنا چاہے بندہ کو کسی کام کرنے کا حکم دے اور یہ نہ چاہے کہ وہ کرے تاکہ اس کا نافرمان ہونا سب پر ظاہر ہو جاوے اس جگہ امر و نہی کرنے میں حکمت اور فائدہ یہ ظاہر ہوا کہ حقیقت بندوں کی جو علم ازلی میں پوشیدہ ہے وہ کھل جاوے اور یہ معلوم ہو جاوے کہ کون مطیع اور فرمانبردار ہے۔ اور کون فاسق اور غیر فرمانبردار ہے۔
واللہ اعلم بحقیقۃ الحال۔

وَلِلْعِبَادِ أَعْمَالٌ اخْتِيَارِيَّةٌ يُثَابُونَ بِهَا وَيُعَاقَبُونَ عَلَيْهَا اور واسطے بندوں کے افعال اختیار یہ ہیں جن کے کرنے سے ان کو ثواب ملتا ہے اور نہ کرنے سے عذاب ہوتا ہے۔ باوجودیکہ ہر کام اللہ تعالیٰ کے ارادہ اور تقدیر سے ہے بندہ بھی غافل و مختار ہے کہ اپنے کام میں اختیار رکھتا ہے مجبور اور مضطر نہیں۔ ثواب و عذاب اسی اختیار پر مترتب ہے جو بندہ کو حاصل ہے۔

اول جاننا چاہئے کہ جبر و اختیار کے کیا معنی ہیں تاکہ اس مسئلہ کی حقیقت معلوم ہو۔ آدمی سے جو کام صادر ہوتے ہیں اس کی دو قسمیں ہیں ایک یہ کہ پہلے کسی چیز کا تصور کرے اور اگر وہ چیز اس کی طبیعت کے موافق ہو اس کے باطن میں اس کے کرنے کی خواہش پیدا ہو اور اس خواہش کے پیچھے چلے اور اس کی طرف حرکت کرے اور اگر وہ چیز طبیعت کے مخالف نفرت اور کراہت اس سے دل میں پیدا ہو اور اس کے نہ کرنے کی حرکت کرے حالانکہ خواہش اور نفرت پیدا ہونے سے پہلے

اس چیز کا کرنا اور نہ کرنا ممکن تھا کرتا یا نہ کرتا خواہ مرتبہ تصور میں جو فعل کے ساتھ قوت قریبہ ہے یا تصور سے پہلے جو مرتبہ فعل سے دور تر ہے آدمی کی اس حرکت کو حرکت اختیاری ہی کہتے ہیں اور جو فعل اس حرکت پر مرتب ہو وہ فعل اختیاری ہے۔

دوم یہ کہ کام سے پہلے اس کا تصور اور شوق اور خواہش نہ ہو بغیر خواہش کے رعشہ والے کی طرح حرکت صادر ہو اس حرکت کو جبری اور اضطراری کہتے ہیں۔ پس اختیار ان معنی سے جو قسم اول میں بیان کیا گیا اس کا کوئی شخص انکار نہیں کر سکتا اس قسم کے اختیار کا انکار ایسا ہے جیسے کوئی شخص کہنے لگے آدمی کے کان نہیں یا آنکھ نہیں اور اگر کوئی شخص کہے کہ آدمی کی تمام حرکات اور اس کے افعال قسم دوم سے یعنی مرتقش کی حرکت کی طرح ہیں یہ حس کا انکار کرنا ہے جس کو کوئی عاقل گوارا نہیں کر سکتا۔ لیکن یہ شبہ پیش آجاتا ہے کہ آدمی کے افعال علم الہی اور ارادت ازلی اور قضا و قدر کے موافق وجود میں آتے ہیں اگر خدا تعالیٰ نے ازل میں جانا اور چاہا کہ فلاں فعل فلاں بندہ سے صادر ہو ضرور وہ کام اس بندہ سے ہوگا خواہ بے اختیار ہو جیسے حرکت اضطراری یا اختیار سے ہو اگر فعل اختیاری ہے پس انسان کا اس کام کے کرنے اور وجود میں لانے کا اختیار نہیں ہاں یہی کہا جاسکتا ہے کہ تصور اور خواہش سے کرنا اختیار میں داخل ہے اور نیز آدمی کو اگرچہ فعل میں اختیار ہے مگر اس کے مبادی میں یعنی جو موقوف علیہ ابتدائی اس کام کے ہیں اختیار نہیں دیا مثلاً اگر انسان کی آنکھیں کھلی ہوں پھر نہ دیکھے یہ اس کے اختیار میں نہیں دیکھنے کے بعد اگر وہ شے مطلوب ہے اس کی خواہش پیدا ہوتی ہے شوق بڑھتا ہے حرکت اس کام کے کرنے کی پیدا ہو جاتی لازم ہو جاتی ہے پس آدمی کو اختیار ہے مگر اپنے اختیار میں اختیار نہیں رکھتا آخر الامر وہی بات قرار پائی جو علماء

کہتے ہیں۔

مُخْتَارٌ فِي فِعْلِهِ وَمَجْبُورٌ فِي اخْتِيَارِهِ یعنی بندہ اپنے فعل میں مختار ہے مگر خود اختیار میں مجبور ہے یا یوں کہئے کہ ظاہر میں اختیار ہے اور باطن میں جبر ہے۔ اور درحقیقت مسئلہ قضا و قدر اور بندہ کے یا اختیار ہونے کا ایسا ہے کہ عقل اس میں حیران ہے سوائے عجز و سکوت کے چارہ نہیں۔ بات وہی ہے جو اللہ کریم نے فرمائی لَا يُسْأَلُ عَمَّا يَفْعَلُ وَهُمْ يُسْأَلُونَ یعنی وہ مالک علی الاطلاق ہے اس سے کوئی نہیں پوچھ سکتا کہ یہ کام کیوں کیا بند نے پوچھے جاویں گے۔ اس موقف اور مقام میں کھڑا ہونا اور سوال و جواب کرنا نہیں چاہیے کہ پوشیدہ بہید ہے۔

حضرت امام جعفر صادق رضی اللہ عنہ کہ اہل طریقت کے استاد اور اہل حقیقت کے پیشوا ہیں فرماتے ہیں لَا جَبْرَ وَلَا قَدْرَ وَلَكِنْ أَمْرٌ بَيْنَ أَمْرَيْنِ مطلب حضرت امام کا یہ ہے کہ جبر فرقہ جبر یہ کا مذہب ہے کہتے ہیں آدمی کو کچھ اختیار نہیں ہے اور اس کی حرکت جمادات کی حرکت کی طرح ہے۔ اور قدر فرقہ قدر یہ کا مذہب ہے کہتے ہیں سب کام آدمی کے اختیار میں ہیں اور آدمی اپنے کام میں مستقل ہے اور اپنے افعال کا خالق ہے۔ پس حضرت ممدوح فرماتے ہیں یہ دونوں مذہب باطل ہیں اور اقراط و تفریط میں پڑے ہوئے ہیں۔ سچا مذہب توسط ہے جو ما بین جبر اور قدر کے ہے۔ عقل اس توسط کی حقیقت دریافت کرنے سے عاجز اور حیران ہے اور فی الواقع یہ حیرانی اور سرگردانی بحث کرنے والے کے واسطے ہے وہ لوگ عقل سے معتقدات کو ثابت کرنا چاہتے ہیں۔ اور جو چیز ان کی عقل میں نہ آوے اس کی تصدیق نہیں کرتے اور اس پر ایمان نہیں لاتے اور ہم ایمان والوں کو دعویٰ مذکور کے ثبوت پر دلیل قطعی کلام الہی کافی ہے جس میں موجود ہے کہ تمام کام اللہ کی قدرت اور اس کے ارادہ سے ہوتے ہیں۔

اور باوجود اس کے طاعات اور معاصی کو بندوں کی طرف نسبت کر کے فرمایا
 وَمَا كَانَ اللَّهُ لِيُظْلِمَهُمْ وَلَكِنْ كَانُوا أَنفُسَهُمْ يَظْلِمُونَ خدا ان پر ظلم نہیں کرتا
 لیکن وہ خود اپنی جانوں پر ظلم کرتے ہیں اور فرمایا وَاللَّهُ خَلَقَكُمْ وَمَا تَعْلَمُونَ
 اور اللہ نے پیدا کیا تم کو اور ان کاموں کو جو تم کرتے ہو۔ ان دونوں آیتوں
 میں دونوں امر کا اثبات کیا پیدا کرنا اپنی نسبت بتلایا اور عمل کو بندوں
 کی طرف منسوب کیا لہذا ایمان لانا چاہیے کہ دونوں حق ہیں اور اعتقاد کرنا
 چاہیے کہ خدا کی طرف سے پیدا کرنا اور بندہ کی طرف سے عمل کرنا ہے ہاں
 اس کی حقیقت اور کہنہ ہمارے علم سے باہر ہے۔

دوسرے یہ کہ شریعت اور امر و نہی کا ثبوت اختیار کی فرع ہے لہذا
 اختیار کا قائل ہونا ضروری ہے اور قضاء و قدر کا مسئلہ شارع علیہ السلام
 کے بتلانے سے معلوم ہو واجب دونوں شرع سے معلوم ہوتے پھر نزاع
 و جدال کس واسطے ہے دونوں پر ایمان لانا لازم ہے پس امر متوسط پر اعتقاد
 کرنا واجب ہوا اور فی الواقع اس مسئلہ میں خوض کرنا جہالت اور گمراہی کی
 نشانی ہے کوئی عمل اور کوئی حقیقت اس کی بحث پر موقوف نہیں۔ عمل
 کرنا چاہیے اور حقیقت کا جاننے والا اللہ ہے۔ اَعْمَلُوا فِکْرًا مِّبَسْتَرًا لِمَا خَلَقَ لَهُ
 عمل کرو ہر شخص آسان کیا گیا ہے اس کام کے واسطے جس کام کے واسطے پیدا کیا گیا ہے۔
 اگر شارع علیہ السلام سے سن کر پہر تردد اور خلجان دل میں باقی رہے تو
 اس سے بہتر کسی اور دین کا فکر کرنا چاہیے (و نعوذ باللہ من ذالک)
 ایمان کی حقیقت تو یہی ہے کہ جب تو شارع علیہ السلام سے کچھ سنے فوراً یقین لائے
 اور اگر تو نے اپنی عقل پر ایمان کو موقوف رکھا ہے درحقیقت تو اپنی عقل پر ایمان
 لایا ہے شارع علیہ السلام پر ایمان نہیں لایا۔ ہم کو اس مسئلہ پر (جبر و اختیار)

مترجم کہتا کہ منفرد ایمان میں مولانا رحیم بخش نے تفسیر فتح العزیز سے مسئلہ (باقی اگلے صفحہ پر)

کے اثبات میں پہلے سے اسی مسلک پر چلنا چاہیے تھا اور اس رسالہ کی
توسط وضع بھی اسی مسلک پر ہے مگر کیا کیا جاوے قلم کی طبیعت میں طغیانی
ہے۔ خدا تعالیٰ ہم کو خطا اور خلل سے بچاوے اور ہمیں ہم پر نہ چھوڑے
وَاللّٰهُ يُضِلُّ مَنْ يَّشَاءُ وَيَهْدِي مَنْ يَّشَاءُ ۗ وَاللّٰهُ بِكُلِّ شَيْءٍ عَلِيمٌ
پیدا کرنے والا ہدایت اور گمراہی کا بندے میں خدا تعالیٰ ہے جس کو چاہے
گمراہ کرے اور جس کو چاہے سیدھے راہ پر لاوے۔ جس کو وہ گمراہ کرے

(بقیہ پچھلے صفحہ کا) جبر و اختیار و قضا و قدر میں جو عبارت نقل کی ہے اس کا یہاں نقل کر دینا
مناسب معلوم ہوتا ہے وہ یہ ہے جو کہتے ہیں کہ ہم نے یہ کام اس لیے کیا کہ ہماری تقدیر میں
لکھا تھا کہ تقدیر کے حقیقت سے غافل ہیں قضا و تقدیر کے معنی یہ ہیں کہ علم اللہ تعالیٰ کا
سیط ہے ذرہ ذرہ کو شامل ہے پس وہ روز ازل سے جانتا ہے کہ فلاں شخص فلاں وقت
میں فلاں کام کرے گا وہی اس نے لوح محفوظ میں لکھ دیا ہے اور وہی ہر شخص کی تقدیر ہے
اگر یہ آدمی اس کام کا کرنے والا نہ ہوتا تو اللہ تعالیٰ اس کی تقدیر میں کیوں لکھتا جب
تقدیر کے یہ معنی ہوئے تو اس سے ثابت ہوا کہ تقدیر آدمی کے افعال کے تابع ہے نہ یہ کہ
اس کے افعال اس کی تقدیر کے تابع ہوں اب یہ جو کہتے ہیں کہ ہماری تقدیر میں لکھا تھا
جو ہم سے یہ کام ہو اور تقدیر کے معنی اُلٹے سمجھے ہیں کہ اپنے افعال کو تقدیر کے تابع سمجھتی
ہیں اور یہ اُلٹی تقدیر ان کو سزا سے نہیں بچا سکتی۔ اس کی مثال ایسی ہے کہ جیسے کوئی حاکم
اپنے دونوں کروں کو دو کاموں کے لیے بھیجے اور اپنی قیافہ شناسی سے معلوم کر کے اپنے
مصاحبوں سے کہہ دے کہ ان دونوں میں فلاں آدمی تو دیانت دار معلوم ہوتا ہے اسے
اسے جس کام کو بھیجا ہے ضرور سرانجام دے گا اور وہ دوسرا آدمی خائن معلوم ہوتا ہے
خیانت کرے گا اور کام کو بگاڑے گا۔ پھر وہ دونوں آدمی ایسا ہی کریں تو قصور منداگر
یہ دلیل پیش کرے کہ آپ نے تو پہلے ہی کہہ دیا تھا کہ یہ خائن ہے اس لیے میں نے یہ کام بگاڑا
اور خیانت کی نہ آپ مجھ کو خائن کہتے نہ میں ایسا کرتا میرا کیا قصور ہے (باقی اگلے صفحہ پر)

کوئی اس کو راہِ راست پر نہیں لاسکتا اور جس کو وہ ہدایت کرے اس کو کوئی گمراہ نہیں کر سکتا۔ قرآن اور حدیث دونوں سے یہی ثابت ہے ہاں قرآن شریف اور پیغمبر صلی اللہ علیہ وسلم کی طرف ہدایت کی نسبت کرتے ہیں۔ شیطان اور پیغمبر صلی اللہ علیہ وسلم کی طرف ہدایت کی نسبت کرتے ہیں۔ شیطان اور بتوں کی طرف گمراہی کی نسبت کرتے ہیں۔ ہم کو دونوں پر ایمان اور دونوں پر اعتقاد رکھنا چاہیے۔

اور دراصل ہدایت کے دو معنی ہیں ایک سیدھا راستہ بتلانا دوم سیدھے راستے سے مقصود تک پہنچا دینا۔ یہ دوسرے معنی اللہ تعالیٰ کی ذات کے ساتھ خاص ہیں کسی دوسرے کے اختیار میں نہیں اور ہدایت کے پہلے معنی قرآن شریف اور حضرت بنی صلی اللہ علیہ وآلہ وسلم کی ذات میں ثابت ہیں کہ دونوں سیدھا راستہ بتلاتے ہیں مگر سیدھے راستے سے مقصود تک پہنچانا یہ اللہ ہی کا کام ہے پس اِنَّكَ لَا تَهْدِيْ اٰوْرَاقًا وَّ اِنَّكَ لَتَهْدِيْ دُوْنُوْنَ مَطٰبِقٍ ہو گئے۔ یعنی اِنَّكَ لَا تَهْدِيْ میں جس کے معنی یہ ہیں

(بقیہ کچھ صفحہ کا) تو سزا سے نجات کسی طرح نہیں پاسکتا کیونکہ حاکم کہے گا میں نے تیرا قیافہ معلوم کر کے اپنے مصاحبوں سے تیرا یہ حال کہہ دیا تھا تجھے خیانت کرنے کا حکم نہیں دیا تھا بلکہ اس سے تجھ کو منع کیا تھا کہ ایسا کرے گا تو سخت سزا پائے گا اس وعدہ کے بموجب اب تو واجب السزا ہے اس تقریر کی رو سے جب آدمی کے فعل اس کی تقدیر کے تابع نہ ہوئے تو وہ اپنے اختیار میں مجبور نہ ہوگا۔ مترجم کہتا ہے حضرت علامہ مصنف تفسیر فتح الغریب نے سمجھانے کے واسطے یہ تقریر بیان فرمائی اس سے یہ مطلب نہیں کہ بندہ اپنے افعال کا خالق ہے۔ بلکہ بنظر غور اسی سے واضح ہو گیا کہ خالق افعال عباد اللہ ہی ہے بندہ کا سب اور وہ خالق ہے نہ بالکل مختار ہے اور نہ بالکل مجبور ہے واللہ

کہ اے بنی آپ ہدایت نہیں کر سکتے، نفی مقصود تک پہنچانے کی ہے اور وائٹ لٹہدی (جس کے معنی یہ ہیں کہ اے بنی آپ ہدایت کرتے ہیں) اثبات راستہ بتانے اور طریق مستقیم پر چلانے کا ہے۔ پیغمبر کو ہدایت کا سبب اور شیطان کو گمراہی کا سبب بتایا ہے اور درحقیقت سب اللہ کی طرف سے اللہ ہی ہدایت کرنے والا اور وہی توفیق کا عطا کرنے والا ہے وَعَذَابُ الْقَائِرِ لِلْكَافِرِ وَالْفَاسِقِ وَتَنْعِيمُ أَهْلِ الطَّاعَةِ بِمَا يَعْلَمُ اللَّهُ وَيُرِيدُهَا وَسَوَالٌ مُنْكَرٌ وَنَكِيرٌ حَقٌّ اور عذاب قبر کا کافر اور فاسق کے واسطے اور راحت و آرام فرمانبرداروں کے واسطے جس طرح اللہ کے علم میں ہے اور جس طرح اس نے ارادہ کیا اور قبر کے اندر منکر و نکیر کا بندہ سے سوال کرنا یہ سب حق ہے۔

اہل سنت و جماعت کے عقیدوں میں سے ایک عقیدہ یہ ہے کہ قبر میں کافر اور فاسق کو عذاب ہوگا۔ قبر سے مراد عالم برزخ ہے کہ دنیا اور اور آخرت کے درمیانی واسطہ ہے اس عالم میں جس طرح خدا چاہے اور اس کے علم میں جس طرح ہے کافر اور فاسق عذاب اور تکلیف میں رہیں گے اور مومن اور فرمانبردار عیش و نعمت میں رہیں گے اور منکر و نکیر دو فرشتے ہیں عظیم الجثہ ہیبت ناک کالی صورت نیلی آنکھیں قبر میں آتے ہیں اور بندہ سے اس کے پروردگار اور رسول اور دین کی بابت سوال کرتے ہیں اگر اللہ کریم کی توفیق اور تعلیم سے ان کے سوال کا جواب بندہ نے صحیح دیا تو اس پر آرام و راحت کا دروازہ کھولا جاتا ہے۔ نئی دلہن کی طرح آرام سے سوتا ہے اور اس کے حق میں قبر جنت کے باغوں میں سے ایک باغ ہوتی ہے۔ اور اگر (معاذ اللہ) جواب ٹھیک نہ دیا محنت و عذاب میں گرفتار ہوا اور قبر اس کے حق میں دوزخ کے پہاڑوں میں سے ایک پہاڑ ہو جاتی ہے۔

جب آیات و احادیث سے عذاب و ثواب عالم بزرخ ثابت ہے اس پر ایمان لانا واجب ہے اور اس کی کیفیت علم الہی کے سپرد کرنی چاہیے خواہ بدن کو زندہ کر کے یہ عذاب ہو یا مقابلہ میں روح کے ہو یا کسی اور طرح ہو اس کا علم قادر مطلق کو ہے جس طرح عذاب دے یا مومن کو نعمتوں میں رکھے۔

بعض علماء نے کہا ہے کہ گنہگاروں کے پاس جو فرشتے آتے ہیں ان کا نام منکر و نکیر ہے اور فرمانبرداروں کے پاس جو فرشتے آتے ہیں ان کا نام مبشر و بشیر ہے۔ لیکن یہ قول غریب ہے اور اس کا ذکر احادیث میں کم ہے اور کہتے ہیں سوال کرنے والے فرشتوں کی جماعت زیادہ ہے۔ بعض کا نام منکر بعض کا نام نکیر ہے ہر قبر میں دو فرشتے ان ناموں کے آتے ہیں جیسا نامہ اعمال لکھنے کے واسطے ہر ایک بندہ کے واسطے دو فرشتے مقرر ہیں اور ممکن ہے کہ دو ہی فرشتے ہوں اور متعدد مقامات میں ایک ہی وقت متمثل ہو جاتے ہوں واللہ اعلم۔

صاحب خلاصہ بزازی نے اپنے فتاویٰ میں لکھا ہے کہ سوال بعد دفن کرنے میت کے ہوتا ہے بلکہ آدمیوں کے غالب ہونے کے بعد اور جو میت کو تابوت میں دوسری جگہ منتقل کرنے کی نیت سے رکھیں اس سے نہیں کیا جاتا۔ اگر کسی کو درندے نے کھا لیا ہے درندے کے پیٹ میں اس سے سوال ہوتا ہے اور صحیح تر یہ ہے کہ انبیاء علیہم السلام سے سوال نہیں ہوتا اور اگر سوال ہوتا ہے بطور تعظیم اور بزرگی کے توحید اور امت کے احوال سے ہوتا ہے مومنین کے بچوں میں اختلاف ہے اکثر کہتے ہیں کہ ان سے سوال ہوتا ہے مگر فرشتے سوال کے بعد ان کو تلقین کہ دیتے ہیں کہ کہہ اللہ تعالیٰ میرا رب ہے اور محمد (صلی اللہ علیہ وسلم) میرے رسول ہیں اور اسلام میرا دین ہے۔ یا اللہ تعالیٰ ان کو الہام

کرتا ہے جیسے عیسیٰ علیہ السلام کو طفلی میں الہام کیا۔

اور مشرکین کے بچوں میں امام ابوحنیفہ رحمۃ اللہ علیہ نے توقف کیا بسبب تعارض دلیلوں کے اور ان کو عذاب ہونے یا ثواب ملنے بھی علماء نے توقف کیا ہے بعض یہ کہتے ہیں کہ دوزخ میں جاویں گے بعض کہتے ہیں بہشت میں جاویں گے۔ محمد بن حسین کہتے ہیں کہ مجھے اس امر کا یقین ہے کہ حق تعالیٰ کسی کو بے گناہ عذاب نہیں کرے گا۔ جنوں سے بھی سوال ہوگا کیونکہ دلائل سوال ہونے کے عام ہیں جن و انسان دونوں کو شامل ہیں امام اعظم رحمۃ اللہ علیہ نے مسلمان جنات کو ثواب ملنے میں توقف کیا ہے اور کافر جن باتفاق عذاب کئے جائیں گے۔ امام ابن عبدالبر نے کہا ہے کہ کافر مجاہد سے یعنی جو علانیہ کافر ہے سوال نہیں ہوتا بلکہ بغیر سوال کئے اس کو عذاب دیتے ہیں البتہ منافق سے سوال قبر میں ہوتا ہے اور بعض شارحین نے کہا کہ شہید اور مرابط فی سبیل اللہ (یعنی جو جہاد کے موقع پر پاسبانی کی خدمت بجالاوے) اور جو شب جمعہ یا روز جمعہ کو وفات اور جو ہر رات سورہ ملک پڑھا کرے اور جو استقیا یا اسہال کی بیماری میں مرے یہ سب مستثنیٰ ہیں۔ ان سے قبر میں سوال نہیں ہوگا کہ اس باب میں احادیث وارد ہیں۔ امام ترمذی اور ابن عبدالبر نے یہ بھی کہا ہے کہ قبر کا سوال اس امت عظمیٰ کے واسطے مخصوص ہے۔ کہتے ہیں حکمت اس میں یہ ہے کہ عالم برزخ میں گناہوں کی آلائش سے پاک ہو کر قیامت کے دن تمام گناہوں سے پاک آٹھیں مشرح عقیدہ

۱۱ مترجم کہتا ہے آیہ وَمَا خَلَقْتُ الْجِنَّ وَالْإِنْسَ إِلَّا لِيَعْبُدُونِ سے جنات کا انسان کی طرح مکلف ہونا ثابت ہے اور جملہ مکلفین کی نسبت فرمایا ہے کہ اُن سے سوال ہوگا كَمَا قَالَ لَا يُسْأَلُ عَمَّا يَفْعَلُ وَهُمْ يُسْأَلُونَ پس معلوم ہوا کہ جنات سے بھی سوال ہوگا۔ ۱۲

طحاوی میں بھی اسی طرح ہے اور تعظیم عذاب قبر کہ سب کو ہے یا اس مسئلہ میں توقف کہ پہلوں کو ہے یا نہیں۔ دونوں مذہب منقول ہیں واللہ اعلم۔

حبان کی حدیثوں میں آیا ہے کہ گنہگار کی قبر میں ستر ستر بچھو اور اٹو ہا ایسے ہوں گے کہ اگر ان میں سے ایک بھی دنیا میں سانس لے یعنی پھنکار مارے تمام دنیا اور دنیا کے درخت جل کر خاک ہو جائیں اور درحقیقت وہ سانپ اور بچھو برے کاموں اور گناہوں اور تعلقات دنیاوی کی صورتیں اس عالم میں متمثل ہو گئی ہیں۔ سانپ بچھو بن کر کاٹتے ہیں۔ ستر کی تعداد یا بغرض کثرت ہے۔ یعنی سانپ بچھو بہت ہوں گے یا شارع نے اصول صفات کی گنتی پر اطلاع دی ہے کہ بری صفیوں اور گناہوں کی جڑیں دنیا میں ستر ہیں یعنی جس نے سب قسم کے گناہ کئے اور سب بری صفیوں اپنے اندر پیدا کیں اس کی قبر میں پورے ستر ہوں گے اور جس نے کم کئے اس کے واسطے کم ہوں گے۔

اس پر اور اس کی مانند اور آخرت پر مخبر صادق علیہ الصلوٰۃ والسلام نے جن کی خبر دی ہے ایمان اور اعتقاد کرنے کے دوراستہ ہیں ایک یہ کہ سانپوں اور بچھوؤں کا وجود ظاہر میں ہے اور کاٹنا ان کا میت کو واقعی ہے لیکن ہم ان آنکھوں سے نہیں دیکھ سکتے کیونکہ ان آنکھوں سے ہر شخص عالم ملکوت کی باتیں نہیں دیکھ سکتے مگر (جو بوجہ صفائی باطن) عالم ملکوت تک پہنچ گئے ہیں وہ دیکھ لیتے ہیں۔ مثلاً انبیاء علیہم السلام اور بعض اولیاء چنانچہ آنحضرت صلی اللہ علیہ وآلہ وسلم حضرت جبرئیل علیہ السلام کو دیکھتے تھے۔ آپ کے سوا اور کوئی نہیں دیکھتا تھا مگر جس کو اللہ تعالیٰ نے چاہا دکھا دیا۔ اور یہ آپ کا دیکھنا یا اور کو دکھانا محض اللہ تعالیٰ کی قدرت سے ہے خواہ اجسام ہوں یا ارواح ہوں اگر پہاڑ سامنے ہو اور آنکھ کھول کر دیکھے اور خداوند کریم کو دکھلانا منظور نہ ہو تو نہیں دیکھ سکتا اور اگر خداوند کریم کو دکھلانا منظور ہو اور روح کو دیکھ سکتا

ہے۔ ایمان کا امتحان اور اعتقاد کی صحت اور احادیث کی پیروی اسی راستہ کے اختیار کرنے میں ہے۔

اور دوسرا راستہ جو اذیت پہنچانا خواب میں دیکھنے کے مانند ہے کہ سونے والا دیکھتا ہے اور تکلیف اٹھاتا ہے اور دیکھنے والوں کو ظاہر میں کچھ معلوم نہیں ہوتا مگر سونے والے کے حق میں وہ موجود ہیں۔ اگرچہ مقصود اس دوسرے راستہ سے بھی حاصل ہے لیکن ایسے اعتقاد والا ضعیف الایمان ہے اور پہلے راستہ کے موافق اعتقاد رکھنے والا نجات اور سلامتی کے قریب ہے واللہ الموفق۔
وَالْبُعْثُ حَقٌّ پروردگار تعالیٰ کا قبروں سے مردوں کو اٹھانا اور مخلوق کو دوبارہ زندہ کرنا حق اور ثابت ہے تمام قرآن شریف اور احادیث رسول اللہ صلی اللہ علیہ وآلہ وسلم میں دوبارہ زندہ کرنا مذکور ہے۔
وین اسلام اور مسلمانی کا مدار اسی پر ہے جس ذات پاک نے اول ہی عدم صرف اور نابود محض سے تمام عالم کو پیدا کیا وہ یقیناً قادر ہے کہ دوبارہ عالم کو زندہ کرے اور وجود میں لاوے۔

وَهُوَ الَّذِي يَبْدَأُ الْخَلْقَ ثُمَّ يُعِيدُهُ وَهُوَ أَهْوَنُ عَلَيْهِ اور وہی ہے جو پہلی بار بناتا ہے پھر اس کو دوسرا بار لے گا اور وہ آسان ہے اس پر۔
اور درحقیقت آدمی کا بیج کہ اس کے پیدا ہونے اور بڑھتے کا سبب ہے جس کو عجب الذنب یعنی ریڑ کی ہڈی کہتے ہیں اس کو اجزاء زمین میں پوشیدہ رکھتے ہیں جس طرح گھاسوں اور درختوں کا بیج ریت مٹی میں دبایا رہتا ہے اور برسات کا مہینہ برستے ہی ایک بارگی اُگ جاتے ہیں اسی طرح تمام آدمی اور تمام خلائق پیدا ہو جاویں گے حدیث شریف میں آیا ہے کہ قیامت کے دن آسمان سے مینہ برے گا اس کے سبب سے تمام انسان و حیوانات اور پرندے اور حشرات الارض

پیدا ہو جاویں گے اور اللہ انصاف فرماوے گا اور ایک کا بدلہ دوسرے سے دلاوے گا۔ صحیح مسلم اور مسند امام احمد میں حدیث ہے کہ قیامت کو تمام خلائق ایک دوسرے سے بدلہ لیں گے یہاں تک کہ دنیا میں اگر سینگ والی بکری تے بے سینگ والی کو مارا ہوگا۔ ایک چیونٹی نے دوسری چیونٹی کو ناحق ستایا ہوگا یہ بھی ایک دوسرے سے قصاص لیں گے۔ جب باوجود تمیز اور تکلیف نہ ہونے کے جانوروں میں قصاص ہوگا تو بعض علماء نے اسی پر قیاس کر کے کہا ہے کہ ایک لڑکے کا بھی دوسرے لڑکے سے بدلہ دلایا جاوے گا اور بعد بدلہ دلانے کے تمام حیوانات معدوم کر دیئے جاویں گے اور جن حیوانات کو ذبح کر کے کھایا ہے وہ بہشت کی خاک بنائے جاویں گے اور یہ مرنا اور زندہ ہونا اور قبروں سے اٹھانا قیامت کو صور کے نفخوں سے ہوگا پہلا نفخہ قیامت کے شروع میں ہوگا کہ اس سے تمام اہل زمین و آسمان کے دلوں میں دہشت اور ہول پیدا ہو جاوے گا۔ خوف اور وحشت چھاوے گی اور تمام جاندار مرجائیں گے اور ہلاک ہو جاویں گے جیسا کہ اللہ کریم نے فرمایا **يَوْمَ يُنْفَخُ فِي الصُّورِ نَفْثَةٌ مِّنْ فِي السَّمٰوٰتِ وَمِنِ الْاَرْضِ ۗ ۱۲** مَنْ شَاءَ اللّٰهُ اس دن پھونک ماری جاوے گی صور میں پس گھبرا جاویں گے جو آسمانوں میں اور جو زمین میں ہیں مگر جس کو اللہ چاہے دوسری جگہ فرمایا **وَيُنْفَخُ فِي الصُّورِ نَفْثَةٌ مِّنْ فِي السَّمٰوٰتِ وَمِنِ الْاَرْضِ ۗ ۱۳** الْاَمِنْ شَاءَ اللّٰهُ اور پھونک ماری جاوے گی صور میں پس بیہوش ہو جاویں گے جو آسمان میں ہیں اور جو زمین میں ہیں مگر جس کو اللہ چاہے۔

دوسرا نفخہ مردوں کو قبروں سے اٹھانے اور زندہ کرنے کے واسطے ہوگا کہ اس کے ہوتے ہی مردے قبروں سے نکلیں گے اور

منتشر ہوں گے یعنی میدان حشر کی طرف دوڑیں گے چنانچہ اسی آیت کے آگے فرمایا ثُمَّ نُفِخَ فِيهِ اٰخِرٰى فَاِذَا هُمْ تَيٰمُمٌ يَنْظُرُوْنَ پھر صور بھونکی جاوے گی دوبارہ پس ناگہاں وہ کھڑے ہو کر دیکھتے ہوں گے اور جبکہ فرمایا وَنُفِخَ فِي الصُّوْرِ فَاِذَا هُمْ مِنَ الْاَجْدَاثِ اِلٰى رَبِّهِمْ يَنْسِلُوْنَ اور صور بھونکی جاوے گی پس وہ دفعۃً قبروں سے پروردگار کی طرف دوڑیں گے اور دونوں نفوس کے درمیان چالیس برس کا فاصلہ ہوگا۔ مَنْ فِي السَّمٰوٰتِ وَمَنْ فِي الْاَرْضِ مِّنْ كَلِمَةٍ مِّنْ عَالَمٍ اٰنٰى سَعِ مَعْلُوْمٌ ہوا کہ اس فزع اور صعق یعنی گھبراہٹ اور بیہوشی کا اثر تمام اہل آسمان اور اہل زمین کو پہنچے گا۔ جن ہوں یا آدمی یا فرشتے اور اِلَّا مَنۢ شَاءَ اللّٰهُ جو استثنا کیا ہے اس میں جبرئیل و میکائیل و اسرافیل و عزرائیل علیہم السلام اور حواریں اور فرشتے دوزخ کے محافظ اور جنت کے نگہبان اور عرش عظیم کے اٹھانے والے اور شہید شامل ہیں کہ ان کو بیہوشی نہیں ہوگی۔

قیامت کبھی نفخہ ثانیہ کے زمانہ پر اطلاق کرتے ہیں اور کبھی ابتداء امانت یعنی نفخہ اول کے وقت سے جنت میں داخل ہونے تک کے سانس زمانہ کو قیامت کہتے ہیں۔

اور فی الواقع اگر نظر عبرت سے دیکھا جاوے ہر روز یہ حال آدمیوں پر گذرتا ہے اور قیامت سے غافل ہیں اور شارع علیہ السلام کی خبروں میں شک کرتے ہیں۔ مثلاً جب شام ہوتی ہے اندھیرا ہو جانے سے سب جانوروں اور آدمیوں پر ہول اور خوف اور دمہشت غالب ہوتی ہے اپنے اپنے گھروں اور گھونسلوں اور کونوں میں گھس جاتے ہیں اور رات میں سو جاتے ہیں بیخس و بیکرت ہو جاتے ہیں گویا ہلاک ہو جاتے ہیں۔ یہ حال نفخہ اولی کے اثر کی مانند ہے۔ جب صبح ہوتی ہے دفعۃً بے اختیار سب بیدار ہو جاتے ہیں اور ادھر ادھر چلنے پھرنے

لگے۔ ہیں یہ نفعِ ثانیہ کے اثر کی مانند ہے فَسُبْحَانَ الْقَادِرِ يُحْيِي وَيُمِيتُ وَ
إِلَيْهِ النُّشُورُ۔ پس پاک ہے قدرت والا کہ اپنی قدرت کاملہ سے جلاتا
ہے اور مارتا ہے اور قیامت کو اسی کی طرف سب کو جانا ہے۔

وَالْوَزْنُ حَقٌّ۔ یعنی بندوں کے اعمال کا قیامت کے دن تو لاجانا حق
ہے اگرچہ اللہ تعالیٰ کا علم سب چیزوں کو محیط ہے لیکن اس تو لنے میں
بہت حکمتیں ہیں ایک حکمت تو یہی ہے کہ بندوں کا حال خود ان پر ظاہر
ہو جاوے اور حکمتیں جو ہوں گی اُس کا علم اللہ کو ہے وہی خوب جانتا ہے
اس پر ایمان لانا چاہیے اور کیفیت تو لنے کی اور ترازو کی اللہ تعالیٰ کے
علم کے سپرد کرنی چاہیے اسی قدر ایمان لانے کے واسطے کافی ہے۔

اور حقیقت یہ ہے کہ وہ ترازو حقیقی ہے اور اُس کے دو پلڑے ایک
ڈنڈی اور زبان ہے کہ معلوم ہوتی ہے اور ہر پلڑا اُس کا زمین و آسمان
کی مقدار سے زیادہ ہے۔ حضرت سلمان صحابی رضی اللہ عنہ سے روایت
کرتے ہیں اگر زمین و آسمان اور جو کچھ ان میں ہے ایک پلڑے میں رکھیں
تو سما جاوے نیکیوں کا پلڑا عرش کے داہنے طرف جنت کے سامنے
ہے اور بدیوں کا پلڑا عرش کے بائیں طرف دوزخ کے مقابل ہے۔
بعض کہتے ہیں کہ ترازو سے مراد ایک چیز ہے جس سے اعمال کا اندازہ
معلوم ہوگا۔ غرض کسی طرح ہو اصل مقصود قیامت کے دن عدل کا ظاہر
فرمانا ہے میزان گویا اس کی تمثیل ہے۔ یہ کلام بعض علماء کا درجہ تاویل
میں ہے اور اصل وہی ہے جیسا کہ احادیث میں آیا کہ مِيزَان حَقِيقَةٌ
مَوْجُودٌ هِيَ اَسَىٰ پَرِ اِيْمَانٍ لَّا وِيں اور عقل کے فریب میں آکر ایمان
میں خلل نہ ڈالیں۔

اور جس کو تولیں گے یا وہ اعمال ہیں کہ اللہ تعالیٰ اپنی قدرت سے
نیکیوں کی صورتیں نورانی اور بدیوں کی صورتیں ظلمانی اجسام بناوے گا

اور وہ تو لے جاویں گے۔ یا اعمال کے صحیفے تو لے جاویں گے کہ اللہ تعالیٰ بندوں کے کاموں کے موافق ان کو ہلکے سہ اور بھاری کر دے گا۔ بپاۃ کی حدیث سے صحیفوں ہی کا تولا جانا ثابت ہے۔ بپاۃ کا غد کے ٹکڑے کو کہتے ہیں جس میں کسی سامان کی قیمت لکھیں اور یہاں یہ مراد ہے کہ اگر کی نیکیوں کا پلڑا ہلکا ہو اس میں لَا اِلٰهَ اِلَّا اللّٰهُ مُحَمَّدٌ رَّسُوْلُ اللّٰهِ ایک کاغذ پر لکھ کر کہہ دیں گے وہ پلڑا بہت بھاری ہو جاوے گا اور بعض علمائے دونوں حدیثوں میں تطبیق دے کر یہ قرار دیا ہے کہ اعمال اور صحائف دونوں تو لے جائیں گے۔

اللہ تعالیٰ نے فرمایا ہے وَنَضَعُ الْمَوَازِيْنَ الْقِسْطَ لِيَوْمِ الْقِيَامَةِ رکھیں گے ہم عدل کی ترازوئیں قیامت کے دن۔ اس آیت شریفہ میں موازیں جمع کا صیغہ لائے ہیں یہ میزان کی جمع ہے سو جمع کا لانا یا باعتبار ترازوؤں کے متعدد ہونے کے ہے کہ ہر امت یا ہر بندہ یا ہر عمل کے واسطے ترازو علیحدہ ہوگی یا باعتبار تعدد اوزان کے ہے یا اس ترازو کی عظمت اور کثرت اجزاء کے سبب جمع کا لفظ فرمایا۔

اور اس شخص کے اعمال کا تولنا جس نے ایک نیکی نہ کی ہو یا ایک بدی اس سے سرزد نہ ہوئی ہو واسطے اظہار رسوائی اور اس کی نافرمانی کے یا واسطے اظہار شرافت اور کرامت کے ہوگا۔ کافروں کے اعمال تولتے میں یہی حکمت ہوگی ورنہ کفار کے پاس نیکی کہاں اور ممکن ہے

لہ چنانچہ کلام الہی میں موجود ہے فَاَمَّا مَنْ ثَقُلَتْ مَوَازِيْنُهُ فَمَوْزُوْنِي عِيْشَةٍ رَّا ضِيْئَهُ وَاَمَّا مَنْ خَفَّتْ مَوَازِيْنُهُ فَاَمَّهُ هَاوِيْهُ د یعنی جس کے وزن بھاری ہو گئے وہ عیش پسندیدہ میں ہے اور جس کے وزن ہلکے ہوئے اس کی جگہ دوزخ ہے ۱۲۔

کہ حسنت کا ہونا کافر کے واسطے باعث تخفیف عذاب ہو۔ کہتے ہیں کہ آخرت کی میزان کا ہلکا ہونا اور بھاری ہونا دنیا کی ترازو کے خلاف ہوگا یعنی وہاں وہ پلڑا بھاری ہوگا جو اوپر کو اٹھ جاوے گا اور وہ ہلکا ہوگا جو نیچے جھک جاوے گا لیکن بپا قہ کی حدیث اس کا ذکر کرتی ہے واللہ اعلم۔

وَالْكِتَابُ حَقٌّ اور وہ کتاب کہ اس میں نیکیاں اور نافرمانیاں بندوں کی لکھی ہیں حق اور ثابت ہے مومنوں کو ان کی کتابیں یعنی اعمال نامے ان کے داہنے ہاتھ میں دیئے جاویں گے اور کافروں کے بائیں ہاتھ میں ان کی پشت کے پیچھے سے دیئے جاویں گے اس طرح کہ بائیں ہاتھ سے چٹنا ہوگا یا بائیں ہاتھ سینہ کی طرف سے پشت کی طرف کیا گیا ہوگا اور یہ سب مومنوں اور کافروں میں تمیز ہونے کے لیے ہوگا کہ جس سے مومن کی عزت ہو اور کافر کی رسوائی اور ذلت ظاہر ہو۔

یہ مومن فرمانبردار اور کافر کا حال بیان ہو۔ مومن گنہگار کے حال میں اختلاف ہے بعض کہتے ہیں داہنے ہاتھ میں دیں گے لیکن بعد سزا کے اور دوزخ میں سے نکلنے کے۔ بعض کہتے ہیں داہنے ہاتھ میں دیں گے مگر پڑھ نہیں سکے گا جب دوزخ سے نکلے گا تو پڑھے گا۔ بعض کہتے ہیں نہ داہنے ہاتھ میں دیں گے اور نہ بائیں ہاتھ میں دیں گے بلکہ سامنے سے دیں گے۔ بعض کہتے ہیں کہ ہاتھ میں نہیں دیں گے اس کا اعمال نامہ پڑھ کر سنا دیں گے اور حق یہ ہے کہ اس باب میں کوئی نص صریح موجود نہیں اس واسطے عاصی کا حال موقوف ہے اور جس قدر یہ احتمالات بیان کیئے گئے بطریق اجتہاد و استنباط کے بیان کیئے گئے واللہ اعلم۔

وَالْحِسَابُ حَقٌّ مقصود کتاب یعنی اعمال نامہ سے حساب ہے جب کتاب حق ہے حساب بھی حق ہے۔

وَالسُّوَالُ حَقٌّ اور پوچھنا اللہ تعالیٰ کا بندوں سے کہ دنیا میں کیا کیا کام کئے اور کونسی طاعت ادا کی اور کس معصیت میں مبتلا ہوئے یہ سب حق ہے۔ فرشتوں سے بھی حساب لیا جاوے گا حدیث شریف میں آیا ہے کہ اول جبرئیل امین سے پوچھا جاوے گا کہ وحی کی امانت پیغمبروں کو کس طرح پہنچائی اور بعض احادیث میں ہے کہ اول لوح محفوظ سے حساب ہوگا اس کو حاضر کریں گے اور وہ اللہ تعالیٰ کی ہیبت سے کانپتی ہوگی حکم ہوگا اے لوح تو نے جو جبرئیل کو علوم پہنچائے تیرا گواہ کون ہے عرض کرے گی میرا گواہ اسرافیل ہے اسرافیل حاضر کئے جاویں گے اور سب کے بدن پر اللہ تعالیٰ کی عظمت اور اس کے سوال کی ہیبت سے لرزہ پڑا ہوا ہوگا پھر پیغمبروں کو حاضر کیا جاوے گا اور ان سے رسالت کے ادا کرنے اور اس امانت کے پہنچانے کا سوال ہوگا پھر سب سے عبادات میں اول نماز کا سوال ہوگا اور معاملات میں خون کا سوال ہوگا۔ اور نیکیاں ظالم کی مظلوم کو دی جاویں گی اور بدیاں مظلوم کی ظالم پر رکھی جاویں گی حدیث شریف میں آیا ہے کہ ایک دانگ کے بدلے میں سات سو مقبول نمازیں دی جاویں گی۔ اور بعض روایت میں آیا ہے کہ اگر بالفرض ایک مرد کے پاس ستر پیغمبروں کا ثواب ہو اور نصف دانگ کسی کا اس کے ذمہ ہو تو جب تک اپنے دشمن کو راضی نہیں کرے گا بہشت میں نہیں جاسکتا۔

(عجب بات ہے) کہ ایسا دن در بیش ہو اور رنام کا خواجہ (عیش و عشرت میں مصروف ہو اور کہے جو کچھ میں نے پایا ہے کسی نے نہیں پایا اور جو میں سمجھا ہوں کوئی نہیں سمجھا عوام آدمی غفلت میں پڑے

لے دانگ چھرتی کا وزن

ہوتے ہیں اور علماء بحث مباحثہ میں گرفتار ہیں اور صوفیہ شیخی اور بڑائی و فخر میں اور حقیقت خوانی میں ہیں عالم آخرت سے بالکل بے خبر ہیں نہیں خیال کرتے کیا ہوگا اور کیا دن پیش آنے والا ہے تمام دن باتیں بنانے میں مشغول رہتے ہیں اور موت کا کچھ فکر نہیں کرتے۔ اِنَّا لِلّٰہِ وَاِنَّا اِلَیْہِ رَاجِعُوْنَ۔

اے انسان اب تو خدا تعالیٰ کی رحمت کی طرف دیکھ کہ اگر وہ چاہے گا مدعیوں کو اس طرح راضی کر دے گا کہ اول ان کو جنت دور سے دکھاوے گا اور فرماوے گا اس کو کون خرید کرتا ہے وہ عرض کریں گے اے خداوند اس کو کون خرید سکتا ہے اور اتنی قیمت کس کے پاس ہے کہ بہت ہے فرمان ہوگا کہ تم خرید سکتے ہو اور اس کی قیمت تمہارے ہاتھ میں ہے اگر یہ حق اپنا جو اس بھائی مسلمان کے ذمہ ہے معاف کر دو اور اس کو بری الذمہ کر دو تو اس کے عوض تم کو جنت مل جاوے پس وہ راضی ہو جاویں گے اور بخش دیں گے اور یہ بھی حدیث شریف میں آیا ہے کہ سوال کے وقت اللہ تعالیٰ مومنوں کو اپنی رحمت و مغفرت کے پردے میں ڈھانک لے گا اور ان سے اس طرح پوچھے گا کہ کسی کو خبر نہ ہوگی اور فرماوے گا جس طرح دنیا میں ہم نے تمہارے گناہوں کو چھپایا آج اپنی رحمت سے بخش دیا اور نیکیوں کے اعمال نامے ان کے ہاتھ میں دے دے گا۔ کافروں اور منافقوں کو رسوا کرے گا منادی آواز دے گا۔

اَللّٰعُنَّةَ اللّٰہِ عَلٰی الظّٰلِمِیْنَ آگاہ ہو جاؤ ظالموں پر خدا کی پھٹکا ہے۔

سُبْحٰنَ ذِی الْعَدْلِ الْقَوِیِّ وَالْفَضْلِ الْعَظِیْمِ پاک ہے اللہ قوی عدل والا اور بڑے فضل والا۔ اگرچہ اُس کا فضل اپنا کام کرتا ہے لیکن اس کے عدل سے خوف ہے۔

اگر درد ہدیک سلائے کرم : عزازیل گوید نصیبے برم

جیسے یہ بیت پڑھی دوسری بھی پڑھ۔

تہدید اگر برکت تیغ حکم یخ بماند کرد بیان صم بکم
 ایک جگہ قرآن شریف میں فرمایا اَلَا اِنَّ اَوْلِيَاءَ اللّٰهِ لَا خَوْفٌ عَلَيْهِمْ وَلَا هُمْ
 يَحْزَنُوْنَ آگاہ ہو تحقیق اللہ کے دوستوں کو خوف نہیں اور نہ وہ غم
 کریں گے۔ دوسری جگہ فرمایا لَا يَسْئَلُ عَمَّا يَفْعَلُ وَهُمْ يُسْئَلُوْنَ۔
 خداوند کریم نہیں پوچھا جاتا اُس کام سے جو وہ کرتا ہے اور بندے
 پوچھے جاویں گے۔ سوائے عاجزی اور بے چارگی کے اور کچھ ہم نہیں کر سکتے
 ہم کو دونوں پر ایمان لانا چاہئے باقی مالک اور حاکم وہی ہے واللہ علی
 کل شئٍ قَدِيرٌ اور اللہ ہر چیز پر قادر ہے۔

وَالْحَوْضُ حَقٌّ اور حوض کوثر حق اور ثابت ہے۔ اللہ تعالیٰ نے حضرت
 سید المرسلین صلی اللہ علیہ وآلہ وسلم سے قیامت کے دن حوض کوثر عطا
 فرمانے کا وعدہ کیا ہے۔ اور یہ اَنَا اَعْطَيْتُكَ الْكُوْثَرَ کی تفسیر میں علماء نے اسی
 حوض کوثر کا ذکر لکھا ہے کہ اللہ تعالیٰ نے فرمایا اے رسول ہم نے تمہیں حوض
 کوثر دی ہے اس کی مسافت ایک مہینے کے راستہ کے برابر ہے اس کا
 پانی دودھ سے زیادہ سفید اور اس کی خوشبو مشک سے بہتر اور شہد سے
 زیادہ شیریں برف سے زیادہ ٹھنڈا ہے اس پر جو کوزے رکھے ہیں وہ گنتی
 ہیں آسمان کے تاروں سے زیادہ ہیں اور روشنی و چمک میں بہتر ہیں جو
 شخص ایک دفعہ اُس حوض کا پانی پیئے گا کبھی پیاسا نہیں ہوگا اور اُس
 کا طول احادیث میں مختلف ہے اور اُس کا سبب مخاطبوں کے احوال کی
 رعایت ہے چنانچہ بین والوں سے فرمایا صُنْعًا وَاِلَى عَدَنِ یعنی حوض کوثر
 کا طول صنعاء شہر یمن سے عدن تک ہے شام والوں سے اور الفاظ
 میں فرمایا۔ پس ہر شخص کو جو مسافت معلوم تھی اور اس کی زبان میں
 مشہور تھی اس کو وہی بتلائی اور بعض احادیث میں تحدید زمانہ کے ساتھ

بھی بیان ہوئی ہے مثلاً جیسا کہ گذرا کہ اس کا طول ایک مہینے کے راستے کے برابر ہے حاصل معنی بیان کرنا حوض کی وسعت اور عظمت کا ہے۔

کہتے ہیں ہر پیغمبر کے واسطے ایک حوض ہوگا موافق ان کے مرتبہ کے۔ امام قرطبی فرماتے ہیں کہ آنحضرت صلی اللہ علیہ وسلم کے دو حوض ہیں دونوں کا نام کوثر ہے اور حدیث شریف میں آیا ہے کہ امیر المؤمنین علی رضی اللہ عنہ حوض کوثر کے ساتی ہوں گے۔ آج کے دن جو ان کی محبت سے سیراب اور ان کی زیارت کا پیاسا نہیں اس حوض میں سے اس کو پانی ملنا دشوار ہے۔ اور حدیث میں آیا ہے امیر المؤمنین علی رضی اللہ عنہ فرماتے ہیں کہ جس کے دل میں حضرت ابو بکر رضی اللہ عنہ کی محبت نہیں ہوگی حوض کوثر کے پانی کا ایک قطرہ اس کو نہیں دوں گا۔

وَالصِّرَاطُ حَقٌّ اور پل صراط حق ہے حق تعالیٰ قیامت کے دن دوزخ کی پشت پر ایک پل رکھے گا بال سے زیادہ باریک اور تلوار سے زیادہ تیز ہوگا اور تمام خلقت کو حکم فرمادے گا کہ اس پر سے گذریں پس بہشتی اس پر سے گذر کر بہشت میں داخل ہوں گے کوئی چمکتی ہوئی بجلی کی طرح گذریگا بعض تیز ہوا کی مانند بعض تیز گھوڑے کی طرح۔ بعض اس سے کم یہ غرض ہر ایک کا پل صراط پر سے عبور کرنا اس کے دنیا میں اتباع اور ایمان کے موافق ہوگا۔ اگر دنیا میں صراط مستقیم اسلام پر پختہ رہا تو اس پل صراط پر سے حسب درجہ خود باسانی گذر جاوے گا اور دوزخی پھسل کر دوزخ میں گریں گے اور قرآن شریف کی اس آیت **وَإِنْ مِنْكُمْ إِلَّا وَارِدُهَا** سے تو یہ ظاہر ہے کہ پل صراط پر سے عبور کرنا اور گذرنا عام ہے۔ تمام مخلوق کو یہاں تک کہ انبیا اور سردار انبیا صلوات اللہ علیہم اجمعین سب پل صراط پر سے کہ دوزخ کی پشت پر سے گذریں گے۔ بعض عشاق نے کہا ہے کہ نبی صلی اللہ علیہ وآلہ وسلم کے پل صراط پر سے گذرنے میں یہ حکمت ہے کہ بعض گنہگار جو بدقسمتی سے دوزخ

میں گرفتار ہوں گے آپ کا جمال باکمال ان کے ایام فراق کی غمگساری کا سبب ہوگا۔

اور ایک روایت میں عبداللہ بن عباس رضی اللہ عنہما سے منقول ہے کہ حضرت نبی صلی اللہ علیہ وسلم اس آیت کے عموم سے مخصوص ہیں آپ کھڑے ہوئے دیکھتے ہوں گے سب آپ کے سامنے سے گزریں گے اور بیشک ایسا ہی لائق ہے اگر آپ آگ پر سے گزریں سب گلستان ہو جاوے جب مومن کے گزرنے سے آگ فریاد کرے گی اور کہے گی جَزِيًّا مُؤْمِنٌ فَإِنَّ نُّوْرًا كَأَطْفَاءٍ لَّهُمْ بِي اے مومن جلدی میرے اوپر سے گزر جا تیرے ایمان کے نور نے میرا شعلہ بجھا دیا ہے آنحضرت صلی اللہ علیہ وسلم کہ نور الانور مومنین ہیں آپ کے سامنے آگ کی کیا حقیقت ہے کہ ٹھیر سکے آپ کے نور نے حضرت ابراہیم علیہ السلام کی پیشانی میں کیا کام کیا اور کس طرح آگ کو گلزار بنا دیا اور جب بے واسطہ خود نور الانور موجود ہو تو کیا کچھ اثر ہوگا۔

وَالشَّفَاعَةُ حَقٌّ يَعْنِي اللّٰهُ تَعَالَىٰ سَے گنہگاروں کے واسطے مغفرت چاہنا پیغمبروں کا اور اولیاء کا اور نیکوں اور علماء کا اور فرشتوں کا کہ ان کو بارگاہ الہی میں عزت و آبرو اور عرض معروض کرنے کی مجال حاصل ہے، حق ہے۔ اول دروازہ شفاعت کا حضور رسول اکرم صلی اللہ علیہ وآلہ وسلم کہلوادیں گے جس سے معلوم ہو جاوے گا کہ بارگاہ الہی میں حضور کا کس قدر درجہ اور کتنی آبرو ہے اور معلوم ہو جاوے گا کہ یہ دن خاص آپ ہی کے واسطے ہے اور آپ کا مرتبہ آپ ہی کے واسطے ہے اَللّٰهُمَّ بِجَاهِ مُحَمَّدٍ اغفر لنا اے اللہ حضرت محمد صلی اللہ علیہ وآلہ وسلم کے مرتبہ کے طفیل سے ہمارے گناہ معاف کر دے۔ جب حشر کے میدان میں تمام اہل عالم دوزخ کے خوف اور دہشت سے بے قرار اور حیران ہوں گے تو اس اضطراب اور بے قراری میں آرزو کریں گے کہ کوئی ہمارا شفیع ہووے جو اس عذاب سے بچاوے

اور ہمارے اس درد کی دوا کرے۔ پہلے آدم علیہ السلام کے پاس آویں گے اور کہیں گے کہ آپ سب آدمیوں کے باپ ہیں اللہ تعالیٰ نے آپ کو اپنے ہاتھ سے پیدا کیا اور فرشتوں سے آپ کو سجدہ کرایا اور سب چیزوں کے نام آپ کو سکھائے آج ہم کو سخت دن پیش آیا ہے ہماری شفاعت کیجیے آدم صغی اللہ کہیں گے کہ اس مقام پر کھڑا ہونا اور دم مارنا میرا کام نہیں ہے اس لیے کہ میں نے اللہ تعالیٰ کا قصور کیا اور درخت ممنوع کو کھالیا اس شرمندگی سے میں اس لائق نہیں رہا۔ شاید یہ کام نوحؑ ہو جاوے پس بموجب فرمانے آدم علیہ السلام کے تمام نوح علیہ السلام کے پاس جاویں گے اور نوح علیہ السلام اسی طرح یعنی عذر پیش کر کے ابراہیم علیہ السلام کے پاس بھیجیں گے ابراہیم علیہ السلام اسی طرح موسیٰ علیہ السلام کے پاس بھیجیں گے موسیٰ علیہ السلام اسی طرح عذر کر کے عیسیٰ علیہ السلام کے پاس بھیجیں گے سب پیغمبر اولوالعزم علی نبینا وعلیہم الصلوٰۃ والسلام اپنے اپنے قصوروں کا اقرار کریں گے اور عذر پیش کر کے دہشت کے مارے اس مقام سے قدم آگے نہیں بڑھائیں گے آخر الامر حضرت خاتم المرسلین شفیع المذنبین محمد رسول اللہ صلی اللہ علیہ وآلہ وسلم

یعنی حضرت آدم علیہ السلام درخت ممنوع سے کھانے کا قصور یاد کریں گے اور نوح علیہ السلام اس دعا کو یاد کریں گے جو کافر پسر کے واسطے بچانے کو کی تھی اور معتوب ہوئے تھے ابراہیم علیہ السلام اپنے تین دفعہ جھوٹ بولنے کو یاد کریں گے حالانکہ وہ تینوں دین کے واسطے تھے اور ان میں تاویل تھی۔ موسیٰ علیہ السلام ایک قبطنی کافر کو نکتے سے مار ڈالنے کے قصور کو یاد کریں گے۔ عیسیٰ علیہ السلام کہیں گے میری امت نے مجھے خدا کا بیٹا قرار دیا میں شرمندہ ہوں۔ بجز محمد مصطفیٰ صلی اللہ علیہ وسلم کے سب کچھ نہ کچھ عذر کریں گے۔

کی خدمت میں حاضر ہوں گے کہ آپ کی شان میں لِيُغْفِرَ لَكَ اللَّهُ مَا تَقَدَّمَ
 مِنْ ذُنُوبِكَ وَمَا تَأَخَّرَ. وارد ہوا ہے اور بخشدیئے اللہ نے سب گناہ تیرے
 پہلے اور پچھلے) اور حاضر ہو کر حال عرض کریں گے حضور رسول اکرم صلی اللہ
 علیہ وآلہ وسلم اسی وقت کھڑے ہو جاویں گے اور سر پر وہ عزت و جلال
 میں حاضر ہوں گے حضور کو مقام محمود عطا ہوگا کہ حضور کے سوا اور کسی کو
 نہیں ملے گا جیسا کہ اللہ کریم نے فرمایا عَسَى أَنْ يَبْعَثَكَ رَبُّكَ مَقَامًا مَّحْمُودًا
 قَرِيبًا ہے کہ پہنچا دے گا تجھ کو تیرا رب مقام محمود پر بس آپ اللہ کو سجدہ
 کریں گے حکم ہوگا اے حبیب اپنا سر سجدہ سے اٹھا اور جو کچھ مانگتا ہے
 مانگ اور جو کچھ کہنا ہو کہہ۔ اُس وقت آنحضرت صلی اللہ علیہ وسلم سجدہ سے
 سر مبارک اٹھاویں گے اور اللہ تعالیٰ کی حمد و ثنا ان الفاظ میں کریں گے
 جو اللہ کریم ہی آپ کو سکھاوے گا اور کچھ حصہ اپنی امت کے گنہگاروں کا
 بخشوائیں گے۔ اس کے بعد دوسرا سجدہ کریں گے اور بحکم پروردگار سر سجدہ
 سے اٹھا کر اسی طرح پروردگار کی حمد و ثنا کریں گے اور ایک اور حصہ
 اپنی امت کے گنہگاروں کو بخشوائیں گے۔ پھر تیسری دفعہ سجدہ کریں گے
 اور اسی طرح بحکم پروردگار سر اٹھا کر خداوند کریم کی حمد و ثنا کر کے باقی
 امت بخشوائیں گے۔ اُس وقت دوزخ میں وہی اشخاص باقی رہیں گے
 جن کے واسطے قرآن شریف میں ہمیشہ دوزخ میں رہنے کا حکم ہے اور
 وہ منکرین اور کافرین ہیں۔ یہ مضمون اُس حدیث کا ہے جو صحیح بخاری
 اور صحیح مسلم میں مذکور ہے اس سے یہ معلوم ہوتا ہے کہ سب کے گناہ آپ
 ہی بخشوائیں گے اور کسی کی شفاعت کی ضرورت نہ ہوگی یا اوروں کو حضور

لہ مقام محمود کی وجہ تسمیہ یہ ہے کہ تمام اولین و آخرین آپ کی تعریف کریں گے کہ
 شفاعت کا دروازہ آپ کے سوا اور کوئی نہیں کھول سکا۔ ۱۲۔

نبی کریم صلی اللہ علیہ وآلہ وسلم سے شفاعت کی حاجت ہوگی اور حضور بارگاہ الہی میں عرض کریں گے ایک اور حدیث میں آیا ہے کہ بعد شفاعت رسول اللہ صلی اللہ علیہ وآلہ وسلم کے کوئی شخص دوزخ میں نہ رہے گا مگر وہ لوگ کہ بجز لا الہ الا اللہ کے ذرہ بھر بھی نیکی ان کے پاس نہ ہوگی سراپا گناہ ہوں گے حضور صلی اللہ علیہ وآلہ وسلم ان کے واسطے بھی شفاعت کرنے کا اذن چاہیں گے پروردگار فرماوے گا اے محمد صلی اللہ علیہ وسلم، یہ لوگ خاص ہمارے لیے ہیں ان کی شفاعت ہم اپنے سے آپ کریں گے اور ان کو دوزخ سے باہر نکالیں گے۔

حاصل کلام یہ شفاعت کا دن اور شفاعت کا مقام اور یہ مرتبہ اور یہ کلام بالملک العلام سب حضور صلی اللہ علیہ وآلہ وسلم کی ذات پاک ہی سے مخصوص ہے حضور ہی اللہ کے مہمان ہیں اور سب طفیلی ہیں جیسا کہ خداوند کریم فرماتا ہے وَلَسَوْفَ يَعْطِيكَ رَبُّكَ فَتَرْضَىٰ اے محمد اے میرے محبوب اے میرے مطلوب اے میرے خاص بندہ قریب ہے ایسی نعمت اور رحمت تیرے اوپر نثار کر دوں گا کہ تو خوش ہو جاوے گا اور کوئی

اے یقیناً شفاعتِ حصّہ خاص حضور سرور عالم صلی اللہ علیہ وآلہ وسلم کا ہے کتب علم کلام اور احادیث میں جہاں شفاعت کا ذکر ہے وہاں شفاعت کے اقسام شفاعت بالاذن اور شفاعت بالوجاہتہ اور شفاعت بالمحبوبیۃ نظر سے نہیں گذرے اس وقت کے بعض علماء معلوم نہیں کہاں سے قسم اول شفاعت کو تو حضور صلی اللہ علیہ وسلم کے واسطے ثابت کرتے ہیں باقی دو قسموں کی نفی کرتے ہیں۔ یہ تقسیم اور نفی جمہور کے خلاف ہے جس قسم کی شفاعت ہو سکتی ہے وہ سب شفیع المذنبین حضور صلی اللہ علیہ وسلم کے واسطے ثابت ہے ہمارا اپنے خیال سے شفاعت کے اقسام بنانا پھر بعض اقسام سے انکار کرنا کمال بے ادبی ہے۔

آرزو تیرے دل میں باقی نہیں رہے گی اے محمد سب میری رضا کے طالب ہیں اور میں تیری رضا کا طالب ہوں۔ حضرت بنی صلی اللہ علیہ وسلم عرض کریں گے میں ہرگز راضی نہیں ہوں گا جب تک کہ میری امت کے تمام گنہگار نہیں بخشے جاویں گے۔ کہتے ہیں یہ آیہ شریف لَا تَقْنُطُوا مِنْ رَحْمَةِ انَّ اللّٰهَ يُغْفِرُ الذَّنْبَ جَمِيعًا اللہ کی رحمت سے ناامید نہ ہو بیشک اللہ تمہارے سب گناہ بخشے گا اسی امت کے واسطے مخصوص ہے۔ نوح علیہ السلام کی امت کے واسطے حکم ہوا یَغْفِرْ لَكُمْ مِنْ ذُنُوبِكُمْ یعنی اللہ بخشے گا واسطے تمہارے تمہارے گناہوں میں سے علم نحو کے قاعدہ کے موافق لفظ من تبعض کا فائدہ دیتا ہے یعنی بعض گناہ معاف کئے جائیں گے۔ اس امت میں اللہ تعالیٰ کا فضل ہے اور ان کے ساتھ عدل ہے اسی قدر امیدواری اور بشارت گنہگاروں کو کافی ہے اُمَّةٌ مُّذْنِبَةٌ وَّ رَحْمَةٌ غَفُورٌ اَمْتِ گنہگار ہے اور پروردگار بخشنے والا ہے جب مہمان عزیز ہوتا ہے طفیلی بھی عزیز ہوتے ہیں۔ بیت۔

نومید نیاشی گرت آں یا براند پڑ امروز براند نہ کہ فردات نخواند
 اگر وہ تجھے نکال دے نومید نہ ہو آج نکالتا ہے مگر کل بلائے گا یعنی
 بخشدے گا۔ اے مخاطب حضرت نبی صلی اللہ علیہ وآلہ وسلم کی امت بن جا
 پھر سب کام آسان ہیں مشکل اسی وقت تک ہے کہ تو نے اپنے نبی صلی اللہ
 علیہ وآلہ وسلم کے ساتھ اپنا تعلق پورا نہیں کیا اگر تعلق سچا ہے تو پھر کچھ
 مشکل نہیں حضرت محمد صلی اللہ علیہ وآلہ وسلم پر ایمان لانے کے بعد لاکھ گناہ
 ایک گھاس کے پٹھے کے برابر بھی نہیں اگر ایمان کے نور کا چراغ بندہ کے
 دل میں روشن ہے گناہوں کے اندھیرے کو وہاں کیا دخل ہے ایمان کا
 غم کھانا چاہیے یعنی ایمان درست کرنا چاہیے پھر کچھ فکر نہیں ہے۔ حضرت
 سفیان ثوری رحمۃ اللہ علیہ کو دیکھا کہ تمام رات روتے رہے لوگوں نے
 کہا آپ کیوں روتے ہیں آپ خوش رہیں کہ گناہوں کا بوجھ آپ کے اوپر

پس ہر گنہگار عاجز کو امید رکھنی چاہیے کہ آنحضرت صلی اللہ علیہ وآلہ وسلم ان سب مواقع اور مقامات پر شفاعت فرماویں گے اور دوزخ سے نکال کر جنت کے اعلیٰ درجات میں پہنچائیں گے، انشاء اللہ تعالیٰ

نصیب ماہست بہشت اے خدا شناس برو چہ کہ مستحق کرامت گناہ گاران اند اور حضرت نبی صلی اللہ علیہ وآلہ وسلم کی شفاعت عام بھی ہوگی تمام امت بلکہ تمام خلایق کے واسطے اور خاص بھی ہوگی۔ مثلاً مدینہ منورہ زاوہا اللہ شرفاً کے رہنے والوں کے واسطے اور روضہ شریفہ کی زیارت کرنے والوں کے واسطے اور آپ پر کثرت سے درود شریف پڑھنے والوں کے واسطے۔ محققین نے کہا ہے کہ شفاعت دراصل انوار رحمت الہی کا عکس ہے کہ وہ انوار بارگاہ رب العزت سے حضور رسول اکرم صلی اللہ علیہ وآلہ وسلم کے قلب شریف پر نازل ہوتے ہیں اور حضور کے قلب شریف سے ان انوار کا عکس ان دلوں پر پڑتا ہے جو حضور کے قلب شریف کے مقابل اور محاذی ہیں مثلاً آفتاب کی روشنی کا عکس پانی پر پڑتا ہے اور اس عکس سے جو چمک پانی میں پیدا ہوتی ہے اس کا عکس اُس دیوار پر پڑتا ہے جو پانی کی سطح کے مقابل ہو اور یہ شرف مقابلہ اور محاذات حضور رسول اکرم صلی اللہ علیہ وآلہ وسلم کی طرف دل توجہ کرنے اور حضور کے اتباع کرنے سے حاصل ہوتا ہے۔ زیادہ قوی سبب حصول اس عکس کا اتباع سنت حضور صلی اللہ علیہ وسلم کو قرار دیا ہے جس قدر متابعت قوی ہوگی زیادہ عکس پڑے گا مگر درجات ملنے کی شفاعت کے متعلق ہے۔

اور گناہوں کی بخشش کے مقام پر شفاعت ہونے کے واسطے اصل ایمان کافی ہے۔ زیادہ موثر اس باب میں کثرت سے حضور رسول اکرم صلی اللہ علیہ وآلہ وسلم پر درود شریف کارات دن ظاہر اور باطن میں پڑھنا ہے صلی اللہ علیہ وآلہ وسلم لیلًا وَنَهَارًا اِظْہِرًا وَبَاطِنًا کَلِمًا ذَكَرَ

الذَّاكِرُونَ وَغَفَلَ عَنِ ذِكْرِهَا الْغَافِلُونَ وَبِاللَّهِ التَّوْفِيقُ۔

وَالْجَنَّةُ حَقٌّ وَالنَّارُ حَقٌّ بہشت اور دوزخ جس طرح اور جس صفت سے کہ ان کا بیان قرآن اور حدیث میں ہے وہ حق ہے۔ جنت اور دوزخ کے مکان میں اختلاف ہے بعض کہتے ہیں کہ جنت پہلے آسمان پر ہے بعض چوتھے پر بتاتے ہیں ساتویں پر۔ دوزخ کو بعض زمین کے نیچے کہتے ہیں بعض آسمان کے اوپر۔ اور ایک جماعت کو دونوں میں توقف ہے کہتے ہیں کہ دونوں کے مکان اللہ ہی خوب جانتا ہے۔ اور شرح مقاصد میں لکھا ہے کہ جنت و دوزخ دونوں کے مکان معین ہونے میں کوئی نص صریح نہیں ہے لیکن اکثر علماء کا مذہب یہ ہے کہ بہشت ساتویں آسمان پر عرش کے نیچے ہے اور دوزخ ساتویں زمین کے نیچے ہے لیکن یہ مشکل ہے کہ قرآن مجید میں فرمایا ہے وَجَنَّةٍ عَرْضُهَا السَّمَاوَاتُ وَالْأَرْضُ یعنی وہ جنت ایسی ہے کہ اس کا عرض آسمانوں اور زمین کے برابر ہے۔ پس جبکہ اتنا بڑا ایک جنتی کا مکان ہو یا ایک جنت کا ہو تو اس کا وجود آسمان زمین میں سے ایک معین مکان میں کیونکر سما سکتا ہے اس کا جواب تفسیر میں یہ لکھا ہے کہ جنت کا عرض جب آسمان و زمین کے برابر ہو کہ زمین و آسمان آپس میں ملے ہوئے ہوں اور ایک دوسرے کے متصل ہوں سب توجیہات سے بہتر توجیہ یہ ہے کہ آدمیوں کے نزدیک کوئی چیز آسمان و زمین سے زیادہ وسیع نہیں ہے اور اس تمثیل سے جنت کی وسعت کا مبالغہ منظور ہے اس کی حدود کا بیان مقصود نہیں ہے اور حقیقت میں جنت کی وسعت اللہ کریم کے سوا کوئی نہیں جانتا کہ چھوٹا سا گھر بہشت کا تمام دنیا کے برابر اور اس سے دس گنا ہوگا واللہ اعلم۔

اور اعراف اس مقام کا نام ہے جو جنت اور دوزخ کے درمیان ہوگا نہ اس میں جنت کی سی راحت اور عیش ہوگی نہ دوزخ کی سی مصیبت

اور محنت ہوگی مگر اس کا وجود نقل صحیح اور نص قطعی سے ثابت نہیں ہوا
 بعض کہتے ہیں کہ اللہ تعالیٰ نے مشرکوں کے بچوں اور ان لوگوں کے واسطے
 پیدا کیا ہے جو زمانہ فترت میں ہوئے ہیں یعنی جن پر دنیا میں وحی نہیں بھیجی
 امام سبکی نے کہا ہے کہ اعراف کا قول حدیث شریف میں کہیں نہیں آیا اور نہ
 علماء میں سے کوئی اس طرف گیا ہے انتہی اور قرآن شریف میں جو آیا ہے
 رَوَعَى الْأَعْرَافِ بِرَجَالٍ يُعْرَفُونَ كَلَّا لَسِيئًا هُمْ وَأَعْرَافُ بِمَرْدٍ
 ہوں گے کہ ہر ایک کو جنتیوں اور دوزخیوں میں سے ان کے قیافہ سے
 پہچانیں گے) اس سے ان پر دوں اور دیواروں کی بلندیاں مراد ہیں جو
 جنت اور دوزخ کے درمیان حائل ہیں اور رجال سے یہاں پیغمبر اور شہدا
 اور نیک مومن اور علماء یا فرشتے مراد ہیں کہ اہل بہشت و دوزخ کو ان کی
 پیشانی کے نشان سے پہچانیں گے اور خطاب کریں گے۔

وَهُمَا مَخْلُوقَتَانِ مَوْجُودَتَانِ دُوزخ اور جنت پیدا ہو چکے اور
 اب موجود ہیں نہ یہ کہ قیامت کے دن پیدا ہوں گے آدم علیہ السلام
 اور حضرت حوا کا قصہ دلیل کافی ہے۔

بِأَقْبَتَانِ وَلَا يَفْنَيَانِ وَلَا يَفْنِي أَهْلُهُمَا بِهشت اور دوزخ اور بہشتی اور
 دوزخی ہمیشہ باقی رہیں گے کبھی فنا نہیں ہوں گے۔ جب سب ایک بار مر گئے
 پھر زندہ ہو گئے۔ اس کے بعد اب تک زندہ رہیں گے۔ کسی کو وہاں موت نہیں
 ہوگی اسی واسطے فرمایا وَخَلَقْتُمْ لِلْأَبَدِ میں نے تم کو ہمیشہ کے واسطے پیدا
 کیا ہے۔

وَكُلُّ مَا أَخْبَرَ النَّبِيَّ صَلَّى اللَّهُ عَلَيْهِ وَآلِهِ وَسَلَّمَ مِنْ أَشْرَاطِ
 السَّاعَةِ وَأَحْوَالِ الْآخِرَةِ حَقٌّ جو خبریں کہ مخبر صادق حضرت بنی
 صلی اللہ علیہ وآلہ وسلم نے قیامت کی نشانیوں کے متعلق فرمائی ہیں جیسے
 سورج کا مغرب سے نکلنا کہ وہ دن توبہ کے دروازہ کے بند ہونے کا ہے

اور دجال اور دابة الارض کا نکلنا اور عیسیٰ علیہ السلام کا آسمان پر سے اترنا اور صور کا پھونکنا اور سوا اس کے تمام حالات قیامت کے قائم ہونے سے جنت میں داخل ہونے تک بلکہ ہر خیر جو حضور صلی اللہ علیہ وآلہ وسلم نے دی اور حکم شریعت کا جو حضور نے فرمایا سب حق ہے یہ بطور اجمال بیان کیا گیا۔ مفصل حدیث کی کتابوں میں موجود ہے۔ وَالْإِيمَانُ تَصَدِيقًا بِالْقَلْبِ وَإِقْرَارًا بِاللِّسَانِ ايمان دل سے یقین کرنا کہ اللہ وحدہ لا شریک لہ اور اس کے نبی محمد صلی اللہ علیہ وسلم سچے رسول ہیں اور زبان سے بھی ان دونوں باتوں کا اقرار کرنا دل سے یقین کرنا ایمان کی حقیقت ہے اور زبان سے گواہی دینا اس کی نشانی اور علامت ہے اس واسطے کہ زبان دل کی ترجمان ہے بغیر زبان پر لائے دل کا حال معلوم نہیں

لہ تمام اہل سنت جماعت کا یہ عقیدہ کتب علم کلام میں لکھا ہے کہ عیسیٰ علیہ السلام قیامت سے پہلے دنیا میں تشریف لاویں گے اور دجال کو قتل کریں گے اور ایسا ہی احادیث سے ثابت ہے برخلاف اس کے اس چودھویں صدی میں ایک فرقہ مزارقادیانی کا پیدا ہوا اور اس نے یہ جھوٹا دعویٰ کیا کہ خود عیسیٰ علیہ السلام نہیں آویں گے وہ فوت ہو چکے بلکہ ان کا مثل مرزا غلام احمد آیا ہے علماء نے صد ہا کتابیں ان کے رد میں لکھیں اور اس جھوٹے دعویٰ کو خوب رد کیا۔ اب کئی سال ہوئے خود مرزا غلام احمد ہی مر گیا اور ثابت ہو گیا کہ قیامت سے پہلے حسب ارشاد منجر صادق صلی اللہ علیہ وآلہ وسلم بذات خود عیسیٰ علیہ السلام آسمان سے اتریں گے اور امام مہدی علیہ السلام کے پیچھے نماز پڑھیں گے ۱۲۔ ۱۳ پنجاہ ہی میں ایک اور جدید باطل فرقہ پیدا ہوا اس نے احادیث رسول اللہ صلی اللہ علیہ وآلہ وسلم سے قطعی انکار کر دیا اپنا نام فرقہ قرآنیہ رکھا ان کا مذہب باطل یہ ہے کہ جو مسئلہ قرآن سے ثابت ہو وہ درست ہے اور جو حدیث سے ثابت ہو وہ غلط ہے حالانکہ خود خداوند کریم نے قرآن شریف میں فرمایا اور بتلایا مَا آتَاكُمُ الرَّسُولُ فَخُذُوهُ وَمَا نَهَاكُمْ عَنْهُ فَانْتَهُوا جو حکم تم کو رسول نے اس پر عمل کرو اور جس سے روکے اس کو نہ کرو۔ اللہ تعالیٰ ان کو ہدایت دے ۱۲۔

ہوتا احکام ظاہری کا جاری ہونا اسی پر موقوف ہے۔ اگر کوئی گونگا ہو یا کوئی شخص کسی سے زبردستی کفر کا کلمہ کہلوائے اور دل میں اس کے ایمان ہو یا کوئی دل سے یقین کر لینے کے بعد مر جاوے اور زبان سے اقرار کرنے کی فرصت نہ ہو پاوے ان صورتوں میں زبانی اقرار شرط نہیں اور اہل حدیث کہتے ہیں اَلْاِيْمَانُ تَصْدِيْقٌ بِالْقَلْبِ وَ اِقْرَارٌ بِاللِّسَانِ وَعَمَلٌ بِالْاَسْكَانِ ایمان دل سے یقین کرنا اور زبان سے اقرار کرنا اور اُس کا معنی ہاتھ پاؤں سے عمل کرنا ان تینوں کا نام ایمان ہے۔

اور درحقیقت دونوں میں کچھ فرق نہیں ایمان کامل وہی ہے جو محدثین کا مذہب ہے کیونکہ ایمان بغیر عمل کے ناقص ہے لیکن ایمان کی اصل اور جڑ تصدیق ہی ہے جیسا کہ علم کلام والے حنفیہ کہتے ہیں۔ یوں کہہ سکتے ہیں کہ ایمان ایک درخت کی مانند ہے اس کی جڑ تصدیق ہے اور اعمال جو ثمرہ اور نتیجہ تصدیق کے ہیں وہ مثل ٹہنیوں اور پتوں اور پھولوں اور پھلوں کے ہیں۔ اگرچہ بغیر پھل والے درخت کو بھی درخت کہتے ہیں لیکن کام کا درخت وہی ہے جس میں پھل ہوں اسی طرح ایمان کامل وہی ہے جس کے ساتھ اچھے عمل ہوں اور بے عمل کے ناقص نام اس کا بھی ایمان ہے اس کی دلیل یہ ہے کہ قرآن مجید میں اللہ تعالیٰ نے اکثر جگہ ایمان کے ساتھ اعمال صالحہ کو ملایا ہے جیسا کہ فرمایا اِنَّ الَّذِيْنَ اٰمَنُوْا وَعَمِلُوا الصّٰلِحٰتِ بَشٰرٌ جُوْگ اِيْمَانِ لائے اور اچھے عمل کئے۔ اس آیت سے بھی یہی ظاہر ہوتا ہے کہ اصل ایمان کی تصدیق ہے اور عمل صالح اس سے جدا مگر اس کو کامل کرنے والے ہیں۔ اس کی مثال ایسی ہے جیسے کسی کو کہیں کہ فلاں یہ چیز بھی رکھتا ہے اور وہ چیز بھی رکھتا ہے اس سے یہی سمجھا جاوے گا کہ وہ شخص دونوں چیزیں رکھتا ہے مگر وہ دونوں جدا جدا ہیں۔ دونوں کو ایک کہنا درست نہ ہو جو دونوں کو ایک کہے وہ غلطی کی طرف نسوب کیا جاوے۔

تجر کے اور یقین کر چکے تھے ان کے دل فَنَعُوذُ بِاللّٰهِ مِنْ عِلْمٍ لَا يَنْفَعُ وَقَلْبٍ لَا
يَخْشَعُ ہم پناہ مانگتے ہیں ساتھ اللہ کے اس علم سے جو نفع نہ دے اور اس دل سے
جو خدا سے نہ ڈرے۔ علمے کہ راہ بحق نماید جہالت است۔ جو علم کہ سچا راستہ نہ
بتاوے جہل ہے۔

وَهُوَ لَا يَزِيدُ وَلَا يَنْقُصُ اور ایمان زیادہ ہوتا ہے اور نہ کم ہوتا ہے۔
جب ثابت ہوا کہ ایمان عبادت ہے تصدیق قلبی سے اور وہ ایک ہے
لہذا ایمان زیادہ کم نہیں ہوگا اس واسطے کہ زیادہ ہونا اور کم ہونا تعداد اور
گنتی میں ہوتا ہے۔ اگر تصدیق کے ساتھ اعمال صالحہ بھی ایمان میں داخل
کئے جاویں تو بسبب زیادتی اور کمی اعمال کے ایمان بھی کم اور زیادہ ہوگا لیکن
جب ایمان کے معنی تصدیق قلبی کے ہیں اور اعمال اس میں داخل نہیں تو امام
اعظم ابوحنیفہ رضی اللہ عنہ کا یہ قول کہ اَلْاِيْمَانُ يَزِيدُ وَلَا يَنْقُصُ یعنی ایمان زیادہ اور
کم نہیں ہوتا بے شبہ اور بغیر کسی اشکال کے درست اور ثابت ہوا اور حقیقت
میں یہ اس طرف اشارہ ہے کہ اعمال ایمان میں داخل نہیں اور یہی اہل سنت
جماعت کا مذہب ہے وباللہ التوفیق۔

وَالْاِيْمَانُ وَالْاِسْلَامُ وَاحِدٌ ایمان اور اسلام ایک ہی ہیں لیکن
اکثر اطلاق ایمان کا تصدیق دل اور حال باطن پر ہوتا ہے اور اسلام کا
اطلاق خشوع اور انقباض ظاہری پر ہوتا ہے جیسا کہ اس آیہ شریفہ میں ہے۔
قَالَتِ الْاَعْرَابُ اَبِ امْتَا قُلْ لَمْ تَوْعَدُوْا وَلٰكِنْ قَوْلُوا اَسْلَمْنَا اعرابیوں نے
کہا ہم ایمان لائے ہیں۔ اے محمد تم ان سے کہو تم ایمان تو نہیں لائے یعنی
دل سے تصدیق نہیں کی۔ لیکن یہ کہو ہم مسلمان ہیں یعنی ظاہر کے فرمانبردار ہیں
مقصود اس جگہ یہ ہے کہ جو مومن ہے وہ مسلمان ہے اور جو مسلمان ہے وہ مومن
ہے۔ نیز میں مغائرت نہیں۔

وَلَا يَنْبَغِيْ لِاِحْدٍ اَنْ يَقُوْلَ اَنَا مُؤْمِنٌ اِنْ شَاءَ اللّٰهُ تَعَالٰی اور نہیں مناسب

تمام اہل حق کو اس مسئلہ میں اتفاق ہے کہ ایمان باس مقبول نہیں۔ حدیث شریف میں وارد ہے إِنَّ اللَّهَ تَعَالَى يَقْبَلُ تَوْبَةَ الْعَبْدِ مَا لَمْ يَغْرُغِرْ۔ یعنی اللہ تعالیٰ بندہ کی توبہ قبول کرتا ہے۔ جب تک غرغره کی توبت نہ پہنچے۔ غرغره موت کی حالت اور سکرات کی شدت اور روح کے حلقوں میں پہنچنے سے مراد ہے اور قرآن شریف میں ہے فَلَمْ يَكُ يَنْفَعُهُمْ إِيمَانُهُمْ لَمَّا رَأَوْا بَأْسَنَا یعنی عذاب الہی دیکھنے کے وقت ایمان لانا فائدہ نہیں کرتا۔ دوسری بار فرمایا وَلَيْسَتِ التَّوْبَةُ لِلَّذِينَ يَعْمَلُونَ السَّيِّئَاتِ حَتَّىٰ إِذَا حَضَرَ أَحَدَهُمُ الْمَوْتُ قَالَ إِنِّي تُبْتُ الْآنَ اور نہیں قبول ہوتی توبہ اُن لوگوں کی جو گناہ کرتے ہیں برابر یہاں تک کہ جب آموچود ہوئی کہنے لگا اب میں توبہ کرتا ہوں۔

اس آیت کے ساتھ استدلال صحیح ہے کیونکہ پہلی آیت میں یہ احتمال ہے کہ رویت باس سے قیامت کی نشانیوں کا دیکھنا مراد ہو۔ جیسے مغرب سے آفتاب کا نکلنا۔ بعض مفسرین نے اس کی تفسیر میں لکھا ہے کہ یہ پھلی آیت صراحتاً پکارتی ہے کہ مرتے وقت کی توبہ اور ایمان مقبول نہیں ہے اور انہی دلائل سے یہ معلوم ہوا کہ گناہوں سے توبہ بھی حالت باس اور غرغره کے وقت قبول نہیں جس طرح کہ ایمان لانا ایسی حالت میں قبول نہیں یہی مذہب اکثر اشاعہ اور فقہاء کا ہے اور اکثر علماء کے نزدیک باس کے وقت توبہ گناہوں سے قبول ہو جاتی ہے لیکن باس کے وقت بالاتفاق والاجماع ایمان قبول نہیں ہوتا۔ یہاں سے لازم آیا کہ باجماع امت فرعون کا ایمان کہ غرق ہونے کے وقت لایا تھا قبول نہیں ہوا کیونکہ غرق کا وقت باس کا وقت اور حیات سے ناامیدی کا وقت تھا اضطراری کا زمانہ تھا اختیار کا نہیں تھا اس امت کے تمام علماء اور مجتہدین اور پیشواؤں کا عقیدہ یہی ہے کہ فرعون حالت کفر میں کافر اس واسطے شرع شریف میں ہر جگہ اس کی مذمت آئی ہے اور غرور قرآن شریف کی آیتوں سے ظاہر ہے۔ اس کے جہنمی ہونے پر نص صریح دلالت کرتی ہے جیسا کہ فرمایا فَآخِذْ بِاللَّهِ نَكَالَ الْآخِرَةِ

وَالأُولَىٰ یعنی پکڑا اللہ نے فرعون کو آخرت اور دنیا کے عذاب میں دوسری جگہ نر یا یا یقْدُم قومِ یسٰہم القیمۃ فأوردھم النار یعنی قیامت کے دن فرعون اپنی قوم کا پیشوا ہوگا پس پہنچا دے گا ان کو آگ میں اور ان کا پیشوا سردار دوزخ کے اندر ہوگا حدیث شریف میں وارد ہے کہ امر القیس دوزخ میں اور شعرا زمانہ جاہلیت کا پیشوا ہوگا۔ الفاظ حدیث شریف کے یہ ہیں یقدم الشعراء الی الناس اور جگہ نر یا یا واستکبرھو وجنودہ فی الأرض بغیر الحق وظنوا انھم الینا لا یرجعون یعنی تکبر کیا فرعون اور اس کے شکر نے زمین میں حق کے خلاف اور گمان کیا اس نے اور اس کے شکر نے کہ ہماری طرف نہیں رجوع کریں گے اور ہماری بارگاہ تہاری میں حاضر نہیں ہوں گے جیسا کہ ازرا گمان کرتے ہیں فأخذناہ وجنودہ فنبذناھم فی الیمین اپنے تہر اور عذاب میں ہم نے اس کو اور اس کے شکر کو پکڑ لیا اور ہم نے ان سب کو دریا میں ڈال دیا فانظر کیف کان عاقبۃ الظالمین پس دیکھ کہ انجام ظالموں اور متکبروں اور کافروں کا کہ انھوں نے خدا اور اس کے رسول کے ساتھ تکبر کیا تھا دنیا اور آخرت میں اس کی سزا پائی رسوا ہوئے) کیا ہوا وجعلناھم ائمتۃ یدعون الی النار اور کیا ہم نے ان کو یعنی فرعون اور اس کے شکر کو امام اور پیشوا درزیوں کا کہ دوزخ کی طرف ان کو بلاتے ہوں گے ویوم القیامۃ لا یتصرون اور وہ قیامت کے دن مدد نہیں دینے جاویں گے بلکہ مطردار مردود ہوں گے وأتبعناھم فی ہذہ الدنیالعتۃ ویوم القیامۃ ہم من المقبوحین اور ہم نے مقرر کی ان کے واسطے اس دنیا میں لعنت اور قیامت کے دن وہ اس کا شکر رسوا ہوگا۔

حال فرعون کا قرآن شریف سے معلوم ہوا اگر وہ مسلمان ہو کر اور پاک ہو کر دنیا سے جاتا ہرگز ایسے رصفوں کے ساتھ اس کو یاد نہ کرتے اگر اس کے

اسراف اور تکبر و ظلم کو اس کی حیات اور دنیا کے حالات پر حل کریں تو اس کا کیا جواب کہ **وَلْيَوْمَ الْقِيَامَةِ هُمْ مِنَ الْمَقْبُورِ حِينَ** یعنی فرعون اور اس کا لشکر قیامت کے دن رسوا ہوں گے۔ جو شخص ان آیات کے سیاق پر نظر ڈالے وہ یقین کر لے گا کہ اس جگہ ضمیریں اور کنایات فرعون کے لشکر کے ساتھ خاص نہیں بلکہ فرعون اور لشکر دونوں کی طرف پھرتی ہیں غرض ہرگز عقل میں نہیں آتا کہ فرعون اللہ کے نزدیک سچا مومن ہو کہیں اس کی تعریف مذکور نہیں اور نہ کہیں اس کے خاتمہ کے اچھے ہونے کا ذکر ہے کہ ہمارا فلاں بندہ تمام عمر کفر و عصیان میں مبتلا رہا آخر ہمارے فضل و رحمت نے اس کی دستگیری کی بلکہ سب جگہ اس کی مذمت اور اس پر ملامت ہے کہیں اس کے ایمان یا اسلام کا ذکر تک نہیں مگر اس آیت میں **حَتَّىٰ إِذَا أَذْرَاكَ تَعَرَّقَ قَالَ أَمَنْتُ أَنَّهُ لَا إِلَهَ إِلَّا الَّذِي آمَنْتُ بِهِ** **بَنُو إِسْرَائِيلَ وَأَنَا مِنَ الْمُسْلِمِينَ** (ترجمہ یہاں تک کہ جب فرعون ڈوبنے لگا کہا ایمان لایا میں کہ نہیں کوئی معبود سوائے اللہ کے جس پر ایمان لائے بنی اسرائیل اور میں مسلمانوں ہی میں سے ہوں)۔

اس آیت کے سیاق اور سابق سے سوائے اس کے اور کچھ معلوم نہیں ہوتا کہ وہ ظالم تمام عمر تکبر و غرور اور اسراف میں غرق رہا موسیٰ اور ہارون علیہما السلام نے اس کے واسطے اور اس کے لشکر کے واسطے عذاب کی درخواست کی آخر وقت جب زندگی سے ناامید ہوا اور عذاب الہی کو دیکھ چکا اس وقت زبان پر اسلام کا کلمہ جاری کیا حکم ہوا کہ اس وقت ایمان کچھ فائدہ نہیں دیتا کہ اختیار کی باگ ہاتھ سے چھوٹ گئی اور تیرا کفر و نفاق کہاں گیا آج ہم تجھ کو دنیا میں رسوا کریں گے اور تیری نعش کو دریا سے نکال کر عالم کا تماشا گاہ بنائیں گے تاکہ لوگوں کو عبرت ہو کر کفر و غرور و سرکشی خدا اور رسول کے ساتھ کرنے کا انجام دنیا اور آخرت دونوں میں رسوا ہونے جیسا کہ

فرمایا فَآخِذْ بِاللَّهِ مَنَالِ الْآخِرَةِ وَالْأُولَىٰ إِنَّ فِي ذَٰلِكَ لَعِبْرَةً لِّمَن يَخْشَىٰ
 یعنی پکڑو اللہ نے فرعون کو آخرت اور دنیا کے عذاب میں بیشک اس میں
 عبرت ہے اُس کے واسطے جو اللہ تعالیٰ کے عذاب سے ڈرے اور یہ خیال رکھ
 فرعون کی بی بی حضرت آسیہ نے موسیٰ علیہ السلام کی نسبت فرعون سے کہا
 تَهَا قُرَّةُ عَيْنٍ لِّيَ وَ لَكَ لَا تَقْتُلُوهُ بِحِبِّهِ يَعْنِي يَهْمِي رِيءٌ اَوْ تِيرَةٌ وَاَسْطَىٰ اَنْكُه
 کی ٹھنڈک ہوگا۔ اس کو قتل نہ کرو) حضرت آسیہ کا محض خیال اور گمان ہے
 حکمت الہی اس میں یہ تھی کہ موسیٰ علیہ السلام ظالم کے ہاتھ سے خلاص پاویں
 ہلاک نہ ہوں کیونکہ اوز پچوں ذکور کو فرعون زندہ نہیں چھوڑتا تھا گویا حضرت
 آسیہ نے یہ حیلہ ان کے بچانے کا کیا تھا۔ حضرت آسیہ کو فرست یا الہام
 سے موسیٰ علیہ السلام کا بنی مرسل ہونا معلوم ہو گیا تھا اور اس آیت
 رَفَالْتَقَطَهُ الْاَلُ فِرْعَوْنُ لِيَكُوْنَ لَهْمُ عَدُوٍّ وَاَوْحٰرْنَا يَعْنِي اٹھالیا موسیٰ
 علیہ السلام کو پیدا ہونے کے بعد آل فرعون نے تاکہ ان کا دشمن اور باعث رنج
 وخرابی ہو) میں بظاہر وہ عداوت مراد ہے جو نفس الامر میں ہو اگر فرعون مسلمان
 ہو کر مرتا تو یہ عداوت دائمی کیوں ہوتی۔ قرآن شریف کے علاوہ فرعون کی مذمت
 احادیث اجماع امت یعنی صحابہ و تابعین رضی اللہ عنہم اور علماء مجتہدین و مشائخ
 متقدمین و متاخرین رحمہم اللہ سے بکثرت ثابت ہے اگر اس کا خاتمہ بخیر ہوتا تو
 اُس کا لفر اور طغیان ضرب المثل نہ ہوتا روایت ہے کہ جب غزوہ بدر میں ابو جہل
 لعین مارا گیا آنحضرت صلی اللہ علیہ وسلم نے فرمایا مَاتَ فِرْعَوْنُ هٰذِهِ الْاُمَّةُ
 اس امت کا فرعون وقت مر گیا اگر فرعون پاک ہوتا تو اس کے ساتھ ابو جہل
 قطعی دوزخی کی تشبیہ کیونکر درست ہوتی۔ اور اگر یہ خیال گذرے کہ یہ تشبیہ
 اُس کفر و تکبر کے سبب ہے جو حالت حیات میں رکھتا تھا جو اب یہ ہے کہ کہیں
 شریعت میں نہیں آیا کہ بعد تو بہ کرنے اور اسلام لانے کے کسی کو اس کے پہلے
 کفر و گنہگاری کے اعتبار سے کفر و عصیان میں مشابہ بناویں اس لیے کہ

اسلام اپنے ماقبل کے سب گناہوں کو مٹا دیتا ہے بہت سے رئیس قریش کہ مدۃ العمر آنحضرت صلی اللہ علیہ وآلہ وسلم کی عداوت میں رہے اور کفر و سرکشی کرتے رہے آخر ایمان لائے اور دنیا سے ایمان کے ساتھ گئے شرع شریف میں ان کے پہلے حال کے متعلق مذمت اور ہجو کہیں بیان نہیں ہوئی۔

خاص کر قرآن مجید میں فرعون کے متعلق کثرت سے مذمت اور تشنیع کی گئی ہے مشائخ میں سے بھی کسی نے اس کو مومن مسلمان نہیں بتلایا صرف شیخ محی الدین بن عربی رحمۃ اللہ علیہ نے کتاب فصوص الحکم میں مومن قرار دیا ہے یہ خیال ان کا اگر ایمان باس کے قبول ہونے کے متعلق ہے تو یہ امر اجماع کے خلاف ہے اس خیال سے ایسا فرمایا کہ فرعون کی حالت باس نہ تھی مگر یہ بھی صحیح نہیں اس کے واسطے ادراک غرق دریا کی حالت باس اور موت کے پہنچنے کی ہے اور جب اجماع سے فرعون کا کفر ثابت ہو احاطت باس کی نفی کرنا اثبات ایمان کے واسطے بیکار ہے۔ خود شیخ محی الدین بن عربی رحمۃ اللہ علیہ نے فتوحات مکیہ میں فرعون کی مذمت اور سخت کافر ہونا بیان کیا ہے فرماتے ہیں دوزخ میں مراتب اور درجات ہیں بعض ان میں بہ نسبت بعض کے سخت ہیں ایک در کہ سرکشوں اور مغروروں کے واسطے ہے جیسے فرعون وغیرہ کہ اشد کافر ہیں۔

لیکن فصوص میں اس کے خلاف ہے۔ بعض علماء کہتے ہیں کہ فصوص میں آیت قرآنی حَتَّىٰ اِذَا دُرِّكَةُ الْغُرَاقِ قَالَ اٰمَنْتُ الْاِنْ كُوْمَحْتَلُّ بِتَلَايَا هُوَ اور تحقیق مذہب اور شیخ کا معتقد علیہ وہی ہے جو فتوحات میں ہے واللہ اعلم۔

اور اگر حضرت محی الدین بن عربی رحمۃ اللہ علیہ کے نزدیک فرعون کا ایمان صحیح ہے دوسرے اہل علم باوجود مخالفت اجماع تمام امت کے کس طرح اس کو ایمان والا خیال کر سکتے ہیں اجماع دلیل قطعی ہے دلائل شرعیہ میں سے طبیعت کو حیرت پیدا ہوتی ہے کیا کیا جاوے یہی ہو سکتا ہے کہ تنافل اور اغراض کر کے تکلف کے ساتھ حضرت شیخ کے قول کو اجماع کے ساتھ مطابق کیا جاوے اور

اغراض کر کے تکلف کے ساتھ حضرت شیخ کے قول کو اجماع کے ساتھ مطابق کیا جاوے اور یہ نہیں ہو سکتا کہ باوجود مخالفت تمام ائمہ دین جو شیخ نے سب کے مخالفت کہا اس پر اعتقاد رکھیں اور بعض اس زمانہ کے نادانوں کی طرح دین اسلام کے پیشوایوں کے خلاف ہو کر فرعون کو مومن مان لیں نعوذ باللہ من الخلل والزلزل آخر انبیاء کے سوا اور کوئی معصوم نہیں ہے اگر کسی سے اجتہاد میں خطا ہو جاوے تو کیا نقصان ہے۔ مذہبوں کے امام دین کے پیشوا جن کا تمام عالم اتباع کرتا ہے ان سے مسائل و نییہ میں کئی جگہ خطا اجتہادی ہو گئی ہے اگر حضرت شیخ سے ایک مسئلہ میں خطا ہو گئی تو کیا تعجب ہے۔ حیرت اس بات میں ہے کہ باوجود اجماع امت کے برخلاف ہونے کے ایک ذات پر کس طرح ایک مسئلہ میں یقین کر لیا جاوے اگر یہ عقیدہ ہے کہ تمام امت میں سے حق ایک ہی ذات میں وقف ہو چکا تو اس پر دلیل کیا ہے اور اگر محض تقلید و اتباع ہے تو ایسے امور میں سلف اور مجتہدین کا اتباع بہتر اور احتیاط سے نزدیک تر ہے۔

اور اگر یہ کہیں کہ حضرت شیخ صاحب کشف و یقین ہیں حقائق و وقائق و معارف ایسے ان سے سرزد ہوئے ہیں مسئلہ شرعی میں خطار کا ہونا ان سے ممکن نہیں اور جو کچھ انہوں نے اپنی کتاب میں کہا ہے یعنی کمی بیشی کے حضور رسول اکرم صلی اللہ علیہ وآلہ وسلم کا کلام ہے یہ دوسرا مضمون ہے دم مارنے کا مقام نہیں واللہ اعلم بحقیقۃ الحال۔ حقائق و معارف حضرت شیخ کے اپنی جگہ پر ہیں کس کی مجال ہے کہ اس میں دم مارے مگر یہ مسئلہ فقہ کا ہے اس میں قیاس صحیح اور دلیل کی ضرورت ہے یہ بات ظاہر ہے کہ آدمی سہو دنیاں سے خالی نہیں ہے اور سوائے انبیاء علیہم الصلوٰۃ والسلام کے کوئی خطار و خلل سے معصوم نہیں ہے آخر آپ نے فتوحات میں فرمایا ہے اور تمام تابع آپ کے اس کو نقل کرتے ہیں کہ قرآن مجید میں کوئی آیت خلو و عذاب کے باب میں واقع نہیں ہوئی ہے اگر ہے تو خلو و نار میں ہے اور دخول نار عذاب کو مستلزم ہے پس آگ میں ہمیشہ رہنا بھی ہمیشگی عذاب کو مستلزم نہ ہو حالانکہ قرآن مجید میں عذاب کے خلو و کا بیان

علیہ السلام پر تو ایمان نہیں لایا تھا پس یہ ایمان اس کو کیا نفع دے گا اگر کوئی کافر ہزار بار اَشْهَدَ اَنْ لَا اِلَهَ اِلَّا الَّذِي اٰمَنْتُ بِهِ الْمُسْلِمُونَ کہے تو وہ مومن نہیں ہے جب تک کہ وَاَنْتَ مُحَمَّدٌ اَنْتَ سُوْلُ اللّٰهِ نہ کہے۔

اور اگر کوئی یہ کہے کہ فرعون کے جادوگر بھی تو موسیٰ علیہ السلام پر ایمان نہیں لائے تھے اور ان کا ایمان مقبول ہوا جو اب اس کا یہ ہے کہ جادوگروں نے جب یوں کہا کہ اٰمَنَّا بِرَبِّ الْعٰلَمِيْنَ رَبِّ مُوسٰى وَهٰرُونَ۔۔۔۔۔ (یعنی ایمان لائے ہم تمام جہان کے پالنے والے پر کہ وہ موسیٰ اور ہارون کا رب ہے) تو ایمان کی اصناف موسیٰ و ہارون کے رب کی طرف کی ضمن میں موسیٰ علیہ السلام پر بھی ایمان کا لانا ثابت ہو گیا اور فرعون نے موسیٰ علیہ السلام کی طرف اصناف نہیں کی بلکہ الَّذِي اٰمَنْتُ بِهِ بَنُوْاۤ اِسْرٰٓئِيْلَ کہا یعنی وہ خدا جس پر بنی اسرائیل ایمان لائے۔ دوسرے یہ کہ جادوگر ایمان لائے اللہ تعالیٰ پر اور موسیٰ علیہ السلام کے معجزہ پر اور رسول کے معجزہ پر ایمان لانا عین رسول پر ایمان لانا ہے پس جادوگر صریحاً موسیٰ علیہ السلام پر ایمان لائے اور فرعون کے کلام میں ہرگز موسیٰ علیہ السلام پر ایمان لانا اشارۃً یا صراحتہً نہیں پایا جاتا بلکہ موسیٰ علیہ السلام کا نام نہیں لایا اور بنی اسرائیل کا ذکر کرنا کہ وہ اب تک موسیٰ علیہ السلام کے ساتھ کافر رہے۔

اور اگر یہ کہا جاوے کہ بعض اہل تصوف نے نقل کیا ہے کہ عذاب دیکھ لینے کے وقت ایمان کا لانا نافع ہے پس دعویٰ اجماع فرعون کے کفر پر کس طرح درست ہوا اس کا جواب یہ ہے اول تو اس نقل کی صحت کلام ہے کہ ایسے صوفیہ نے جو مجتہدین ہیں ایسا کہا ہے کہ ان کے قول پر اعتماد ہے اور ان کی مخالفت اجماع کے انعقاد کو منع کرتی ہے اور جو نقل صحیح تسلیم کی جاوے تب بھی فرعون کے کفر پر اجماع امت کے انعقاد میں کچھ ضرر نہیں اس لئے کہ ترے باس کا ایمان معتبر نہ ہونے سے فرعون پر کفر کا حکم نہیں کیا گیا ہے بلکہ موسیٰ علیہ السلام پر ایمان نہ لانے کی وجہ بھی اس میں شامل ہے۔

اگر کہیں کہ ابن عربی ایمان اضطرابی کی صحت کے قائل ہوئے ہیں اور انھوں نے فرعون کے ایمان پر حکم لگایا ہے۔ اس کا جواب یہ ہے کہ یہ بات ابن عربی سے مسلم اور مقرر نہیں ہے یعنی اس باب میں کلام ابن عربی مسلم نہیں ہے اور خطا سے معصوم ہونا انبیاء کا خاصہ ہے آیات اور احادیث ایمان باس کے ناجائز ہونے پر ولالت کرتی ہیں پس بعد موجود ہونے آیت اور حدیث کے کسی تاویل کی حاجت نہیں۔ ائمہ صحابہ اور تابعین و مجتہدین نے حدیث اور اجماع کے ساتھ اتفاق کیا ہے۔ غرض جب ثابت ہو کہ ایمان باس صحیح نہیں تو فرعون کا ایمان نہ لانا بھی ثابت ہے اور اگر تسلیم بھی کہ ایمان باس صحیح ہے تو فرعون کا ایمان جب بھی ثابت نہیں ہوتا کیونکہ وہ موسیٰ اور ہارون علیہما السلام پر ایمان نہیں لایا۔

یہ ترجمہ کتاب زواجہ ابن حجر کا مختصر اور لمخصا لکھا گیا ہے واللہ اعلم بالبوطن والسرائر والصلوة والسلام علی السید الصادق المصدوق محمد والہ واصحابہ واتباعہ اجمعین۔

وَالْكِبْرِيَّةَ لَا تَخْرُجُ الْعَبْدَ الْمُؤْمِنَ إِلَّا يَمَانٍ اور گناہ کبیرہ نہیں نکالتا بندہ مومن کو ایمان سے جب معلوم ہو چکا کہ ایمان کی اصل تصدیق قلبی ہے اور اعضاء کے عمل ایمان کی حقیقت میں داخل نہیں لیکن بغیر اعمال کے ایمان کامل نہیں ہوتا بلکہ ناقص ہے اور ناقص ہونا چیز کو اس کی حقیقت سے نہیں نکالتا بلکہ اس کو ایمان کامل سے نکال دیتا ہے مگر ایمان سے نہیں نکالتا اور گناہ و فسق بندہ کو کافر نہیں کرتا ہاں فاسق اور گنہگار بنا دیتا ہے پس مومن دو طرح کا ہوتا ہے ایک مطیع و فرمانبردار کہ وہ مومن کامل ہے۔ دوسرا عاصی و بدکردار کہ وہ مومن ناقص ہے۔ پس مومن کا اطلاق فاسق اور عاصی پر قرآن و حدیث میں موجود ہے اور ان پر تمام احکام مسلمانی کے جاری ہیں اور رسول اللہ صلی اللہ علیہ وسلم کے صحابہ رضی اللہ عنہم فاسقوں اور گنہگاروں کی نمازیں پڑھتے اور ان کو مسلمانوں کے قبرستان میں دفن کرتے تھے اور ان کے واسطے دعا و استغفار کرتے تھے۔ اس سے معلوم ہوا کہ گنہگار اسلام سے خارج نہیں ہوتے۔

گناہ دو طرح کے ہوتے ہیں۔ کبیرہ و صغیرہ۔ کبیرہ وہ ہے کہ اس کا گناہ ہونا یقینی دلیل سے معلوم ہوا ہو یا اس پر وعید آئی ہو جیسا کہ ناحق خون کرنا۔ لواطت کرنا نیک عورت کو جو کسی کے نکاح میں ہو زنا کی تہمت لگانا۔ دو چند کافروں کے مقابلہ سے بھاگ جانا۔ ماں باپ مسلمان کو ناحق ستانا۔ مکہ معظمہ کے حرم کی حد میں جن چیزوں کی مخالفت ہے وہ کرنی۔ بیاج کھانا۔ چوری کرنا۔ شراب اور نشہ کی کوئی چیز پینی یا کھانی۔ سور کا گوشت کھانا۔ جھوٹی گواہی دینی۔ بے عذر سچی گواہی چھپانی بے عذر رمضان شریف کے روزے نہ رکھنے۔ نماز نہ پڑھنا۔ یا نماز کا بے وقت پڑھنا۔ مال کی زکوٰۃ نہ دینا۔ جھوٹی قسم کھانی۔ قطع رحم کرنا۔ ناپنے یا تو لنے میں خیانت کرنا۔ مسلمانوں کے ساتھ ناحق لڑائی کرنا۔ صحابہ کو برا کہنا۔ رشوت لینا۔ حاکم وقت سے کسی کی جعلی کھائی۔ باوجود قدرت کے امر بالمعروف اور نہی عن المنکر نہ کرنا۔ قرآن شریف یاد کر کے بھول جانا۔ کسی جاندار کو آگ میں جلا دینا۔ عورت کو مرد کی نافرمانی کرنی۔ مرد کو عورت پر ظلم کرنا۔ جو روخاوند میں لڑائی ڈلوانی۔ علماء دین اور حافظوں کی اہانت کرنی۔ اللہ تعالیٰ کی مغفرت سے نہ امید ہونا۔ اور اس کے عذاب سے بے خوف ہونا۔ یہ تمام مولانا جلال الدین دوانی نے رویانی سے نقل کیا ہے۔ رویانی امام شافعی رحمۃ اللہ علیہ کے اصحاب میں سے ہیں بعض علماء نے ان پر اور زیادہ کئے ہیں ان کے معلوم کرنے کا قاعدہ کلیہ یہ ہے کہ شرع شریف میں جس کے واسطے وعید کا آنا یقیناً معلوم ہوا وہ گناہ کبیرہ ہے اور جو ایسا نہ ہو وہ گناہ صغیرہ ہے گناہ صغیرہ میں ایسی سختی نہیں ہے اس واسطے کہ اس سے بچنا مشکل ہے اور مذہب مختار یہی ہے کہ گناہ صغیرہ تقویٰ میں نقصان نہیں پہنچاتا بشرطیکہ اس پر استمرار نہ ہو۔ گناہ کبیرہ کرنے والے کے دین میں اگرچہ نقصان اور ایمان میں ضعف ہے مگر وہ دائرہ اسلام سے خارج نہیں ہوتا۔ فرقہ خارجہ کبیرہ بلکہ صغیرہ گناہ کرنے والے کو بھی کافر کہتے ہیں اس مذہب کا باطل ہونا ظاہر ہو چکا اور معتزلہ یہ کہتے ہیں کہ مرتکب کبیرہ نہ مومن ہے اور نہ کافر

ہے یہ پہلا مسئلہ ہے جو اہل اسلام کے دین میں تمام مسلمانوں کے اجماع کے برخلاف پیدا ہوا ہے اور معتزلہ ہی پہلا فرقہ ہے جس نے مسلمانوں کی بنیاد میں رخنہ ڈالا ہے اپنی عقل و خواہش کی متابعت کی ہے نصوص ظاہری کی تاویل کی ہے (خذھما اللہ) یہ مذہب بالکل باطل اور رائے سخیف ہے اس واسطے کہ اللہ تعالیٰ نے اپنے بندوں کو دو قسم پر بنایا ہے مومن اور کافر چنانچہ فرمایا هُوَ الَّذِي خَلَقَكُمْ فَمِنْكُمْ كَافِرٌ وَمِنْكُمْ مُّؤْمِنٌ سوائے ان دو کے کوئی تیسری قسم نہیں ہے حقیقت میں ان لوگوں نے حضرت نبی صلی اللہ علیہ وسلم پر ایمان لانے اور تصدیق کرنے کی قدر ہی نہیں کی کہ ایمان کی قوت اور نورانیت کے مقابلہ میں تمام گناہ بے حقیقت ہیں جیسا کہ نیکیاں باوجود کفر کے کچھ فائدہ مند نہیں ہوتیں اسی طرح بدیاں بھی ایمان پر غالب نہیں آسکتیں اور ضرر نہیں پہنچاتیں ہاں ایمان کے کمال میں فرق آجاتا ہے اور اگر بطور استخفاف کے گناہ کرے یعنی حرام کو حلال جانے اور گناہ کو کچھ نہ سمجھے یہ کفر ہے اور تصدیق قلبی کے خلاف ہے اور جو حرام کو حرام سمجھے اور گناہ کو گناہ جانے مگر بشریت سے خواہش نفسانی غالب ہو جاتی ہے گناہ سرزد ہو جاتا ہے تو کافر نہیں ہوتا کیونکہ تصدیق قلبی جو ایمان کی حقیقت ہے دل میں موجود ہے پس ایسا شخص مسلمان ہے مگر اس کے اعضاء اور جوارج نافرمان ہیں دل کا کہنا نہیں مانتے خصوصاً ایسے وقت کہ عذاب کا خوف اور مغفرت کی امید اور توبہ کا ارادہ ہو۔ باوجود اس کے مغرور ہونا نہیں چاہیے کہ گناہ کی نحوست دل کی صفائی اور ایمان کی تازگی کو اس طرح کھودیتی ہے کہ نام و نشان باقی نہیں رہتا دل سیاہ ہو جاتا ہے اور کفر سے ایک درجہ نزدیک کر دیتی ہے اور جو عادت ہو جاوے اور ہمیشہ گناہ میں مبتلا رہے تو کفر سے بچنا مشکل ہوتا ہے۔ حدیث شریف میں آیا ہے کہ جب بندہ سے گناہ ہوتا ہے اس کے دل پر سیاہ نقطہ پڑ جاتا ہے اگر توبہ کرے تو جاتا رہتا ہے ورنہ بڑھتا جاتا ہے اور تمام دل کو سیاہ کر دیتا ہے اس میں ایمان کی اور حق بات سننے کی جگہ نہیں رہتی ختم اور طبع کے یہی معنی ہیں جو قرآن شریف میں

ہے کَلَّا بَلْ سَرَّانَ عَلَى قُلُوبِهِمْ وَطَبَعَ اللَّهُ قُلُوبَهُمْ وَخَتَمَ عَلَى قُلُوبِهِمْ سِمْسِي
آیت کے معنی یہ ہیں ایسا نہیں جیسا کہ وہ گمان کرتے ہیں بلکہ ان کے دلوں میں زنگ
پیدا ہو گیا۔ دوسری آیت کے یہ معنی ہیں مہر کر دی اللہ نے ان کے دلوں پر۔ تیسری
کے معنی بھی یہی ہیں مہر کر دی اللہ تعالیٰ نے ان کے دلوں پر۔

پس گناہ اگرچہ مومن کو ایمان سے باہر نہیں لاتا لیکن کفر میں پڑ جانے کا خوف
ہو جاتا ہے سلامتی اسی میں ہے کہ دنیا کو بقدر ضرورت اختیار کرے وہ تین چیزیں ہیں
اول اسقدر کھانا کہ بھوک روک سکے دوم اسقدر کپڑا جس سے ستر عورت ہو جاوے
سوم اتنا مکان کہ گرمی جاڑے سے پناہ دے سکے اور حد ضروریات سے تجاوز کر کے
مباحات کے میدان میں قدم رکھنا اور توسع کا دروازہ اپنے اوپر کھولنا شبہات و
مکروہات میں پڑ جانا ہے اور رفتہ رفتہ محرمات تک نوبت پہنچ جاتی ہے پس اسلام کی
سرحد تو یہاں تک ختم ہو گئی اس کے آگے کفر کا گھر ہے نَعُوذُ بِاللَّهِ مِنْ ذَلِكَ
حاصل کلام یہ کہ کمال اور نقصان کی ترقی اور تنزل کے یہی دورا تھے ہیں کمال اور
ترقی ایمان کے لانے اور واجبات اور سنتوں اور نقلوں کے بجالانے اور مرتے دم
تک اس پر قائم رہنے اور بقدر ضرورت دنیا حاصل ہوتی ہے اور تنزل ضرورت سے
زیادہ شبہات اور حرام میں پڑنے سے پیدا ہوتا ہے اور کفر تک نوبت پہنچ جاتی ہے
کلام کی حقیقت اور حال کی سلامتی اور خوف اور رجا کے درمیان ہے۔

وَأَهْلُ الْكِبَايَرِ مِنَ الْمُؤْمِنِينَ لَا يَخْلُدُونَ فِي النَّارِ وَإِنْ مَاتُوا
مِنْ غَيْرِ تَوْبَةٍ اور مومن کبیرہ گناہ کرنے والے ہمیشہ آگ میں نہیں رہیں
گے۔ اگرچہ بے توبہ مریں کیونکہ جب بندہ کبیرہ گناہ کرنے سے کافر نہیں ہوتا اور
قرآن و حدیث سے ثابت ہو چکا کہ ہمیشہ آگ میں رہنا خاص دین کے منکروں اور
کافروں ہی کے واسطے ہے تو اس سے ثابت ہوا کہ گنہگار و مرتکبان کبائر ہمیشہ
دوزخ میں نہیں رہیں گے اگرچہ توبہ کے بغیر مریں جب تک خدا تعالیٰ چاہے گا ان
کو عذاب کرے اور دوزخ میں رکھے گا آخر پاک کرے اور بہشت میں پہنچا دے گا۔ پھر وہاں سے کبھی باہر نہیں لایا گیا۔

امام حکیم ترمذی نے نو اور الاصول میں حضرت ابو ہریرہ رضی اللہ عنہ سے روایت کیا ہے ٹھیرنا بعض گنہگاروں کا دوزخ میں ایک گھڑی سے زیادہ نہیں ہوگا۔ اور بعض کا ایک دن اور بعض کا ایک مہینہ اور بعض کا ایک برس بعض کا اس سے زیادہ لیکن دنیا کی عمر سے زیادہ کوئی گنہگار دوزخ میں نہیں ٹھیرے گا اور وہ مدت سات ہزار برس کی ہے۔ نعوذ باللہ من ذالک اور ایسا ہی روایت کیا ہے ابن ابی حاتم اور ابن شاہین نے علی رضی اللہ عنہ سے ^{ان} اللہ لا یغفر ان یشک بہ و لیغفر ما دون ذلک لمن یشاء اللہ تعالیٰ نے اس آیت میں خبر دی ہے کہ مشرک اور کافر کو ہرگز نہیں بخشے گا باقی گناہ صغیرہ اور کبیرہ توبہ کی ہو یا نہ کی ہو چاہے بخشے اور چاہے پکڑے یفعل اللہ ما یشاء و یحکم ما یرید اللہ جو چاہے کرے اور جو ارادہ فرماوے حکم دے۔ حاصل یہ کہ آدمی دو قسم کے ہیں مومن اور کافر مومن بھی دو طرح کے ہیں مطیع اور عاصی۔ عاصی بھی دو قسم ہیں توبہ کرنے والے اور توبہ سے محروم پس کفار اجماعاً ہمیشہ دوزخ میں رہیں گے اور مطیع اور عاصی توبہ کرنے والے بالاتفاق جنت میں رہیں گے رہا وہ گنہگار جس نے توبہ نہ کی ہو اگر خدا چاہے گا اسے عذاب کرے گا اور اس کے گناہوں کے مقدار دوزخ میں داخل کرے گا اور عذاب کے بعد پھر جنت میں داخل فرماوے گا اور جو چاہے گا کسی کی شفاعت سے یا بغیر شفاعت کے جنت میں داخل کر دے گا عذاب نہیں دے گا۔

یُعَذِّبُ مَنْ يَشَاءُ وَيَغْفِرُ لِمَنْ يَشَاءُ (جس کو چاہے عذاب میں ڈالے اور جس کو چاہے بخش دے) سے یہی مراد ہے۔ گناہوں کے بخشدینے میں بہت حدیثیں ہیں ایک وہ حدیث ہے جو سوال کے باب میں مذکور ہوئی اور اسی کی مانند یہ حدیث ہے کہ نبی صلی اللہ علیہ وآلہ وسلم نے فرمایا کہ اللہ تعالیٰ اپنے بندہ کو اپنے سامنے کھڑا کرے گا اور اس کا اعمال نامہ اُس کے ہاتھ میں دے گا وہ دیکھے گا کہ اس میں گناہوں کے سوا اور کچھ نہیں اور اعمال نامہ کی پشت پر نیکیاں ہونگی کہ تمام خلائق اس کی نیکیوں ہی کو دیکھے گی بدیاں مخلوق سے پوشیدہ رہیں گی۔ پس اللہ تعالیٰ فرماوے گا اے بندے میں نے دنیا میں تیرے گناہ چھپائے تھے آج بخشدیے اب بہشت میں

جا ہمیشہ وہاں رہ۔ یہ سب اللہ تعالیٰ کا حکم ہے عقل کو اس میں کچھ دخل نہیں ہے کہ یہ بات زبان پر لاوے کہ کافر کو کیوں بخشا اور کس واسطے ایک کو بخشا اور دوسرے کو کپڑا یَفْعَلُ اللَّهُ مَا يَشَاءُ وَيُحْكُمُ مَا يُرِيدُ اللہ کرتا ہے جو چاہتا ہے اور حکم کرتا ہے جس بات کا ارادہ کرتا ہے پس ظاہر ہوا کہ اس کا حکم ایسا ہے کہ وعدہ میں خلاف نہیں ہوتا اور ممکن ہے کہ وعید میں خلاف ہو یہ صرف اس کا کرم ہے کہ کرمیوں کی ایسی عادت ہوتی ہے کہ جب انعام و احسان کا وعدہ کرتے ہیں اسے ضرور پورا کرتے ہیں کہ الکریم اِذَا وَعَدَ وَفَاجِبٌ عَفْصَةٌ اور عذاب سے ڈرتے ہیں تو اس سے درگزر کرتے ہیں اور بعض کہتے ہیں کہ وہ وعدہ اور وعید دونوں کے خلاف نہیں کرتا ورنہ اس کی خبر میں جھوٹ لازم آوے اور وہ جھوٹ سے پاک ہے۔ جواب اس کا یہ ہے کہ وعید کی خبروں میں ممکن ہے کہ اس کے کرم کے مقتضار کے موافق مشیت کی شرط مقدار ہو اگرچہ اس کی تصریح نہیں ہے اور وعدے جیسے ہونے والے تھے ویسے ہی ہوں اور وہ آیتیں اور حدیثیں جن میں مشیت کا بیان ہے تقدیر مشیت کا قرینہ ہوں یا وعید کی خبروں سے استحقاق عذاب کا مراد ہونہ اس کا وقوع بالفعل مراد ہے یا فقط النشار وعید مراد ہے حقیقتہً خبر مراد نہیں۔

ان سب صورتوں میں کذب اور تکذیب لازم نہیں آتی وَاللّٰهُ الْمَوْفِقُ وَهُوَ الْعَلِيمُ۔

وَيَجُوزُ الْعِقَابُ عَلَى الصَّغِيرَةِ اور چھوٹے گناہ پر عذاب ہو سکتا ہے اس لیے کہ جب کفر کے سوائے گناہوں پر مواخذہ و عذاب اللہ کی مشیت پر موقوف ہے اور صغیرہ بھی گناہ ہے تو اس پر بھی مواخذہ اور عذاب جائز ہوا۔

وَاللّٰهُ تَعَالَى أَرْسَلْنَا رُسُلًا مِّنَ الْبَشَرِ إِلَى الْبَشَرِ مُبَشِّرِينَ وَمُنذِرِينَ وَمُتَّبِعِينَ لِلنَّاسِ مَا يَحْتَاجُونَ إِلَيْهِ مِنْ أَمْرِ الدُّنْيَا وَالْآخِرَةِ اور اللہ تعالیٰ نے رسول بھیجے آدمیوں میں سے آدمیوں کی طرف جنت کی خوشی سنانے والے اور دوزخ سے ڈرانے والے اور آدمیوں کو دنیا اور دین کے وہ کام بتانے والے جن کی طرف ان کو حاجت پڑے اللہ تعالیٰ پر کوئی چیز واجب نہیں ہے وہ خود فائل و مختار ہے جو چاہتا ہے اپنے ارادہ اور اختیار سے کرتا ہے نہ

ہے تمام عالم اور حکیم اسی سے حاصل کرتے ہیں سب نے اسی سرچشمہ سے پانی پیلے یہ ممکن ہے کہ قیاس یا اجتہاد ریاضت و مجاہدہ کے سبب علمائے اور باتیں بڑھائی ہوں مگر وہ اس کی شرح اور تفسیر ہے۔ اگر یہ خیال گذرے کہ بعض علوم شریعتوں کے مخالف ہیں اس کا کیا سبب ہے۔ جواب اس کا یہ ہے کہ سنت اللہ اسی طرح ہے کہ شرائع سابقہ منسوخ ہوں وقت کے موافق احکام بدلے جائیں جب یہ صورت ہوئی بعض اشخاص پہلے دین پر رہے اور نئے پیغمبروں کی متابعت کے مخالف ہوئے اور محروم رہے بعض نے تحریف کر کے بہت چیزیں بڑھا دیں اور ایک جماعت ایسی ہوئی کہ انہوں نے اپنی عقل بوالفضول سے اوہام باطلہ اور خیالات و اہیہ کو دخل دے کر قیل و قال اور بحث و جدال کا دروازہ کھول دیا۔ اور ایک فرقہ کا یہ اعتقاد جم گیا کہ حکیموں نے صرف اپنی ریاضت و استدلال سے بغیر کسی کے پڑھائے علوم ایجاد کئے ہیں کسی کا واسطہ بیچ میں نہیں یہ اعتقاد و خیال غلط اور نہایت بعید ہے علم کے حاصل کرنے کا ذریعہ استاد ہی ہے اور مطالب زیادہ حاصل ہوں وہ فہم و استنباط سے ہو سکتے ہیں حدیث شریف میں آیا ہے انما العلم بالتعلم والحلم بالتحلم اس میں اشارہ ہے کہ علم سیکھنے سے حاصل ہوتا ہے اور علم بردباری سے آتا ہے۔

وَأَيَّدَهُم بِالْمُعْجَزَاتِ الْبَاهِرَةِ وَالْآيَاتِ السَّاطِعَةِ الْمُفِيدَةِ
لِلْيَقِينِ اور تائید فرمائی اللہ تعالیٰ نے انبیاء کی ظاہر معجزوں اور چمکتی نشانیوں کے ساتھ جن پر یقین اور ایمان حاصل ہوتا ہے چونکہ ہر ایک دعویٰ کے واسطے دلیل کی ضرورت ہے انبیاء علیہم الصلوٰۃ والسلام جو رسالت کا دعویٰ کرتے ہیں اور بتلاتے ہیں کہ ہم سفیر ہیں مابین پروردگار اور مخلوق کے معجزوں کا ان سے ہونا ان کے دعویٰ کی دلیل ہے۔

معجزہ اس خرق عادت کو کہتے ہیں جو مدعی نبوت کے ہاتھ پر ظاہر ہو اور اس کے دعویٰ کے موافق ہونے کے سوائے غیر نبی اس کے لانے سے عاجز ہو۔ خرق عادت کے یہ معنی ہیں کہ بغیر سبب ظاہری کے وہ کام نبی کے ہاتھ پر ظاہر ہو۔ یعنی حکیم مطلق

نے دنیا میں تمام کام اسباب پر موقوف رکھے ہیں سنت الہی یہی ہے کہ بغیر سبب کے کام پیدا نہیں کرتا اسی کو عادت کہتے ہیں اور کبھی اپنی قدرت سے عادت کو توڑ کر بے سبب اپنے رسول کے ہاتھ پر اس کام کو پیدا کر دیتے ہیں تاکہ اس کی رسالت کی دلیل ہو پس معجزہ فعل اللہ ہی کا ہے نہ رسول کا اس واسطے کہ اللہ تعالیٰ کی عادت کا توڑنا بندہ سے ممکن نہیں ہے۔ معجزہ نبی کے سچے ہونے کی دلیل یقینی ہے۔ معجزہ کو دیکھتے ہی نبی کے سچے ہونے کا علم بے اختیار دل میں حاصل ہو جاتا ہے اور نفس اس کی تصدیق میں مجبور ہو جاتا ہے انکار کی طاقت اور مجال نہیں رہتی نفس کی جبلی اور پیدائشی خاصیت یہی ہے۔ نبوت کا دعویٰ ایک امر عظیم ہے اس واسطے برہان بھی ایسی ہی چاہئے کہ اعلیٰ درجہ کی ہو پس معجزہ اللہ تعالیٰ کی قدرت اور قہر کا نمونہ ہے اس کے غلبہ اور رعب کے آگے کسی کا پاؤں نہیں جمتا اور اختیار کی باگ ہاتھ سے چھوٹ جاتی ہے بخلاف دلائل عقلیہ و نقلیہ کے گویا چند گره ہیں کہ خیال کے تاگے میں لگائی ہیں ان سے دشمن کو التزام دینا اور مخالف کو سکت کر دینا نہایت مشکل ہے نزاع اور جدال کا راستہ ان سے بند نہیں ہوتا چنانچہ علم کلام اور فلسفہ کے دلائل اسی قسم کے ہیں۔

پس اگر معجزہ دیکھتے کے بعد بھی کوئی کافر رہے یہ کفر اس کا صرف عناد اور انہی بد نصیبی کے سبب ہے۔

وَأَوَّلُ الْأَنْبِيَاءِ آدَمُ عَلَيْهِ السَّلَامُ وَآخِرُهُمْ
 مُحَمَّدٌ صَلَّى اللَّهُ عَلَيْهِ وَسَلَّمَ سب سے پہلے پیغمبر آدم علیہ السلام
 ہیں اور سب کے آخر میں یعنی خاتم النبیین حضرت محمد مصطفیٰ صلی اللہ علیہ وسلم ہیں
 چنانچہ اللہ کریم نے فرمایا وَلَكِنَّ أَوَّلَ رَسُولٍ أَرْسَلْنَا إِلَى الْبَشَرِ نَبِيًّا مِنْكُمْ لِيُقَرِّبَهُمْ إِلَى اللَّهِ وَفِيهِمْ آيَاتٌ لِّقَوْمٍ يَعْقِلُونَ
 علیہ وآلہ وسلم کی پیغمبری سے دین کا کامل کرنا اور مکارم اخلاق کا پورا کرنا تھا
 جب یہ مقصود حاصل ہو گیا اور دین و اخلاق دونوں پورے و کامل ہو چکے تو
 حضور کے بعد اور کسی پیغمبر کی ضرورت نہ رہی حضور کے خلفاء اور دین کے علماء جو

اسلام کے مددگار اور محافظ ہیں۔ قیامت تک اسلام کی نگہبانی اور اس کی اشاعت کے واسطے کافی ہوئے۔

وَالْأُولَىٰ أَنْ لَا يُعَيِّنَ عَدَدَهُمْ بِهَتْرِيهْ ہے کہ انبیاء علیہم الصلوٰۃ والسلام کی تعداد مقرر نہ کریں اگرچہ بعض حدیثوں میں ہے کہ تمام پیغمبر ایک لاکھ چوبیس ہزار ہوئے ہیں لیکن قرآن مجید میں فرمایا ہے مِنْهُمْ مَنْ قَصَصْنَا عَلَيْكَ وَمِنْهُمْ مَنْ لَمْ نَقْصُصْ عَلَيْكَ یعنی بعض انبیاء کا حال ہم نے تمہارے سے بیان کیا اور بعض کا بیان نہیں کیا یعنی ان کا نام بھی نہیں بتلایا اور نہ احوال ذکر کیا اور ممکن ہے کہ اس خبر کے بعد فرمایا ہو لیکن قرآن مجید میں نہیں فرمایا اس کے مجمل اور پوشیدہ رکھنے میں احتیاط ہے۔ واللہ اعلم۔

اور ذوالقرنین کی نبوت میں اختلاف ہے بعض کے نزدیک وہ پیغمبر ہیں اور اکثر کہتے ہیں کہ وہ مسلمان عادل بادشاہ تھے اور یہی حق ہے امیر المؤمنین حضرت علی رضی اللہ عنہ سے بھی یہی منقول ہے بعض ذوالقرنین کو فرشتہ کہتے ہیں مگر یہ بات نہایت بعید ہے۔ نام میں بھی اختلاف ہے۔ مشہور یہ ہے کہ ان کا نام اسکندر ہے بعض نے عبداللہ و مرزبان و مرزلی و ہرمن سوائے ان کے اور بھی بیان کئے ہیں اور یہ اسکندر رومی فیلقوس کا بیٹا ہے جس کے مصائب حضرت خضر تھے اور جس نے آب حیات کے چشمے طلب کئے اور نپایا اور اسکندر یونانی دوسرا تھا وہ یونان یافت کے بیٹے نوح علیہ السلام کے پوتے کی اولاد میں تھا اسطواس کا وزیر تھا اور اکثر کا قول ہے کہ ذوالقرنین حضرت ابراہیم علیہ السلام کے زمانہ میں تھا بعض کہتے ہیں کہ موسیٰ علیہ السلام کے بعد ہوا ہے اور بقول ابن عبدالحق کہ امام حدیث و تفسیر کے ہیں وہ عیسیٰ علیہ السلام کے بعد ہوا ہے۔ کہتے ہیں کہ چار شخص مشرق سے مغرب تک دنیا کے مالک ہوئے ہیں دو مسلمان ایک حضرت سلیمان علیہ السلام۔ دوسرا ذوالقرنین دو کافر ایک نمرود۔ دوسرا بخت نصر اور پانچویں امام مہدی علیہ السلام ہوں گے کہ آخر زمانہ میں پیدا ہوں گے۔ سکندر کا نام ذوالقرنین ہونے میں کئی قول ہیں وہب بن

منبہ کہتے ہیں کہ دو قرن زمین کا مالک تھا یعنی زمین کے دونوں جانب مشرق اور مغرب کا مالک تھا۔ یا ایک روم دوم فارس۔ یا ایک روم دوم ترک۔ حضرت حن بصری رضی اللہ عنہ فرماتے ہیں کہ اس کے دو گیسو تھے اس واسطے اُسے ذوالقرنین کہتے ہیں اور بعض کے نزدیک اس کے سر پر دو سینگ بیل کی مانند تھے اور ایک قول یہ ہے کہ اس نے دو قرن بادشاہت کی تھی۔ حضرت علی رضی اللہ عنہ سے روایت ہے کہ جہاد میں اس کے سر پر دونوں طرف دو زخم آئے تھے اس لیے اس کو ذوالقرنین کہتے ہیں اور ابن کوا سے جو اصحاب امیر المؤمنین علی کرم اللہ وجہہ سے ہیں کسی نے پوچھا کہ ذوالقرنین پیغمبر تھا کہا کہ نہیں مگر مرد صالح تھا خدا تعالیٰ کے رستہ میں اس کے سر پر داہنی طرف زخم آیا اور مر گیا۔ اللہ تعالیٰ نے اس کو زندہ کر دیا پھر بائیں طرف زخم آیا اور مر گیا۔ خدا تعالیٰ نے پھر جلادیا اس وقت سے اس کا نام ذوالقرنین ہو گیا۔ بعض کہتے ہیں کہ اس نے خواب میں دیکھا کہ وہ آفتاب تک پہنچا اور اس کے دونوں طرفوں کا مالک ہو گیا جب سے اس کا نام ذوالقرنین ہو گیا واللہ اعلم۔

لقمان کی نبوت میں بھی اختلاف ہے۔ یہ حضرت ایوب علی نبینا وعلیہ السلام کے خواہر زاد تھے بعض کے نزدیک خالد بھائی تھے بعض کہتے ہیں کہ بنی تھے مگر صحیح یہ ہے کہ وہ ولی اللہ اور حکیم تھے ہزاروں پیغمبروں کی خدمات اور شاگردی کئے ہوئے تھے۔ حضرت عبداللہ بن عباس رضی اللہ تعالیٰ عنہما سے یہ منقول ہے کہ لقمان نبی تھے بادشاہ نہیں تھے بلکہ غلام جسی تھے بکریاں چرایا کرتے تھے اللہ تعالیٰ نے انکو برگزیدہ کیا اور حکمت و جوانمردی عطا کی اور اپنی کتاب میں انکا ذکر کیا۔

حضرت خضر علیہ السلام کی نسبت صحیح امر یہ ہے کہ وہ نبی معمر بڑی عمر والے ہیں مخلوق کی آنکھوں سے محجوب ہیں اب حیات پئے ہوئے ہیں قیامت تک زندہ رہیں گے بعض کے نزدیک ولی ہیں لیکن جو فرشتہ کہتے ہیں ان کا قول باطل ہے اور جمہور اہل علم وصلاح کا یہی قول ہے کہ وہ زندہ ہیں اور نہیں مرے گئے جب تک کہ دنیا سے قرآن مجید نہیں اٹھایا جاوے گا۔ حافظ ابن حجر نے بخاری کی شرح میں کہا ہے کہ حق یہ ہے کہ وہ نبی ہیں سخاوی نے بھی یہی کہا ہے اور قسطلانی نے بخاری کی شرح میں

سَابِكِ اِلَى التَّحْلِ اور تیرے رب نے وحی بھیجی شہد کی مکھیوں طرف اور انبیاء کے ساتھ ان کا ذکر ان کی بزرگی و اکرام کے واسطے ہے۔

وَكَلَّمَهُمْ كَانُوا مُبَلِّغِينَ عَنِ اللَّهِ صَادِقِينَ مَعْصُومِينَ غَيْرُ
مَعْرُوفِينَ یعنی تمام انبیاء اللہ تعالیٰ کی طرف سے احکام پہنچانے والے سچے
اور گناہوں سے پاک تھے اور معزول نہیں ہوئے اپنے منصب نبوت سے یعنی جو
کچھ پیغمبروں نے کہا سب سچ کہا اور جو کچھ لائے خدا تعالیٰ کے پاس سے لائے جو
امرو نہی کرتے ہیں وہ خدا تعالیٰ کی طرف سے کرتے ہیں گناہوں سے معصوم ہیں
جب معجزہ سے رسالت کا دعویٰ ثابت ہوا اب جو کچھ وہ کہتے ہیں سب اللہ تعالیٰ
کی طرف سے کہتے ہیں وَمَا عَلَى الرَّسُولِ اِلَّا الْبَلَاغُ اور نہیں رسول کے ذمہ
سوائے پہنچانے کے اور اگر وہ جھوٹ بولیں جو حکمت ان کے ارسال سے ہے وہ
باطل ہو جاوے اور اگر گناہ کریں خلقت ان سے نفرت پکڑے نصیحت اور ارشاد کا
راستہ مسدود ہوا انبیاء کی عصمت جھوٹ بولنے اور کبیرہ گناہ کرنے سے مطلق ہے نہ
قصداً گناہ کرتے ہیں اور نہ بھول کر گناہ کرتے ہیں صغیرہ گناہ بھی ان سے عدماً
نہیں ہوتا اور بعض کے نزدیک کبیرہ بھولنے سے اور صغیرہ قصداً جائز ہے لیکن وہ
گناہ جو نفرت کا سبب ہو اور خستہ پر دلالت کرتا ہو وہ کسی صورت میں جائز نہیں
جیسے چوری ایک لقمہ کی یا حقیر چیز کی یا مثلاً لین دین میں ایک رتی بھر کی کمی اور چہور
اہل سنت کے نزدیک مختار یہی ہے کہ معصوم ہیں کبار و صغائر سے عدماً و سہواً اور ان
کے مرتبہ عالی اور منصب عظیم کے لائق بھی یہی ہے صلوات اللہ علیہم اجمعین
ایسا ہی ذکر کیا ہے بعض فقہاء اور محدثین ساکنین مدینہ نے قصیدہ امالیہ کی شرح
میں احکام آہلی کے پہنچانے میں اور کاموں میں جو رسالت کے متعلق ہیں ہرگز
ہرگز ان سے سہو نہیں ہوتا ہاں ان کے سوا اور افعال میں سہو ہو سکتا ہے چنانچہ
سجد سہو کے باب میں مذکور ہے اور وہ خطائیں اور لغزشیں جو انبیاء علیہم الصلوٰۃ و
والسلام کی نسبت مذکور ہیں بعض ان میں سے صحیح نہیں اور جو صحیح ہیں ان کی تاویلات

ہیں کتابوں میں مذکور ہیں ان کے ظاہر کا معتقد نہ ہونا چاہیے۔

اور انبیاء صلوات اللہ وسلامہ علیہم معزول نہیں ہوتے اللہ کریم نے اپنے فضل و کرم سے جو مرتبہ رسالت اور نبوت کا ان کو عطا فرمایا ہے وہ ان سے الٹا واپس نہیں لیتا رسالت موت کے بعد بھی قائم رہتی ہے بلکہ انبیاء علیہم السلام کو موت نہیں وہ زندہ اور باقی ہیں ان کے واسطے وہی ایک موت ہے جو ایک دفعہ ہو چکی اس کے بعد ان کی روحیں بدن میں لوٹا دی جاتی ہیں اور جو حیات ان کو دنیا میں تھی وہی عطا فرماتے ہیں یہ حیات انبیاء شہدہ کی حیات سے کامل تر ہے کیونکہ شہدا کی حیات معنوی اور پوشیدہ ہے۔

اور نسخ ہونا شرعیات کا نبوت سے معزول ہونا نہیں ہے اور اولیاء معزول ہونے کے خوف سے اور خاتمہ کے ڈر سے دنیا میں بے خطر نہیں ہیں اگر ایمان پر گئے ہیں مومن اور ولی ہیں جیسے مثلاً خواب کی حالت میں ہوں۔

قبروں سے استعانت و استمداد میں فقہاء کو کلام ہے یہ کہتے ہیں کہ سوائے انبیاء علیہم السلام کے قبور کی زیارت سے مقصود صرف عبرت اور موت کا یاد کرنا ہے یا موتی کو نفع پہنچانا ہے ان کے حق میں استغفار کرنا اسی طرح حضرت نبی صلی اللہ علیہ وآلہ وسلم سے زیارت قبور نفع غرقہ میں ثابت ہے۔ اور مشائخ صوفیہ صافیہ قدس اللہ اسرارہم کہتے ہیں کہ بعض اولیاء کا تصرف عالم برزخ میں بھی باقی رہتا ہے اور ان کی ارواح مقدسہ سے توسل و استمداد ثابت اور فائدہ مند ہے حجۃ الاسلام امام محمد غزالی رحمۃ اللہ علیہ نے کہا ہے جن حضرات سے بحالت حیات ان کے توسل اور برکت حاصل کرتے تھے بعد وفات بھی ان سے توسل اور برکت حاصل کر سکتے ہیں کیونکہ مرنے کے بعد روح کا باقی رہنا حدیثوں اور اجماع سے ثابت ہے اور بحالت حیات و بعد وفات روح ہر حال میں متصرف ہے بدن کو تصرف سے کچھ تعلق نہیں اور متصرف حقیقی اللہ تعالیٰ ہے ولایت کے معنی فنا فی اللہ اور بقا باللہ کے ہیں یہ نسبت موت کے بعد پوری اور کامل ہو جاتی ہے۔ اہل کشف اور محققین کے نزدیک

یہ بھی ثابت ہے کہ زیارت کرنے والے کی روح اہل مزار کی روح سے انوار اور اسرار کا عکس قبول کرتی ہے جیسے آئینہ کے مقابلہ میں دوسرا آئینہ ہو اور اس میں عکس پڑے۔ اولیاء اللہ کے بدن مثالی بھی ہوتے ہیں جن سے وہ ظاہر ہو کر طالبان کی امداد کرتے ہیں اور جو صاحب اس کے منکر ہیں ان کے پاس کوئی دلیل نہیں۔

ایک بزرگ نے مشائخ میں سے فرمایا ہے کہ میں نے اولیاء اللہ میں سے چار ایسے دیکھے ہیں کہ اپنی قبروں میں بھی تصرف کرتے ہیں جیسا تصرف زندگی میں کرتے تھے ایک حضرت خواجہ معروف کرخی رحمۃ اللہ علیہ۔ دوم حضرت شیخ عبدالقادر جیلانی رحمۃ اللہ علیہ دو اور بیان کے غرض یہ کلام شرح اور بسط کا طالب ہے خدا چاہے تو ایک رسالہ میں تفصیل کے ساتھ اس کا بیان کیا جاوے گا اور تھوڑا سا کتاب جذب القلوب الی دیار المحبوب میں کہ مدنیہ منورہ کے بیان میں ہے لکھا گیا ہے واللہ اعلم۔

وَأَفْضَلُ الْأَنْبِيَاءِ مُحَمَّدٌ صَلَّى اللَّهُ عَلَيْهِ وَآلِهِ وَسَلَّمَ اور سب پیغمبروں میں افضل حضرت محمد رسول اللہ صلی اللہ علیہ وآلہ وسلم ہیں حضور کی نبوت معجزات ظاہرہ اور آیات باہرہ سے ثابت ہے جن کی نقل تو اتر کے درجہ تک پہنچتی ہے۔ ہر ایک نبی کے معجزات ایک جنس یا دو جنس سے خاص تھے اور حضور رسول اکرم صلی اللہ علیہ وآلہ وسلم کے معجزات ہر جنس میں تھے اور بہت تھے یہاں سے معلوم ہوا کہ حضور کا تصرف تمام اجزاء عالم میں تھا زمین میں آسمان میں ملک اور ملوکت میں جو کمالات تمام انبیاء سابقین کی ذوات مقدس میں پائے جاتے تھے حضور کی ذات عالیہ میں وہ تمام کمالات جمع تھے۔ ع

آنچہ خوباں ہمہ دارند تو تنہا داری

حضور فرماتے ہیں أَنَا سَيِّدُ وُلْدِ آدَمَ وَلَا فَخْرَ یعنی میں آدم علیہ السلام کی تمام اولاد کا سردار ہوں اور یہ کچھ فخریہ نہیں ہے وُلْدِ آدَمَ اور نبی آدم کے معنی میں استعمال کیا جاتا ہے پس آدم علیہ السلام بھی اس میں داخل ہوئے چنانچہ دوسری حدیث

میں فرمایا اَدَمُ وَمَنْ ذُوْنَهُ تَحْتَ لِوَانِي یعنی آدم علیہ السلام اور جو ان کے سوا
ہیں میرے نشان کے نیچے ہوں گے بعد حضور کے حضرت ابراہیم علیہ السلام کو فضیلت
اور بزرگی ہے ان کے بعد موسیٰ اور عیسیٰ اور نوح علیہم السلام ہیں یہ پانچ رسول اولوالعزم
ہیں اور تمام انبیاء و مرسلین سے افضل اور بزرگ ہیں اللہ تعالیٰ کے راستہ میں ان کا
مجاہدہ اور صبر سب سے زیادہ ہے اور حضرت نبی صلی اللہ علیہ وآلہ وسلم کا بڑا معجزہ قرآن
شریف ہے اللہ تعالیٰ کی صفت اور اس کا کلام قدیم ہے قیامت تک دنیا میں باقی
ہے اور معجزے اگرچہ ظاہر ہو کر گذر گئے مگر یہ نقل متواتر ثابت ہیں گویا مشاہدہ میں
موجود ہیں۔ حضرت نبی صلی اللہ علیہ وآلہ وسلم اور قرآن شریف کے سچے ہونے پر بھی
ایک آیت بڑی دلیل ہے کہ اُن قریش کے روبرو جو تمام عرب کے فصاحت و بلاغت
میں پیشوا سمجھے جاتے تھے دین اسلام اور حضور نبی صلی اللہ علیہ وآلہ وسلم کے نہایت
دشمن تھے یہ دعویٰ پیش کیا گیا وَاِنْ كُنْتُمْ فِي رَيْبٍ مِّمَّا نَزَّلْنَا عَلٰی عَبْدِنَا
فَاْتُوا بِسُوْرَةٍ مِّنْ مِّثْلِهٖ تَرْجُمَہُ اگر تم کو اس کلام میں جو ہم نے اپنے بندہ
محمد رسول اللہ صلی اللہ علیہ وآلہ وسلم پر اتاری ہے کچھ شک ہو تو آؤ اس کی مانند
ایک سورہ۔ اور اُس زمانہ سے اب تک کسی سے اس کا جواب نہ آیا اور ملک عرب
میں اس وقت عربی زبان کی فصاحت و بلاغت کا بڑا چرچا تھا اس فن فصاحت کے
بڑے بڑے کامل موجود تھے کہ انھوں نے فصاحت کا دعویٰ روئے زمین پر کیا
آسمان تک پہنچایا تھا اس لیے اللہ کریم نے اپنے رسول مقبول صلی اللہ علیہ وآلہ وسلم
کو اسی جنس کا یہ معجزہ عطا کیا کیونکہ اکثر پیغمبروں کو اسی طرح کے معجزے عطا ہوئے
ہیں کہ جن چیزوں میں ان کے ملکوں کے رہنے والوں کو نہایت درجہ کا کمال اور فخر
ہوا جیسا کہ موسیٰ علیہ السلام کے زمانہ میں جادو کا اور عیسیٰ علیہ السلام کے وقت میں
طب کا بہت چرچا تھا تو ان کو اسی قسم کے معجزے عنایت ہوئے اسی طرح آپ کے
عہد میں عرب کو فصاحت و بلاغت میں کمال حاصل تھا تو آپ کو قرآن مجید کا
معجزہ مرحمت ہوا۔ مقام غور ہے کہ وہی کلمات وہی الفاظ وہی حروف اور وہی ان کی

زبان و خاص و عام اور چھوٹے بڑے سب اس کو جانتے تھے اور ہر وقت اُسے بولتے تھے قرآن مجید کے مقابلہ میں ایسے عاجز ہوئے کہ سب کے سب جمع ہو کر بھی ایک آیت قرآن کی مانند بنا کر نہ لاسکے۔ روایت ہے کہ جب سورہ اِقْرَأْ بِاسْمِ رَبِّكَ کہ قرآن مجید کی پہلی آیت ہے نازل ہوئی تو حضرت نبی صلی اللہ علیہ وآلہ وسلم کے فرمانے سے اس کو خانہ کعبہ کے دروازے پر لٹکا دیا جو جب عادت مضحانے عرب کے کہ جب کسی کلام کو وہ بہت اچھا سمجھتے تھے اور اس پر ان کو فخر ہوتا تھا تو اس کو خانہ کعبہ کے دروازے پر لٹکا دیتے تھے تاکہ ہر شخص اس کو دیکھے۔ پس جب ہر شخص کی نظر اس کلام ربانی پر پڑی سب نے اس کو دیکھا اور اس کلام کی متانت اور طرز سخن میں غور کی تو حیران رہ گئے اور یہی کہا کہ یہ کلام آدمیوں کا نہیں ہے اور ایسا کلام لانا آدمی کی قدرت سے باہر ہے۔ معتزلہ کی ایک جماعت کہتی ہے کہ قرآن مجید کی مانند کلام تالیف کرنے کی وہ لوگ طاقت رکھتے تھے لیکن اللہ تعالیٰ کی قدرت کاملہ نے قرآن مجید کے معارضہ اور مقابلہ سے ان کی سمجھتوں کو لپست کر دیا اور دلوں کو پھیر دیا تھا اور ان کے منہوں پر مہر لگا دی تھی اور سب سے وہ اس کی مانند ایک آیت بھی نہ بنا سکے اور اس میدان میں ایک قدم بھی نہ رکھ سکے۔ اصل مقصود تو اس سے بھی حاصل ہے کہ باوجود یہ کہ ان کو ایسی کلام تالیف کرنے کی قدرت تھی اور اس بات میں مقابلہ اور معارضہ کرنے کی حرص رکھتے تھے ان کی سمجھتوں کا اس طرف سے پھر جانا اور ان سب کی زبانوں کا بالکل بند ہو جانا یہ بھی تو اعجاز ہے مگر معتزلہ کا یہ کلام محض بیہودہ اور زراہم ہے۔ انہوں نے کس طرح اور کس دلیل سے جانا کہ قرآن کی مانند کلام بنانے کی قدرت رکھتے تھے حق یہی ہے کہ کوئی شخص سوائے اللہ تعالیٰ کے ایسے کلام بنانے کی ہرگز قدرت نہیں رکھتا اور نہ اس وقت سے اب تک کوئی نہ کوئی تو کچھ نہ کچھ بناتا۔ اس مضمون کو خود قرآن مجید بلند آواز سے پکارتا ہے سنو اور غور کرو قُلْ لَدُنِ الْجَمْعِ الْإِنْسِ وَالْجِنِّ عَلَىٰ أَنْ يَأْتُوا بِمِثْلِ هَذَا الْقُرْآنِ لَا يَأْتُونَ بِمِثْلِهِ وَلَوْ كَانَ بَعْضُهُمْ لِبَعْضٍ ظَهِيرًا ترجمہ اے محمد کہدو اگر جمع ہوں آدمی اور جن اس پر کہ لاویں ایسا قرآن نہ لاسکیں گے اگرچہ ایک دوسرے کی مدد کریں اس سے زیادہ اور کیا دعویٰ ہوگا اور حضرت نبی صلی اللہ علیہ وآلہ وسلم کی نیک

عادتیں اور خصلتیں اور صفتیں اور اخلاق حسنہ دیکھیں اور غور کریں تو یقین کامل ہو جائے
کہ آپ کا وجود پاک سر سے پاؤں تک اللہ تعالیٰ کی نشانی اور اعجاز ہے اور بالکل حسن و
ناز ہے۔

ہر جلوہ جمال تر اناز دیگر است ہر نعمہ کمال تر اساز دیگر است

اعجاز حسن را بسخن بہت احتیاج ہر غمزہ ز چشم تو اعجاز دیگر است

وَهُوَ مَبْعُوثٌ إِلَىٰ كَافَّةِ الْخَلْقِ أَجْمَعِينَ یعنی حضرت محمد صلی اللہ
علیہ وآلہ وسلم تمام خلقت کے رسول ہیں آدمیوں اور جنات کے اسی واسطے آپ
رسول الثقلین کہلاتے ہیں آپ کی حضور میں جنوں کا حاضر ہونا اور ایمان لانا اور قرآن
شریف کا سننا اور اپنی قوم میں جا کر ان کو اسلام کی طرف بلانا یہ سب قرآن شریف میں موجود
ہے۔ اکثر علماء کے نزدیک انس و جن کی طرف رسالت کا عام ہونا حضور نبی صلی اللہ
علیہ وآلہ وسلم ہی سے خاص ہے شیخ جلال الدین سیوطی نے کہا ہے کہ بلاشبہ
جن ہمیشہ سے مکلف ہیں اور مکلف جب ہی ہوتے ہیں کہ پیغمبر سے خود سنیں یا کسی ثقہ
صادق القول کے ذریعہ سے روایت پہنچے اور اس پر تمام کا اتفاق ہے کہ جنوں میں کوئی
پیغمبر نہیں ہوا۔ قرآن شریف میں جنوں کا یہ قول مذکور ہے قَالُوا إِنَّا سَمِعْنَا كِتَابًا
أُنزِلَ مِنْ بَعْدِ مُوسَىٰ مُصَدِّقًا لِّمَا بَيْنَ يَدَيْهِ يَهْدِي إِلَى الْحَقِّ وَإِلَى
طَرِيقٍ مُسْتَقِيمٍ کہا جنوں نے اے قوم ہم نے سنی ہے ایک کتاب جو اتری ہے
موسے کے بعد تصدیق کرتی ہے پہلی کتابوں کی بتاتی ہے حق بات اور سیدھی راہ۔
اس آیت سے معلوم ہوا کہ یہ جن پہلے سے موسے علیہ السلام کی شریعت پر ایمان رکھتے
تھے اور اس پر چلتے تھے۔ معلوم ہوا کہ جن اور پیغمبروں پر بھی ایمان لاتے تھے مگر ان
کے روبرو حاضر نہیں ہوتے تھے فقط کتاب اللہ کو سن کر اور شریعت کے احکام کو
معلوم کر کے عمل کرتے تھے ان پیغمبروں کو بالمشافہ جنوں کی دعوت میسر نہیں ہوئی جس
طرح نبی صلی اللہ علیہ وآلہ وسلم کی خدمت میں حاضر ہوئے اور آپ نے ان کو خطاب
کیا اور دعوت فرمائی یہ امر بالمشافہ جنوں کو دعوت دینا خصوصیات آنحضرت صلی اللہ
علیہ وآلہ وسلم سے ہے علامہ سیوطی نے کہا ہے کہ یہی مذہب ضحاک کا ہے اور یہ ظاہر

ہے انتہی اور بعض نے کہا ہے کہ آپ کی رسالت فرشتوں کو بھی شامل ہے پر یہ قول
 شاذ ہے۔ اور اہلی تحقیق کے نزدیک آپ کی رسالت عالم کے سب اجزاء اور ٹکڑوں پر
 اور موجودات کی سب قسموں ہے جمادات ہوں یا نباتات یا حیوانات اور موجودات کے
 کل ذروں اور تمام چھپی ہوئی چیزوں کی مرئی اور کامل کرنے والی ہے کہ تپھروں کا سلام
 کرنا۔۔۔۔۔۔ اور درختوں کا سجدہ کرنا اور جانوروں کا آپ کی رسالت
 پر گواہی دینا اس پر گواہ ہے فرق یہی ہے کہ آدمیوں اور جنوں کو اپنے افعال میں ارادے
 اور اختیار والا پیدا کیا ہے اسی سبب سے کفر اور گناہ ان سے صادر ہوئے اور باقیوں
 سے سوار اطاعت اور ایمان کے اور کچھ ظاہر نہیں ہوا جیسا کہ فرشتوں سے اور یہ آیت
 شریف بھی اس پر دلالت کرتی ہے وَمَا أَرْسَلْنَاكَ إِلَّا رَحْمَةً لِّلْعَالَمِينَ اور نہیں
 بھیجا ہم نے آپ کو اسے رسول مگر واسطے رحمۃ عالمین کے وَمِعْرَاجُهُ فِي الْيَقْظَةِ
 بِشَخْصِهِ إِلَى السَّمَاءِ شَمَّرَ إِلَى مَا شَاءَ اللَّهُ تَعَالَى حَقٌّ اور معراج حضرت
 نبی صلی اللہ علیہ وآلہ وسلم کا جاگتے میں جسم مبارک کے ساتھ آسمان تک ہوا اور اس
 کے آگے تک جہاں تک اللہ تعالیٰ نے چاہا یہ سب حق ہے ایمان کا امتحان معراج کی
 تصدیق میں ہے کہ اتنی تھوڑی دیر میں بیداری کی حالت میں مع جسم اطہر کے عرش
 اعظم سے اوپر بلکہ لامکان میں اُن خصوصیات اور قصبوں کے ساتھ کہ صحیح حدیثوں
 میں مذکور ہیں حضور نے سیر فرمائی یہ نسبت عالم الہ اور روحانیات میں محقق ہے کہ وہ
 زمانہ کی تنگی اور جہت سے ماہر ہیں۔ بزرگان اہل کشف اور شہود نے اس کو بیان کیا ہے۔
 ایمان یہ ہے کہ اس خیر کو سنتے ہی بے توقف و بے تامل اور بلا دریافت اس کی
 حقیقت اور کیفیت کے یقین کامل ہو جانا لازم ہے۔ ذرا تردد اور خلجان باقی رہتا
 نہیں چاہیے پھر اگر اس حالت کا ادراک اور اس مرتبے کی حقیقت حاصل ہو جائے
 اور اللہ تعالیٰ اس پر اطلاع بخشنے تو یہ راستہ دوسرا ہے کہ اس کو اللہ تعالیٰ کی
 معرفت والے اور درگاہ ربانی کے خاص بندے جو اپنے اوپر سے بشریت کی چادر
 دور کرنے والے ہیں جانتے ہیں۔ جہاں سچی محبت اور تسلیم اور کامل ایمان ہے وہاں

تصور اور تامل کرنے کی فرصت کہاں ہے یہاں تو سننا اور ایمان لانا تو ام یعنی ملے ہوئے ہیں۔ ابو بکر صدیق رضی اللہ عنہ کا لقب صدیق اسی روز سے ہوا کہ انھوں نے بے تامل و توقف معراج کے قصے کی تصدیق کی اور فوراً ایمان لائے اور کتنے مسلمان ایسے شک میں پڑے کہ ان میں سے بعض مرتد ہو گئے اور حضرت ابو بکر صدیق رضی اللہ عنہ کا پہلے ابتداء میں ایمان لانا بھی بغیر طلب مجزہ اور دلیل کے تھا۔ اگرچہ حضور صلی اللہ علیہ وآلہ وسلم کے معجزات اور آیات کا نور اُس وقت چمک رہا تھا مگر انھوں نے کچھ دریافت نہیں کیا اور فوراً بے توقف ایمان لے آئے اور جب حضور صلی اللہ علیہ وآلہ وسلم معراج سے تشریف لائے اور اللہ تعالیٰ کے دیکھنے کا حال آپ سے پوچھا تو حضور نے بعض صحابہ رضی اللہ عنہم کو ایسا جواب دیا جس میں کھلی حقیقت تھی اور بعض کو مجاز کے پردہ میں جواب دیا اور ہر شخص سے اس کی حالت اور استعداد کے مطابق کلام کیا پس معلوم ہوا کہ ہر کوئی اس قابل نہیں ہوتا ہے کہ اُس سے حقیقت ظاہر کی جاوے اور بھید کھولا جاوے۔ بات تو ایک ہی ہے لیکن عبارت اور لفظوں کا فرق ہے اور حق یہ ہے کہ حضور صلی اللہ علیہ وآلہ وسلم نے اپنے پروردگار کو سر کی آنکھوں سے دیکھا جبہور صحابہ رضی اللہ عنہم کا مذہب یہی ہے ورنہ دل کی آنکھوں سے دیکھنا ہر حال میں ہر شخص کو جائز ہے۔ معراج کی کیا خصوصیت ہے بعض کہتے ہیں دل کی آنکھوں سے دیکھنا اور ہے اور دل سے جاننا اور ہے واللہ اعلم۔

وَأَمَّةٌ خَيْرًا الْأُمَّةِ اور حضور صلی اللہ علیہ وآلہ وسلم کی امت سب امتوں سے بہتر ہے جیسا کہ خود حضور صلی اللہ علیہ وآلہ وسلم سب نبیوں سے افضل اور بہتر ہیں فرمایا قرآن شریف میں كُنْتُمْ خَيْرَ أُمَّةٍ أُخْرِجَتْ لِلْعَالَمِينَ اے امت محمدیہ تم بہترین امتوں کے ہو جو نبی آدم میں ہیں۔ حدیث شریف میں ہے کہ تمہاری عمر اور بقا کا زمانہ پہلی امتوں کی عمروں اور بقا کے زمانہ کی نسبت ایسا حکم رکھتا ہے کہ جیسا عصر سے مغرب تک کا وقت کہ باوجود دھوٹے ہونے وقت کے تم کو اول سے زیادہ ثواب دیں گے اور تمہارے حال کی یہود اور انصاری کے حال کی نسبت حضرت رسول مقبول

صلی اللہ علیہ وآلہ وسلم نے ایسی مثال بیان فرمائی ہے کہ ایک شخص نے کئی مزدوروں سے مزدوری کرائی ایک مزدور سے صبح سے ظہر کے وقت تک اور ایک قیراط مزدوری کا اس سے مقرر کیا دوسرے سے ظہر سے عصر تک اور اس کے لئے بھی اتنی دیر کا ایک قیراط مقرر کر دیا اور تیسرے سے عصر سے مغرب تک اور اس کے دو قیراط ٹھہرائے اور دئے پس پہلے دونوں بہت غصے ہوئے اور جھگڑنے لگے کہ اس تفاوت کا کیا سبب ہے کہ ہم دونوں نے اس سے بہت زیادہ مزدوری کی اور ایک ایک قیراط پایا اور اس کو تھوڑی مزدوری پر دو قیراط ملے اس کا کیا باعث۔ اس شخص نے جواب دیا کہ تم سے جو مزدوری ٹھہرائی تھی حوالہ کر دی اور اس کو ہم نے اپنے فضل سے زیادہ دیا کہ ہم کو اپنے مال کا اختیار ہے جیسے چاہیں دے دیں۔ سوادل سے یہود کی طرف اشارہ ہے اور دوسرے سے نصارا کی طرف اور تیسرے سے اس اُمت مرحومہ کی طرف کہ پیدائش میں یہ اُمت متاخر ہے اور کثرت ثواب و فضائل میں متقدم ہے اس اُمت کے ثواب میں بہت حدیثیں آئی ہیں اور حقیقت میں جو علوم و معارف اور عجائب و غرائب و حقائق کہ اس اُمت کے ہر شخص سے ظاہر ہوئے ہیں کسی اُمت سے ظاہر نہیں ہوئے اور اس میں کچھ شک و شبہ نہیں۔

وَشَرِيْعَتُهُ الْكَمَلُ الشَّرَائِعُ وَدِيْنُهُ نَاسِخٌ ۱۱ اَلْاَدِيَانِ شَرِيْعِيْتِ
 محمدی پہلی تمام شریعتوں سے زیادہ کامل اور جامع ہے اور دین محمدی تمام ادیان
 سابقہ کا ناسخ ہے جب حضور نبی اکرم صلی اللہ علیہ وآلہ وسلم خاتم الانبیاء ہوئے تو حضور
 کے بعد کوئی دین اور شریعت نہیں ہو سکتی اور کسی کمال کا انتظار باقی نہیں رہتا۔ حضور
 صلی اللہ علیہ وآلہ وسلم نے فرمایا بَعِثْتُ لَكُمْ مَكَارِمَ ۱۲ اَلْاَخْلَاقِ یعنی میں
 اس واسطے بھیجا گیا ہوں کہ اخلاق حمیدہ کی تکمیل کروں۔ مومنوں نے علیہ السلام کی شریعت
 میں قہر و جلال بہت تھا جیسے توبہ کے واسطے نفسوں کا قتل کرنا۔ پاک چیزوں کا حرام
 ہونا۔ غنیمت کے مال کا منع ہونا۔ عذابوں کے نازل ہونے میں جلدی ہونا موسیٰ علیہ السلام
 میں عظمت و ہیبت اور غصہ کی شدت اور اعداؤں پر سختی کرنی اس قدر تھی کہ کسی کو

ان کی طرف دیکھنے کی طاقت نہیں تھی۔

اور عیسیٰ علیہ السلام لطف و مہربانی کا منظر تھے اور ان کی شریعت میں فضل و احسان بہت تھا کہ قتال و عذاب کا اس میں بالکل حکم نہ تھا بلکہ ان پر قتال حرام تھا۔ انجیل سے یہ فقرات نقل کرتے ہیں کہ اگر کوئی تیرے رخسارہ پر طمانچہ مارتے تو دوسرا رخسارہ بھی اس کے آگے کر دے اور جو کوئی شخص تیرے کپڑے کے کونہ کو ہاتھ سے پکڑے تو وہ کپڑا اس کو دے دے اور جو شخص ایک میل تک تمسخر کرتا ہو تو تیرے ساتھ جاوے تو دو میل ساتھ جاوے اور اس پر احسان کر۔ ہمارے نبی اکرم صلی اللہ علیہ وآلہ وسلم نے اپنی ذات مقدس میں ہر کمال کے مظاہر کو پورا کر دیا اور جمال و جلال کی صفتوں کو اکٹھا کر دیا تھا۔ لطف و قہر کو ملا دیا تھا موسیٰ علیہ السلام کی قوت و صلابت و عدل و شدت کا بھی آپ میں کمال تھا اور عیسیٰ علیہ السلام کا لطف و کرم اور فضل و علم بھی آپ میں بیحد تھا اسی سبب سے ہر چیز میں اعتدال تھا چنانچہ آپ نے فرمایا انا الضحوک القتل یعنی میں ہمیشہ ہنستا رہتا ہوں اور عین ہنسی میں قتل کرتا ہوں یہ حضور صلی اللہ علیہ وآلہ وسلم کی جامعیت کا کمال ہے۔

بِخَنْدَةَ نَمَكِينَ دَلَّ بَرِيٍّ وَجَانِ نَخْشِي ۖ تَبَارَكَ اللَّهُ اسِي بِمِخْدَةَ وَجْهٍ لِيَا سَت

فوله تعالى وَيُحِلُّ لَهُمُ الطَّيِّبَاتِ وَيُحَرِّمُ عَلَيْهِمُ الْخَبَائِثَ اور حلال کرتا ہے ان کے لیے پاک چیزیں اور حرام کرتا ہے ان پر ناپاک چیزیں۔ اس آیت شریفہ میں بھی حضور کی عدالت اور توسط شریعت کی طرف اشارہ ہے۔ آنحضور صلی اللہ علیہ وآلہ وسلم کی عادات شریفہ اور فضائل جمیلہ اور حضور کی شریعت مطہرہ اور احکام معتدلہ سے اس دین اسلام کے معتدل ہونے کی ساری حقیقت کھل سکتی ہے۔ وباللہ التوفیق۔

وَأَصْحَابُهَا خَيْرُ الْأُمَّةِ اور حضور نبی اکرم صلی اللہ علیہ وآلہ وسلم کے اصحاب رضی اللہ تعالیٰ عنہم آپ کی ساری امت سے بہتر اور افضل ہیں کہ ان کو اللہ تعالیٰ نے حضور کی صحبت اور نصرت کے لئے پسند کیا اور اس دین قویم کی

تقویت اور اس ملت عظیم کی اعانت اُن سے کرائی وَكَانُوا آخِصًا بِهَا وَأَهْلًا
وَكَانَ بِكُلِّ شَيْءٍ عَلِيمًا یعنی تھے صحابہ لائق صحبت اور امداد حضور اکرم صلی اللہ
علیہ وآلہ وسلم کے اور اہل ان خدمات کے اور اللہ ہر چیز کا جاننے والا ہے اس قدر
حدیثیں صحابہ رضی اللہ عنہم کی مدح اور بزرگی میں آئی ہیں کہ ان کے دیکھنے سے
یہ بات واضح ہوتی ہے کہ ان کا مرتبہ ساری اُمت سے زیادہ ہے اور ان کا ثواب
سب سے بڑا ہے حضور رسول اکرم صلی اللہ علیہ وآلہ وسلم نے فرمایا کہ اگر تم میں سے
کوئی جبل احد کی برابر سونا خدا کی راہ میں خرچ کرے تو صحابہ کے آدھے پیمانہ جو
دیتے کے برابر تمہیں ثواب نہیں مل سکتا اور حدیث خیر القرون قرنی بھی اسی مدعا پر
دلالت کرتی ہے اس کے سوا اور بہت سی دلیلیں ہیں اور اس سے زیادہ کھلی ہوئی
کوئی دلیل ہوگی کہ حضور نبی صلی اللہ علیہ وآلہ وسلم کا جمال باکمال بے واسطہ دیکھا
اور خدمت حضور میں حاضر رہے اور قرآن شریف و دیگر احکام دین حضور کی زبان
مبارک سے سنے اور اللہ تعالیٰ کے احکام امر و نہی بلا واسطہ حضور صلی اللہ علیہ وآلہ
وسلم نے ان کو پہنچائے اور اپنے خطاب کا ان کو مخاطب بنایا اور صحابہ نے اپنی جانیں
اور اموال اللہ تعالیٰ کی راہ میں صرف کیے۔ صحابہ وہ مومن ہے جس نے رسول اللہ صلی اللہ
علیہ وآلہ وسلم کو ایمان کی حالت میں دیکھا ہو اور دنیا سے باایمان گیا ہو خواہ ایک
ہی نظر دیکھا ہو۔ بعض علماء یہ شرط بڑھاتے ہیں کہ بہت مدت تک آپ کی صحبت
میں رہا ہو اور جہاد و غزوں میں آپ کے ساتھ شریک رہا ہو کم سے کم اس مدت
کی حاضری چھ ماہ مقرر کئے ہیں اور جس نے ایک نظر دیکھا ہو یا ایک ساعت
آپ کے پاس بیٹھا ہو وہ اسے صحابی نہیں کہتے بعض علماء کہتے ہیں کہ صحابی تو سب
ہیں لیکن خیریت اور افضلیت جو بیان ہوئی اسی جماعت کے ساتھ مخصوص ہے نہ
عام اور جمہور علماء کے نزدیک جس نے صرف ایک نظر آپ کو دیکھا ہو وہ بھی اس
فضیلت میں شامل ہے اور حقیقت میں آپ کے جمال مبارک کا ایک بار دیکھنا
اور ایک ساعت حضور کی مجلس شریف میں بیٹھنا اور حضور سے بات سنی ایسی

مفید ہے اور اس سے وہ مطالب حاصل ہوتے ہیں کہ اوروں کے مدقوں خلوت میں بیٹھنے سے بھی نہیں حاصل ہوتے ایسا ہی قوت القلوب میں مذکور ہے۔

ابو عمر بن عبدالبر نے کہ حدیث کے مشہور علماء میں سے ہیں اصحاب رضی اللہ عنہم کے تمام امت سے افضل ہونے میں کلام کیا ہے اور کہا ہے کہ ممکن ہے امت میں سے کوئی شخص ایسا پیدا ہو کہ صحابہ کے برابر ہو یا ان سے بہتر دلیل ان کی یہ حدیث ہے **مَثَلُ أُمَّتِي كَمَثَلِ الْمَطْرِ لَا يَدْرُسُ أَوْلَاهُ خَيْرٌ آخِرُهُ** میری امت کی مثال بارش جیسی ہے جس میں یہ معلوم نہیں ہوتا اول بہتر ہے یا آخر اور دوسری حدیث میں ہے کہ حضور صلی اللہ علیہ وآلہ وسلم سے کسی نے صحابہ میں سے عرض کیا ہم حضور پر ایمان لائے ہیں اور ہم نے حضور کے ہمراہ جہاد کیا ہے کوئی ہم میں سے بھی بہتر ہے حضور صلی اللہ علیہ وآلہ وسلم نے فرمایا **كَعَمَلٍ** یعنی ہاں بہتر ہے وہ قوم کہ تمہارے بعد بعد پیدا ہوگی اور مجھ پر بے دیکھے ایمان لاوے گی اور ابن مسعود رضی اللہ عنہ نے فرمایا ہے کہ محمد رسول اللہ صلی اللہ علیہ وآلہ وسلم کا حال اس پر ظاہر اور روشن ہے جس نے حضور کو دیکھا لیکن ایمان انہیں کا فاضلتر ہے کہ بے دیکھے آپ پر ایمان لاویں گے اور بعض مفسروں نے **يَوْمِئِذٍ بِالْغَيْبِ** کی تفسیر میں یہی معنی لکھے ہیں اور یہ بھی حدیث میں آیا ہے کہ آخر زمانہ میں طریقہ سنت پر چلنا ہاتھ میں جلتی چنگاری لینے کے برابر مشکل ہوگا جو کوئی اس وقت سنت پر چلے گا اس کا اجر پچاس آدمیوں کے برابر ہوگا کسی نے عرض کیا حضور پچاس ان میں سے یا ہم میں سے فرمایا تم میں سے اور اسی کے مانند ایک اور حدیث میں ہے مگر تحقیق و مختار وہی ہے جو جمہور علماء کا مذہب ہے اور یہ خیریت جو کچھلوں کے واسطے ثابت کی ہے ایک خاص وجہ یعنی غیب پر ایمان لانے کے سبب سے ہے اور فضل کلی صحابہ ہی کے واسطے ہے اور فضل جوئی فضل کلی سے مخالفت نہیں رکھتا۔ ابن عبدالبر کا اختلاف اس وقت ہے کہ صحابی کے معنی عام لئے جاویں اور کہیں کہ صحابی وہ ہے جس نے حضور کو ایک نظر دیکھا ہو اور جب صحابی بمعنی خاص ہو یعنی جن کو شرف صحبت اور مکتبہ بینی

اور اگرچہ امیر المؤمنین علی بن ابی طالب اور حضرت عباس بن عبدالمطلب اور صحابہ نے جیسے طلحہ و زبیر و مقداد بن اسود کہ بڑے صحابیوں میں سے تھے رضی اللہ عنہم تمام اصحاب کے بیعت کرنے کے وقت بیعت نہیں کی تھی لیکن دوسرے وقت ان سب نے بھی بیعت کی اور آپ کی اطاعت قبول کی اور ہمیشہ آپ کی موافقت میں رہے اور حضرت ابو بکر رضی اللہ عنہ نے ان کو اپنے پاس بلایا اور تمام صحابہ کو جمع کیا اور خطبہ پڑھا اور کہا یہ علی بن ابی طالب موجود ہیں میں ان کو اپنی بیعت کی تکلیف نہیں دیتا ان کو اپنا اختیار ہے اور تم کو بھی اپنا اپنا اختیار ہے اگر کسی کو مجھ سے اولی سمجھتے ہو اور اس میں مصلحت دیکھتے ہو تو سب سے پہلے میں اس کے ہاتھ پر بیعت کرنے کو تیار ہوں اس وقت علی مرتضیٰ اور جو لوگ آپ کے ساتھ تھے رضی اللہ عنہم سب نے کہا کہ ہم آپ کے سوا اور کسی کو اولی اور بہتر نہیں جانتے۔ پیغمبر خدا صلی اللہ علیہ وآلہ وسلم نے آپ کو دین کے کام میں پیشوا کیا اور اپنی حیات کے آخر دن میں نماز میں آپ کو امام بنایا اور باوجودیکہ ہم اہل بیت پیغمبر صلی اللہ علیہ وآلہ وسلم اور ارباب مشاورت و اجتہاد تھے آپ نے کسی سے نہ پوچھا۔ اس سبب سے ہم جانتے ہیں کہ آپ لائق اور حقدار امامت ہیں۔ پس حضرت علی مرتضیٰ اور آپ کے ہمراہ جو اصحاب تھے رضی اللہ عنہم سب نے علانیہ ابو بکر صدیق رضی اللہ عنہ کے ہاتھ پر بیعت کی اور اجماع منعقد ہو گیا اور ان صاحبوں نے بیعت کرنے میں اس واسطے تاخیر کی کہ یہ امر عظیم تھا اور ان حضرات کا بیعت کرنے میں تاخیر کرنا بسبب تاویل اور اجتہاد کے انعقاد و اجماع کے مخالف نہیں۔ بعض علماء یہ کہتے ہیں کہ حضرت علی مرتضیٰ کا بیعت میں تاخیر کرنا اور بیعت کے وقت موجود نہ ہونا اس واسطے تھا کہ آپ تجہیز و تکفین آنحضرت صلی اللہ علیہ وآلہ وسلم میں مشغول تھے اور اس کے بعد آنحضرت صلی اللہ علیہ وآلہ وسلم کی جدائی کے غم میں خلوت اختیار کر لی تھی اور قرآن شریف کے جمع کرنے میں مصروف ہو گئے تھے اور ان کاموں میں چھ ماہ کا عرصہ منقضی ہو گیا یہاں تک کہ کہتے ہیں کہ بعد وفات حضرت فاطمہ زہرا رضی اللہ عنہا کے آپ نے ابو بکر صدیق رضی اللہ عنہ سے بیعت کی۔

اور صحیح یہ ہے کہ اس قدر مدت دراز نہ تھی بلکہ اسی دن شام کو یا دوسرے دن آپ نے بیعت کی اور ہمیشہ مطیع و فرمانبردار ابو بکر صدیق رضی اللہ عنہ کے رہے اور فرض نمازوں و جمعوں و عیدوں میں ان کا اقتدار کرتے رہے اور غزوہ بنی حنیفہ میں کہ مسیلمہ کذاب اس میں قتل ہوا آپ صدیق رضی اللہ عنہ کے ہمراہ تھے اور غزوہ کی غنیمت میں سے آپ نے ایک لونڈی لی تھی کہ اس سے محمد بن حنفیہ رضی اللہ عنہ پیدا ہوئے اگر وہ اس غزوہ میں امام برحق کے ہمراہ نہ ہوتے تو اس کی غنیمت میں تصرف جائز نہ ہوتا اور کوئی عاقل نہیں کہے گا کہ علی مرتضیٰ شیر خدا اولیاء اللہ کے امام اور حق کے دائرہ کے مرکز ہو کر باوجودیکہ ان کے ساتھ قرآن تھا اور وہ قرآن کے ساتھ تھے۔ جیسا کہ حدیث شریف میں آیا ہے اَلْقُرْآنُ مَعَ عَلِيٍّ وَعَلِيٌّ مَعَ الْقُرْآنِ یعنی قرآن علیؑ کے ساتھ ہے اور علیؑ قرآن کے ساتھ ہیں ایک مدت دراز تک نماز اور سب عبادت بدنی و مالی میں ایسے شخص کی تابعداری کریں کہ اس کی جانب حق نہ ہو بلکہ جانتے ہوں کہ حق اپنی جانب ہے اور رسول خدا صلی اللہ علیہ وآلہ وسلم سے اپنی شان میں حکم قطعی اپنی خلافت کا سن چکے ہوں اور پھر حق طلب نہ کریں اور مہر سکوت اپنے منہ پر لگا کر تمام عمر اپنے آپ کو اہل باطل اور اصحاب ہوا کی قید میں رکھیں آخر حضرت معاویہ سے کہ انھوں نے آپ کے ساتھ ناحق جھگڑا کیا اور خلافت چاہی۔ کیوں لڑے اور کس لیے حجت کی اور حضرت کرم اللہ وجہہ سے نقل کیا ہے کہ انھوں نے فرمایا قسم اس پروردگار کی جس نے نفس انسان کو پیدا کیا اور دانہ کو آگایا کہ اگر پیغمبر خدا نے مجھ سے عہد کیا ہوتا یا مجھ کو حکم فرمایا ہوتا تو ابی قحافہ کے فرزند کو حضرت محمد مصطفیٰ صلی اللہ علیہ وآلہ وسلم کے منبر کے زیریں پایہ پر بھی قدم نہ رکھتے دیتا لیکن جبکہ حضرت نبی صلی اللہ علیہ وآلہ وسلم نے میرے موجود ہوتے اور میرے مرتبہ کے واقف ہوتے کے ابو بکر صدیق رضی اللہ عنہ کو امام بنایا اور آنحضرت صلی اللہ علیہ وآلہ وسلم نے مع تمام صحابہ رضی اللہ عنہم کے ان کے پیچھے نماز پڑھی اس وقت مجھ کو کچھ بھی نزاع کی مجال نہ ہوئی۔ جب آپ نے دین کے کام میں ان کو اختیار کیا اولیٰ اور بہتر

ہے کہ ہم دنیا کے کاموں میں بھی انھیں کو اختیار کریں۔

شیعہ کہتے ہیں کہ علی مرتضیٰ نے یہ سب کام تقیہ سے کئے تھے کہ ان کو دشمنوں کا خوف اور اپنی جان کا ڈر تھا۔ انصاف کی نظر سے دیکھا جاوے تو تقیہ سراسر عیب اور نقصان ہے کہ حضرت امیر المومنین علی مرتضیٰ نے حق کو چھوڑ دیا اور سکوت اختیار کیا۔ دشمنوں سے ڈر گئے کہ ان کو ہلاک کر دیں گے باوجود اس کمال اور یقین کے کہ آپ نے فرمایا
لَوْ كَشَفَ الْغَطَاءَ مَا انْشَادَ دُتَّ يَقِينًا اِذَا اس پر وہ کھل جاوے تو جو میرا یقین پہلے سے ہے بدستور رہے کم و بیش نہ ہو اور باوجود آپ کے حضرت نبی اکرم صلی اللہ علیہ وآلہ وسلم سے سن لینے کہ میرے بعد تو ہی میرا خلیفہ ہے اس بشارت کے یہی معنی ہیں کہ میرے بعد دین کے احکام جاری کرنے کا تو ہی متکفل ہوگا اور اس کام کو تو ہی کرے گا، پھر آپ آدمیوں سے ڈرتے اور خیال کرتے کہ اگر خلافت کی طلب کرونگا تو قتل کر دیا جاؤں گا (یہ گزریہ بات نہیں محض افتراء ہے)

دوسرے یہ تقیہ ایسی جگہ ہوتا ہے کہ صاحب حق ضعیف و مغلوب و عاجز ہو اور یہاں ایسا نہیں ہے۔ حضرت امیر المومنین مرتضیٰ ایسے شجاع و قوی اور خدا تعالیٰ پر پورا توکل کرنے والے اور حضرت خاتون جنت حضور نبی اکرم صلی اللہ علیہ وآلہ وسلم کی صاحبزادی ایسی عظمت و بلند مرتبہ والی آپ کی زوجہ اور حضرت امام حسن امام حسین علیہما السلام حضور نبی اکرم صلی اللہ علیہ وآلہ وسلم کے نواسے تمام خلقت کے محبوب آپ کے فرزند اور حضرت عباس بن عبدالمطلب رضی اللہ عنہ حضور نبی اکرم صلی اللہ علیہ وآلہ وسلم کے چچا ایسے عالی درجہ والے موجود اور حضرت زبیر رضی اللہ عنہ حضور نبی اکرم صلی اللہ علیہ وآلہ وسلم کے برادر چھوٹی زاد شجاع وقت موجود اور تمام بنی ہاشم ہمراہ تھے جو شوکت و شجاعت میں مشہور تھے پھر ضعف اور بزدلی کا دخل وہاں کس طرح ہو سکتا تھا۔

روایت ہے کہ حضرت عباس رضی اللہ عنہ نے توقف کی مدت میں امیر المومنین علی اکرم اللہ وجہہ سے کہا کہ آپ ہاتھ نکال لیجئے کہ میں آپ کے ہاتھ پر بیعت کروں اور

اہل علم جان لیں کہ حضور رسول اکرم صلی اللہ علیہ وآلہ وسلم کے چچا نے حضور کے چچا زاد بھائی کے ہاتھ پر بیعت کر لی ہے تاکہ پھر کسی کو مخالفت کی مجال نہ رہے اور ابی سفیان اموی نے کہا کہ اے عید مناف کی اولاد تم کو کیا ہو گیا جو تم راضی ہو گئے کہ قریش میں سے کم درجہ کے گھرانہ والا پروالی ہو جاوے یعنی ابو بکر صدیق رضی اللہ تعالیٰ عنہ قبیلہ بنی تمیم میں سے تھے جو قریش میں زور آور نہیں تھے اور ابی سفیان نے کہا کہ اگر تم خلافت کا دعویٰ کرو تو میں اس قدر سوار و پیادے اکٹھے کر سکتا ہوں کہ تمام جنگل بھر جاوے اور ان کا بھیجا نکال ڈالوں حضرت امیر علی مرتضیٰ رضی اللہ عنہ نے ان کو منع کیا اور جھڑکا کہ یہ تو اہل اسلام کے ساتھ دشمنی ہے اور فتنہ و فساد کا سبب ہے۔ اب ناظرین یہاں کب تقیہ کی گنجائش ہے۔ ان شیعہ گروہ نے پیغمبروں پر تقیہ کو جائز بلکہ واجب قرار دیا ہے کہتے ہیں کہ انبیاء علیہم الصلوٰۃ والسلام کو خوف کے مقام پر تقیہ کرنا اور کفر کا اظہار کر دینا جائز ہے یہاں تک کہتے ہیں کہ نبی صلی اللہ علیہ وآلہ وسلم نے دل میں علی مرتضیٰ کو نماز کا امام مقرر کیا تھا لیکن خوف و تقیہ نے اس کے اظہار کو منع کیا جبکہ اس قسم کے بے جا احتمال خاص حضور رسول اکرم صلی اللہ علیہ وآلہ وسلم کے حق میں روار کھتے ہوں پھر اور کسی کی کیا حقیقت ہے۔

اقبہم اللہ ما اجهلہم و افسد اعتقادہم (خدا ان کو خراب کرے کس قدر جاہل ہیں اور کیا بیجا عقیدہ رکھتے ہیں) اگر انبیاء علیہم السلام حق کو چھپاویں تو پھر حق کس جگہ ظاہر ہو اور اس کو کون ظاہر کرے۔ نوح علیہ السلام کی قوم سے زیادہ نافرمان اور متکبر اور نرود و فرعون سے زیادہ کون ظالم و متمر و مہوگا حضرت نوح و ابراہیم و موسیٰ علیہم السلام نے حق کا اظہار کیا پھر تقیہ کا احتمال کہاں رہا۔ پس ثابت ہوا کہ رسول اللہ صلی اللہ علیہ وآلہ وسلم کے تمام صحابہ رضی اللہ تعالیٰ عنہم نے ابو بکر صدیق رضی اللہ تعالیٰ عنہ کی خلافت پر اجماع کیا اور جس چیز پر سارے صحابہ و علماء و مجتہدین اس امت مرحومہ کے اجماع کریں وہ یقیناً حق اور ثابت ہے اس واسطے کہ اگر الگ الگ اجتہاد کریں تو اس میں خطا کا احتمال ہو کہ اَلْمَجْتَهِدُ يَخْطِئُ وَيُصِيبُ آیا ہے لیکن

سب کے اجماع اور اتفاق میں یہ خاصیت ہے کہ وہ ضرور حق و ثواب پر ہوتا ہے۔ اور
 اس میں احتمال خطا کا نہیں ہوتا۔ اللہ تعالیٰ نے فرمایا لَتَكُونُوا شُهَدَاءَ عَلَى النَّاسِ لَعْنَةُ
 اَلْاٰمَةِ مُحَمَّدِيَةٍ تَمَّ كَوْمَعْتَدِلْ اُمَّتِ اس واسطے بنایا ہے تاکہ تم اوروں پر گواہی دینے
 والے ہو اور فرمایا وَيَتَّبِعْ غَيْرَ سَبِيلِ الْمُؤْمِنِينَ اَلَا يَه لَعْنَةُ كَوْمَعْتَدِلْ اُمَّتِ
 كَرَّ رَسُوْلِ كِي اُوْر مَسْلَمَانُوْنِ كَرَّ رَسُوْلِ كِي اُوْر مَسْلَمَانُوْنِ كَرَّ رَسُوْلِ كِي اُوْر مَسْلَمَانُوْنِ
 طَرَفِ جُوْا سِ نِي پِكْرِي هِي اُوْر اُوْر اَلِيْنِ اُس كُو دُوْر خِ مِيْنِ اُوْر بَرِي جِكِه پَنِيچَا اُوْر فَرْمَا
 حَضُوْر رَسُوْلِ اَكْرَمِ صَلَّى اللّٰهُ عَلَيْهِ وَاٰلِهٖ وَسَلَّمَ نِي لَنْ يَجْتَمِعَ اُمَّتِي عَلٰى الضَّلَاةِ مِيْرِي
 اُمَّتِ كَمْرَاهِي پَر هَر كَزْبِ جَمْعِ نَهِيْنِ هُوْ كِي۔ بس جس چيز پر سب نے اجماع كيا وه حق هِي اُوْر اَكْر
 رُو اَر كْهَا جَا وِي كِه تَمَامِ يَا اَكْثَرِ صَحَابِهٖ نِي اَبُو بَكْرِ صَدِيقِ رَضِيَ اللّٰهُ عَنْهُ كِي هَاتْهٖ پَر خِلَافَتِ كِي
 بِيْعَتِ كَرْنِي مِيْنِ عَمْدِ اَخْطَا كِي اُوْر ظَلَمِ كِيَا اُوْر حَضُوْر رَسُوْلِ اَكْرَمِ صَلَّى اللّٰهُ عَلَيْهِ وَاٰلِهٖ وَسَلَّمَ كِي
 حَكْمِ كِي مَخَالَفَتِ كِي اُوْر جَانِ بُوْجْهٖ كَر حَقِّ كُو چْهِيَا يَا تُوْا سِ كَلَامِ كَا فَسَادِ تَمَامِ دِيْنِ اُوْر مِلْتِ
 مِيْنِ پَنِيچِي كَا اُوْر سَلِيْتِ كَر جَا وِي كَا۔ شَرَعِ شَرِيفِ كِي مَضْبُوْطِي بَا لِكُلِّ جَانِي رَهِي كِي كِيُوْ كِه
 تَمَامِ اَحْكَامِ شَرِيعَتِ كِي اُوْر خُوْدِ قُرْآنِ شَرِيفِ تَمَامِ اَحَادِيْثِ رَسُوْلِ اللّٰهِ صَلَّى اللّٰهُ عَلَيْهِ
 عَلَيْهِ وَاٰلِهٖ وَسَلَّمَ اَهْنِيْنِ اصْحَابِ رَضِيَ اللّٰهُ عَنْهُمْ كِي ذَرِيْعِهٖ سِي هَم كُو پَنِيچِي هِيْنِ اُوْر جَب
 تَهْمَا رِي كَمَانِ كِي مَوْجِبِ يِه ظَالِمِ اُوْر فَا سَقِّ اُوْر حَقِّ بَاتِ كِي چْهِيَانِي وَا لِي تَهْتِي
 تُوْا سِي سِي بُرْهٖ كَر اُوْر كُوْنِ سِي قِبَا حَتِّ اُوْر خِرَابِي هِي۔

نَعُوْذُ بِاللّٰهِ مِنَ الْجَهَالَةِ وَالْعِبَادَةِ اِمَامِ فخر الدين رازي رحمه الله عليه نے اپنی بعض
 تصانیف میں کیا اچھی بات کہی ہے کہ قرآن مجید کی اس آیه لَا يَحْطُمَنَّكُمْ سُلَيْمَانُ
 وَجُنُودُهُمْ لَا يَشْعُرُونَ (یعنی چیونٹے نے اپنے گروہ کو کہا نہ میں
 ڈالے تم کو سلیمان اور ان کا لشکر بے خبری میں) سے معلوم ہوتا ہے کہ سلیمان علیہ السلام
 کا چیونٹا رافضی سے زیادہ عقل رکھتا تھا اس لیے کہ اس نے اور چیونٹوں سے کہا کہ اپنے
 گھروں میں گھس جاؤ کہ سلیمان علیہ السلام کا لشکر ناوانستہ تم کو پا مال نہ کر ڈالے۔ پس
 چیونٹے نے تجویز نہ کیا کہ سلیمان علیہ السلام کے لشکر کی جو پیغمبر کے اصحاب اور ان کی

خدمت میں رہنے والے ہیں۔ جان بوجھ کر چیونٹوں کو پامال کریں گے اور یہ ظلم ان پر روا رکھیں گے۔ چنانچہ اس لئے لَا يَشْعُرُونَ کا لفظ کہا۔ اور رافضی کہتے ہیں کہ حضرت سید المرسلین صلی اللہ علیہ وآلہ وسلم کے اصحاب نے حضرت علی رضی اللہ عنہ کا حق جان کر دیدہ و دانستہ برباد کیا اور آپ کی اہلیت پر ظلم کیا اور اتنا نہ سمجھے کہ پیغمبر خدا صلی اللہ علیہ وآلہ وسلم کے اصحاب کا ظلم پر اتفاق نہیں ہو سکتا۔ حاصل یہ کہ دین کے سب احکام صحابہ رضی اللہ عنہم کے ہاتھ میں تھے احادیث رسول اللہ سب ان کے ہی سپرد تھی پس ان سب کے اجماع کے برابر اور کونسی دلیل ہو سکتی ہے اور حضرت امیر المؤمنین علی مرتضیٰ رضی اللہ عنہ نے دین اور دنیا کے سب احکام میں ابو بکر صدیق رضی اللہ عنہ کی اطاعت اور فرمانبرداری اختیار کی یہی بڑی دلیل حقانیت خلافت ابو بکر صدیق کی ہے کہ حضرت امیر المؤمنین علی رضی اللہ عنہ نے باوجود اس فضل و کمال اور ہادی اور حقانی ہونے کے حضرت ممدوح کی متابعت کی اور حضرت سے بیعت کی۔

نقل کرتے ہیں کہ امیر المؤمنین علی کرم اللہ وجہہ سے کسی نے پوچھا کہ اس کا کیا سبب ہے کہ پہلے تینوں خلفاء رضی اللہ عنہم کی خلافت میں نہایت انتظام رہا اور کسی طرح کی مخالفت نہ ہونے پائی اور آپ کی خلافت کے زمانہ میں اس قدر ہرج مرج اور اختلاف واقع ہوا۔ حضرت امیر المؤمنین رضی اللہ عنہ نے جواب دیا کہ ان کے عہد میں ہم ان کے مددگار تھے اور ہمارے تم مددگار ہو اس کے سوا اور کچھ نہیں۔ فی الواقع عقل سلیم مجبول ہے اس پر کہ اجماع اور اتفاق اصحاب رسول اللہ صلی اللہ علیہ وآلہ وسلم پر یقین لاوے اور صحابہ کو راہ راست کا چلنے والا اعتقاد کرے نہ یہ کہ محمد صلی اللہ علیہ وآلہ وسلم آخر زمانہ کے پیغمبر اور کل آدمیوں کے اور تمام جنات کے ہادی اور جملہ خلایق کے رسول ہیں ان کی امت میں فقط چند صحابی ہدیٰ اور حق پر ہوں اور سیدھا راستہ ان کو ملا ہو اور باقی ان کے تمام اصحاب اور یار کہ ساری عمران کی صحبت میں رہے ہوں اور ان سے فضائل و کمالات حاصل کئے ہوں سب کے سب باطل و ظلم و گمراہی پر ہوں اور آپ کے بعد ایسے کام میں خطا کریں اور

مگر اہی و ظلم کا راستہ چلیں کہ جس پر دین کے احکام کا مدار ہو پس اگر ایسا ہے تو اس کا نقصان دین کے سب کاموں میں سرایت کرتا ہے اور نبی صلی اللہ علیہ وآلہ وسلم تک پہنچتا ہے۔ اس سے یقیناً معلوم ہو گیا کہ ابو بکر صدیق رضی اللہ عنہ کی خلافت صحیح و درست ہے اور ایک فرقہ زیدیہ ہے کہ شیعوں کے سب فرقوں میں اعدل گنا جاتا ہے وہ کہتے ہیں کہ پیغمبر صلی اللہ علیہ وآلہ وسلم کے بعد خلافت حضرت علی رضی اللہ عنہ کا حق تھا لیکن ابو بکر صدیق رضی اللہ عنہ کے مقرر کرنے میں مصلحت تھی اس واسطے کہ حضرت علی رضی اللہ عنہ کی تلوار سے ابھی دشمنوں کا خون نہیں سوکھا تھا اور ان کی عداوت دلوں میں جاگزیں تھی اگر ان کو خلیفہ کرتے دین میں ہرج و مرج واقع ہوتا اور اسلام کے کاموں کا سرانجام اچھی طرح سے نہ ہوتا پس ابو بکر صدیق رضی اللہ عنہ کے خلیفہ ہونے سے سب شعلے فساد کے دب گئے بنیاد اس مذہب کی علی رضی اللہ عنہ کی فضیلت پر ہے اور اس بات پر کہ افضل و اکمل کا خلیفہ کرنا واجب ہے۔ علماء سنت جماعت کو ان دونوں باتوں میں کلام ہے کہتے ہیں یہ امر واجب نہیں کہ خلیفہ اپنے زمانہ میں افضل و اکمل ہو بلکہ ضرور ہے کہ قریش میں سے ہو اور حلال و حرام کا عالم ہو اور دین اسلام کی مصلحتوں سے اور سب امور سے واقف ہو اور پرہیزگاری و عدالت و شہامت و کفایت امامت کے لائق اور خلافت کے مستحق ہونے کو کافی ہیں اور یہ سب صفات ابو بکر صدیق میں موجود تھیں چنانچہ روایت آثار اور عادات و فضائل حضرت ابو بکر صدیق میں موجود تھیں چنانچہ روایت آثار اور عادات و فضائل حضرت ابو بکر صدیق رضی اللہ عنہ سے ان کا مصداق ان صفات کا ہونا یقیناً ثابت ہے۔

بعض علماء ابو بکر صدیق رضی اللہ عنہ کی خلافت کو نص سے ثابت کرتے ہیں اور کہتے ہیں کہ حضرت نبی صلی اللہ علیہ وآلہ وسلم نے ان کی خلافت پر تنصیب کی ہے لیکن اہل تحقیق کا یہ مذہب ہے کہ ابو بکر صدیق اور حضرت علی مرتضیٰ رضی اللہ تعالیٰ عنہما دونوں میں سے کسی کی خلافت کے لئے نص قطعی وارد نہیں ہوئی ہے اگرچہ سنی اور شیعہ دونوں فریق اپنے اپنے مذہب کے موافق نصوص لائے ہیں اور اپنے اپنے

مخالفین کی نصوص کے انھوں نے جواب دیئے ہیں کس لئے کہ اگر حضرت علی رضی اللہ عنہ کی خلافت پر نص موجود ہوتی تو ابو بکر رضی اللہ عنہ کی خلافت پر اجماع نہ ہوتا اور وہ اس نص کے بیان کرنے سے اور حق کے ظاہر کرنے سے کیوں سکوت کرتے اور خلافت کی طلب کیوں ترک کرتے اور جو ابو بکر صدیق رضی اللہ عنہ کی خلافت پر نص ہوتی تو مہاجرین اور انصار میں کیوں گفتگو ہوتی کہ مِمَّا أَمِيرٌ وَمِنْكُمْ أَمِيرٌ دَعِيَ الْانصَار نے کہا ہم میں سے ایک امیر اور تم میں سے ایک امیر اور اس وقت رد و بدل کی کیا حاجت تھی جیسا کہ نصب خلافت کے قصے میں کتابوں میں مذکور ہے اور اگر کہیں شاید یہ گفتگو حجت کے تحقیق کرنے اور نص کے دریافت کرنے میں ہو جو بعض اصحاب پر پوشیدہ ہو سب اس کو نہ جانتے ہوں۔ اس کا جواب یہ ہے کہ ابو بکر رضی اللہ عنہ نے حضرت علی مرتضیٰ اور دیگر صحابہ رضی اللہ عنہم سے یہ کہا کہ تم مختار ہو جس کے ہاتھ پر کہو سب بیعت کریں پس جو امر نص سے واجب ہو اس میں ایسی تو وضع اور تخیز کی کیا گنجائش تھی چنانچہ نقل کیا گیا ہے کہ ابو بکر صدیق رضی اللہ عنہ نے عمر فاروق کا اور حضرت ابو عبیدہ ابن جراح کا دہن کو حضرت نبی صلی اللہ علیہ وآلہ وسلم نے امین امت فرمایا ہے ہاتھ پکڑا اور انصار سے کہا کہ امامت قریش کا حق ہے اور سوائے قریش کے اور کسی کو امامت کا دعویٰ نہیں پہنچتا پس تم ان دونوں میں سے جسے چاہو قبول کرو پس اگر اس بات پر نص ہوتی تو وہ ایسا کیوں کرتے حق یہی ہے کہ ابو بکر صدیق رضی اللہ عنہ کی خلافت صحابہ رضی اللہ عنہم کے اجتہاد و اجماع سے مقرر ہوئی ہے اور اجماع کے لئے سند چاہئے۔ نص نلنی غیر قطعی اجماع کرنے کے لئے سند کافی ہے علم اصول فقہ میں اسی طرح ہے۔ دونوں طرف دلیلیں اور گفتگو بڑی کتابوں میں مذکور ہیں اور اس رسالہ کی وضع سے خارج ہیں اسی واسطے ان کو یہاں ترک کیا گیا دیگر کتابوں پر موقوف رکھا۔ واللہ الموفق۔

جب ابو بکر رضی اللہ عنہ کی خلافت اجماع سے ثابت ہوئی اور ان کے حکم کی اطاعت سب مسلمانوں پر واجب ہوئی اور انھوں نے اپنی رحلت کے وقت حضرت

عمر رضی اللہ عنہ کو خلافت سپرد کر دی اور ان کو خلیفہ بنا دیا اور عہد نامہ ان کے نام لکھ دیا اور اس میں سب کو ان کی اطاعت کا حکم اور متابعت کا امر فرمایا اور تمام صحابہ رضی اللہ عنہم نے ان کے ہاتھ پر بیعت کی اور علی رضی اللہ عنہ نے بھی بیعت کی اور کہا بَايَعْنَا بِمَنْ فِيهِ دَانُ كَانِ عَمْرًا (یعنی ہم نے بیعت کی اس شخص کے ہاتھ پر جس کا اس میں نام ہے اگرچہ اس میں عمر ہی کا نام لکھا ہو) پس خلافت حضرت عمر رضی اللہ عنہ کی بھی اجماع سے ثابت ہوئی اور حضرت عمر رضی اللہ عنہ نے اپنی شہادت کے وقت خلافت کو ان چھ صحابہ میں مشترک کیا عثمان و علی و عبدالرحمن بن یوسف و طلحہ و زبیر و سعد بن ابی وقاص رضی اللہ عنہم اور ان سب نے اپنی رائے کو عبدالرحمن بن عوف کی رائے پر منحصر کر دیا اور کہہ دیا کہ ہم سب میں سے جسے یہ کہہ دیں وہی خلیفہ ہے۔ انہوں نے حضرت عثمان رضی اللہ عنہ کو پسند کر لیا پس حضرت علی مرتضیٰ اور کامل صحابہ نے (رضی اللہ عنہم) حضرت عثمان رضی اللہ عنہ کے ہاتھ پر بیعت کی اور ان کے حکم کے مطیع ہوئے اور دین و دنیا کے کاموں میں اپنا امیر و حاکم جانتے رہے۔

پس حضرت عثمان رضی اللہ عنہ کی خلافت بھی اجماع سے ثابت ہوئی ان کے بعد حضرت علی مرتضیٰ رضی اللہ عنہ اپنے زمانہ کے سب صحابہ سے افضل و اکمل تھے باجماع صحابہ رضی اللہ عنہم خلیفہ برحق و امام مطلق مقرر ہوئے اور ان کے زمانہ میں جھگڑا و مخالفت جو مخالفین سے ظہور میں آیا وہ خلافت کے استحقاق و امامت میں نہ تھا بلکہ اُس لڑائی و بغاوت کا منشا براہتہاد میں خطا تھی کہ انہوں نے حضرت عثمان رضی اللہ عنہ کے قاتلوں کی سزا میں جلدی چاہی تھی۔

دوسرا مقام یہ ہے کہ ان خلفاء کی افضلیت ان کی خلافت کی ترتیب کے موافق ہے یعنی سب اصحاب سے افضل ابو بکر صدیق ہیں رضی اللہ تعالیٰ عنہ ان کے بعد عمر فاروق ہیں رضی اللہ عنہ۔ ان کے بعد عثمان ذی النورین ہیں۔ رضی اللہ عنہ۔ ان کے بعد علی مرتضیٰ ہیں۔ رضی اللہ تعالیٰ عنہ۔ اور افضلیت سے اللہ تعالیٰ کے نزدیک ثواب کی زیادتی مراد ہے۔ علمائے اس مسئلہ میں یوں لکھا ہے کہ جب ہم کہیں

فلاں اپنے غیر سے افضل ہے تو اس سے اس فلاں کی زیادتی و رجحان اپنے غیر پر لازم آتا ہے یہ زیادتی تمام صفتوں میں جدا جدا ہو یعنی ہر صفت میں یہ افضل اپنے غیر سے زائد و کامل ہو یا یہ صورت ہے کہ مجموعہ صفات میں افضل ہو یعنی اس افضل کی صفتوں کا مجموعہ غیر کی صفتوں کے مجموعہ سے زیادہ ہو اس صورت میں ممکن ہے کہ غیر میں کوئی خاص صفت ایسی ہو جو افضل میں نہ ہو اور یہ بھی ممکن ہے کہ وہ رجحان و زیادتی کسی خاص صفت یا وجہ کے سبب سے ہو۔ اس مسئلہ میں بھی وجہ خاص اختلاف کا باعث ہے کس لئے کہ عرف عام میں علم کی زیادتی اور نسب کی بزرگی اور ملکات نفسانیہ کی قوت جیسے شجاعت سخاوت شہامت وغیرہ کو فضیلت کہتے ہیں اور ثواب عند اللہ ان صفتوں کے ساتھ مخصوص نہیں ہے بلکہ ثواب کی کثرت کے اسباب وہ فضائل ہیں کہ ان کے منافع اور نتیجے دین اسلام کو پہنچیں اور مفید ہوں جیسے ایمان لانے میں سبقت اور دین کی نصرت اور اسلام کی تقویت اور مسلمانوں کی امداد اور نیکیوں کی کثرت اور خلقت و ہدایت کرنی اور کفار سے دور رہنا اور ان پر سختی کرنی وغیرہ اور یہ صفتیں ابو بکر صدیق رضی اللہ عنہ کی ذات میں بہت تھیں۔ کتب سیر سے معلوم ہوا ہے کہ آپ جب سے ایمان لائے ہیں اسلام کی دعوت اور دین کی نصرت ہمیشہ آپ کا کام رہا ہے۔ عثمان و طلحہ و زبیر و سعد بن ابی وقاص و عبدالرحمن بن عوف و عثمان بن مظعون رضی اللہ تعالیٰ عنہم کہ بڑے صحابیوں میں سے ہیں اور مہاجرین کے سردار ہیں آپ ہی کچھ تھ پر ایمان لائے ہیں اور آپ ہمیشہ دین کی ترقی اور کفار کے جھگڑے دور کرنے میں مصروف رہے ہیں حضرت نبی صلی اللہ علیہ وآلہ وسلم کی حیات شریف میں بھی اور حضور کی وفات کے بعد بھی۔ صحیح بخاری میں روایت ہے کہ صدیق رضی اللہ تعالیٰ عنہ نے حضرت نبی صلی اللہ علیہ وآلہ وسلم کی پیغمبری کی ابتداء میں کہ کسی کو اس وقت شعائر دین کے بر ملا ظاہر کرنے کی مجال نہ تھی اپنے دروازہ پر مسجد بنائی تھی اور اس میں آپ نماز و قرآن پڑھا کرتے تھے اور لڑکے جوان اور عورتیں قریش کی وہاں اکٹھی ہوتی تھیں اور قرآن سنتی تھیں۔

جب یہ مطلب لکھا گیا تو اب اس کے متعلق تقریر شروع کرتے ہیں اور اس باب میں

جو علماء کے اقوال آئے ہیں ان کو نقل کرتے ہیں جمہور اہل سنت جماعت کا مذہب تو اسی ترتیب کے موافق ہے جو بیان کی گئی اور امام مالک اور بعض متقدمین اہل سنت سے عثمان اور علی رضی اللہ تعالیٰ عنہما میں توقف روایت کیا گیا ہے امام مالک رحمۃ اللہ علیہ سے پوچھا گیا کہ تمام امت میں افضل کون ہے بعد رسول صلی اللہ علیہ وآلہ وسلم کے کہا ابو بکر پھر عمر رضی اللہ تعالیٰ عنہما پھر کہا گیا کہ علی و عثمان رضی اللہ تعالیٰ عنہما کی بابت کیا کہتے ہو کہا میں نے دین کے پیشواؤں سے بہت پوچھا ایسا کوئی نہ ملا کہ ایک کو دوسرے پر تفضیل دیتا ہو اور امام الحرمین کا مذہب بھی ان دونوں کے باب میں توقف ہے اور ابو بکر بن خزیمہ سے عثمان ذی النورین پر علی مرتضیٰ کی تفضیل نقل کی گئی ہے اور جو اہل الاصول میں لکھا ہے کہ اہل کوفہ سے بھی علی مرتضیٰ کرم اللہ وجہہ کی تفضیل عثمان رضی اللہ عنہ پر منقول ہے اور ابن خزیمہ نے بھی اسی کو اختیار کیا ہے اور شیخ بن عمر بن صلاح کے مقدمہ میں بھی مذکور ہے کہ اہل کوفہ کا مذہب علی کی تقدیم عثمان پر ہے رضی اللہ عنہما اور سفیان ثوری بھی اسی کے قائل ہیں اور علماء حدیث میں سے محمد بن اسحاق بن خزیمہ نے تقدیم علی کو عثمان پر بیان کی ہے رضی اللہ تعالیٰ عنہما اور امام محی الدین نووی نے مسلم کی شرح میں لکھا ہے کہ کوفہ کے بعض اہل سنت عثمان رضی اللہ عنہ کی تقدیم کے حضرت علی پر قائل نہیں ہیں مگر صحیح اور مشہور یہی قول ہے کہ عثمان رضی اللہ عنہ مقدم ہیں۔ علی رضی اللہ عنہ پر۔ اور امام نووی رحمۃ اللہ علیہ نے اصول حدیث میں لکھا ہے کہ سب اصحاب سے افضل مطلق ابو بکر ہیں ان کے بعد عمر رضی اللہ عنہما باجماع اہل سنت۔ اور خطاب نے لکھا ہے کہ علماء اہل سنت میں سے کوفہ کے باشندے ہیں علی رضی اللہ عنہ کی تقدیم عثمان رضی اللہ عنہ پر نقل کی ہے اور ابو بکر بن خزیمہ بھی اسی طرف مائل ہے اور قستانی نے بخاری کی شرح میں لکھا ہے کہ بعض متقدمین نے علی رضی اللہ عنہ کی تقدیم عثمان رضی اللہ عنہ پر کی ہے سفیان ثوری بھی انہیں میں سے ہیں اور بعض نے کہا کہ آخر عمر میں سفیان نے اس سے رجوع کیا ہے۔ واللہ اعلم اور بیہقی نے کتاب الاعتقاد میں کہا ہے کہ ابو ثور نے شافعی رحمۃ اللہ علیہ سے روایت کی

ہے کہ کسی نے صحابہ اور تابعین رضی اللہ عنہم اجمعین میں سے ابو بکر و عمر رضی اللہ عنہما کی تفضیل و قدیم میں اختلاف نہیں کیا ہے سب کے نزدیک ابو بکر رضی اللہ عنہ کو عمر رضی اللہ عنہ کو عمر رضی اللہ عنہ پر تفضیل و تقدیم یکساں ہے اختلاف ہے تو عثمان و علی رضی اللہ عنہما کی تفضیل و تقدیم میں ہے۔ حاصل یہ کہ اہل سنت کے مشائخ اس پر ہیں کہ تمام صحابہ پر ابو بکر و عمر کو تقدیم ہے رضی اللہ عنہم اور ان میں یہی ترتیب ہے اور اس میں اختلاف نہیں ہے لیکن بعض فقہار و محدثین نے چنانچہ قصیدہ امالیہ کی شرح میں نقل کیا ہے کہ چاروں خلفاء کی بزرگی پیغمبر صلی اللہ علیہ وآلہ وسلم کی اولاد کے بعد ہے اور ابن عبدالبر نے کہ حدیث کے مشہور علماء میں سے ہیں استیعاب میں بیان کیا کہ پہلوں نے اختلاف کیا ہے ابو بکر اور علی رضی اللہ عنہما کی تفضیل میں اور سلمان و ابو در و مقداد و خباب و جابر و ابو سعید خدری و زید بن ارقم رضی اللہ عنہم سے روایت ہے کہ علی رضی اللہ عنہ سب سے اول ایمان لائے ہیں لیکن ابو طالب کے خوف سے انھوں نے چھپایا اور کہا گیا ہے کہ صحابہ رضی اللہ عنہم کی یہ جماعت علی رضی اللہ عنہ کو سب صحابہ رضی اللہ عنہم پر تفضیل دیتے ہیں اور کہتے ہیں کہ ابن عبدالبر کا یہ کلام مقبول اور معتبر نہیں ہے اس واسطے کہ روایت شاذ مخالف قول جمہور کے معتبر نہیں ہوئی جمہور اماموں نے اس باب میں اجماع نقل کیا ہے (جیسا کہ گذرا) اور اسی طرح علی مرتضیٰ رضی اللہ عنہ کی تفضیل میں اور روایتیں بھی آئی ہیں جیسا کہ خطابی نے بعض مشائخ رضی اللہ عنہم سے نقل کیا ہے کہ ابو بکر خیر من علی و علی افضل من ابو بکر یعنی ابو بکر بہتر ہیں علی سے اور علی افضل ہیں ابو بکر سے رضی اللہ عنہما) اور امام تاج الدین سبکی نے کہ شافعیہ کے بڑے علماء میں سے ہیں طبقات کبریٰ میں بعض متأخرین سے نقل کیا ہے کہ وہ حسنین رضی اللہ تعالیٰ عنہما کو تفضیل دیتے ہیں اس لیے کہ وہ نبی صلی اللہ علیہ وآلہ وسلم کے ٹکڑے کے ٹکڑے ہیں اور شیخ جلال الدین سیوطی نے کتاب خصائص میں امام علم الدین عراقی سے نقل کیا ہے کہ فاطمہ رضی اللہ عنہما اور ان کے بھائی ابراہیم چاروں خلفاء سے بالاتفاق افضل ہیں اور مالک رحمۃ اللہ علیہ سے روایت ہے مَا أَفْضَلُ

عَلَىٰ يَضَعُهُ مِنَ النَّبِيِّ صَلَّى اللَّهُ عَلَيْهِ وَآلِهِ وَسَلَّمَ أَحَدٌ رَمِيَتْ فِيهِ فَضِيلَةٌ نَهْنِي
 دیتا رسول اللہ صلی اللہ علیہ وآلہ وسلم کے ٹکڑے پر کسی کو یہ سب روایتیں بھی اصل
 مقصود کو کچھ ضرر نہیں پہنچاتیں اور ہمارے مدعا کے منافی نہیں، ہیں جیسا کہ اوپر لکھ چکے کہ
 یہ ایک خاص وجہ کی افضلیت ہے اور وہ افضلیت اور وجہ سے ہے اور یہ اس کے مخالف
 نہیں ہے اور یہ فضائل ذات جو نقل کئے گئے ہیں کثرت ثواب اور اہل اسلام کا
 نفع ان سے نہیں ہے بلکہ شرف نسب اور جوہر ذات ہے اور بیشک پیغمبر خدا صلی اللہ علیہ
 وآلہ وسلم کی اولاد آپ کی ذات مبارک کے ٹکڑے ہیں اور آپ کے جگر پارہ ہیں اور
 جو شرف و شان ان میں ہے شیخین میں نہیں ہے یہاں کس کو انکار کی مجال ہے۔ لیکن
 باوجود ان کی اس بزرگی کے شیخین کا ثواب بہت ہے اور نفع ان کا اسلام اور اہل اسلام
 کو عظیم اور بہت بڑا ہے اور خطابی نے جو اپنے بعض مشائخ سے نقل کیا ہے ابو یکر
 خَيْرٌ مِنَ عَلِيٍّ وَعَلِيٌّ أَفْضَلٌ مِنَ أَبِي يَكْرِ مَعْلُومٌ نَهْنِي اس سے اس کا مقصود کیا ہے
 خیریت و افضلیت سے کیا مراد ہے اگر خیریت اور وجہ سے ہے اور افضلیت اور وجہ سے
 تو دائرہ خلافت سے باہر اور عمل نزاع سے الگ ہے اور جو خیریت سے مراد کثرت ثواب
 اور افضلیت سے مقصود شرف ذات و کرامت نسب وغیرہ ہے تو یہ بات مقصود
 کے خلاف نہیں ہے اور اگر کچھ اور غرض ہے تو جوب تک بیان نہ کرے کیا معلوم حقیقت
 حال کیا ہے۔ واللہ اعلم۔

اب رہی یہ بات کہ ترتیب افضلیت کا مسئلہ یقینی ہے کہ قطعی دلیل اس پر قائم
 ہے جس طرح ترتیب خلافت یقینی ہے یا ظنی ہے کہ دلیل اس کی نشان اور قرینے ہیں
 جس سے اولویت ثابت ہوتی ہو بعض کہتے ہیں کہ قطعی ہے اور اکثر محققوں کے نزدیک
 مختار یہی ہے کہ ظنی ہے۔ امام الحرمین نے ارشاد میں علی الترتیب خلافت ثابت کرنے
 کے بعد یہ سوال لکھا ہے کہ بعض علماء صحابہ کو بعض پر تفضیل دیتے ہیں یا اس باب
 میں اعراض و سکوت کرتے ہیں پھر جواب دیا ہے کہ تفضیل کے مسئلہ کی بنا اس پر ہے
 کہ امامت مفضول کی باوجود افضل کے جائز نہیں ہے اہل سنت جماعت کے مصلحت

اس پر ہیں کہ امام کا افضل ہونا بہتر ہے لیکن اگر افضل کے مقرر کرنے میں ہرج و مرج واقع ہوتا ہو یا کوئی فتنہ و فساد برپا ہوتا ہو تو مفضول کو امام بنا دیں بشرطیکہ امامت کے لائق ہو اور امامت کی شرائط اس میں پائی جاتی ہوں۔ مثلاً قریشی ہونا حرام حلال سے واقف ہونا۔ دین اسلام کے کاموں کی مصلحتوں کو جاننا۔ عادل پرہیزگار ہونا۔ پھر کہا میرے نزدیک یہ مسئلہ قطعی نہیں ہے کہ افضل ہی خلیفہ بنا دیا جائے۔ اس امامت کبریٰ کے سوا کسی میں ہم کلام کر رہے ہیں نماز کی امامت میں کہ امامت صغریٰ ہے اخبار آحاد ہی ہیں کہ حضرت نبی صلی اللہ علیہ وآلہ وسلم نے فرمایا یَوْمَئِذٍ أَفْرَأُكُمْ لِعَنِي نَمَازٍ مِیْنِ وَہ امام ہو کہ حاضرین سے قرآن اچھا پڑھتا ہو اور علم فقہ حاضرین سے زیادہ جانتا ہو اس سے حکم قطعی نہیں نکلتا پس صحیح یہ ہے کہ امامت و خلافت میں افضلیت شرط نہیں ہے اور امامت افضلیت کی دلیل نہیں ہو سکتی۔ ہمارے پاس کوئی ایسی دلیل نہیں ہے جو قاطع ہو اور بعض ائمہ کی تفضیل بعض پر ثابت کرتی ہو کہ عقل تو اس کو دریافت کر ہی نہیں سکتی۔ اور احادیث و فضائل جو ان حضرات کے اوصاف میں وارد ہیں وہ آپس میں متعارض ہیں اب توقف اور سکوت کے سوا اور کونسا راستہ ہے لیکن ظن غالب یہی ہوتا ہے کہ بعد رسول خدا صلی اللہ علیہ وآلہ وسلم کے ابو بکر رضی اللہ عنہ سب خلقت میں افضل ہیں ان کے بعد عمر رضی اللہ عنہ سب سے افضل ہیں اور عثمان و علی رضی اللہ عنہ کے باب میں ظن متعارض ہیں۔ پھر کہا امام الحرمین نے کہ علی رضی اللہ عنہ سے بھی ایسی ہی روایت ہے کہ آپ نے فرمایا سب میں بہتر بعد رسول اللہ صلی اللہ علیہ وآلہ وسلم کے بعد ابو بکر اور عمر ہیں اور ان کے بعد خدا جانتا ہے کہ کون بہتر ہے انتہی۔ یہاں تک امام الحرمین کے کلام کا ترجمہ ہے اور وہ کہتے ہیں کہ یہ قول ہے کہ جو ہم نے اپنے واسطے اختیار کیا ہے اور ہم تقلید سے علیحدہ ہو کر کھلے حق کی طرف چلے ہیں انتہی۔ اور بعض فقہاء و محدثین مدینہ طیبہ کے رہنے والوں نے قصیدہ امالیہ کی شرح میں نقل کیا ہے کہ شیخ احمد زرق نے کہا کہ ملک مغرب کے بڑے فقیہ اور شیخ اکبر ہیں عقیدہ کی شرح میں کہا ہے کہ علماء کا اختلاف ہے کہ یہ تفضیل قطعی ہے یا ظنی۔ اشعری کہتا ہے قطعی

ہے۔ اور باقلاتی کہتا ہے نطنی ہے اور اس میں بھی اختلاف ہے کہ یہ تفضیل ظاہر اور باطن دونوں میں ہے یا نری ظاہر میں اور یہاں دونوں قول ہیں انتہے اور قاضی عسقلانی نے مواقف میں اول علی رضی اللہ عنہ کے وہ سب فضائل بیان کئے ہیں جن سے شیعہ آپ کی افضلیت پر استدلال کرتے ہیں بعد اس کے ان سب کا جواب دیا ہے اور افضلیت کو کثرت ثواب پر حمل کیا ہے جاننا چاہیے کہ یہ مسئلہ افضلیت کا ایسا ہے کہ جزم اور یقین کی تو اس میں امید ہی نہ رکھنی چاہئے اور عقل ایسی افضلیت کو کہ اس کے معنی کثرت ثواب ہیں نہیں دریافت کر سکتی پس سوائے نقل کے اس کی سند نہیں ہو سکتی اور یہ مسئلہ عمل کے متعلق بھی نہیں ہے کہ نرا ظن عمل کرنے کو کافی ہو جائے بلکہ علم اور اعتقاد کے متعلق ہے کہ اس میں جزم و یقین درکار ہے اور نصوص جو طرفین سے مذکور ہوئی ہیں وہ آپس میں متعارض ہیں۔ دلالت قطعی ان سے نہیں نکلتی غایت یہ کہ وہ ثواب کے اسباب کی کثرت پر دلالت کرتی ہیں اور ثواب کے سببوں کی زیادتی ثواب کی کثرت کا باعث قطعاً نہیں ہو سکتی اس لئے کہ اجر اور ثواب اللہ تعالیٰ کے فضل پر موقوف ہے نہ کسی سبب پر اگر وہ چاہے تا فرما نبرد دار کو زیادہ ثواب دے اور فرمانبردار کو اس سے تھوڑا دے جیسا کہ اوپر عقائد میں گزر چکا ہے اور امامت اگرچہ دلیل قطعی سے ثابت ہے لیکن اس سے افضلیت کا قطعی ہونا لازم نہیں آتا مگر ظن غالب کے طور پر کس واسطے کہ اہل سنت و جماعت کے نزدیک باوجود فاضل کے مفضول کی امامت جائز ہے۔ لیکن سلف کے کل مشائخ کو ہم نے یہی کہتے پایا کہ سب سے افضل ابو بکر صدیق ہیں ان کے بعد عمر فاروق ان کے بعد عثمان ذی النورین ان کے بعد علی مرتضیٰ و حسن ہیں رضی اللہ عنہم اور ہمارا ظن بھی تقاضا کرتا ہے کہ ہم اعتقاد کریں اگر یہ متقدمین اس پر دلیل نہ رکھتے تو ہم کو اس کا حکم نہ کرتے اور اس پر اتفاق نہ کرتے پس اس مسئلے میں ہم ان کا اتباع کرتے ہیں اور ان کے رستے پر چلتے ہیں اور حقیقت امر کی خدا تعالیٰ کے علم پر سوچتے ہیں اور دامدی کہ اصول فقہ اور کلام کا بہت بڑا عالم ہے کہتا ہے کہ مراد تفضیل سے یہ ہے کہ ایک شخص میں کوئی صفت اور بزرگی ایسی ہو کہ وہ

اور دن میں نہو جیسے کہ عالم علم کی صفت میں جاہل سے افضل ہے کہ اس میں یہ صفت موجود ہے اور جاہل میں نہیں ہے یا ہو مگر نقصان کے ساتھ اور اس میں کمال کے ساتھ ہو۔ پر اصل فضیلت مشترک ہو جیسے ایک شخص اوروں سے زیادہ علم رکھتا ہو اور علم سب کو ہو مگر اوروں کو اتنا نہ ہو پس جو کمال اس کو حاصل ہے وہ اوروں کو نہیں ہے اگرچہ اصل علم سب میں مشترک ہے پس اس معنی کر بھی صحابہ رضی اللہ عنہم میں فضیلت قطعی ثابت نہیں ہو سکتی کہ جو فضیلت ایک میں ہے دوسرا بھی شریک ہے اور جو اس میں شریک نہیں ہے تو اس کے لئے اور فضیلت خاص ہے جس میں یہ شریک نہیں ہے پس یہ فضیلت اس کے مقابلے میں آپڑی اور فضیلتوں کی کثرت پر بھی ترجیح نہیں دے سکتے اس واسطے کہ بعضی ایک فضیلت شرف اور نفاست کی زیادتی کسی سبب سے دوسری سو فضیلتوں پر راجح ہو سکتی ہے جیسا کہ ایک جو ہر قیمت میں لاکھ درہم سے بھی زیادہ ہو سکتا ہے۔ پس ممکن ہے کہ بعضی ایک فضیلت والے کو اللہ تعالیٰ کے ہاں اتنا بڑا ثواب ملے کہ اور بہت سے فضائل والوں کو نہ ملے پس افضلیت کے معنی کثرتِ ثواب لیے جاویں تو اس پر بھی قطعی یقین نہیں ہو سکتا یہ موافق اور اس کی شرح کا ترجمہ ہے اور مولانا سعید الدین تفتازانی نے عقائد نفسی کی شرح میں یوں کہا ہے کہ ہم نے علماء سلف کو اسی پر پایا اور یہ ظاہر ہے کہ اگر اس کے پاس دلیل نہ ہوتی تو ہم کو حکم نہ کرتے اور ہم نے دلیلیں دونوں طرفوں کی متعارض پائی ہیں اور یہ مسئلہ اعمال کے متعلق بھی نہیں ہے کہ اس میں توقف کرنا کسی واجب کا محل ہو۔ انتہی اور محقق دوانی نے بھی عقائد عضدیہ کی شرح میں ایسا ہی کہا ہے اور ابن حجر مکی نے صواعق محرقة میں کہ شیعوں کا رد نہایت سختی سے کیا ہے اور تشدد و تعصب مذہب کی داد دی ہے یوں کہا ہے کہ شیخ ابوالحسن اشعری اس پر ہے کہ ابوبکر رضی اللہ عنہ کی تفصیل سارے صحابی رضی اللہ عنہم پر قطعی ہے اور ابوبکر باقلانی نے کہا ہے کہ ظنی ہے اور ارشاد میں امام الحرمین نے بھی اسے ہی کو اختیار کیا ہے اور صاحب مفہم شرح صحیح مسلم نے بھی ظنیت ہی پر جزم کیا ہے اور استیعاب میں ابن عبدالبر نے عبدالرزاق سے نقل کیا ہے کہ معمر نے کہا ہے اگر کوئی کہے عمر ابوبکر سے افضل ہے

رضی اللہ عنہما سے منع نہ کروں اور نہ اس پر سختی کروں اور جو یوں کہے کہ علی ابو بکر سے افضل ہیں رضی اللہ عنہما اس پر بھی سختی نہ کروں اگر شیخین کی بزرگی کا اقرار کرے اور ان سے محبت رکھے اور ان کی مدح و ثنا جس کے یہ لائق ہیں کرے پھر عبدالرزاق نے کہا یہ کلام معمر کا میں نے وکیع سے کہا وہ بھی خوش ہوا اور اس نے آفریں کہی۔ شیخ ابن حجر کہتا ہے کہ نہ منع کرنا اور سختی نہ کرنی اس سبب سے ہے کہ تفضیل مذکور ظنی ہے اور قطعی نہیں ہے اور اگر کہیں کہ اس تفضیل کی ظنیت انھیں کے نزدیک ہے جو اجماع کا دعویٰ نہیں کرتے اور مخالف اجماع کے جو روایات شاذہ نقل کی ہیں ان پر کان رکھتے ہیں اور اگر اجماع کا دعویٰ کریں کہ راجح و مختار ہے تو ظنیت کا حکم کیونکر درست ہے کہ اجماع کی سبب قسمیں دلیل قطعی نہیں ہیں۔ بلکہ وہی قسم ہے جس میں ذرا سا بھی اختلاف نہ ہو اور جس میں اختلاف ہو اگرچہ شاذ و نادر ہو وہ قسم قطعیت سے نکل جاتی ہے اور ظنی ہو جاتی ہے اگرچہ اتنا تھوڑا اختلاف بسبب شاذ و نادر ہونے کے اجماع کے انعقاد کو مانع نہیں ہو سکتا لیکن بالکل بے تاثیر بھی نہیں ہوتا اور اس کو قطعیت کے درجے سے گرا دیتا ہے پس یہاں اسی قسم کا اجماع ہے اسی لیے یہ افضلیت ظنی ہے اور اہل اجماع نے بھی اس کو قطعی نہیں کہا جیسا کہ اماموں کے کلام سے اشارتاً سمجھا جاتا ہے پس ظنیت کی صفت اس مسئلہ میں محکوم یہ ہے نہ یہ کہ بعد اجماع کے حکم کو عارض ہوئی ہے اور اس سے فقط یہی مستند ہو سکتا ہے کہ جب خلافت اس ترتیب سے قطعی ثابت ہو چکی تو اس سے ظاہر ہو کہ افضلیت بھی اسی طرح ہوگی لیکن ترتیب خلافت سے افضلیت کی ترتیب کا قطعی اور یقینی ہونا لازم نہیں آتا۔ نہیں دیکھتے ہو کہ عثمان رضی اللہ عنہ کی خلافت کے احق ہونے پر اہل سنت و جماعت اجماع رکھتے ہیں اور ان کی افضلیت میں اختلاف ہے۔ پس معلوم ہوا کہ خلافت کی قطعیت سے افضلیت کی قطعیت لازم نہیں آتی اور افضلیت کی ظنیت سے خلافت کی ظنیت بھی لازم نہیں ہوتی۔ اور افضل کی حقیقت وہی ہے جو اللہ تعالیٰ کے پاس ہے اور اس پر بجز وحی یا خبر کے اطلاع ممکن نہیں ہے اور ان سب کی مدح و ثنا میں حدیثیں

وارد ہوئی ہیں اور وہ آپس میں متعارض ہیں پس جن لوگوں نے وحی اترنے کا زمانہ
 پایا ہے اور نبی صلی اللہ علیہ وآلہ وسلم کو دیکھا ہے اور قرینوں اور نشانوں سے
 دریافت کیا ہے وہ اس حال کے خوب دانا تھے کچھلوں کی نظر صرف دلیل و مفہوم
 کلام پر پڑتی ہے اور کلام متعارض ہے پس ان کی دلیل بجز پہلوں کی تقلید اور اتباع
 کے اور ان کے ساتھ حسن ظن کے اور کیا ہے لیکن ان احادیث اور اخبار پر کہ صحابہ
 رضی اللہ عنہم کے فضائل و کمالات میں وارد ہوئی ہیں نظر کرنے سے سوائے توفیق
 کے اور کچھ حاصل نہیں ہوتا۔ یہ ترجمہ و حاصل صواعق محرقہ کا ہے اور سوائے اس
 کے جو موافق کی شرح سے اوپر نقل کیا ہے وہ بھی تمام صواعق میں مذکور ہے اور
 یہ بھی صواعق میں ہے کہ اہل سنت و جماعت کہتے ہیں کہ اس ترتیب سے افضلیت کا
 مسئلہ ظنی ہے لیکن شیعوں پر لازم آتا ہے کہ قطعی ہے اور ابو بکر و عمر رضی اللہ عنہما
 کی افضلیت اور از روئے جزم و یقین کے ان کو معتقد ہونا چاہیے اس واسطے کہ
 علی مرتضیٰ اور سب اماموں علیہما السلام کی عصمت کے وہ معتقد ہیں اور معصوم کی
 خبر باتفاق یعنی سب کے نزدیک قطع اور یقین کا فائدہ دیتی ہے اس لیے کہ معصوم
 پر جھوٹ جائز نہیں ہے اور صحیح روایت سے ثابت ہوا ہے بلکہ تو اتر کے درجے کو
 پہنچا ہے کہ علی رضی اللہ عنہ اپنی خلافت و سلطنت کے زمانہ میں علانیہ و برملا اپنے
 شیعوں کے رو برو ابو بکر و عمر رضی اللہ عنہما کی مدح و ثنا اور ان کی افضلیت کا
 بیان کرتے رہے۔ ذہبی نے انہی سے زیادہ آدمیوں سے صحیح سندوں کے ساتھ ثابت
 کیا ہے اور صحیح بخاری میں آیا ہے کہ علی رضی اللہ عنہ نے فرمایا ہے خیر الناس
 بعدا النبی صلی اللہ علیہ وآلہ وسلم ابو بکر ثم عمر ثم رجل اخر
 آپ کے صاحبزادے محمد ابن حنفیہ رضی اللہ عنہ نے کہا کہ تم اُنْت فرمایا کہ میں ایک
 آدمی ہوں مسلمانوں میں سے اور یہ حدیث متعدد دستوں سے صحت کو پہنچی ہے اور
 بعضی روایتوں میں آیا ہے کہ آپ نے فرمایا کہ مجھ کو خیر پہنچی ہے کہ ایک گروہ آدمیوں
 کا مجھ کو ان پر تفضیل دیتے ہیں یہ لوگ مفتری ہیں مجھ کو وہ معلوم ہو جاویں گے اور

یہ کہنا ان پر ثابت ہو جاوے گا تو میں ان کو افترا کی سزا دوں گا اور مالک نے امام جعفر صادق سے اور انھوں نے امام محمد باقر سے روایت کی ہے کہ علی مرتضیٰ عمر بن خطاب پر گزرے رضی اللہ عنہم اور عمر رضی اللہ عنہ اس وقت چادر پیٹے ہوئے پڑے تھے آپ کھڑے ہوئے اور فرمایا کہ یہ شخص جو چادر پیٹے ہوئے پڑا ہے اس سے زیادہ اللہ تعالیٰ کا پیارا اور محبوب میں کسی کو نہیں جانتا ہوں اس وقت کہ وہ اپنے نامہ اعمال سمیت اللہ تعالیٰ سے ملاقات کرے گا اور وار قطنی نے روایت کی ہے کہ ابو جحیفہ علی رضی اللہ عنہ کو تمام امت سے افضل اعتقاد کرتا تھا۔ ایک جماعت سے ملا جو اس کی مخالف تھی اور ان کی مخالفت سے اسے سخت رنج ہوا اور علی رضی اللہ عنہ کی خدمت میں حاضر ہوا۔ آپ اس کو غلگین دیکھ کر تخلیہ میں لے گئے اور اس سے فرمایا کہ اے اباجحیفہ اس رنجش کا کیا سبب ہے اس نے حال عرض کیا آپ نے فرمایا اے اباجحیفہ خیر دیتا ہوں تجھ کو اس امت کا کون بہتر ہے۔ اس امت میں سب سے بہتر ابو بکر ہیں ان کے بعد عمر رضی اللہ عنہما۔ ابوجحیفہ نے کہا کہ میں نے عہد کیا اللہ تعالیٰ سے کہ اس حدیث کو میں نے علی رضی اللہ عنہ کی زبان مبارک سے بالمشافہہ سنی ہے ہرگز نہیں چھپانے کا اور یہ بھی ابوجحیفہ سے روایت ہے کہ میں نے اپنے کانوں سے سنا ہے کہ علی مرتضیٰ رضی اللہ عنہ نے کوفہ میں ممبر پر فرمایا کہ بعد پیغمبر صلی اللہ علیہ وآلہ وسلم کے اس امت میں سب سے بہتر ابو بکر ہیں پھر عمر رضی اللہ عنہما اور اسی کی مانند اور حدیثیں اور خبریں بہت ہیں کہ مشہور ہیں بلکہ تو اتر کے درجے کو پہنچتی ہیں اور شیعہ کہتے ہیں یہ سب اور جو کچھ اسباب ہیں آئمہ اور اہلبیت رضی اللہ عنہم سے ثابت ہوا ہے صرف تقیہ اور خوف کے سبب تھا یعنی ابو بکر اور عمر رضی اللہ عنہما کی تعریف انھوں نے صرف دشمنوں اور اپنی جان کے خوف سے کی تھی اگر ایسا نہ کرتے تو وہ رہ نہ سکتے اور سلامتی ان پر سے اٹھ جاتی اور ان کے دلوں میں اس کے برخلاف تھا لیکن یہ کلام ان کا عقل سے نہایت دور اور کمال رکیک ہے اس سے لازم آتا ہے کہ علی مرتضیٰ رضی اللہ عنہ کہ خدا تعالیٰ کے شیر اور حق کے دائرے کے مرکز تھے ایسے

ذلیل و مغلوب و مقہور ہوئے کہ حق کے اظہار اور باطل کے رد کرنے سے عاجز رہے اور اپنی زندگی ہمیشہ خوف و عجز میں گذاری سوچنے کی جگہ ہے جبکہ اللہ ان کا لقب ہو اور لایخافون لومة لایم ان کی صفت ہو اور علی القس ان وقران مع علی ان کی منقبت ہو پھر خوف و عجز اور حق کے چھپانے کا کیا محل ہے شہرت اور تو اتر کے درجے کو پہنچا ہوا ہے کہ علی کرم اللہ وجہہ حق ظاہر کرنے اور نصیحت قائم کرنے میں کسی کا خوف اور ڈر نہیں رکھتے تھے ابوحنیفہ رحمۃ اللہ علیہ سے پوچھا کہ علی رضی اللہ عنہ پر خلقت جمع نہ ہوئی اور آپ سے متنفر رہی اس کا کیا سبب ہے کہا کہ آپ حق بات کے اظہار کرنے میں کسی کی رورعایت نہ کرتے تھے اور کسی سے مدامنت نہ رکھتے تھے شافعی رحمۃ اللہ عنہ نے کہا کہ وہ زاہد تھے اور زاہد کا دنیا داروں سے ملاپ نہیں ہوتا۔ اور عالم تھے اور عالم کسی کی خوشامد نہیں کرتے اور شجاع اور بہادر تھے اور بہادر کو کسی کا ڈر نہیں ہوتا اور شریف تھے اور شریف کو کسی کی پرواہ نہیں ہوتی اس سبب سے آپ لوگوں سے دور و متنفر رہے اور آپ لوگوں نے نفرت کی اور جمع نہ ہوئے۔ پس ایسے شخص نے کس طرح تقیہ کیا اور شیخین کے زمانے میں فقط ظاہر میں تقیہ ہوتا تو ممکن تھا لیکن خاص اپنی خلافت و شوکت کے زمانے میں اور عین خلوت میں اور خاص اپنے دوستوں اور تابعداروں سے اس قسم کا بیان کرنا کیونکر تقیہ پر محمول ہو سکتا ہے اور امام محمد باقر اور آپ کے آبا اور اولاد رضی اللہ عنہم سے ہر وقت میں اس قسم کے سوالات ہوتے ہیں کہ آپ ابو بکر اور عمر رضی اللہ عنہما کے باب میں کیا کہتے ہیں۔ سب نے یہی فرمایا کہ ہم ان کو نہایت دوست رکھتے ہیں اور جب یہ پوچھا گیا کہ لوگ یہ گمان کرتے ہیں کہ یہ کلام تقیہ سے کرتے ہیں اور آپ کے دل میں اس کے خلاف ہے تو انہوں نے جواب میں یہی فرمایا کہ خوف زندوں سے ہوتا ہے نہ مردوں سے اور امام باقر رضی اللہ عنہ نے یہ بھی فرمایا کہ ہشام ابن عبد الملک ابن مردان کو سب بڑا کہتے چلے آئے ہیں اور وہ اپنے وقت کا امیر و بادشاہ تھا اگر ہم تقیہ کرتے تو اس کی تعریف کرتے۔ پس جبکہ امام باقر رضی اللہ عنہ کا یہ حال ہے اور آپ علی رضی اللہ عنہ

کے جگر کے ٹکڑے ہیں تو علی مرتضیٰ رضی اللہ عنہ کا کیا حال ہوگا کہ قوت و شجاعت اور عدل کی کثرت اور جنگ کی شدت میں کل کے کل ہیں۔ اگر ان کو خوف و تقیہ ہوتا تو امیر معاویہؓ اور ابن مروان سے جاہلیت اور اسلام کے زمانے میں باوجود ان کی اقتدر کثرت کے اور باغیوں اور خارجیوں سے کیوں لڑتے اور ان لڑائیوں میں آپ نے حرب و قتال و اظہار حق و تائید دین کی ایسی داد دی ہے کہ اس سے زیادہ متصور نہیں ہو سکتی اور یہ سب کوشش فقط اسی واسطے تھی کہ دین کا امر اعتدال کے دائرے سے باہر نہ ہونے پاوے۔ جب حق کا تغیر اور دین کے کام میں سستی دیکھی اسی وقت رد و ابطال کو اپنے اوپر واجب سمجھا اور اپنے اپنے بعض شیعہ کو جنہوں نے اس مقدمے میں افراط و تفریط اور غلو کیا تھا نکلوا دیا چٹا سچہ عبداللہ ابن سبا کو مدائن کی طرف جلا وطن کر دیا اور حکم دیا کہ جس شہر میں ہم ہوں وہاں آنے نہ پاوے اور یہ ابن سبا یہودی تھا کہ اس نے آپ کے ہاتھ پر اسلام ظاہر کیا تھا اور حقیقت میں منافق تھا اور افضیوں کا پیشوا اور اس مذہب کا موجد بھی تھا کہ صحابہ رضی اللہ عنہم کو برا کہتا تھا اور علی رضی اللہ عنہ کو خدا کہہ لواتا ہے آپ نے اس کے بعض کلمات سن لئے تھے اس لیے اسے یہ سزا جلا وطن ہونے کی دی اور نکلوا دیا اور ابو بکر صدیق و عمر فاروق رضی اللہ عنہما کی مدح و ثنا میں آپ نے اتنے خطبے فرمائے ہیں کہ ان پر اطلاع ہونے کے بعد کسی طعن کرنے والے کو دم مارنے کی مجال نہیں رہ سکتی اگر علمائے سنت و جماعت و ابو بکر و عمر رضی اللہ عنہما کی افضلیت بلکہ اس کی افضلیت کی قطعیت میں فقط اسی پر اکتفا کریں تو استدلال کو کافی اور وافی ہوں اور بعض شیعہ جو انصاف و اعتدال کے رستے سے باہر نہیں گئے ہیں اس کا یہی سبب ہے کہ عبدالرزاق نے کہ صاحب روایت و عالم حدیث ہے کہا ہے کہ شیخین رضی اللہ عنہما کی تفضیل میں اس لیے کرتا ہوں کہ علی رضی اللہ عنہ

لہ یعنی یہ سب صفات ان میں جمع ہیں۔

نے اپنے اوپر ان کی تفضیل آپ کی ہے اس سے زیادہ اور کیا بڑا گناہ ہے کہ علی رضی اللہ عنہ کو ہم دوست رکھیں اور ان کی مخالفت کریں یہ تمام ترجمہ ابن حجر کے کلام کا ہے اگر انصاف کی آنکھ سے دیکھیں تو معلوم ہو جاوے کہ اور کتابوں میں اس تفضیل سے بیان کم ہوا ہے چاہے کہ اول سے آخر تک دیکھ کر اور سب کو ملا کر غور کریں اور اضطراب اور جلدی نہ کریں وَاللّٰهُ اَعْلَمُ وَمِنَّهُ التَّوْفِیْقُ۔

فَبَاقِیَ الْعُشْرَةِ الْمُبَشِّرَةِ بَعْدَ چاروں خلیفوں کے باقی عشرہ مبشرہ کو بزرگی ہے اور عشرہ مبشرہ ان دس صحابیوں کا نام ہے کہ پیغمبر صلی اللہ علیہ وآلہ وسلم نے ان کو بہشت کی خبر دی ہے اور فرمایا ہے ابوبکر فی الجنة وعمرو فی الجنة وعثمان فی الجنة وعلی فی الجنة وطلحة فی الجنة والزبیر فی الجنة وعبد الرحمن بن عوف فی الجنة وسعد بن ابی وقاص فی الجنة وسعید بن زبید فی الجنة وابوعبیدة بن الجراح فی الجنة اور یہ دس آدمی تمام امت میں سے بہتر و افضل اور قریش کے سردار ہیں اور مہاجرین کے پیشوا اور نبی صلی اللہ علیہ وآلہ وسلم کے رشتے دار ہیں رضی اللہ عنہم اجمعین اور ان کی بزرگیاں اور کوشش دین اسلام میں اس قدر ثابت ہیں کہ اوروں کی نہیں ہیں اور ان کا بہشتی ہونا قطعی ہے لیکن یہ بشارت کی قطعیت خاص انہیں کے لیے نہیں ہے کہ بلکہ ان کے سوا اوروں کو بھی نبی صلی اللہ علیہ وآلہ وسلم نے جنت کی بشارت دی ہے جیسے فاطمہ زہرا رضی اللہ عنہما اور حسن و حسین رضی اللہ عنہما اور خدیجہ الکبریٰ وعائشہ صدیقہ رضی اللہ عنہما اور حمزہ وعباس و سلیمان و صہیب وعمار بن یاسر رضی اللہ عنہم ان دس کا لقب جنتی اس سبب سے مشہور ہو گیا ہے کہ نبی صلی اللہ علیہ وآلہ وسلم نے ایک حدیث میں ان کا بیان فرمایا ہے اور عقائد میں ان کا بیان اس واسطے آیا ہے کہ ان کی شان میں اہتمام زیادہ ہے اور جن لوگوں کے دل میں زنگ ہے اور ان بزرگوں کی بے ادبی کرتے ہیں اور ان سے بغض رکھتے ہیں ان کی مذمت کا رد بھی مقصود ہے اور عوام جانتے ہیں کہ جنت میں داخل ہونے کی بشارت کا قطعی ہونا انہیں

دس کے لئے مخصوص ہے یہ گمان ان کا محض غلط ہے اور ان کے جہل صریح پر دلالت کرتا ہے اور بعض طالب علم عربی خواں کہ عوام جاہلوں سے آدھا قدم آگے بڑھ کر رکھتے ہیں کہ اوروں کو بھی بشارت ہے لیکن ان دس کی بشارت قوت اور شہرت میں متواتر ہے اور منشا اس گمان کا حدیثوں کا نہ پڑتا لہذا ہے اور اس علم شریف کی حد میں تفصیر اس کا باعث ہے تجاوز کرے اللہ ان سے اور اس بحث کو ہم نے ایک کتاب میں جس کا نام تحقیق الاشارة فی نعیم البشارة ہے تفصیل و تحقیق کے ساتھ بیان کیا ہے اور جس قدر اہل بشارت کے نام حدیثوں میں آئے ہیں اور اپنی نظر سے گزر رہے ہیں سب ذکر کئے ہیں اور حق یہ ہے کہ چاروں خلیفوں اور فاطمہ و حسن و حسین رضی اللہ عنہم اور ان کی مانند اور اہل فضائل کی بشارت تو اتر معنوی کے درجے کو پہنچی ہے اور دس جو باقی رہے ان کی بشارت شہرت کی حد تک پہنچی ہے اور بعضوں کی آعاد کے درجے کو اور جن کے واسطے بشارت نہیں آئی ہے ان کو یوں کہتے ہیں کہ مومن جنتی ہیں اور کافر جہنمی ہیں مگر کسی کو قطعی جنتی نہیں کہہ سکتے اور تمام تحقیق اس کتاب میں مذکور ہے فَاَهْلُ بَدْرٍ عَشْرَةٌ مَبْشُرَةٌ كَيْفَ بَدْرٍ كَوْفَضِيْلَتِ بَدْرٍ اَوْ بَدْرٍ كَاوَاْقَعِ هِجْرَتِ كَيْفَ دُوْسَرٍ بَرَسٍ اَوْ اِذَا هُوَ اِذَا دِيْنِ اِسْلَامِ كَيْفَ عِزَّتِ كَيْفَ ظَاہِرِ مَوْنِ كَايْهِ سَبَبِ مَوَاوَا اللّٰہِ تَعَالٰی لَنْ جَوَايْنِ حَبِيْبِ مُحَمَّدٍ رَسُوْلِ اللّٰہِ صَلَّى اللّٰہُ عَلَيْهِ وَاٰلِهِ وَسَلَّمَ سَعِ نَصْرَتِ كَاوَعْدِهِ فَرَمَا يَا تَحَاوَاهُ اِسْ دَنْ لُوْرَا كَيْفَا اَوْ رَعْبَةِ وَشَيْبَةِ وَاَبُوْ جَهْلٍ وَاغْيَرِهِ سِرْوَارَانِ قَرِيْشِ جُوْدِيْنِ كَيْفَ دَشْمَنْ تَحْتِ وَهَ اِسْ غَزْوَةِ مِيْنِ مَارِے كَيْفَ اَوْرِ جَهَنَّمِ مِيْنِ پَهْنِجِے اللّٰہِ اَنْ كُو لَعْنَتِ كَرِے اَوْرِ پَاوِخِ ہزار فرشتوں نے مومنین کی مدد کی اور اس غزوے میں شریک ہوئے عشرہ مبشرہ بدر کی لڑائی میں موجود تھے سوائے عثمان رضی اللہ عنہ کے وہ بسبب بیماری حضرت رقیہ رضی اللہ عنہما نبی صلی اللہ علیہ وآلہ وسلم کی صاحبزادے کے کہ آپ کے حکم سے مدینہ منورہ میں رہے تھے لیکن نبی صلی اللہ علیہ وآلہ وسلم نے ان کو اہل بدر میں گنا اور غنیمت میں شریک کیا اور اہل بدر تین سو تیرہ ہیں یہ سب قطعی بہشتی ہیں اور ان کی شان میں

فرمایا ہے کہ ان اللہ قد ہوا مطلع علی اہل بدر فقال اعلموا ما شئتم فقد غفرت لکم
 بیشک اللہ مطلع ہوا بدر والوں پر پس فرمایا اَعْمَلُوا فَقَدْ غَفَرَ لَكُمْ جَوْعًا
 کرو میں نے تم کو بخشا دوسری جگہ فرمایا لَنْ يَدْخُلَ اللَّهُ النَّاسَ مِنْ جَلَا شَهْدِ بَدْرٍ
 وَالْحَدِيثِ نَهَى دَاخِلٌ هُوَ كَأَنَّ فِيهِ وَهُوَ مَرَدٌ حَاضِرٌ هُوَ بَدْرٌ فِي حَدِيثِهِ فِي أَوَّلِ
 حَدِيثِ شَرِيفٍ فِي آيَا هِيَ وَهُوَ فَرَشْتَهُ كَغَزْوِهِ بَدْرٌ فِي حَاضِرَتِهِ اللَّهُ تَعَالَى كِي دَرَاةٍ
 فِي أَيْسَى عَزَّةٍ وَبِزْرِكِي رَكَّتْ هِيَ كِ اَوْرَفَرَشْتُو كُو حَاصِلٌ نَهَى هِيَ فَأَحَدٌ اَهْلُ بَدْرٍ
 كِ اَحَدِ وَالْوَلُو كِي بَزْرِكِي هِيَ يَهْ غَزْوَهُ هَجْرَتِ كِ چوتھے برس واقع ہوا ہے اور اس
 میں اہل اسلام پر آزمائش و شدت پہنچی ہے اور دندان مبارک نبی صلی اللہ علیہ وآلہ
 وسلم کا اسی جگہ مجروح ہوا ہے اور یہ خیال نہ کریں کہ آپ کے دندان مبارک جڑ سے نکل
 آیا تھا بلکہ اس کا ایک کونہ ٹوٹ گیا تھا اور سید الشہداء حمزہ رضی اللہ عنہ عبدالمطلب
 کے بیٹے اور شتر صحابی رضی اللہ عنہم اور شہید ہوئے۔ اور عشرہ مبشرہ بھی احد میں داخل
 تھے اور مشرکوں کا سردار اس غزوے میں ابوسفیان اموی تھا کہ غزوے بدر کے بعد
 اس نے قسم کھائی تھی کہ جب تک محمد صلی اللہ علیہ وآلہ وسلم اور ان اصحاب رضی اللہ عنہم
 سے بدلہ نہ لے لوں گا عورت سے صحبت نہیں کرنے کا اور بدن پر تیل نہیں ملنے کا جس
 سال مکہ معظمہ فتح ہوا یہ ابوسفیان اور معاویہ ابوسفیان کا بیٹا ایمان لائے ہیں
 فَأَهْلُ يَبْعَتِهِ الرِّضْوَانِ اَهْلُ اَحَدِ كِ بَعْدِ بَيْعَةِ رِضْوَانِ وَالْوَلُو كُو بَزْرِكِي هِيَ
 بَيْعَةُ رِضْوَانِ اِسْ بَيْعَتِ كَا نَامِ كِ مَسْلَمَانُو نِ نِي حَدِيثِهِ كِي صِلْحِ سِي پهلے نبی صلی اللہ
 علیہ وآلہ وسلم کے ہاتھ پر کی تھی جس کا قرآن مجید میں بیان ہے۔

لَقَدْ رَضِيَ اللَّهُ عَنِ الْمُؤْمِنِينَ إِذْ يُبَايِعُونَكَ تَحْتَ الشَّجَرَةِ

بیشک اللہ خوش ہوا ایمان والوں سے جبکہ اے محمد آپ کے ہاتھ پر درخت
 کے نیچے بیعت کر رہے تھے اور حدیث شریف میں آیا ہے لَا يَدْخُلُ النَّاسَ أَحَدٌ
 بَالِغٍ تَحْتَ الشَّجَرَةِ نَهَى دَاخِلٌ هُوَ كَأَنَّ فِيهِ وَهُوَ مَرَدٌ حَاضِرٌ هُوَ بَدْرٌ فِي حَدِيثِهِ فِي أَوَّلِ
 سَبْ بَهْتِي هِي اَوْرِيَه تَرْتِيبِ جُو بِيَانِ هُوْنِي هِيَ اِسْ كِي اَفْضَلِيَتِ مَجْمَعِ عَلَيْهِ هِيَ كِ

ابو منصور تمیمی نے نقل کیا ہے اور ان سب کے بعد جن کا ذکر کیا گیا ہے۔ مگر علمائے
اس باب میں تصریح نہیں کی۔ واللہ اعلم۔

اور اصحاب رضی اللہ عنہم کے بعد بزرگی اور کرامت اس مومن کو ہے جس کو علم
اور پرہیزگاری زیادہ ہے اِنَّ الْوَصْلَةَ عِنْدَ اللَّهِ اَتْقَاكُمْ ثُمَّ فِي بَرِّ الْوَعْدِ الْوَعْدِ
نزدیک وہ ہے جو تم میں زیادہ ڈرنے والا ہو۔ اور صحابہ رضی اللہ عنہم کی اولاد کو بھی
بعض کو بعض پر علی الترتیب بزرگی ہے لیکن حضرت فاطمہ رضی اللہ تعالیٰ عنہا کی اولاد کو
سب پر بزرگی ہے رضی اللہ عنہم اجمعین۔

وَفَاطِمَةُ سَيِّدَةُ النِّسَاءِ فِي الْجَنَّةِ وَالْحَسَنُ وَالْحُسَيْنُ
سَيِّدَا أَهْلِ الْجَنَّةِ اور فاطمہ زہرا رضی اللہ عنہا جنت کی عورتوں
کی سردار ہیں اور حسن و حسین رضی اللہ عنہما جنت کے جوانوں کے سردار ہیں۔

ہم نے اس مسئلہ کو اس لئے عقائد میں علیحدہ ذکر کیا ہے کہ ان تینوں کے حق
میں یہ بشارت قطعی ہے اور عوام بشارت کو عشرہ مبشرہ کے ساتھ مخصوص جانتے ہیں
اور بواضع صرف اہل بیت نبوی ہی کے ذکر کا اہتمام کرتے ہیں۔ اور یہ حدیث دلالت
کرتی ہے کہ فاطمہ رضی اللہ عنہا کو کل ایمان والی عورتوں پر فضیلت ہے کہ جن پر
عنوان کلمہ اہل جنت کا آیا ہے یہاں تک کہ مریم عمران کی بیٹی اور عائشہ صدیقہ
اور خدیجہ الکبریٰ رضی اللہ تعالیٰ عنہما پر بھی اور ایسا ہی ذکر کیا ہے سیوطی نے اور
بعض حدیثوں میں زہرا رضی اللہ تعالیٰ عنہا کی تفضیل مطلق واقع ہوئی ہے۔ جیسا کہ
اس حدیث میں ہے اور بعض حدیثوں میں مریم رضی اللہ تعالیٰ عنہا کو استثنا کیا
ہے اُن عورتوں میں سے جن پر زہرا رضی اللہ عنہا کو تفضیل دی ہے پس اس میں احتمال
ہے کہ مریم کا رتبہ زہرا کے برابر ہو یا اُن سے زیادہ رضی اللہ تعالیٰ عنہا اور دوسری
جگہ فرمایا ہے کہ سب عورتوں میں افضل فاطمہ ہیں اور خدیجہ اور عائشہ اور مریم اور
آسیہ رضی اللہ عنہن صحیح ظاہر اس حدیث کا ان سب کی مساوات پر دلالت کرتا ہے یا
توقف پر۔ ایک حدیث میں یوں آیا ہے کہ فاطمہ اس امت میں ایسی ہے جیسے مریم اپنے

قوم میں رضی اللہ عنہا یعنی اپنے غیر سے زیادہ بزرگ ہیں۔ ہو سکتا ہے کہ ان خبروں کے اختلاف کا سبب زہرا رضی اللہ عنہا کے مرتبے اور درجوں کی اطلاع ہو جیسا اللہ کریم حضرت نبی صلی اللہ علیہ وآلہ وسلم کو وحی کرتا رہا اور خبر دیتا رہا ویسا ہی آپ فرماتے رہے اور سب سے آخر وہ خبر دی جس سے عموماً تمام جہان کی عورتوں پر ان کی بزرگی ثابت ہے واللہ عالم۔

اور بعض علماء عائشہ رضی اللہ عنہا کو فاطمہ رضی اللہ عنہا پر بزرگی دیتے ہیں کس واسطے کہ وہ پیغمبر صلی اللہ علیہ وآلہ وسلم کے ساتھ بہشت میں ہوں گی اور یہ علی رضی اللہ عنہ کے ساتھ اور بیشک نبی صلی اللہ علیہ وآلہ وسلم کا مکان علی رضی اللہ عنہ کے مکان سے اعلیٰ درجہ کا ہو گا لیکن حدیثوں میں آیا ہے کہ آپ نے فاطمہ زہرا رضی اللہ عنہا کو خطاب کر کے فرمایا کہ میں اور تو اور علیؑ اور حسینؑ اور حسینؑ سب ایک مکان میں ہوں گے۔

اور یہ بھی کہتے ہیں کہ عائشہ رضی اللہ عنہا مجتہدہ تھیں کہ خلفاء کے زمانے میں اجتہاد کرتی تھیں اور بعضے کہتے ہیں کہ عائشہ رضی اللہ تعالیٰ عنہا بعد خدیجہ کے سب عورتوں سے افضل ہیں اور سیوطی نے اپنے فتاویٰ میں کہا ہے کہ اس مسئلہ میں تین مذہب ہیں اصح یہ ہے کہ فاطمہ رضی اللہ عنہا سے افضل ہیں رضی اللہ تعالیٰ عنہما اور بعض کہتے ہیں کہ دونوں کا مرتبہ برابر ہے اور بعض نے توقف کیا ہے بہت سے علماء حنفیہ اور بعض شافعیہ توقف کی طرف مائل ہیں اور جب مالک رضی اللہ عنہ سے یہ مسئلہ پوچھا تو کہا فَاطِمَةُ بِضْعِيَّةٍ مِنَ النَّبِيِّ یعنی فاطمہ نبی صلی اللہ علیہ وآلہ وسلم کے جگر کا ٹکڑا ہے وَلَا أَفْضَلُ عَلَيَّ بِضْعَةٍ مِنَ رَسُولِ اللَّهِ أَحَدًا اور نہیں افضل کہتا ہوں میں جگر پارہ رسول اللہ صلی اللہ علیہ وآلہ وسلم پر کسی دوسرے کو۔ امام سبکی نے کہا جو مختار اور دین ہمارا ہے وہ یہ ہے کہ فاطمہ سب سے افضل ہیں ان کے بعد ان کی والدہ خدیجہ الکبریٰ رضی اللہ عنہا ان کے بعد عائشہ رضی اللہ عنہا۔ سیوطی نے کہا ہے کہ سب عورتوں سے افضل مریم اور فاطمہ ہیں اور سب امہات المؤمنین سے خدیجہ

اور عائشہ افضل ہیں رضی اللہ عنہن یخصائص خضریٰ میں مذکور ہے کہ خدیجہ اور عائشہ رضی اللہ عنہما میں بھی اختلاف ہے۔ متقدمین کی ایک جماعت نے تصریح کی ہے کہ خدیجہ رضی اللہ عنہا افضل ہیں اور بعض حدیثوں میں ہے کہ تمام جہان کی عورتوں میں سب سے زیادہ کامل اور افضل مریم عمران کی بیٹی اور فاطمہ حضرت رسول اللہ صلی اللہ علیہ وآلہ وسلم کی صاحبزادی اور آسیہ فرعون کی بیوی ہیں رضی اللہ عنہن اور بخاری کی بعض روایت آسیہ بنت مزاحم واقع ہوا ہے۔ شیخ ابن حجر سقلائی نے کہا ہے کہ اس سے معلوم ہوا کہ فاطمہ زہرا عائشہ صدیقہ سے افضل ہیں رضی اللہ تعالیٰ عنہما اور یہ حدیث عائشہ رضی اللہ عنہا کی فضیلت پر دلالت کرتی ہے فَضْلُ عَائِشَةَ عَلَى النِّسَاءِ كَفَضْلِ الثَّرِيدِ عَلَى غَيْرِهِ مِنَ الطَّعَامِ اس سے یہ معلوم ہوا کہ عائشہ صدیقہ رضی اللہ تعالیٰ عنہا چاروں عورتوں مذکورہ سے افضل ہیں۔ انتہی

کہتا ہے کہ بندہ ضعیف (عبدالحق) اللہ اس کا حال درست کرے کہ حق یہ ہے کہ فضیلت کے اسباب مختلف ہیں لیکن حدیثوں سے ایسا معلوم ہوتا ہے کہ نبی صلی اللہ علیہ وآلہ وسلم کو فاطمہ رضی اللہ عنہا سب اولاد سے زیادہ پیاری تھیں اور خدیجہ الکبریٰ رضی اللہ عنہا کے بعد عائشہ رضی اللہ عنہا سب بیبیوں سے زیادہ پیاری تھیں اگر فضیلت محبت کے سبب مختلف نہ رکھیں تو مشکل ہے اس واسطے کہ بعض حدیثوں میں آیا ہے کہ نبی صلی اللہ علیہ وآلہ وسلم کو سب بیبیوں میں عائشہ رضی اللہ عنہا زیادہ پیاری تھیں اور سب مردوں میں زیادہ پیارے ان کے باپ ابو بکر رضی اللہ عنہ تھے اور دوسری حدیث میں یوں فرمایا کہ عورتوں میں سب سے زیادہ پیاری فاطمہ رضی اللہ عنہا اور مردوں میں سب سے زیادہ پیارے علی رضی اللہ عنہ تھے اور بعض علماء نے کہا کہ یہ حدیث شاذ ہے کہ عائشہ رضی اللہ عنہا اپنے سوا سب سے بزرگ ہیں یہاں تک کہ اپنے باپ ابو بکر رضی اللہ عنہ سے بھی۔

پس اگر حیثیت مختلف کا اعتبار نہ کریں تو نہایت مشکل ہے اور فضیلت کے معنی کثرت ثواب ہیں اور اس کی حقیقت اللہ تعالیٰ کے سوا کوئی نہیں جانتا لیکن

ذات کی بزرگی اور طینت کی طہارت اور جوہر کی پاکی میں فاطمہ رضی اللہ عنہا اور حسن و حسین اور اہل بیت رضی اللہ عنہم کے برابر کوئی نہیں ہو سکتا۔ واللہ اعلم۔

فَانْخِلَافَةُ ثَلَاثُونَ سَنَةً ثُمَّ بَعْدَ هَامَلِكُ وَإِمَارَةٌ

اور خلافت تیس برس ہے پھر اس کے بعد امیری اور بادشاہی نبی صلی اللہ علیہ وآلہ وسلم نے فرمایا ہے الخِلافة بعدی ثلاثون سنة ثم تصير بعد هاملك كاعضواً یعنی خلافت میرے بعد تیس برس ہے پھر بادشاہت کاٹنے والی ہوگی کہ اس ڈنک سے بہت کم سلامت رہیں گے۔ تمامی تیس سال کی حضرت علی رضی اللہ عنہ کی شہادت تک پوری ہوگئی اور تحقیق یہ ہے کہ چھ مہینہ اس میں باقی رہے تھے امام المسلمین حضرت امام حسن رضی اللہ عنہ اس مدت میں خلیفہ رہے ان کی خلافت سے علیحدہ ہونے پر خلافت راشدہ کی مدت تیس سال پوری ہوگئی۔ پس معاویہ رضی اللہ عنہ وغیرہ جو آپ کے بعد حاکم ہوئے وہ خلیفہ نہ تھے بلکہ بادشاہ و امیر تھے اور خلفاء عباسیہ کو جو خلفاء کہتے ہیں یہ مجاز اور باعتبار ظاہر کے ہے۔ اور محقق حنفی شیخ کمال الدین بن ہمام نے مسابہہ میں کہا ہے کہ تمام اہل حق اس پر اتفاق رکھتے ہیں کہ امیر معاویہ بادشاہ نہ کہ خلیفہ تھے اور بعد شہادت حضرت علی رضی اللہ عنہ کے ان کے امام ہونے میں اہل سنت کے مشائخ نے اختلاف کیا ہے بعض کہتے ہیں کہ امام ہونے یعنی کہتے ہیں امام نہیں ہوئے۔ جو امام ہونا تسلیم کرتے ہیں کہتے ہیں کہ حضرت امام حسن رضی اللہ عنہ انکو امامت سپرد کر دی تھی اور ان کے ہاتھ پر بیعت کی تھی۔

فَانْكَفَّ عَنْ ذِكْرِ الصَّحَابَةِ الْأَخْيَرِ وَأَهْلِ سُنَّتِ صَحَابِهِ جِبْ ذَكَرْ كَرْتِ هِي بَهْلَانِي سَ كَرْتِ هِي بَرَانِي سَ زَبَانِ كُورِ وَكْتِ هِي يَهِي طَرِيقِ اَهْلِ سُنَّتِ كَا هِي كَه لَعْنِ طَعْنِ سَبِّ وَشْتَمِ اعْتِرَاضِ وَانْكَارِ صَحَابِهِ پْرَهْنِي كَرْتِ بَ اِدْبِي سَ نِچْتِ هِي اَسْ وَاسْطِ كَه حَضْرَتِ نَبِي صَلِي اللّٰهُ عَلَيْهِ وَآلِهِ وَسَلَّمَ كِي دَوْلَتِ صَحْبَتِ سَ جَوْرِهِ مَشْرُفِ بُوْنِي هِي اَسْ كِي حِفَاظَتِ ضَرُورِي هِي۔ اِن كَه مَنَاقِبِ اَوْ رِفْضَائِلِ قُرْآنِ مَجِيدِ اَوْ رِ حَدِيثِ شَرِيفِ مِي مَوْجُودِ هِي جِيسِي مُحَمَّدٌ رَسُوْلُ اللّٰهِ وَالَّذِيْنَ مَعَهُ اَشْدُّ اَعْرَ

عَلَى الْكُفَّارِ رَحْمَاءٌ بَيْنَهُمْ تَرَاهُمْ تَرَكَاعًا سَجْدًا اِيْتَبَعُونَ فَضْلًا مِّنَ اللّٰهِ
 وَرِضْوَانًا لِّعَنَى مُحَمَّدٍ صَلَّى اللّٰهُ عَلَيْهِ وَاٰلِهٖ وَسَلَّمَ اللّٰهُ کے رسول ہیں اور جو ان کے ساتھ
 ہیں یعنی صحابہ زور آور ہیں کفار پر نرم دل ہیں آپس میں تو دیکھے ان کو رکوع اور سجدہ
 میں تلاش کرتے ہیں اللہ تعالیٰ کا فضل اور اس کی رضا مندی۔ اور دوسری
 جگہ قرآن شریف میں آیا ہے۔ رَضِيَ اللّٰهُ عَنْهُمْ وَرَضُوا عَنْهُ اللّٰهُ ان سے یعنی
 صحابہ رسول سے رضا مندی ہے اور وہ اللہ سے رضا مند ہیں۔ اور حدیث میں ہے
 اَصْحَابِيْ كَالنَّجْمِ بِاَيِّهِمْ اِقْتَدَيْتُمْ اِهْتَدَيْتُمْ مِىْرَةَ صَحَابِهِ سَارَے ہیں تم
 جن کی پیروی ان میں سے کرو گے ہدایت پاؤ گے اور حدیث میں ہے فرمایا اَكْرَمُوا
 اَصْحَابِيْ فَاِنَّهُمْ خَيْرٌ كُمْ مِىْرَةَ صَحَابِهِ كِيْ عَزْتِ كَرُوْهُ تَمَّ مِىْرَةَ بَهْتَرِيْنَ سَے ہیں اور
 جگہ فرمایا اللّٰهُ فِيْ اَصْحَابِيْ لَا تَخْذُوْهُمْ غَرَضًا مِّنْ بَعْدِيْ فَمَنْ
 اَحَبَّهُمْ فَبِحُبِّيْ اَحَبَّهُمْ وَمَنْ اَبْغَضَهُمْ فَبِاِبْغَضِيْ اَبْغَضَهُمْ وَمَنْ اَذَاهُمْ
 فَقَدْ اَذَانِيْ وَمَنْ اَذَانِيْ فَقَدْ اَذَى اللّٰهُ وَمَنْ اَذَى اللّٰهُ فَيُوشِكُ اَنْ يُّخْذَهُ
 یعنی ڈرو اللہ سے پھر ڈرو اللہ سے میرے اصحاب کے حق میں میرے بعد عیب لگانے
 کے واسطے ان کو نشانہ بناؤ جو شخص ان کو دوست رکھتا ہے میری دوستی کے سبب
 دوست رکھتا ہے اور جو شخص ان کو دشمن رکھتا ہے میری دشمنی کے باعث رکھتا ہے
 اور جس نے ان کو ایذا دی ہے اس نے مجھ کو ایذا دی اور جس نے مجھ کو ایذا دی پس
 تحقیق خدا کو ایذا دی پس قریب ہے کہ خدا اس کو پکڑے گا۔

اور آپس کے جھگڑوں اور اہل بیت نبوی کے حقوق کی حفاظت اور ان کے آداب
 کی رعایت میں جو تفصیروں نقل کی گئی ہیں اگر ان خبروں کی صحت تسلیم کی جاوے تو
 بھی ان سے اغماض و تغافل کرنا چاہیے اور کہے کو ان کہا اور سنے کو ان سنا سمجھنا
 چاہیے کس واسطے کہ ان کی صحبت نبی صلی اللہ علیہ وآلہ وسلم کے ساتھ یقینی ہے اور
 نقلیں ظنی ہیں پس ظن یقین کے ساتھ معارض نہیں ہو سکتا اور خبر یقینی ظنی سے منزوک
 نہیں ہو سکتی۔ حاصل یہ کہ معاویہ و عمر بن عاص و مغیرہ بن شعبہ اور ان جیسوں تک

سرحد و دارالاسلام ہی کی ہے جو کوئی اہل سنت جماعت کے مشائخ کا تابع اور پیرو ہے اس کو لازم ہے کہ ان کو برا کہنے اور زبان طعن ان پر کھولنے سے روکے اگرچہ اہل سیر و تاریخ نے بعض ایسے امر نقل کئے ہیں کہ ان کے تصور کرنے سے دل کو حیرانی اور وحشت ہوتی ہے اور کدورت پیدا ہوتی ہے پر سلامتی اغماض کرنے اور زبان بند کرنے میں ہے۔ حدیث میں آیا ہے کہ صفین میں معاویہ کے لشکر میں سے ایک شخص کو گرفتار کر کے عروہ حضرت علی رضی اللہ عنہ کے سامنے لایا وہاں جو لوگ حاضر تھے ان میں سے ایک شخص کو اس پر رحم آیا اس نے کہا کہ سبحان اللہ میں جانتا تھا کہ بہت اچھا مسلمان ہے اس کا کیا حال ہو گیا آپ نے فرمایا کہ یہ اب بھی مسلمان ہی ہے۔ غرض یہ کہ ان کو برا کہنا ان پر طعن کرنا اگر دلیل قطعی کے مخالف ہے جیسے ام المومنین عائشہ صدیقہ رضی اللہ عنہا کو زنا کی تہمت لگانا کہ ان کی طہارت اور پاکی قرآن مجید سے ثابت ہے اور جو دلیل قطعی کے مخالف نہ ہو بدعت ہے۔ اہل سنت جماعت کہتے ہیں بڑا جرم معاویہ اور ان جلیسوں کا یہ ہے کہ امام برحق و خلیفہ مطلق یعنی علی رضی اللہ عنہ سے بغاوت کی اور ان پر خروج کیا جیسا کہ عمار بن یاسر کی حدیث سے کہ شہرت و تواتر معنوی کے درجہ کو پہنچی ہے ثابت ہوتا ہے تَقْتُلُكَ الْفِئْتَةُ الْبَاغِيَّةُ تَدْعُوهُمْ اِلَى الْجَنَّةِ وَيَدْعُوْنَكَ اِلَى النَّارِ یعنی اے عمار ایک گروہ باغی تیرے سے قتال کرے گا تو ان کو جنت کی طرف بلاتا ہوگا اور وہ تجھے دوزخ کی طرف بلاویں گے۔ یہ کفر نہیں ہے اور نہ لعنت کرنے کے لائق ہے اور علما مجتہدین و سلف سابقین میں سے کسی نے ان پر لعنت نہیں کی۔ اصل عادت اہل سنت کی سب و لعن کا ترک کرنا ہے کہ مومن پر لعنت درست نہیں ہے اور کافر پر بھی لعنت جائز نہیں رکھتے کہ اس کے انجام کا حال معلوم نہیں ہے تعجب نہیں کہ اس کا انجام ایمان اور سعادت پر ہو مگر جبکہ اس کا خاتمہ کفر و شقاوت پر ہو تو لعنت اس پر جائز ہے اور بعضے یزید شقی کے حال میں بھی توقف کرتے ہیں اور بعضے یزید اور اس کے مددگاروں اور یاروں کی شان میں اتنا غلو و افراط کرتے ہیں کہ مسلمانوں

اتفاق سے امیر ہوا تھا اس کی اطاعت امام حسین علیہ السلام پر واجب تھی نعوذ باللہ من هذا القول ومن هذا الاعتقاد یزید پلید حضرت امام حسین علیہ السلام کے ہوتے ہوئے کیونکر امیر ہو سکتا تھا اور مسلمانوں کا اتفاق اس پر کب ہوا اصحاب رضی اللہ عنہم کا گروہ جو اس کے زمانہ میں موجود تھا وہ اور ان کی اولاد سب اس کے منکر اور اس کی اطاعت سے خارج تھے۔ ایک جماعت مدینہ طیبہ سے جبراً و کرہاً شام میں اس کے پاس گئی تھی اور اس نے اس کی بہت خاطر داری کی تھی لیکن جب انہوں نے اس کا حال دیکھا اور مال کی برائی معلوم کی اٹھے پھر آئے اور اس کی بیعت توڑ دی اور کہا کہ وہ یعنی یزید پلید اللہ کا دشمن ہے اور تارک الصلوٰۃ و شراب خوار و زانی و فاسق اور حرام عورتوں کا حلال کرنے والا ہے۔

بعض نے کہا یزید پلید نے حضرت امام حسین علیہ السلام کے قتل کا حکم نہیں تھا اور ان کے قتل سے راضی نہ تھا اور ان کی شہادت کے بعد خوش و سرور نہیں ہوا یہ کلام بھی باطل و مردود ہے اس واسطے کہ عداوت اس شقی کی اہلیت نبوی رضی اللہ عنہم سے اور غمخوشی ان کے قتل سے اور ان کی اہانت کرنی یہ سب تو اتر کے درجہ کو پہنچتی ہے اور اس سے انکار تکلف و مکابرہ ہے۔ اور بعض کہتے ہیں کہ امام حسین علیہ السلام کا قتل کبیرہ ہے اس لئے کہ نفس مومن کا ناحق قتل کرنا کبیرہ ہے نہ کفر اور لعنت کافروں کے ساتھ مخصوص ہے ایسے کلام والوں کے حال پر افسوس ہے کہ ان کو نبی صلی اللہ علیہ وآلہ وسلم کے کلام پاک پر نظر نہیں ہے کہ بغض و اہانت و ایذا ظہر رضی اللہ عنہما اور ان کی اولاد کے ساتھ رسول اللہ صلی اللہ علیہ وآلہ وسلم کا بغض و اہانت و ایذا ہے اور وہ بیشک کفر و لعنت و جہنم میں سزایاب ہوں گے کیونکہ یہ آیت اس پر وال ہے ان الذین یؤذون اللہ ورسولہ لغنہم اللہ فی الدنیا و الاخرۃ ^{عذاب} واعداء یامہینا اور جو لوگ ایذا دیتے ہیں اللہ اور اس کے رسول کو ان کو بھٹکار اللہ نے دنیا اور آخرت میں اور تیار کیا ان کے واسطے عذاب دردناک۔ بعض کہتے ہیں کہ یزید پلید کا خاتمہ معلوم نہیں شاید کہ اس نے کفر و گناہ کے بعد توبہ کر لی ہو اور خاتمہ اس کا توبہ کی حالت میں ہوا ہو۔ امام محمد غزالی رحمۃ اللہ علیہ کا میلان اجیار العلوم

میں اسی کی طرف ہے۔ امام احمد حنبل اور علماء سلف نے ان پر لعنت کی ہے اور ابن جوزی نے کہ حفظ سنت اور شریعت میں کمال شدت و عصبیت رکھتے ہیں اپنی کتاب میں سلف سے اس پر لعنت معلوم ہوتی ہے بعض نے منع کیا ہے بعض توقف میں رہے ہیں۔ حاصل یہ کہ ہمارے نزدیک نیرید پلید سب آدمیوں سے زیادہ بدتر و مغبوض ہے اور اس بے بیعتی نے وہ کام کئے ہیں کہ اس امت میں کسی نے نہیں کئے بعد قتل امام حسین علیہ السلام کے اور اہل بیت کی اہانت کی اس نے مدینہ منورہ کے خراب کرنے کو اور وہاں کے رہنے والوں کے قتل کرنے کو شکر بھیجا اور بقیہ اصحاب و تابعین رضی اللہ عنہم کے قتل کا حکم دیا اور مدینہ طیبہ کی تحریک کے بعد مکہ معظمہ اور اس کی حرم شریف پر قبضہ کرنے کا اور عبداللہ بن زبیر کے قتل کا حکم دیا انہیں دنوں اسی حالت میں وہ مگر کیا ایسے حال میں توبہ و رجوع کا کیا احتمال ہے اللہ تعالیٰ ہمارے اور تمام اسلام کے دلوں کو اور اس کے دوستوں اور مددگاروں کی محبت سے دور رکھے اور نبی صلی اللہ علیہ وآلہ وسلم کے اہل بیت کے ساتھ جس نے برائی کی ہو یا ان کا برا چاہا ہو یا ان کا حق بر باد کیا ہو اور ان کے ساتھ سچی عقیدت کا رستہ نہ چلا ہو ان سب کی محبت سے اللہ کریم پاک رکھے اور بچاوے اور ہم کو اور ہمارے دوستوں کو قیامت کے دن اہل بیت و صحابہ کے گروہ میں اٹھاوے اور دنیا و آخرت میں ان کے راستہ پر چلاوے بِمَنْدِهِ وَكُنْمِهِ وَهُوَ قَرِيبٌ مُّجِيبٌ۔

وَالْمُجْتَهِدُ يَخْطِئُ وَيُصِيبُ یعنی مجتہد کبھی خطا پر ہوتا ہے کبھی صواب پر ہوتا ہے مذہب مختار یہی ہے کہ مجتہد کبھی خطا پر ہوتا ہے اور وہ اس اجتہادی خطا میں معذور بلکہ ماجور ہے یعنی اس کو اس خطا پر اجر بھی ملتا ہے اس لیے کہ اس نے اپنی طاقت کے بموجب اجتہاد میں خوب کوشش کی اور افاضہ یعنی راہ راست و صواب پر پہنچانا یہ خدا کا کام ہے حدیث میں آیا ہے اِنْ اَخْطَاْتَ فَلَكَ حَسَنَةٌ وَاِنْ اَصْبَحْتَ فَلَكَ حَسَنَةٌ یعنی اگر تونے اجتہاد میں خطا کی تو تیرے واسطے ایک نیکی ہے اور اگر راہ راست پر پہنچا تو تیرے لئے دو نیکیاں ہیں اور بعض کہتے ہیں کہ مجتہد مصیب ہے اور اس کے لئے وہی حق ہے جو اس کے اجتہاد کی انتہا ہے۔ یہ اختلاف مسائل فرعیہ اور عملیہ اور احکام فقہیہ میں ہے کیونکہ اس باب میں ظن غالب پر کفایت ہے اور یہی اولیٰ اور آخری ہے۔ جزم اور یقین کی ضرورت نہیں اعتقادات اور مسائل کلاسیہ میں حق ایک ہی ہے کس واسطے کہ وہ نفس الامر اور واقعہ

کی خبر ہے اور واقعہ نفس الامریک ہی ہو سکتا ہے۔ اجتہاد کی شرطیں اور اس کے احکام اور غیر
 مجتہد کی تقلید اور اس کا لازم کرنا اور اس سے رجوع کرنا یہ سب اپنے مقام پر مذکور ہیں۔
 وَلَا تَنْكُطِرْ أَحَدًا مِنْ أَهْلِ الْقِبْلَةِ اور ہم کافر نہیں کہتے اہل قبلہ میں سے کسی کو۔ اہل
 قبلہ وہ ہیں کہ مسلمانوں کے قبلہ کی طرف نماز پڑھتے ہیں اور کتاب و سنت قرآن و حدیث پر
 چلتے ہیں اور ان کی سند بکڑتے ہیں اور کلمہ شہادتیں پڑھتے ہیں پس ان کو کافر نہ کہنا چاہئے
 اگرچہ ان سے بعض ایسے کلمے صادر ہوں جن سے کفر لازم آتا ہو لیکن جب وہ اس کا التزام
 نہ کریں یا ان کلمات میں سے کفر کا لازم آنا صاف طور معلوم نہ ہوتا ہو۔ ان کو کافر نہ کہنا چاہئے
 اور جب تک ممکن ہو مسلمانوں کے کلام کی توجیہ اور ان کے حال کی درستی کرنی چاہئے اور کافر
 کہنے میں جلدی اور تشدد نہ کرنا چاہئے کہ حدیث شریف میں آیا ہے کہ جو کوئی کسی کو کافر
 کہتا ہے اگر حقیقت میں کافر نہیں ہوتا تو کہنے والا اسی وقت کافر ہو جاتا ہے اور لعنت کرنے کا
 بھی ایسا ہی حکم ہے یعنی وہ شخص جس کو لعنت کی ہے لعنت کا مستحق نہیں ہے تو وہ لعنت
 کہنے والے پر الٹی آتی ہے پس لعنت کرنے اور کافر کہنے کے ترک کرنے ہی میں احتیاط ہے۔
 واللہ اعلم۔

وَسَّسَلِ الْبَشَرِ أَفْضَلُ مِنْ سَّسَلِ الْمَلَائِكَةِ وَسَّسَلِ الْمَلَائِكَةِ
 أَفْضَلُ مِنْ عَامَّةِ الْبَشَرِ وَعَامَّةِ الْبَشَرِ أَفْضَلُ مِنْ عَامَّةِ الْمَلَائِكَةِ
 خواص بشر کہ انبیاء و رسول ہیں خواص فرشتوں سے کہ رسول اور پیغمبر فرشتوں میں سے
 ہیں افضل ہیں یعنی اولیاء و اقیار و بزرگان دین عوام ملائکہ سے افضل ہیں یہ مسئلہ اجماعی
 ہے اس میں اختلاف بالکل نہیں ہے اور کہتے ہیں کہ فرشتوں سے بشر کے افضل ہونے کی
 یہ دلیل ہے کہ اللہ تعالیٰ نے فرشتوں کو حکم کیا کہ آدم علیہ السلام کو سجدہ کریں اور سجدہ
 اقسام خدمت سے ہے نہایت تعظیم پر دلالت کرتا ہے اور اللہ تعالیٰ کی حکمت کا تقاضا
 ہے کہ ادنیٰ کو اعلیٰ کی خدمت کا حکم کیا جاوے اور جب آدم علیہ السلام کی افضلیت ثابت
 ہوئی تو سب انبیاء علیہم السلام کی ثابت ہوئی اس واسطے کہ انبیاء علیہم السلام سب برابر
 ہیں۔ یہ کلام نہایت غریب ہے اس لئے کہ اللہ تعالیٰ کی حکمتوں کا کون احاطہ کر سکتا ہے کہ

ہیں اپنی حکمتوں کو وہی خوب جانتا ہے کبھی اعلیٰ کو ادنیٰ کی خدمت کا حکم کرتا ہے تاکہ اپنی قدرت کے کمال کو ظاہر کرے **لِیَفْعَلَ اللّٰهُ مَا یَشَآءُ وَیُحْکِمُ مَا یرِیدُ اللّٰهُ کریم جو چاہے کرے اور جو اس کا ارادہ ہو اس کا حکم دے۔**

دوسرے یہ کہ اہل سنت و جماعت کے مذہب میں اللہ تعالیٰ پر حکمت کی رعایت واجب نہیں ہے مگر معتزلہ کے نزدیک واجب ہے اور وہ ملائکہ کی افضلیت کے قائل ہیں اس لیے یہ دلیل ان کے مقابلہ میں الزامی ہو سکتی ہے۔

دوسری دلیل یہ ہے کہ طاعات و عبادات کا بجالانا اور کمالات کا حاصل کرنا باوجود اس قدر علاقوں کے اور منع کرنے والوں کے نہایت مشکل اور سخت دشوار ہے اس لیے اس کا ثواب بھی اللہ تعالیٰ کے ہاں بہت زیادہ ہے پس اگر افضلیت کے معنی کثرت ثواب کے لیے جاویں تو آدمی کی افضلیت کی یہ کامل دلیل ہے اور علائق جسمانی سے پاک اور بدن کی کدورتوں سے صاف ہونا یہ افضلیت ملائکہ میں ہی ہے اس لیے بعض محققین نے کہا ہے کہ افضلیت کی حقیقت مختلف ہے اور صرف نزاع لفظی ہی ہے کہ عبادت کی صعوبت اور مجاہدے کی شدت کے باعث تو بشر افضل ہے اور اللہ تعالیٰ کی نزدیکی اور جسم کی پاکی و نورانیت کی جہت سے فرشتے افضل ہیں اور آدمی کا کمال و ترقی اس میں ہے کہ ملائکہ کی نزدیکی کو پہنچنے اور ملکوت اعلیٰ سے جا ملے پھر اگر انسان کی جامعیت اور اسماء و صفات آہلی کا منظر اور اللہ تعالیٰ کا خلیفہ ہونا دیکھا جاوے اور اس کے ان کمالات پر نظر کی جاوے تو انسان ہی راجح آوے اور یہ بھی کہا ہے کہ دلیل متعارض ہے اور مسئلہ ظنی ہے یقین کو وہاں راہ نہیں واللہ اعلم۔

باوجود اس کے اعتقاد کرنا چاہئے کہ رسول محمد مصطفیٰ صلی اللہ علیہ وآلہ وسلم کائنات کے سردار جن و انس اور سب مخلوقات سے افضل ہیں اور یہ تفضیل انبیاء علیہم السلام کی فرشتوں پر جو بیان ہوئی ہے اہل سنت و جماعت کا یہی مذہب ہے اور معتزلہ کے نزدیک فرشتے بشر سے افضل ہیں اور امام اعظم رحمۃ اللہ علیہ سے اس مسئلہ میں تردد و توقف نقل کیا گیا ہے۔ بسبب معارض ہونے دلیلوں کے اور کہتے ہیں کہ وہ پہلے فرشتوں کی افضلیت کے قائل تھے

آخر اس سے بشر کی افضلیت کی طرف رجوع کی اور قاضی ابوبکر باقلانی سے بھی توقف نقل کیا گیا ہے۔ امام تاج الدین سبکی نے کہ ائمہ شافعیہ میں مشہور ہیں کہا ہے کہ اگر کسی کی ساری عمر گزر جاوے اور اس کے دل پر انبیاء علیہم السلام کی بزرگی فرشتوں پر خطرہ نہ کرے امیدوار ہوں کہ قیامت کو اسے سوال نہ کریں۔ انتہی اور بعض کہتے ہیں کہ ظاہر اس مسئلہ تفصیل ہر جگہ یہی حکم کہتا ہے اور کلام کا انجام اسی پر ہے کہ حیثیتوں کا اختلاف ہے واللہ اعلم۔

وَكَسَّ اُمَّاتٌ اِلَّا وُلِيَّاءِ حَقِّ كِرَامَتِيں اولیاء اللہ کی حق ہیں۔ ولی اللہ وہ ہے کہ اس کو اللہ کی معرفت پوری حاصل ہو اور اللہ تعالیٰ کے احکام کی اطاعت کامل کرتا ہو اور گناہوں سے دور بھاگتا ہو اور دنیا کی لذتوں اور خواہشوں کی طرف متوجہ نہ ہو روا ہے کہ اس سے خرق و عادات ظاہر ہوں اور حقیقت میں یہ نبی صلی اللہ علیہ وسلم کا معجزہ ہے کہ یہ ولی ان کی اُمت میں سے ہے اور معجزے آپ کے کئی قسم کے ہیں بعض ان میں سے وہ ہیں کہ نبوت سے پہلے واقع ہوئے ہیں ان کو اہل صافات کہتے ہیں اور جو بعد نبوت کے بحالت حیات شریف ہوئے ہیں وہ معجزے کہلاتے ہیں اور بعض رحلت کے بعد آپ کی اُمت کے اولیاء اللہ سے ہوئے ہیں ان کو کرامات کہتے ہیں بس یہ بھی آپ ہی کے معجزے ہیں کہ آپ کے اور آپ کے دین کے بچے ہونے پر دلالت کرتے ہیں۔ یہ آپ کے بعض صحابہ رضی اللہ عنہم اور آپ کی اُمت کے اولیاء رحمہم اللہ سے ہوئے ہیں کہ ان کے

ثبوت بطریق شہرت و تواتر کے ہو چکا ہے انکار کی اصلاً گنجائش نہیں ہے اور خاص کر بڑے بڑے ولیوں سے بہت بہت کرامتیں ظاہر ہوئی ہیں جیسے حضرت غوث الثقلین عبدالقادر جیلانی وغیرہ رحمہم اللہ سے چنانچہ عبداللہ باغی رحمۃ اللہ علیہ نے کہا ہے کد اماناتہ ببلغت حد التواتر و معلوم بالعلق ما بلغت منها احد من شیوخ الافاق۔ کرامتیں حضرت شیخ عبدالقادر رحمۃ اللہ علیہ تواتر کی حد کو پہنچی ہیں اور بالاتفاق سب جانتے ہیں کہ تمام جہان کے شیوخ میں سے کسی کی کرامتیں ان کی برابر نہیں ہوتیں۔

اور بعض کہتے ہیں کہ ولی کی کرامت نبی کے معجزے کی جنس سے نہیں ہوتی ہے جیسے شوقِ قمر و سلامِ حجر اور سجدہ شجر اور بعض کہتے ہیں کہ کرامت ولی سے اپنے قصد و اجتہاد سے نہیں

ہوتی اور غیر دعویٰ دلالت و کرامت کے بھی ہوتی ہے اور حق یہ ہے کہ جو کچھ انبیاء علیہم السلام سے بطریق معجزہ کے صادر ہوتا ہے جائز ہے کہ ولی سے بطور کرامت کے ظاہر ہو اور بے اختیار ہونے کی قید جو لگائی ہے صحیح نہیں ہے وہ اختیار سے بھی ہوتی ہے اور بے اختیار بھی ہوتی ہے اور کبھی ایسے شخص سے ہوتی ہے کہ ولایت کے مقام میں ثابت قدم و راسخ دم ہوتا ہے اور اُس کے سچے دعویٰ کے لئے دلیل ہوتی ہے قَالُوا وَكَانَ الشَّيْخُ مُحَمَّدٌ الدِّينِ كَثِيرًا لِدَعْوَىٰ لِحَقِّ فِي حَقِّ كَمَا هِيَ اَهْل سِيرِنِي كَه شَيْخِ مُحَمَّدِي عَبْدِ الْقَادِرِ رَحِمَهُ اللهُ عَلَيْهِ بَهْتِ بِلَانِي وَالِي تَحْتِي كِي طَرَفِ اللهِ كِي لِي اللهُ كِي مَعْرِفَتِ كِي بَابِ فِي اور كرامت كا هونا ولایت كِي شرط نهيں هے بهت سے ولي ايसे هوتے هيں كه اُن سے كرامت نهيں هوتی اور ولایت كِي اصل دين پر استقامت هے كه الْاِسْتِقَامَةُ فَوْقَ الْكِرَامَةِ اور اس ميں حكمت يه هے كه ابتداء ميں هوتو سالك كِي تربيت پر دلالت كرتى هے اور مجاهد ميں چست و چالاك كرتى هے اور يقين كو بڑھاتى هے اور انتها ميں مریدوں كِي تربيت اور اُن كے ترداور انكار كے دفع كرنے كا فائده ديتى هے۔

سب قسمیں خرق عادت كِي چار هيں اگر مومن صالح متقى كامل معرفت والے سے هو اس كو كرامت كہتے هيں اور جو نبى سے نبوت كے دعوى پر معجزه هے اور اس سے پہلے ارباص اور مومن اهل صلاح سے هو تو اس كو معونت كہتے هيں اور حقيقت سحر و طلسم و شعبدے كِي جدا هے يه چیزیں فرق عادت نهيں هو سكتيں اس واسطے كه ان ميں عمل اور اسباب كو دخل هوتا هے جو كوئى ان عملوں اور سببوں كو كرتا هے موافق جارى هونے عادت كے انكا ثمره مرتب هو جاتا هے جيسا كه طبيب حاذق كے علاج پر شفامرتب هو جاتى هے خرق عادت وه هے كه عادت كے خلاف هو۔

وَلَا يَبْلُغُ وَلىُّ دَرَجَةَ الْاَنْبِيَاءِ اور كوئى ولى نبى كے درجه كو نهيں پھيچتا۔ اس واسطے كه انبياء عليهم السلام گناہ سے معصوم هيں اور غرل و برطرفى سے بيخوف هيں اور ان كو برے خاتمے كا بھى خوف نهيں هے اور اُن پر وحى آتى هے اور ان كو حكم

ہے کہ اللہ تعالیٰ کے احکام اور ہدایت خلق اللہ کو پہنچا دیں یہ سب درجے انبیاء کے ان کمالات سے کہ اولیا کو حاصل ہوتے ہیں زیادہ ہیں۔ حاصل یہ کہ افضلیت نبی کی ولی سے قطعی و یقینی ہے جو کوئی اس کے خلاف اعتقاد کرے گا وہ کافر ہے۔
 کما صرح بہ العلماء اور یہ جو کہا ہے کہ اَلْوَلَايَةُ اَفْضَلُ مِنَ النَّبُوَّةِ يَعْنِي
 ولایت نبوت سے افضل ہے اس سے ولایت کی تفضیل و تزیج نبوت پر ثابت
 ہوتی ہے لیکن ولی کی تفضیل نبی پر لازم نہیں آتی اس واسطے کہ ولایت اللہ تعالیٰ
 کے ساتھ قرب حاصل ہونے کی نسبت ہے اور اللہ تعالیٰ کی جانب اقدس سے فائدہ
 و فیض حاصل کرنا۔

اور نبوت خلق اللہ کو خبریں اور فائدہ و فیض پہنچانا اور ضرور وہ نسبت یعنی قرب
 مع اللہ اس نسبت سے شریف اور فاضل ہے اور نبی ان دونوں صفتوں کا جامع ہے
 پس وہ ولی سے فاضل ہوتا ہے اور باوجود اس کے اس کلام کا کہنے والا معلوم نہیں
 کہ کون ہے اور اس نے کس غرض سے کہا ہے اگر اس کی مراد ولی کی تفضیل ہے نبی
 پر تو یہ کلام باطل اور واجب الرد ہے اور جس نے کہا ہے وہ بھی۔

وَلَا يَصِلُ الْعَبْدُ إِلَىٰ حَيْثُ يَسْقُطُ عَنْهُ الْأَمْرُ وَالنَّهْيُ اور بندہ ایسے
 درجہ کو نہیں پہنچ سکتا کہ شرعی تکلیفیں اس سے ساقط ہو جاویں جیسا کہ اہل الحادو
 اباحت کہتے ہیں کہ جب بندہ محبت کی انتہا کو پہنچ جاتا ہے اور اس کو قلب کی صفائی
 حاصل ہو جاتی ہے اور اس کا ایمان راسخ ہو جاتا ہے احکام شرعی اس سے ساقط
 ہو جاتے ہیں اور پھر اللہ تعالیٰ اس کو کبیرہ گناہ بر نہیں پکڑتا یہ کلام محض کفر و گمراہی
 ہے اور ایمان راسخ تو وہ طاعت و عبادت میں پڑھ جاتا ہے اور کامل ہو جاتا ہے
 نہ یہ کہ صفتیں اس کی ناقص ہو جاویں اور ساقط ہو جاویں۔ گناہ پر پکڑنا یا نہ
 پکڑنا یہ اللہ تعالیٰ کی مشیت پر موقوف ہے وہ مختار ہے چاہے پکڑے یا نہ پکڑے
 لیکن تکلیف کا ساقط ہونا صورت نہیں رکھتا

انبیاء علیہم السلام سے محبت و ایمان میں کون زیادہ ہے ان کے حق میں تو

تکلیف پوری اور کامل ہے اس کے جواب میں بعض کہا کرتے ہیں کہ انبیاء علیہم السلام کے افعال احکام الہی کے جاری کرنے کے واسطے ہوتے ہیں اور شریعت کے وضع کرنے کے واسطے لہذا انبیاء کو احکام کا ترک کرنا لائق نہیں۔ یہ لوگ شرع جاری کرنے کے معنی بھی نہیں سمجھتے اور اتنا خیال نہیں کرتے کہ شرع اس واسطے ہے کہ لوگ اس پر عمل کریں اور پیغمبروں سے اقوال کا اتباع کریں پس لوگوں کو عمل کرنا چاہئے کہ شرع جاری کرنے کی مصلحت باطل نہ ہو جاوے اور سقوط تکالیف کسی صورت میں جائز نہیں۔

وَالنَّصُوصُ تَحْمَلُ عَلَى ظَوَامِرِهَا یعنی آیات اور احادیث کو ان کے ظاہر پر چھوڑ دینا چاہئے اور ہے ضرورت ان کی تاویل نہ کرنی چاہئے اس مقام کی تحقیق اور تاویل کی شرطیں اور اس کا جائز ہونا یا نہ جائز ہونا کتاب النفرہ بین الکفر والزندقہ کہ امام محمد غزالی رحمۃ اللہ علیہ کی تصانیف میں سے ہے طلب کرنی چاہئے۔

وَالْعُدُولُ عَنْهَا إِلَى مَعَانِيهَا يَدَّ أَهْلَ الْبَاطِنِ الْحَادِثُ اور آیات و احادیث کے ظاہر معنی سے عدول کرنا ایسے معنی کی طرف کہ الفاظ کے باطن کی طرف پھرنے والے ان کا دعویٰ کرتے ہیں الحاد ہے۔ اور یہ فرقہ باطنیہ و ملاحدہ کہتے ہیں کہ قرآن و حدیث کے ظاہر معنی مراد نہیں ہیں بلکہ ان سے رموز اور اشارے باطن کے مراد ہیں کہ بجز معلم کے ان تک کوئی نہیں پہنچ سکتا اور یہ لوگ امام معصوم کو معلم کہتے ہیں کہ حق کی معرفت بغیر اس کی تعلیم کے ان کے نزدیک حاصل نہیں ہو سکتی پس یہ کلام ان کا زندقہ و الحاد ہے اگر ظاہر کے معنی مراد نہیں ہیں تو نماز و روزہ اور طاعات و عبادات اور شریعتیں اور احکام کہاں سے ثابت ہوئے اور کیونکر معلوم ہوئے۔ اور جو کسی کو ان کے وصول کا راستہ نہ معلوم ہو تو کتابوں کا نازل کرنا اور شریعتوں کا بیان کرنا بے فائدہ ہو اور ان کے معلم پیغمبروں اور اصحاب اور ان کے تابعداروں سے بڑھ کر ٹھہرے اس لئے کہ یہ سب نصوص کے ظاہری معنی لیتے تھے اور ان کے ظاہر پر عمل کرتے تھے اور اسی پر حکم دیتے تھے اور حقیقت میں ان ملحدوں کا دین بکاڑنا اور اس کا باطل کرنا مقصود ہے خذ لَهُمُ اللّٰهُ وَلِعَنَهُمُ اهل تحقیق جو رموز و اشارات کا علم رکھتے ہیں کہتے

ہیں کہ نصوص سے ان کے ظاہری معنی مراد ہیں اور باوجود اس کے قرآن مجید میں رمزی اور اشارے بھی ہیں کہ ان کے ظاہری معنوں سے مخالفت نہیں رکھتے مثلاً فرعون و موسیٰ ظاہری موجود ہیں اور ان میں جو واقعات ہوئے ہیں وہ سب ظاہری ہوئے اور باوجود اس کے اگر کوئی روح و نفس کے قصے کی طرف اشارہ کرے ہو سکتا ہے کہ یہ کہہ یہاں نہ موسیٰ ہے نہ فرعون ہے فقط روح و نفس ہی مراد ہے اور وَاخْلَعْ نَعْلَيْكَ سے موسیٰ علیہ السلام کو حکم ہے کہ جوتیاں اتار ڈالے اور وادی مقدس میں ننگے پاؤں ادب سے آوے اور باوجود اس کے عاشقوں کے نزدیک اشارہ ہے دونوں جہان کا دل سے الگ کر دینا کہ اللہ تعالیٰ کی محبت و قربت کی مقام امین تنا ادب ضروری ہے نہ کہ یہ کہ یہاں وادی قدس ہے نہ موسیٰ نہ نعین اس سے زیادہ زیادہ گوئی اور کفر کیا ہوگا۔

وَفِي دُعَاءِ الْأَحْيَاءِ لِلْأَمْوَاتِ وَصَدَقَتِهِمْ عَنْهُمْ نَفْعٌ لَهُمْ اور
زندوں کی طرف سے دعا کرنے اور صدقہ دینے میں مردوں کے لئے نفع ہے اس
باب میں حدیثیں اور آثار بہت ہیں نماز جنازہ بھی اسی قسم سے ہے۔ حدیث شریف
میں آیا ہے جس کے جنازہ پر نو مسلمان نماز پڑھیں اور اس کی بخشش کے وسطے دعا
مانگیں بیشک وہ بخشا جاتا ہے۔ سعد بن عبادہ رضی اللہ عنہ کی والدہ فوت ہو گئی حضور
نبی کریم صلی اللہ علیہ وآلہ وسلم سے پوچھا اس باب میں کیا صدقہ بہتر ہے فرمایا پیاسوں کو
پانی پلانا پس سعد رضی اللہ عنہ نے کنواں کھدوایا اور کہا ہلین ۴ لِإِمِّمَ سَعْدِیْہ
ام سعد کے واسطے ہے۔ اور دوسری حدیث میں آیا ہے۔ الدُّعَاءُ تَرُدُّ الْبَلَاءَ
وَالصَّدَقَةُ تُطْفِئُ غَضَبَ التَّرْبِ دَعَا بِلَا كُو دُور كَرْتِي ہے اور صدقہ اللہ تعالیٰ
کے غضب کی آگ کو بجھاتا ہے یعنی زندوں اور مردوں سے دین و دنیا میں۔

اور یہ بھی حدیث میں آیا ہے کہ جب عالم و طالب علم کسی گاؤں میں جاتے ہیں
تو اس گاؤں کے مقبرہ سے چالیس روز تک عذاب اٹھایا جاتا ہے یہاں سے علم اور
پڑھنے پڑھانے کی بزرگی معلوم ہوتی ہے اور یہ بھی معلوم ہوتا ہے کہ حافظوں اور

مدرسوں کا مقرر کرنا کتنا بہتر اور کس قدر ثواب کا کام ہے۔

وَاللّٰهُ مُجِيبُ الدَّعَوَاتِ وَقَاضِي الْحَاجَاتِ اور اللہ تعالیٰ اپنے فضل کرم سے دعاؤں کا قبول کرنے والا اور حاجتوں کا روا کرنے والا ہے اگر سچی توجہ اور دعا کے حضور اور عاجزی سے رو کر دعا کی جاوے بیشک قبول ہوتی ہے دنیا یا آخرت میں اور دعا کے قبول ہونے کی شرطیں ہیں اور اس کے مواقع بھی ہیں سب شرطوں میں بڑی شرط دل کا حضور اور حلال کا کھانا ہے اور سب منع کرنے والوں میں بڑا مانع استبطاء واستعمال ہے یعنی یوں کہے کہ بہت دعا کی میں نے اور قبول نہیں ہوئی اور باوجود یہ کہ قبولیت کی شرطیں نہ ہوں اور مواقع بھی موجود ہوں جب بھی اللہ تعالیٰ کا فضل و کرم و رحمت باقی ہے حاصل یہ کہ دعا، عبادت ہے الدَّعَاءُ مَنَعُ الْعِبَادَةِ دعا عبادت کا معتر ہے اور جیسے اور عبادتیں اپنے اپنے وقتوں اور سببوں خاص میں واجب ہوتی ہیں۔ اسی طرح بلا اور مصیبت کے وقت دعا بھی لازم ہوئی ہے اللہ تعالیٰ نے فرمایا اَدْعُونِيْ اَسْتَجِبْ لَكُمْ لَعْنِيْ دَعَا مَانِكُمْ مِّنْ قَبُولِ كَرُوْنَ كَا۔

کر دعا ہر وقت تا ہووے قبول :۔ گر نہ ہو تو بھی نہ ہو دل میں ملول

حق میں تیری جو پڑی ہووے دعا :۔ فضل سے اپنے نہیں سنا خدا

مثلاً ایک کسان بادشاہ کی درگاہ میں حاضر ہو کر ایک گھوڑا عربی مانگے اور بادشاہ اس کے بدلے میں ایک جوڑی بیلوں کی عطا کرے تو ظاہر میں بادشاہ نے اس کی درخواست قبول نہیں کی اور جیسا گھوڑا وہ چاہتا تھا اس کو نہیں دیا لیکن باطن میں اس کی درخواست نہایت اچھے طور سے قبول کی کہ اس کو وہ چیز دی جو اس کے حق میں گھوڑے سے زیادہ مفید تھی بیلوں سے اس کی کھیتی کو جو نفع پہنچے گا وہ گھوڑے سے کب پہنچتا بلکہ اس کی خدمت اس کی جان کا وبال ہو جاتی اور اس پر سے گر کر اس کی گردن ٹوٹتی پس دنیا کی فضول چیزوں کی درخواست کا قبول نہ کرتا یا اس میں توقف کرنا کہ نفس کی لذتوں میں مصروف رہ کر خدا تعالیٰ سے دور نہ پڑے اور آخرت کے عذاب میں مبتلا نہ ہو اسی قسم سے ہے اور جس کو اللہ تعالیٰ سمجھوے اور اس کو اللہ تعالیٰ پر

حسن ظن حاصل ہو اس کے حق میں دینا اور نہ دینا دونوں برابر ہوتے ہیں۔ اسی لیے کہا ہے الْعَطَاءُ مِنَ الْخَلْقِ حِرْمَانٌ وَالْمَنْعَةُ مِنَ اللَّهِ إِحْسَانٌ یعنی خلقت کے دینے میں گویا محرومی ہے اور خدا تعالیٰ کے دے نہ قبول کرنے میں احسان ہے کہ مصلحت سے خالی نہیں، کافر کی دعا قبول نہیں ہوتی چنانچہ فرمایا وَمَا دَعَاءُ الْكَافِرِينَ إِلَّا فِي ضَلَالٍ یعنی نہیں دعا کافروں کی مگر گمراہی۔ مگر دنیا کے کاموں میں قبول ہوتی ہے اور مظلوم کی دعا قبول ہوتی ہے خواہ کافر ہو واللہ اعلم۔

وَيَجُوزُ الصَّلَاةُ خَلْفَ كُلِّ بَدْرٍ وَفَاجِرٍ بِرَأْيِ نِيكَ وَبَدْرٍ كَيْفَ نَمَازٍ جَائِزٍ ہے نماز میں جماعت نہ چھوڑنی چاہیے۔ امام متقی و پرہیزگار کے بہم پہنچنے کا پابند نہیں رہنا چاہیے کہ جماعت سنت موکدہ ہے اور حضرت نبی صلی اللہ علیہ وآلہ وسلم نے جماعت کے التزام کی نہایت تاکید فرمادی ہے۔ ہاں اگر مرد صالح متقی امامت کے لئے پیدا ہو بہتر ہے نہیں تو ہر مسلمان کے پیچھے روا ہے یہاں تک کہ فاسق کے پیچھے بھی پڑھ لے کہ بشرطیکہ اس کا فسق کفر تک نہ پہنچا ہو پر جماعت ترک نہ کرے لیکن یہ ضرور ہے کہ امام کو نماز کے ارکان اور احکام کا علم ہو اور اس قدر قرآن آسے یاد ہو کہ جس سے نماز جائز ہو سکے۔

وَتَرَى الْمَسْحَ عَلَى الْخَفَيْنِ فِي الْحَضْرِ وَالسَّفْرِ اور ہمارے نزدیک یعنی اہل سنت و جماعت کے نزدیک خفین پر مسح کرنا درست ہے یہ علامت سنی ہونے کی ہے۔ بحالت قیام ایک رات ایک دن تک اور سفر میں تین رات تین دن تک خفین پر مسح کرتا رہے۔ کہتے ہیں علامت اہل سنت کی تین ہیں۔

تفضیل الشیخین و محبۃ الحثین والمسح علی الخفین ابو بکر و عمر رضی اللہ عنہما کو سب سے بہتر جانتا عثمان اور علی رضی اللہ عنہما سے محبت رکھنی امور موزوں پر مسح کرنا اہل بدعت یعنی روافض اس کے قائل نہیں ہے۔ حضرت امام حسن بصری رضی اللہ عنہ فرماتے ہیں کہ میں نے ستر صحابہ رضی اللہ تعالیٰ عنہم کو دیکھا کہ سب موزوں پر مسح کرنے کو درست جانتے تھے اور حضرت علی رضی اللہ عنہ سے لوگوں

لوگوں نے موزوں پر مسح کرنے کا حکم پوچھا فرمایا مسافر کو تین رات دن اور مقیم کو ایک رات دن درست ہے ایسا ہی سنا ہے میں نے پیغمبر صلی اللہ علیہ وسلم سے اور دوسری جگہ حضرت امیر المؤمنین علی رضی اللہ عنہ سے مروی ہے کہ اگر اس شریعت میں عقل کے قیاس پر حکم ہوتا تو موزوں کے تلے پر مسح کرنا بہتر ہوتا لیکن شرع کے حکم یہ ہے اور شرع میں مسح موزوں کے اوپر کرنا آیا ہے۔ اور جاننا چاہے اگرچہ پاؤں نہ ہونا غریب یعنی بہتر ہے اور موزوں پر مسح کرنے کی اجازت ہے لیکن اس کے جواز کا اعتقاد رکھنا چاہئے اور جو تہمت کے مقام پر رخصت کو اختیار کریں مصلحت سے زیادہ قریب ہے۔

وَأَسْتَحْلَالَ الْعُصِيَّةَ صَغِيرَةً كَانَتْ أَوْ كَبِيرَةً وَأَسْتَحْفَافَهَا كُفْرًا كُفْرًا كُفْرًا
 کو حلال جاننا اور ہلکا سمجھنا چھوٹا ہو یا بڑا کفر ہے اگرچہ شہوت کے غلبہ اور بشریت کے حکم سے اس کو کرے اور اس میں مبتلا ہو جاوے پر چاہیے کہ اس کو گناہ جانتا رہے اور اپنے قصور کا اقرار کرتا رہے۔ صغیرہ کا ہلکا جاننا یہ ہے کہ اس کو بے حقیقت سمجھے اور سبب عذاب کا نہ جانے ورنہ ظاہر ہے کہ صغیرہ کبیرہ سے ہلکا ہے اور اس کا کرنے والا کبیرہ گناہ کے کرنے والے سے عذاب میں کم ہے۔

وَأَلَا سَتِهَذَا عَلَى الشَّرِيعَةِ وَالْإِسْتِهَانَةَ بِهَا كُفْرًا شَرِيعَتِ كِي هِنْسِي
 اور اہانت کرنی کفر ہے اس لئے کہ جھٹلانے اور انکار کرنے کا نشان ہے۔

وَالْهَزْلُ بِالْكَفْرِ كُفْرًا بَوْلْنَا كَلِمَةَ كُفْرًا بِطَرِيقِ هَزْلٍ كِي هِنْسِي كِي هِنْسِي
 کے معنی دل میں مراد نہ ہوں اور ان پر اعتقاد نہ ہوں اس لئے کہ ہزل استخفاف کا سبب ہے اور جب کہ گناہ کا استخفاف کفر ہے تو کفر کو استخفاف بدرجہ اولیٰ کفر ہے خواہ نہ جاننا ہو نہ یہ کلمہ کفر کا ہے۔ کیونکہ جہل اسباب عذر میں سے نہیں اور بعض علماء کے نزدیک اگر اس کا کفر کا کلمہ ہونا نہ جانتا ہو تو معذور ہے اور بھولے سے یا خطا سے بولا یا بے اہتیار زبان سے نکل گیا تو کفر نہیں ہے اجماعاً

وَأَلَا يَحْكُمُ بِكُفْرٍ السُّكْرَانُ جَوْنَةً فِي مَسْتَبُو عَقْلٍ زَائِلٍ هُوَ كِي هِنْسِي كِي هِنْسِي
 اور ایسے حکم دینے والے جو نشے میں مست ہو عقل زائل ہو گئی ہو بے اختیار

منہ سے یکتا ہو اس کی زبان پر کلمہ کفر آوے تو اس کا اعتبار نہیں اس کو کافر کہنا چاہیے
ہاں دوسرے تصرفات اس کے جیسے طلاق دینا غلام کو آزاد کرنا خریدنا فروخت کرنا
کسی چیز کا اقرار کرنا جائز قرار دیئے جاتے ہیں۔ فرق یہ ہے کہ کفر ایک امر مذموم اور
بر ہے اپنی ذات میں جہاں تک ہو سکے اس کا دفع کرنا ضروری ہے اس لئے زوال
عقل اس کا عذر اور رکاوٹ ہو سکتا ہے بخلاف اسلام کے کہ وہ مطلوب و مرعوب ہے
جس طرح سے ہو سکے اس کا اثبات واجب ہے اور شافعی رحمۃ اللہ علیہ کے نزدیک
اور ایک روایت میں امام ابو حنیفہ رحمۃ اللہ علیہ کے نزدیک نشے والے کا کفر بھی کفر ہے۔
وَ تَصْدِيقُ الْكَاهِنِ بِمَا يَخْبُرُ بِهِ عَنِ الْغَيْبِ كُفْرًا اور کاهن کہ غیب
کے جاننے کا دعویٰ کرتا ہے اس کو جاننا کفر ہے۔ حدیث شریف میں آیا ہے کہ
جو کوئی کاهن کے پاس جاوے اور اس کے کلام کو سچا کہے وہ کافر ہو جاتا ہے اس
دین سے جسے حضرت محمد صلی اللہ علیہ وآلہ وسلم لائے ہیں۔

عرب میں بہت کاهن تھے علم غیب کا دعویٰ کیا کرتے تھے جن اور شیطان ان
کو خبریں پہنچاتے تھے۔ نجومی بھی کاهن کے حکم میں ہے جو کوئی نجومی کی تصدیق کرے
اور اس کی بات کو سچا جانے کافر ہے۔ حالانکہ یہ کہ کواکب کی تاثیر اور آسمان کی گردش
کا گرمی و سردی اور مینہ برسنے کی زیادتی و کمی اور میووں و پھلوں کے پکنے اور
ان کی مانند اور کاموں میں دخل ظاہری اس میں کلام نہیں مگر سعادت و نحوست
اور ان کی مانند اور چیزوں میں کچھ دخل نہیں ہے اور جو ہو بھی تو ہماری شریعت
میں اس پر یقین کرنا منع ہے بالفرض اگر پہلی شریعتوں میں درست تھا تو بھی اس
شریعت روشن میں منسوخ ہو گیا منع کرنے کو اسی قدر کافی ہے۔

وَالْيَأْسُ مِنَ اللَّهِ كُفْرًا اور اللہ تعالیٰ کی رحمت سے ناامید ہونا کفر ہے۔
وَلَا يَأْسُ مِنَ تَرْوِجِ اللَّهِ إِلَّا الْقَوْمُ الْكَافِرُونَ نہیں ناامید ہوتے اللہ
تعالیٰ کی رحمت سے سوائے قوم کافرین کے۔ مسلمان اگر چہ کیسا ہی گنہگار ہو
اس کو اللہ تعالیٰ کی رحمت سے ناامید ہونا نہیں چاہیے۔ یہ امید رکھے کہ توبہ کرنے

سے خدا کی رحمت خداوندی گناہوں کو معاف کر دیتی ہے۔ جہاں رحمتِ خداوی پر ایمان لانا ضروری ہے۔ وہاں اس کے خوف سے بے نیاز ہونا بھی کفر ہے۔ اللہ کے خوف سے بے نیاز محض کافر ہی ہو سکتے ہیں۔ جن لوگوں پر عذابِ الہی ہونا ہوتا ہے، ان پر ناز و نعمت کے دروازے کھول دیئے جاتے ہیں تاکہ وہ یادِ خداوندی سے غافل ہو جائیں اور مغرور ہو جائیں۔ پھر جب اس کی گرفت آتی ہے تو اسے خبر تک نہیں ہوتی۔

ایمان و خوف کی اہمیت :

ایمان تو امید اور خوف کے درمیان ہے۔ امید کے متعلق یہ بات یاد رکھنا چاہیے کہ اگر یہ سن لیا جائے کہ جنت میں محض ایک ہی آدمی داخل ہونا ہے تو یہ امید رکھے کہ میں ہی جنتی ہوں گا اور اگر یہ سنے کہ دوزخ میں ایک ہی شخص ہوگا۔ تو اس بات سے ڈرنا چاہیے کہ وہ ایک شخص میں ہی ہوں گا۔

۵۔ آہنہا کہ خواص درگہہ تکریم اندے دہشت زدگان عالم تسلیم اند
 نو مید مشو کہ رحمت حق عام است مغرور مشو کہ خاصگان در بنیم اند
 بزرگان دین کا مقولہ ہے کہ زندگی میں خوفِ خداوندی کا غلبہ ہونا چاہیے لیکن رحلت کے وقت رحمتِ خداوندی کا امیدوار ہونا چاہیے۔ سعادت کی علامت یہی ہے۔ اور لایمان بن الخوف والرجا میں یہی اشارہ ہے۔ اعلیٰ ان اللہ شدید العقاب واللہ غفور رحیم۔

المحدثیہ کتاب رحمتِ خداوندی اور امیدِ مغفرت پر ختم ہو

